

.. - श्री - ..

सुश्लोकमानस

→ भाग दुसरा ←

द्वितीयसोपान-अयोध्याकांड

तृतीयसोपान-अरण्यकांड

चतुर्थसोपान-किष्किन्धाकांड


१९५३

म. ग्रं. सं. ठाणे

विषय

सं. क्र.

१८८४



REF57 0008073

REFBK-0008073

रचयिता—रा. वि. श्रीखंडे

तव कथामृतं तप्तजीवनं कविभिरीडितं कल्मषापहम् ।
श्रवणमङ्गलं श्रीमदाततं भुवि गृणन्ति ते भूरिदा जनाः ॥

श्रीमद्भागवत १०-३१-९

. = श्री = .

सुश्लोकमानस

गोस्वामी श्रीतुरुसीदासजी यांच्या श्रीरामचरितमानसाचा
मराठी सुरस श्लोकानुवाद

भाग दुसरा

द्वितीय सोपान-अयोध्याकांड, तृतीय सोपान-अरण्यकांड
व चतुर्थ सोपान-किष्किन्धाकांड.

—: रचयिता :—

कॅ. डॉ. रामचंद्र चिन्तामण श्रीखंडे, एम्. बी.; बी. एस्.

‘ वाङ्मय-श्री-खण्ड ’ ‘ सुश्लोक-गोविन्द ’ ‘ कुन्दमाला ’

‘ सुश्लोककुमार ’ ‘ सुश्लोकमेघ ’ ‘ सुश्लोकमानस ’


इ. चे संपादक, प्रकाशक व रचनाकार. ...

प्रथमावृत्ति

श्रीहनुमज्जयन्ती, अंक

ता. ३० मार्च १९५३

मूल्य ५ रुपये



प्रकाशक व संग्राहक

कै. डॉ. रामचंद्र चिंतामण श्रीखंडे,

एम्. बी.; बी. एस्.

‘श्रीतुलसी-मंजरी’; बेलबाग वसाहत,

मंगळवार पेठ, कोल्हापूर.

सर्व हक्क स्वाधीन

पुणे येथील प्रमुख संग्राहक—

पं. महादेवशास्त्री जोशी, श्रीज्ञानराज प्रकाशन,

४२१ शनिवार, पुणे २.

—: मुद्रक :-

वा. ना. ठकार,

श्रीसिद्धेश्वर प्रेस, कोल्हापूर.

कौसल्येची थोरवी (पृ. २४ तरंग ४ श्लो. २३) गुरुंस वंदन (पृ. ३५ तरंग १० श्लो ९)



निषादाची भेट (पृ. ३८ तरंग ११ श्लो. १२) गुहाचें भाग्य (पृ. ४४ तरंग १२ श्लो. ४१)

४ सुश्लोकमानस-अयोध्याकांड व अरण्यकांड कांहीं चित्रप्रसंग

गंगापार जाणे (पृ. ४४तरंग १२ श्लो. ४२) रामाचें पार्थिवपूजन (पृ. ४४तरंग १३ श्लो. ६)



वनवासी द्विशांचे आश्चर्योद्गार! पयिक्कांचें प्रेम (पृ. ५८तरंग १ श्लो. ९)
(पृ. ३५तरंग १ श्लो. १६; पृ. ४७तरंग १४ श्लो. ९)


परिचय-प्रदान (पृ. ५० तरंग १५ श्लो. २९) जातांना मर्यादा (पृ. ५२ तरंग १६ श्लो. १३)



रामवाल्मीकि-संवाद (पृ. ५४ तरंग १७ श्लो. ६) भरत-भरद्वाज-मीलन (पृ. ८८ तरंग ९ श्लो. ३)

६ सुश्लोकमानस-अयोध्याकांड व अरण्यकांड कांहीं चित्रप्रसंग

राम-भरतमीलन(पृ. १०२ तरंग १५ श्लो. २०) मारीचाकडे रावण येतो(तरंग १० श्लो. २७)



कांचनमृगामार्गे श्रीराम(पृ. १६२. तरंग ११ श्लो ७) सीता विलाप(पृ. १६३ तरंग ११ श्लो. २३)

॥ श्री ॥

‘सुश्लोकमानसा’चा हा, अयोध्या-अरण्य - किष्किन्धा-
कांडात्मक द्वितीय भाग

— ज्यांत श्रीराम-भरतादींचा अत्यंत हृदयंगम असा
भक्तिप्रेमभाव वर्णिला आहे, तो —

माझ्या प्रेमळ सत्त्वशील वढील भगिनी

ती. श्री. सौ. पार्वतीबाई (ती. सौ. कृष्णाका)

व

सद्भावसंपन्न उत्साहमूर्ति

ती. श्री. शंकरराव (ती. शंकर नरहर सरदेसाई)

या दंपतींस त्यांची उज्ज्वल

श्रीसीतारामचन्द्रनिष्ठा पाहून व त्यांनीं अनेकपरींनीं आम्हांस
निरंतर दिलेलें रसिक प्रोत्साहन लक्षांत आणून मोठ्या
प्रेमादरानें अर्पण करित आहे.

सुश्लोकमानसा या श्रीशंकरपार्वतींस अर्पावें ॥

मानसरसारविंदें सच्छन्दें साधुवृंद तर्पावें ॥१॥

— सदाशीर्वादाभिलाषी —

रामचंद्र चिंतामण श्रीखंडे

श्रीहनुमज्जयन्ती, शके १८७५

३० मार्च १९५३, कोल्हापूर.

भरतास श्रीरामपादुकाप्रदान



संकोच कीं गुरुजनादिक पौर तेथ । स्नेहाद्रै बंधु भरतीं तरि सर्व चित्त ॥
 श्रीराम दे सकृप त्या निज पादुकांतें । शीर्षी धरी भरत त्यांप्रति भक्तिचित्तें ! ॥२०॥
 तें पुण्यराशि पदपीठ दयानिधीचें । कीं पौरजीवपरिरक्षकयुग्म साचें ! ॥
 कीं रत्नपेटि भरतांतरभक्तिभावा । मंत्राक्षरें उभय रक्षणकारि जीवा ! ॥२१॥
 कीं तें कपाट परिपालक सूर्यवंशा । कीं पाणियुग्म करि उत्तमकर्मपोषा ! ॥
 कीं युग्म तें विमल सेवनधर्मनेत्र । श्रीरामभक्तियुगतीर्थचि तें पवित्र ! ॥२२॥
 आधार तो भरत घेत मुदें भरोनी । सीतारघूत्तम जणों हृदिं लब्ध मानी ! ॥

द्वितीयसोपान—अयोध्याकांड, उत्तरार्ध तरंग २८ पृ. १३६

सुश्लोकमानस

बराठी ग्रंथ संग्रहालय, ठाणे. स्वल्प.
 अनुक्रम ... १५३९३
 क्रमिक ... १८०

प्रास्ताविक विचार

तुलसी रामचन्द्रस्य प्रेयसीति किमु ब्रुवे ।
 यदस्याः पश्य दासोऽपि प्राणप्रियतमोऽभवेत् ॥

पंत विठोबाअण्णा, सुश्लोकलाघव श्लोक. १८५

तुलसी रामचन्द्राची प्रेयसी न म्हणूंकसी ? ॥

कीं जीचा दासही झाला प्रभूला प्रिय माम्सी ॥

श्रीसीतारामचंद्रकृपेनें आज ' सुश्लोकमानस ' ग्रंथाचा द्वितीय भाग परिपूर्ण होऊन भाविक रसिकांचे हार्ती देतां येत आहे याचा अत्यानंद होतो. या विभागांत पुढील ३ कांडे आहेत.

अयोध्याकांड	पद्यसंख्या	१८०२
अरण्यकांड	॥	३७८
किष्किंधाकांड	॥	२०२
उपसंहार	॥	८
इतर अधिक	॥	५

२३९५

असे एकूण सुमारे २४०० श्लोक या भागांत आले आहेत. ते रसिकानन्ददायी होतील यांत मला संशय वाटत नाही. अयोध्याकांडांत सोयीसाठी पूर्वार्ध व उत्तरार्ध असे दोन भाग पाडले आहेत. व त्यांपैकी पूर्वार्धांत २२ तरंग व उत्तरार्धांत २९ असे एकूण ५१ तरंग आहेत. तरंगांची मोजणी सलग केली तरी चाण्यासारखे आहे. अरण्यकांड लहान असून त्याचे तरंग १७ आहेत. तर किष्किंधाकांड हे सर्वांतच लहान असे कांड आहे व त्याचे ६ च तरंग आहेत. एकूण या विभागांत ७४ तरंग आले आहेत. प्रथम भागातील बालकांडाचे ५५ तरंग विचारांत घेतले तर १२९ तरंग सुश्लोकमानसाचे या दोनी भागांत मिळून झाले व एकूण ४

कांडांची पद्यसंख्या सुमारे ४५४० पूर्ण झाली. व बाकीचीं तीन कांडें सुंदरकांड, लंकाकांड व उत्तरकांड हीं सुमारे २१६० श्लोकांत तिसऱ्या विभागांत श्रीरामकृपेनें लवकरच पूर्ण होऊन रसिक वाचकांना देऊं शकेन असां भ्रंवसा धरतो. तो सुदिन लवकर येवो !

बालकांड हें ' विमलसंतोषसंघादन ' नामानें उल्लेखिलें जातें. तर भरतचरित्रानें अत्यंत उज्ज्वल भक्तिवैराग्यसंपन्न असें हें अयोध्याकांड भक्तिवैराग्य व उत्कृष्ट काव्यसंपदा याचा अत्यंत सौंदर्यपूर्ण सन्निधि आहे असें म्हटल्यावांचून राहवत नाही ! यांतील विविध कारुण्यपूर्ण घटनांची, भक्तिभावनाची व स्वभावचित्रणांची रम्यता केवळ अलौकिकच आहे. व तिचे थोडक्यांत समालोचन करणे अशक्यच हाय. तथापि कांहीं उत्कृष्ट स्थळांचे निर्देश केल्यावांचून राहवत नाही.

भरतचरित आहे पुण्यराशी अनन्त । मधुर सुखद मोदा मंगला नित्य देत ॥
कलिकलुष निवारी तीव्रही क्लेश नाशी । दिनकर जणु शोषी मोहरूपी निशेची ॥
अघतति गज यांचा सिंह जें भासणारे । असह सकलतापा वारि जें सत्प्रकारे
रमवुनि जनचित्तां भंजि संसारभार । शशि जणु रघुनाथप्रीति जी तीत सार
[अयोध्याकांड उत्तरार्ध तरंग २९]

तसेंच,

भरतवर्तन—सत्कृति—सद्गुण । कवण हें कवनी करि गायन ? ॥

सकल सत्कवि लाजति वर्णितां । थकति शेष, गणेशहि तत्त्वतां ! ॥३०॥

अयोध्याकांडास ' प्रेमकांड ' हें नांवहि अधिक शोभलें असतें असें कै. श्रीमंत जामदार म्हणतात. तुलसीरामायणाच्या सर्व कांडांमध्ये हें कांड अप्रतिम आहे ! अयोध्याकांड वाचून कोणाहि भाविकास सहज वाटतें कीं गुरुप्रसादाखेरीज वाणीत इतका प्रसाद खात्रीनें दावयाचा नाही. असहि ' मानसहंस 'कार श्रीमंत जामदार यांनीं म्हटलें आहे.

“ हें कांड नवरस, दृष्टांत, रूपक, व्यवहार, स्वभावोक्ति, रामभक्ति, स्वभावनिरीक्षण इ. गुणांनी पूर्ण भरलेलें आहे. या कांडाचा मननीय विशेष

हा की लोकशिक्षणाच्या भागांची यांत चांगलीच गर्दी दिसून येते. तुलसीदासांची अष्टपैलु विद्वत्ता, व्यवहारज्ञता, अलोट प्रेम, लोकशिक्षणाचातुर्य इ. गुणांची साक्ष पटविण्यास हें एकच कांड पुरें आहे. हें कांड तुलसीरामायणाचा खरोखर आत्माच होय." ('मानस-इंस' पृ. ३३)

अयोध्याकांडांत वर्णिलेले एकेक प्रसंग इतके हृदयस्पर्शी, भक्तिभावनेनें, सौंदर्यानें, काव्यकल्पनांनी व प्रतिभेनें ओतप्रोत झालेले आहेत की त्यांना तोड नाही ! हे कांड अवीट आहे. कितीदाहि त्याचो पारायणें केली तरी भाविकांना तृप्तीच शणें शक्य नाही. काय ता रामयौवराज्याभिषेकाच्या कल्पनेचा आनंदोत्सव ? व काय तो हृदयभेदक वनवासगमनप्रसंग ! काय तो शोक ! काय तें कारुण्य ! काय तो सर्वांचा श्रीरामचंद्रावरील भक्तिभाव ! सर्वच वर्णनातीत होय ! मंथरा, कैकेयी, दशरथ, कौसल्या, राम, सीता, लक्ष्मण, सुमित्रा, सुमन्त, गुह, वसिष्ठ, वाल्मीकि, भरद्वाज, त्यांचे शिष्य, कोळी किरातादि वन्यजन यांची स्वभाववर्णनें, वनवासाला रामलक्ष्मणसीता चालले असतांना इतर ग्रामवासीयांचें उद्गार, निरनिराळे संवाद, निरनिराळीं नितान्त-काव्यमय रूपकें, उपमा, उत्प्रेक्षा, भाषणें, स्वभावदिग्दर्शन, नीत्युपदेशकथनें इ. या कांडांतील सर्व वर्णनें अलौकिक रससंपदांनीं नटलेली आहेत.

श्रीरामसीता विवाह होऊन अयोध्येत आल्यानंतर संपत्ति, ऋद्धि, सिद्धि, यांच्या त्रिपथगाच अयोध्यानगररूपी सागरांत धाव घेऊन अखंडित येत होत्या अशा मोठ्या सौख्याच्या पार्श्वभूमीवर श्रीरामवनवासाचा दुःखद प्रसंग विधिघटनेनें आलेला तुलसीदासांनीं वर्णन केलेला आहे. तें सर्व वर्णन समग्रच वाचलें पाहिजे. रामसीता यांचेहि भरतावर अलोट प्रेम. कवि वर्णनात, आलोचनी शकुन उत्तम रामसीता । तन्मंगलांगि दिसति स्फुरितें समस्तां ॥ सप्रेम ते पुलकितांग परस्परांतें । तें सांगती भरत-संगम सूचवी तें ! ॥ १-२७. " झाला असे बहुतकाल तथा अभेटीं । भेटेल तो प्रिय अम्हां, शकुनें स्वदृष्टीं ॥ त्याच्यापरी प्रिय तरी पर कोण आम्हां ? नोहेचि अन्य शकुनां फल सौख्यधामां ! "

सर्वत्र राज्याभिषेकाची तयारी होत आहे. देवांनीं सरस्वतीमार्फत मंथरेची बुद्धि कलुषित करवून तिच्याकरवीं कैकेयीस पूर्वीं राजानें दिलेले

दोन वर भरतास राज्य व रामास चौदा वर्षे वनवास हे मागावयास लावले. हा सर्व प्रसंग इतक्या अलौकिक पद्धतीने तुलसीदासांनीं वर्णिला आहे की त्याला तोड नाही.

कैकेयीमान्यता ऐशी कुब्जा घेइ परोपरी ।
 राज्ञीच्या उरिं ती घाशी सहाणीं कपटी सुरी ! ॥
 स्वताच्या लव ना राज्ञी विघ्ना निकट देखत ।
 चरे यज्ञपशू जैसा हिरण्या तृणि हर्षित ! ॥
 आयके गोष्टि ती गोड कठोरान्त परी तशा ।
 कीं मधामधिं घोळोनी पीत ती घोरशा विषा ! ॥
 कैकेयीस वदे कुब्जा “अहो ! आठवतें न कीं ? ।
 तुम्हींच कथिली मागें मजला गोष्ट ही निकी— ॥
 वर दोन तुम्हां भूषें दिले; होति तयासवें ।
 घ्या ते मागोनियां आज जेणें हृच्छान्ति संभवे ! ॥
 भरता राज्य द्या तैसें रामातें वनवास द्या ।
 सवतींच्या महानन्दा लोपवा सकला उद्यां ! ॥

खेईल जें शपथ भूपति रामनामें । प्रार्था तदांच वर हे निज-भव्यकामें ॥
 मोडील ना वचन भूप तुम्हां दिलेलें । बोला कुणां वचन हें, मग कार्य झालें !!!
 क्रोधागारीं जाउनीयां वसा हो ! । कार्यार्थाचा सर्वथा नाश ना हो ! ॥
 भूपोक्तीतें ना वळा ” हें वदोनी । केली करुण घातकीनें स्वराज्ञी !!!

पृ. १०-श्लो. ११८ ते १२५

मंथरेनें कैकेयीची बुद्धि भवितव्यताबलेंकरून पुरी फिरविली. तुलसीदासांचें स्वभावदिग्दर्शन अप्रतिम आहे. त्यांचीं रूपकें, उत्प्रेक्षा, उपमा इ. पाहिल्या म्हणजे त्यांच्या काव्यप्रतिभेची कल्पना आल्यावांचून रहात नाही. क्रोधागारांत बसलेल्या कैकेयीस भेटण्यास दशरथ आला—

कैकेयीगेहीं ये सायंकाळीं प्रहृष्ट नृपराय ।

वाटे ‘निष्ठुरते’तें भेटों ये ‘स्नेह’ देहधर काय ? पृ. १३६-श्लो. ११

दशरथास ती पेंचांत पकडून दोन दुष्ट वर मागते ती जणों काय तिची शिकारच !

गोंवोनि वाक्विय दृढ यापरि ती नृपातें ।
 अत्यंत दुष्टमति हांसुनि बोलली ते ॥
 जे तद्विचार, गमले जणुं ते ससाणे ! ।
 तन्नेत्र ती जणुं करी उघडे करानें ! ॥ १६१ ॥
 जणों भूपाचें तें मन गमतसे सुंदर वन ।
 जिथें नांदे मोदें सुखखग असंख्यात रमुन ! ॥
 तिथें ही कैकेयी गमलि जणुं भिल्लीण अदया ।
 स्ववाक्यांच्या श्येनां खवळवुनि सोडूं बधि तयां ! ॥१६२॥

राजास ते अकल्पित वज्रकठोर वर ऐकून धक्काच बसला. कैकेयी टोंचून बोलते—
 वाखाणुनी प्रथम आपुलि सत्यसंधा । ' देईन दोन वर ' हें वदलां कितीदा ॥
 'मागेल ही जणुं' तुम्हां गमलें 'फराळ ! । देईन केविं नच मीं नृप सत्यपाळ ? ' ॥

पृ. १४ त. २-३

असो सर्व वर्णनें इतकीं मार्मिक व हृदयस्पर्शी आहेत कीं त्यांचें
 वर्णन शक्य नाही. वरुद्ध कैकेयीचें वर्णन, राजाची करुणस्थिति तथापि
 प्रतिज्ञापालन, रामाबरोबर वनांत जाण्यासाठीं लक्ष्मणाची उत्कंठा, सीतेची
 समजूत काढण्याचा रामाचा निष्फळ प्रयत्न व अखेरीस तिनें वनवासास
 यावें अशी त्याची अनुमति, वनांत जाणें, सुमंताचें त्यांना रथांतून नेणें, सर्व
 नागरिकांना न कळतां पुढें निघून जाणें, वनप्रवासांतील निरनिराळीं
 वर्णनें, त्यांना पाहणाऱ्यांच्या मनाची स्थिति, रामभद्राज, व रामवाल्मीकि यांचे
 संवाद व चित्रकूटावर निवास, सुमंताचें अयोध्येस परत येणें व दशरथमृत्यु.
 पुढें भरतशत्रुघ्नांचें अयोध्येत येणें, त्यांचा शोक व चित्रकूटास सर्वांनीं
 जाणें व तेथे रामचंद्रांनीं भरतास पादुका देणें इत्यादि अहंख्य घटना
 अयोध्याकांडांत वाचतांना वारंवार हृदय भरून आल्यावांचून रहात नाहीं.
 या वर्णनांत अनेक ठिकाणीं सुंदर तत्त्वसारकथन, नीतिकथन, विवेक-ज्ञान-
 कथन, सुंदर सृष्टिवर्णन, उत्कृष्ट उपमा, दृष्टांत, रूपकें, अर्थान्तरन्यास, उत्प्रेक्षा
 इत्यादींनीं सर्वच तरंग ओतप्रोत भरलेले आहेत. भरद्वाजमुनि रामास म्हणतात—

कर्म, वाङ्मन अकृत्रिम भावें । जोंवरि स्थिर तुम्हांत न व्हावें ॥

स्वमिंहि कुठुनि तोंवरि हर्ष । यत्न अन्य करुनीहि कुणास ? ॥४६-३३

सुमंतानें दशरथास तत्त्वबोध करायाचा प्रयत्न केला, त्यांत सांगितलें—

जे जन्ममृत्यु सगळे सुखदुःखभोग । वा लाभहानि, सुखमीलन वा वियोग ॥
हे काल फर्मवश होति सदैव नाथा । जैसे निशादिवस येति अखंडसत्तां ॥

तसेंच वसिष्ठ भरतास सांगतात पृ. ७३—श्लोक २६, २७.

अत्यार्त बोलत मुनी “ भरता ! पहा हें । अत्यंत रे ! प्रबलसें भवितव्य आहे ॥
आहे विधातृकरिं सर्वहि लाभहानि । हे प्राण वा मरण कीर्ति अकीर्ति दोनी ॥
ऐशा विचारिं मग दोष कुणांस द्यावा । कां व्यर्थ शेष दुसऱ्यावरतीं करावा ? ” ॥

भरतप्रभाव सांगतांना एके ठिकाणीं तुलसीदास म्हणतातः—पृ. ९२—७

जो रामनाम जगिं आठवि एक वार । संसारिं तो तरुनि विश्वहि तारणार ॥
गुहाचा भक्तिभाव वर्णितांना व त्यावर पुष्पवृष्टि करतांना देव उद्गार काढतात—
‘ श्रीरामभक्ति जगिं मंगलमूल सारी ’ । ऐसें स्तवोनि सुर वर्षिति पुष्पसारीं ॥

पृ. १०३, श्लोक ३६

श्रीरामभक्त निर्मोह असतात हें तत्त्वसार गुंसाइजी सांगतात—पृ. ३७—३३
श्रीरामपादकमलीं रमल्या मनासी । नाकर्षिंती विषयभोग कधीं स्वपाशीं ॥

श्रीरामचरिताविषयींचें माहात्म्य पुढीलप्रमाणें सांगितलें आहे—

श्रीसच्चिदानन्द विशुद्ध राघव । जो सूर्यवंशाग्रणि पुण्यसंभव ॥
त्याचीं चरित्रें नरजन्मिचीं भवीं । तरावया सेतुपरी अम्हां हवीं ॥ पृ. ३८, श्लो. १०

तसेंच वशिष्ठोपदशांतील पुढील तत्त्व पहा—

जे पाळिती पितृनिदेश अयोग्ययोग्य । शंका त्यजून, यश सौख्य तथांच भोग्य ॥
त्यांनाच वास अमरेन्द्रनिवासिं लाभे । सत्पुत्र तातवचनां करुनीच शेभे ! ॥

पृ. ७४—४२

खरें भक्तिप्रेम, मेवचातकन्यायाचें वर्णन करून भरतानें प्रयागराज प्रार्थनेंत पुढीलप्रमाणें गाइलें आहे—

अंभोद जन्मभरिं कां विसरून जाय । वज्राश्म हाणि जरि याचियलाहि तोय ! ॥
सारे विराव शमले जरि चातकाचे । प्रेमा परी सतत वाढुनि चित्ति सांचे ! ॥
सौवर्ण वर्णगुण वाढत अग्निदाहें । मत्प्रेमही प्रभुदांवरिं तेविं हो हें ॥

पृ. ८७ श्लो. १२, १३

मरद्वाजाश्रमांत भरताला व त्याच्यासह आलेल्या सर्वांना सर्व प्रकारचे सुखभोग मुनिप्रभावानें मिळाले, परंतु भरत त्यांतहि अलिप्त कसा राहिला ? —

संपत्ति ती निर्मुनि चक्रवाकी । त्या चक्रवाका भरता मुनी कीं ॥

तो गारुडी आश्रमपंजरांत । ठेवी जणों जोंवरि हो प्रभात ! ॥ पृ. ९१ श्लो. १६

तुलसीदासांचा विनोदहि मोठा मार्मिक असतो. चित्रकूटावरील वन्यलोक भरताबरोबरच्या मडळींना गोड कंदफले देत व मूल्य घेण्याचें नाकारीत व सांगत—

देणार काय अग्नि दीन तुम्हां महंतां ? । श्री काष्ठपल्लवचि हो अमुची अनन्ता ! ॥
सेवा अम्हांकरिं तुम्ही प्रभु हीच माना । ना चोरितो तुमचिया वसनादिकांना ! ॥
आम्ही अजाण, खल, घातक जीवजातां । दुर्बुद्धि योजित दुराचरणांत हातां ! ॥
रात्रंदिशीं करितसूं जरि पापराशि । पोटीं न अन्न पटवास न वा कटींसी ! ॥

इ. इ. पृ. १०६—७५—७६

वनवासांत ग्रामस्त्रिया सीतेला 'लक्ष्मण व राम हे तुझे कोण ?' असें विचारतात व त्यांस सीता ज्याप्रकारें उत्तर देते तें अप्रतिम आहे—

सप्रेम सीता मृगशावलोचना । सलज्ज बोले मधु कोकिलस्वना ॥

“ ते गौरकांती मधुर स्वभावतां । हो घाकटे देवर लक्ष्मण स्वतां ” ॥

वस्त्रांचलें आननचंद्र झांकुनी । प्रियाकडे पाहत वक्रलोचनीं ॥

वक्रभ्रु ती खंजनमंजु सूचवी । 'स्वकांत हे' त्यां निज नेत्रपल्लवीं ! ॥

इ. पृ. ४९ श्लो. २४ ते ३०

कैकेयीची समजूत काढण्याचा कांहीं विप्रस्त्रिया प्रयत्न करतात पण ती ऐकत नाही, त्यावेळचें वर्णन पहा—

न उत्तरें ती मुळि त्यांसि देउनी । करुद्धा बघे त्यां क्षुधिताच वाधिणी ! ॥

व्याधी असाध्या अशि जाणुनी तिची । त्या तैं तिचा सोडुनि देति नादचि ! ॥

पृ. २२ श्लो. १३ व आधींचे १२ श्लोक

अशीं अनेक हृद्य उदाहरणें देणें शक्य आहे व या ग्रंथांत अन्यत्र अशीं असंख्य आहेत. राजनीतीचेंहि तत्त्वसार तुलसीदासांनीं अनेक स्थळीं सुंदरपणें व्यक्त केलेलें आहे. [पहा:—पृ ७६ श्लोक १७

मी सांगतो मनि धरा अजि सत्य जाणा । कीं धर्मशीलचि हवा जगि लोकराणा ॥
हैं राज्यदान जर द्याल हठेंचि मातें । जाईल तत्क्षणि रसातलिच क्षमा ते ! ॥

श्रीरामभक्तिविषयीं भरत सांगतो:—पृ. ७९ श्लोक १०

तीं हो जळोत धन वैभव सौख्य, आप्त । माता, पिता, स्वजन, बंधु जगीं समस्त ॥
जीं रामचंद्रपदलाभ घडावयातें । होतीं न साह्यकर उन्सवयुक्तचित्तें ! ॥

कैकेयीरूपी खवळलेल्या वरुद्ध वारिसरितेचें रोमांचकारी वर्णन (पृ. १५ श्लोक २४-२६), प्रयागराजाच्या राज्याचें रूपक (पृ. ४५ श्लोक १७ ते २२), भरताच्या यशोरूपी चंद्रानें रूपक (अद्भुत चंद्रवर्णन, पृ. ८९ श्लोक १७ते२१), चित्रकूटावर राम असतांना वनश्रीला अतिशय हर्ष होऊन तेथें विवेकाचें कसें सुंदर साम्राज्य होतें त्याचें भव्योदात्त रूपक (पृ. ९९ श्लोक ५० ते ५८), रामचंद्राश्रमाकडे वाहून येणाऱ्या लोकरूप करुणानदीचें करुणोदात्तरूपक (पृ. ११७ श्लोक २९-३३), रामचंद्रानें भरतास दिलेल्या पादुकांवर उत्प्रेक्षापुष्पमाला (पृ. १३६ श्लोक २०-२२), भरतहृदयरूपी विमल आकाशाचें वर्णन (पृ. १४१ श्लोक २८-२९), इत्यादि मनोहर वेंचक उज्ज्वल स्थलें अद्भुतरम्य उदाहरणांदाखल निर्दिष्ट करतां येतील.

‘ अरण्यकांड ’ या तृतीय सोपानास ‘ विमलवैराग्यसंपादन ’ हेंहि नामाभिधान आहे व यांतील शेवटचा म्हणजे १७ वा तरंग विमल-वैराग्यभक्तिसंपादन नांवाचा आहे. या कांडांतील अत्रिमुनींनीं केलेली श्रीरामस्तुति, ईश्वर-जीव-भेदवर्णन, भक्तियोगवर्णन इ. भक्तियुक्त वर्णनें, खरदूषणाशीं रामांनीं केलेलें युद्ध व त्यांतील भीषण युद्धवर्णन, मारीचप्रसंग, सुवर्णमृगवर्णन व सीताहरण, श्रीरामविरहवर्णन, जटायुभेट, शबरीरामसंवाद, नवविधाभक्तिवर्णन, पंपासरोवरवर्णन, कामसैन्यवर्णन, व नारदराम-संवाद इ. विभाग फारच सुंदर आहेत.

‘ किष्किन्धाकांड ’ अत्यंत लहान असून त्यांत अत्युत्कृष्ट सृष्टिवर्णन आहे. विशेषतः वर्षावर्णन व शरद्वर्णन हीं वर्णनें अत्यंत मनोहर आहेत. श्रीमद्भागवत दशमस्कंध पृर्वार्ध अध्याय २० यामधील वर्णनांचा मार्मिकपणा, तत्त्वसिद्धान्तभाग व चमत्कृतिपूर्ण कल्पनाविलास तुलसीदासांनीं या ऋतु-वर्णनांत उत्तमपणें व नावीन्यानें अनुकारिला आहे.

श्रीराम भरतास पादुकादान करण्यापूर्वी सांगतात (पृ. १३६)
त्यांत केवढें आश्वासन आहे पहा:—

आज्ञा करीत पितृमातृगुरुप्रभूंची । गेल्या कुमार्गिहि तरी कधि ना पडेचि ॥

ऐसा विचार करुनी त्यज दुःख सोंरे । साकेत रक्षि, सरतो वनवास तों रे ! ॥

असो. एकूण रामचरितमानसाच्या कोणत्याहि विभागाचें कितीहि वर्णन केलें तरी तें अपुरेंच पडणार ! सौंदर्यांत, भक्तिभावांत, कविकल्पनेंत व रसाविष्कारांत या मानसाचा प्रत्येक भाग इतर उर्वरित भागांशीं जणुं स्पर्धा करीत आहे असें रसिकभक्तास वाटल्यावांचून राहणार नाही. व ग्रंथ वाचून निरतिशय आनंद व समाधान कोणासह झाल्यावांचून राहणार नाही.

मोरोपंतांनीं श्रीतुलसीदासांवर अनेक स्तुतिसुमनें वाहिलीं आहेत. तीं पाहण्यासारखीं आहेत—

भुलसी विषया येणें उलसील महासुखें ॥

कुलशीलमदत्यागीं तुलसीदास गा मुखें ॥१॥

तसेंच,

श्रीतुलसीदासस्तव

श्रीमद्रामपदाब्जीं अलि तुलसीदास हा सदा गावा ॥

मागावा वर ' हरिजन भक्त भवपथीं कधीं न भागावा ' ॥१॥

श्रीवाल्मीकिच झाला श्रीतुलसीदास रामयज्ञ गाया ॥

तरिच प्रेमरसाची खाणी वाणी तशीच वशगा या ॥ २ ॥

तुलसीदासें रचिलीं श्रीमद्रामायणें स्वयें सप्त ॥

ज्यांच्या भ्रवणें निवतो संसारी जीव जो सदा तप्त ॥ ३ ॥

सेविति तुलसीदासें रचिल्या रामायणाख्य सुरसा जे ॥

पुण्ययज्ञे कोणीही स्वर्गांत तयांपुढें न सुर साजे ॥ ४ ॥

तुलसीदासाची सुख देती श्रोत्यांसि नित्य नव दोहा ॥

सेवितया हे म्हणते जैशी श्रीरामकीर्ति न वदो हा ॥ ५ ॥

याचें सुप्रेमभवन कवन निववितें सदा बुधा सरसें ॥

हें जो जो सेवावें तो तो सेव्यचि गमे सुधासरसें ॥ ६ ॥

राम प्रसन्न झाला तुलसीतें, जेविं पवनतनयातें ॥

साक्षात्कार असा ज्या, होइल जन कोण अवनत न यातें ! ॥७॥

यवनपति म्हणे 'तुलसीदासा ! दाखीव राम तो, नाहें ' ॥

कपि लाविती म्हणाया त्या, व्यापुनि नगर धाम ' तोबा ' हें ॥८॥

ते दाशरथी तुलसीदासमठद्वारपाल चोरांनी ॥

अवलोकिले; बहु तपुनि वपु नियमुनि, कृश करुनि, थोरांनी ॥९॥

बापा तुलसीदासा ! तुलसी दासामरदूरामासी ॥

तैसेंचि तुझे नाम प्रभुच्या झालें समान नामासी ॥ १० ॥

हा पुण्यकीर्ति सन्मत, म्हणतिल कवि कांन रामसम याला ॥

जो ज्यास पूज्य तो त्या ईश म्हणे जेविं तामस मयाला ॥११॥

कवि म्हणति ' आपणांतें राम तसे भक्त वर्ण्य कुलशील ' ॥

तुलसी लक्षजनस्तुत याशीं, या स्तवुनि, तूंहि तुलशील ' ॥१२॥

वंद्य स्तुत्य सदा हा श्रीरामसमान वासवा तुळसी ॥

पथ्या उक्ति हरिजना हे, तामस मानवास वातुळसी ॥ १३ ॥

श्रीकृष्णमूर्ति जेणें केली श्रीराममूर्ति सज्जन हो ! ॥

रामसुत मयूर म्हणे ' त्याच्या सुयशोऽमृतांत मज्जन हो ' ॥१४॥

असो. गेल्या श्रीरामनवमीस ' सुश्लोक-मानस ' प्रथम भाग महामहोपाध्याय श्री. दत्तो वामन पोतदार यांचे शुभहस्त पुणे साहित्यपरिषदेच्या मंदिरांत मोठ्या समारंभानें प्रकाशित झाला. महाराष्ट्रांतील अनेक नामांकित विद्वान् ग्रंथकार, कवि व रसिक जन या समारंभास उदस्थित होते. समारंभास हार्दिक शुभचिंतन करणारे संदेशहि अनेक दूरस्थ जनांकडून आलेले होते. पं. महादेवशास्त्री जेशी यांनीं सर्व समारंभाचें अध्वर्युत्व उत्साहानें व प्रेमानें घेतलें होतें. प्रा. मंगरूळकर यांनीं ' सुश्लोकमानस ' मधीलच श्रीसीताराम-वंदनाचें श्लोकद्वय हणून व गायक श्री. जोशी यांनीं सुरेलपणें—

आनंदवीचि हृदिं उल्लसल्या अनन्त । प्रेमौघ हर्षहि उचंबळले मनांत ॥

तोच प्रवाह कवितासरिदोष झाला । श्रीराम—निर्मलयशोजलिं पूर आला ॥

तरंग ११—२८

हा श्लोक असावरीत गाऊन मंगलाचरण केलें. पंडित महादेवशास्त्री जोशी यांनीं स्वागतभाषण करून महामहोपाध्यायांना पुष्पहार अर्पण केला व ग्रंथप्रकाशन उद्घोषित करण्यास विनंती केली. व त्याप्रमाणें श्री. पोतदार यांनीं सुश्लोकमानस प्रकाशित झाल्याचें अत्यंत गौरवयुक्त शब्दांत सांगून ग्रंथकर्त्यांस पुष्पहार वाहिला. ग्रंथगौरवपर अनेक भाषणें झालीं. त्यांत श्री. बाळशास्त्री हरदास, आचार्य भागवत, राजकवि यशवंत, डॉ. वाटवे, प्रा. मंगरूळकर

श्री. नी शं. नवरे, कवि बोरकर, कवि वि. गो. साठये प्रभृतींनीं अतिशय गौरवपूर्वक भाषणे केलीं. म. म. पोतदार यांनीं आपल्या अध्यक्षीय भाषणांत पुढील स्वरचित मार्मिक श्लोकांनीं सुश्लोकमानसाविषयीं आदर व्यक्त केला

श्रीखण्डं नूतनं दिव्यं तुलसीदलरोहितम् ॥

अनेन प्रीयतां रामो लोकरूपो जनार्दनः ॥ १ ॥

पीठं तत्करवीराख्यं पञ्चगङ्गातटान्वितम् ॥

पुण्यं तु पत्तनं ह्येतत्संगमेनोज्ज्वलं खलु ॥ २ ॥

संगमेऽस्मिन्समायाता रसगंगाद्य विश्रुता ॥

सुश्लोकरत्नगर्भाढ्या त्रिवेणीफलदायिनी ॥ ३ ॥

सकाळीं ८॥॥ ला आरंभ झालेला हा अनेक उत्साहपूर्ण वक्त्यांनीं भूषित केलेला समारंभ दुपारीं श्रीरामजन्मानंतरपर्यंत चालला ! माझ्या भाषणांत मीं सुश्लोकमानस ग्रंथास आशीर्वाद देण्यास वसिष्ठमुनितुल्य विद्वद्भ्यं व रसिक पंडित लाभल्याबद्दल महामहोपाध्यायांचे, सर्व विद्वानांचे आभार मानले त्याचप्रमाणे ज्या ज्या व्यक्तींनीं या ग्रंथाच्या प्रकाशनास मोठ्या प्रेमानें हातभार लावला त्यांचेहि हार्दिक आभार मानले. समारंभास शुभचिंतन करणाऱ्यांत डॉ. जयकर, रँ. प्रो. नारळीकर, मे. जनरल थोरात, कर्नल वसंतराव देशपांडे, ना. बाळासाहेब खेर, मेजर डॉ. धारपुरे, प्रा. फडके, प्रा. कुलकर्णी. श्री. माडखोलकर, डॉ. कोलते इत्यादींचे सुंदर संदेश होते.

प्रथम विभागाचें स्वागत रसिक भक्त विद्वानांनीं अत्यंत आवडीनें चालविलें आहे. संगीतप्रवचनकार भक्तिभूषण श्री. कल्याण श्रीपाद उर्फ अण्णासाहेब कुलकर्णी यांनीं त्यांतील कित्येक श्लोक उत्कृष्ट भक्तिभरानें गाऊन श्रोत्यांस अमूप आनंद देण्याचें व्रतच घेतलें आहे ! इचलकरंजी येथील श्रीमंत पुण्यशील गंगामाता आईसाहेब यांनीं मोठ्या भक्तिभावानें हा ग्रंथ वाचून फार चांगला वाटल्याचे उद्गार काढले व ग्रंथास आशीर्वादपूर्वक साहाय्यहि केलें. श्रीमंत रमाबाईसाहेब पटवर्धन, डॉ. वेजर राणीसाहेब जमखिंडी यांनींही ग्रंथ अगत्यानें व सद्भावानें परिशीलन करून ग्रंथकारास गौरवपूर्वक प्रोत्साहन दिलें. श्रीमंत वामनरावजी कुंडईकर गोवा यांनींहि थोर भक्तिभावानें ग्रंथाचें कौतुक केलें. श्री. वासुदेवराव व डॉ. सौ. काळे, मडगांव, कऱ्हाडचे

श्रीमंत शिराळकर, सातारचे सद्भक्त श्रीयुत काशीकर, मुंबईचे डॉ शिरोडकर, डॉ. करंडे, डॉ. साठे, न्या. श्री. पु. मं. लाड, शेठ श्रीमान् शांतारामपंत वालावलकर, शेठ श्रीमान् मदनमोहन लोहिया, सांगलीचे डॉ. परांजपे, गुरसराईचे राजे श्री लक्ष्मणरावजी खेर, श्रीशंकराचार्य पीठ करवीर, न्या. मू. ढवळे, न्या. मू. भिडे, श्रीशशिकलावाईसाहेब पंडित, बावडा, डॉ. पुरंदरे, डॉ. श्रीखंडे, पंढरपूर, श्री. गाडगीळ, डॉ. घायगुडे, डॉ. बालिगा प्रभृति असंख्य मंडळींनी मला ऋणी केलें आहे.

आहिताग्नि वे. शा. सं. हरिशाली वासुदेव होशिंग, भोर.

यांचा संस्कृत अभिप्राय

सुश्लोकमानसं नाम काव्यं काव्यगुणैर्युतम् ॥
प्रसन्नं सहजं रम्यं माधुर्यगुणमण्डितम् ॥ १ ॥
महाराष्ट्रीयभाषायां भवतां ह्यनुवादितम् ॥
यच्छ्रीमत्तुलसीदासप्रणीतं ब्रजभाषया ॥ २ ॥
मूलकर्तुरभिप्रायो लालित्येन स्फुटीकृतः ॥
भवता तत्तु कौशल्यं मन्येऽहं कौतुकावहम् ॥ ३ ॥
यमुना तुलसीवाणी कथा रामस्य जाह्नवी ॥
भवतो ललिता भाषा शोभते नु सरस्वती ॥ ४ ॥
महाराष्ट्रजनायेदं प्रयागं खलु नूतनम् ॥
सत्काव्यकमलाधारं तापसतापहारकम् ॥ ५ ॥
निर्मितं भवता तस्मान्भवतामभिनन्दनम् ।
सादरं सप्रणामं वै करोति हरिदीक्षितः ॥ ६ ॥

भोर, ता १०।२।१९५३

हरि अपरनाम बाब। दीक्षित

श्रीसीतारामचंद्रकृपेनें येथपर्यंत आलों त्यांचीच कृपा पुढील राहिलेलें ग्रंथकार्यहि लवकरच सिद्धीस नेईल. सज्जनांनीं महोदारपणें हाच आशीर्वाद मला द्यावा ही प्रार्थना नम्रपणें करून तूर्त विश्रांति घेतों.

श्रीरामनवमी शके १८७५

२३ मार्च १९५३

‘ श्रीतुलसी-मंजरी ’

बेलवाग वसाहत, कोल्हापूर.

रामचंद्र चिंतामण श्रीखंडे

सुश्लोकमानस अयोध्या-अरण्य-किष्किंधाकांडांची

अनुक्रमणिका

मुखपृष्ठ

अयोध्या-अरण्य-किष्किंधाकांडांतील निवडक प्रसंगाचित्रे

पाने पांच

अर्पणपत्रिका

प्रास्ताविक विचार

सुश्लोकमानस भाग २ रा. एकूण तरंग ७४ पृष्ठे १९२

आर्ट पेपरवरील चित्रे

१ भरतास श्रीरामपादुकाप्रदान (पृ. १३७)

२ श्रीराम-हनुमान् (पृ. १७७)

तरंग

विषय

पृष्ठांक

द्वितीयसोपान-अयोध्याकांड-पूर्वार्ध (तरंग २२)

१ ते ६१

१ मंगलाचरण (श्लोक १ ते ४)

१ ते १४

श्रीरामास यौवराज्याभिषेक करण्याचा दशरथाचा मनोरथ, दशरथवसिष्ठसंवाद.

२-४

रामराज्याभिषेकाची तयारी, देवांची व्याकुलता व

५

सरस्वतीस त्यांची प्रार्थना, सरस्वती मंत्राची बुद्धि

६

फिरविते, कैकेयी व मंत्रा यांचा संवाद, कैकेयी

११

क्रोधागारांत जाते, दशरथकैकेयीसंवाद.

१२-१४

२ अयोध्यावासिविषादवर्णन, दशरथशोक, सुमंत्र

१४-२१

राजवाड्यांत येतो व नंतर श्रीरामचंद्राचे निवासांत

१६-१७

तरंग	विषय	पृष्ठांक
	येऊन त्यासह राजवाड्यांत येतो, श्रीरामकैकेयीसंवाद श्रीरामदशरथसंवाद.	१८-२०
३	कैकेयीची समजूत घालण्याचा सख्यांकडून प्रयत्न	२१-२२
४	कौसल्याविरहवर्णन, श्रीरामकौसल्यासंवाद	२२-२६
५	श्रीरामोत्तर-जानकीप्रतिवर्णन, श्रीसीतारामसंवाद.	२६-२८
६	श्रीराम-कौसल्या-सीता-संवाद, कौसल्येचा सीतेस आशीर्वाद व निरोप.	२८-३०
७	श्रीरामलक्ष्मणसंवाद	३०-३३
८	श्रीरामआज्ञा सुमित्रादेश-लक्ष्मणवनगमनसमीपवर्णन, लक्ष्मणसुमित्रासंवाद	३३
९	समष्टिविरहविषादवर्णन, श्रीरामलक्ष्मण-सीता हे दशरथाचा निरोप घेतात, दशरथाकडून सीतेची समजूत काढण्याचा यत्न	३३-३४
१०	नगरवासी लोकांना सोडून, श्रीरामलक्ष्मणसीता यांचे वनांत जाणे,	३४-३७
११	शृंगवेरपुरास येणे, निषादकृतसेवा, निषादमोह- लक्ष्मणोपदेशवर्णन, लक्ष्मण-निषाद-संवाद.	३७-४१
१२	श्रीरामकृपानिषादानुरागवर्णन, श्रीरामसीता-सुमंतसंवाद सुमंताचे परत फिरणे, गुहाचे भक्तिप्रेम व श्रीरामसीतालक्ष्मणांना गंगापार नेणे.	४१-४४ ४२-४४ ४३-४४
१३	श्रीरामाचे प्रयागास पोहोचणे, श्रीराम-भरद्वाजसंवाद.	४४-४७
१४	यमुनातीरनिवासीयांचे प्रेम, तापसप्रकरण, यमुनेस प्रणाम.	४७
१५	वनवासिजनांचे प्रेम व भक्ति यांचे वर्णन.	४७-५१
१६	श्रीरामवाल्मीकिमीलन, परस्परयथार्थवार्तावर्णन.	५१-५४
१७	श्रीरामचन्द्र-वाल्मीकि-संवाद-वर्णन,	५४
१८	श्रीवाल्मीकियुक्तिवेदसिद्धान्तवर्णन, रामास योग्य निवास.	५४-५६
१९	चित्रकूटांत निवास, कोळी-भिल्लरूपी देवांकडून श्रीरामसेवा.	५६-५७
२०	सर्वमुनिकृपाप्रेमवर्णन	५७

तरंग	विषय	पृष्ठांक
२१	सेवकसेव्यभाव-चित्रकूट्यार्थफलवर्णन	५७-५९
२२	सेव्यसेवकभावश्रीअयोध्यावासिमार्गवासिविरहोत्पन्न- श्रीरामवनवासपूर्वार्धसमाप्तिवर्णन.	६०-६१
द्वितीयसोपान-अयोध्याकांड-उत्तरार्ध (तरंग २९)		६१ ते १४२
१	सुमन्त-विरह-वर्णन, रथाश्वार्थे कारुण्यवर्णन	६१-६२
२	सुमन्त अयोध्येस पोहोचतो व सर्वत्र शोकभर दशरथस्वर्गगमन.	६२-६६
३	भरतशोकवर्णन, भरतशत्रुघ्नांस आणविण्यास वसिष्ठदूतगमन, भरतशत्रुघ्नांचे आगमन व शोक, मंथरेस शत्रुघ्नांकडून लत्ताप्रहार, भरतकौसल्यासंवाद	६६-७१ ६७ ६७-६९
४	दशरथाची अंत्येष्टिक्रिया, श्रीवसिष्ठोपदेशवर्णन	७१-७५
५	श्रीवसिष्ठभरतसंवाद	७५-७८
६	श्रीरामास आणण्यासाठी भरताचे चित्रकूटाकडे प्रयाण, अयोध्यावासी लोकांसह भरतशत्रुघ्नांचे वनांत जाणे, निषादभरतमीलनवर्णन, निषादाची शंका व सावधानता	७८-८२ ८१-८२
७	भरतनिषादमीलनवर्णन, भरतनिषादसंवाद भरत व नगरवासीयांचे प्रेम.	८३-८४ ८६
८	भरताचा प्रयागप्रवेश, त्रिवेणीवरदान	८६-८७
९	श्रीभरद्वाजभरतसंवाद.	८७-९०
१०	भरद्वाजकृत-भरतसत्कार, ब्रह्मर्षिराजर्षींचे परस्परभक्तिपरीक्षानन्दमयवर्णन	९०-९१
११	इन्द्रबृहस्पतिसंवाद	९२
१२	भरताचे चित्रकूटी आगमन, चित्रकूटमार्गावर भरत	९२-९३
१३	भरतचित्रकूटप्राप्त्यखण्डप्रेमभाववर्णन कोळी-किरातांकडून रामचंद्रास भरतागमनाची सूचना	९३-९६

तरंग	विषय	पृष्ठांक
१४	भरताचें चित्रकूटदर्शन, सीतेस स्वप्न, रामाचा शोक, लक्ष्मणाचा क्रोध, लक्ष्मणाची रामाकडून समजावणी, भरतमहिमावर्णन, भरतादींचें मंदाकिर्नीत स्नान, चित्रकूटविवेकराज्यरूपक	९६-१०० ९७-९८ ९८ ९९-१००
१५	श्रीरघुनाथवसिष्ठसंवाद, पुरवासिविरहवर्णन, चित्रकूटांत आगमन, भरताचे अंतरंगतरंग, भरतराम भेट, सर्वांच्या भेटी-पितृनिघनवार्तेमुळे रामकृत शोकश्राद्धादि वनवासियांकरवी भरतादि सर्व मंडळींचा सत्कार	१००-१०६
१६	कैकेयीला पश्चात्ताप, श्रीभरतविषाद-विचारवर्णन	१०६-१०७
१७	श्रीवसिष्ठांचें भाषण, वसिष्ठरामसंवाद,	१०७-११०
१८	श्रीरामगुरुभरत-संवाद-वर्णन	११०-११३
१९	जनकदूतवार्तावर्णन, जनकादींचें आगमन,	११३-११५
२०	द्विसमाजशोकवर्णन	११५-११८
२१	द्विसमाजपरस्परवार्ताकथन.	११८-१२०
२२	जनकराज्ञीसुनयना व कौसल्या यांची भेट श्रीसीतेचें शीलवर्णन	१२०-१३
२३	जनक-सुनयनासंवादांत भरतगुणवर्णन	१२३-१२५
२४	जनकभरतसंवाद, सुरशोकवर्णन, जनकवसिष्ठादिसंवाद, इंद्रादींना चिंता, सरस्वतीकडून इंद्राची समजावणी	१२५-१२७
२५	श्रीवसिष्ठरामचन्द्रसंवाद सभाविचारवर्णन	१२७-१२८
२६	श्रीरामभरतसंवाद, भरतास श्रीरामचंद्रांचें पादुकाप्रदान भरताकडून तीर्थजलस्थापना, चित्रकूटस्थल-निरीक्षण भरतविनयवर्णन	१२८-१३०
२७	श्रीरामचन्द्रभरतात्रिसंवाद	१३०-१३५
२८	श्रीरामचन्द्रसकाशाद्भरतप्रत्यागमन (अर्थात्) भरताचें अयोध्येस परतणें, भरताकडून पादुकास्थापना, नन्दिग्रामांत निवास	१३५-१३८

तरंग	विषय	पृष्ठांक
२९	श्रीभरतवैराग्यविवेकवर्णन, श्रीभरतचरित्रश्रवणाचा महिमा	१३८-१४१
तृतीयसोपान-अरण्यकांड (तरंग १७)		१४३-१७४
१	मंगलाचरण (श्लोक १ ते ५) अत्रिकृतश्रीरामस्तववर्णन जयंताची कुटिलता व त्यास प्रायश्चित्त	१४३-१४६
२	श्रीराम व अलि यांचा समागम, अत्रिकृतश्रीरामस्तव, श्रीसीता व अनसूया यांची भेट, अनसूयाकृत पातिव्रत्यधर्मवर्णन	१४६-१४८
३	श्रीरामचंद्राचें पुढें गमन, विराधवध, शरभंगप्रसंग	१४८-१४९
४	श्रीरामाकडून राक्षसवधाची प्रतिज्ञा	१४९
५	सुतीक्ष्णप्रेमस्तुतिवर्णन	१५०-१५२
६	अगस्त्यरामसमागम-पंचवटीवर्णन, अगस्त्यसंवाद	१५२-१५३
७	ईश्वर-जीव-भेदवर्णन	१५३-१५४
८	भक्तियोगवर्णन,	१५४-१५५
९	श्रीरामाचा दंडकवर्णी प्रवेश, शूर्पणखेची कथा, तिचें खरदूषणांकडे जाणें, श्रीरामखरदूषणयुद्धवर्णन, शूर्पणखेचें लंकेस रावणाकडे येणें व स्ववृत्तकथन, श्रीसीतेचा अग्निप्रवेश, मायासीता	१५५-१५८
१०	रावणमारीचवार्ता-श्रीरामसमीपगमन, सुवर्णमृगरूपी मारीचाचा वध होणें	१५८-१६१
११	श्रीजानकीहरणवर्णन व जानकीचा विलाप जटायुरावणयुद्ध	१६१-१६४
१२	श्रीरामविरहवर्णन, जटायूचा प्रसंग	१६४-१६५
१३	गृध्रराजमोक्षवर्णन, कबन्धाचा उद्धार	१६५-१६७
१४	शबरीभक्तिमुक्तिवर्णन, शबरीवर कृपा, नवविधा भक्ति सांगणें	१६७-१६८

तरंग	विषय	पृष्ठांक
१५	श्रीरामचन्द्राचें पंपासरगमनवर्णन, वसंतऋतुवर्णन	१६९-१७०
१६	श्रीरामसमीप नारदगमनवर्णन, रामनारदसंवाद श्रीरामगुणगानाचें माहात्म्य व सत्संगभजनार्थप्रेरणा	१७१
१७	विमलवैराग्यभक्तिसंपादन	१७२-१७४

चतुर्थसोपान—किष्किन्धाकांड (तरंग ६)

		१७५-१९२
१	मंगलाचरण (श्लोक १-६) श्रीराम व श्रीहनुमान् यांची भेट, श्रीराम व सुग्रीव यांचें सख्य	१७५-१७७
२	वालिवध, सुग्रीवाचें दुःख जाणून घेऊन श्रीरामकृत वालिवधप्रतिज्ञा,	१७७-१८१
३	श्रीरामकृत मित्रलक्षणवर्णन, सुग्रीवाचें वैराग्य वालिसुग्रीवयुद्ध, वालीचा उद्धार	१८१-१८४
४	तारेचा विलाप, तारेस श्रीरामोपदेश, सुग्रीवाला राज्या- भिषेक व अंगदाला यौवराज्याभिषेक, वर्षर्तुवर्णन, शरद्वर्णन	१८४-१८६
५	श्रीरामाचा सुग्रीवावर कोप, लक्ष्मणाचा कोप, सुग्रीवराम- संवाद व सीताशोधार्थ चहूंकडे वानरांना पाठविणें	१८६-१८७
६	हनुमदादिवानरांचा संपातिसमागम, समुद्रतीरवर्णन श्रीकमलेश्वरस्तव	१८८-१९१ १९२

‘सुश्लोकमानसा’स लाभलेल्या कांहीं प्रशंसा

कविवर्य वे. शा. सं. श्रीयुत विश्वनाथशास्त्री कात्रे यांच्या पत्रांत पुढील श्लोक व मजकूर आहे.

“रघुवरयश भाग्ये गाइ मद्बन्धु राम । वितरि रसिकवृन्दा दत्त तें पुण्यधाम ! ॥
उठति किति हृदी या सुप्रसंगे सुखोर्भिः जय जय जयशब्दे येथुनी गर्जतो मी ! ॥ १ ॥
पुस्तक अंतर्वाह्य मनोहर झालें आहे आज तें साधुशील श्री. द. वा. पोतदार या योग्य सत्पुरुषांच्या हस्ते प्रसिद्ध पुण्यधामी श्रीरामजन्मदिनी प्रसिद्ध होत आहे ! आपल्या आयुष्यांतला आजचा हा सुदिवस होय ! सहृदयरसिक-वर्यांच्या योग्य प्रशंसनां आज आपलें रामप्रेमरसमय विमल हृदय सत्त्व-भरानें अनेकवार भरून ओतडेल व अनुपम समाधानानन्दांत पोहू लागेल ! आपला हा सात्त्विक उत्कर्ष पाहून माझीहि स्थिति खरोखर आपल्याप्रमाणेंच होत आहे ! श्रीरामकृपेनें असे सुप्रसंग आपल्या प्रदीर्घ आयुष्यांत सतत येवोत. आपल्या स्वर्गस्थ मातृपितृदेवांच्या आजच्या आनंदाची कल्पना कोण करूं शकेल ! खरोखर ‘ सर्वे धन्यास्ते च यूयं वयं च ’ !! घरीं एकाकी असल्यानें समारंभास हजर राहतां येत नाही. पण मन तिकडेच आहे पुस्तक व पत्रिका श्रीपंढीं सभक्ति समर्पण केली. ” (पत्र १-४-५२ शैलाली.)

या द्वितीय भागानें वाचन करून श्री. कात्रेशास्त्री यांनीं पुढील उद्गार २-३-५३ चे पत्रानें कळविले आहेत. तेहि वाचून मला अत्यानंद होत आहे:—“ आपलें काव्य वाचतांना आनंदाचें भरतें सारखें येत होतें. श्रीराम-कथेनें रंगलेला आपल्या वागीचा प्रवाह प्रसन्न गंभीर गंगौघाप्रमाणें वाटला. हें कळविण्यास मोठा आनंद होत आहे. सर्वच गोड व रम्य ! वाचून डोळे दुखले तरी पुस्तक खालीं ठेवत नव्हतें.”

पं. हनुमान्प्रसाद पोदार, संपादक ‘कल्याण’ गोरखपूर यांनीं ‘मानसा’ची चित्रे घेण्यास संमति देण्याची कृपा केली व ता. १८/५/५२ चे पत्री पुढील प्रशंसोद्गार ‘ सुश्लोकमानस ’ बालकांड पाहून काढले आहेत:—

Dear Sir,

Your letter of the 6th inst. and the very kind present of the first book of your Marathi rendering of Ramayan are to hand.

(२८)

in spite of my little knowledge of Marathi, I could see that you have really made a great achievement. By this lovable translation you have led in your land a very wide and swollen canal from the big stream of Bhakti with which Goswami Tulsidasji so inundated the whole of the Gangetic plain that it knows no drought.

Yours Sincerely
Hanumanprasad Poddar.

श्रीमंत राजे विद्वत्सिक श्री. लक्ष्मण सीताराम ऊर्फ रावजी भैय्यासाहेब खेर, गुरसराई जि. झांशी, उत्तरप्रदेश २४।११।५२च्या पत्री लिहितात:—

“.....Your last letter bears date the 1st may 1952. It gave me great pleasure to feel that I was able to contribute my mite to what is definitely going to be the crowning achievement of your life's mission — the Marathi incarnation of the great epic “ RamaCharita-Manas ” It seems you have come equipped in so rich a measure to convey the eternal message of the first poet (“ कवेरायस्य शासनात् ”) to the perpetually changing world. That message will endure to the end of time (“ यावच्चन्द्रदिवाकरौ ”).

I have read सुश्लोकमानस of yours, not less than half a dozen times in the meanwhile & with every reading it has given me evernew pleasure — not describable in words (“ अनिर्वाच्य ”), only susceptible of being felt. It grips one's interest and keeps it bound to the end. All the other works of yours and they are none too few, strike one as the preparation for this “ Magnum Opus ” of yours.

I hope the remaining chapters will soon be ready to see the light of the literary world.....”

चित्रकार-श्रीदिजन्द्र]


भरतास श्रीरामपादुकाप्रदान

[मानसांक, कल्याण कृपेने.



सकोच की गुरुजनादिक पौर तेथ । स्नहद्रे बहु भरती तरि सर्व चित्त ॥
 श्रीराम दे सकुपे त्या निज पादुकांते । शीर्षी धरी भरत लांप्रति भक्तिचित्ते ! ॥२०॥ अयोध्याकांड, उत्तरार्ध तरंग २८

बराकी ग्रंथ संग्रहालय, ठाणे. स्वल्पतः
 अनुक्रम १५३९३ वि: १५०५
 सांक १८८४ नो: वि: ३०६५०



अनुक्रम

विषय

क्रमांक

श्रीभवानीकमलेश्वराभ्यां नमः । श्रीसीतारामचंद्राभ्यां नमः ।

श्रीसरस्वत्यै नमः ।

तुलसीरूपिणे श्रीमद्वाल्मीकिमुनये नमः ।

यस्य प्रसादात्सुलभं स्वर्गीयममृतं भुवि ॥ १ ॥

* सुश्लोकमानस *

श्रीरामचरितमानस अथात् श्रीतुलसीरामायण

या महाकाव्याचा अनुवाद

द्वितीय सोपान

अयोध्याकांड

पूर्वार्ध

तरंग १ ला

मंगलाचरण

गौरी वामांकिं ज्याच्या दिसत सुरधुनी मस्तकीं शोभमाना ।

बालेन्दू भालदेशीं, गरळ गळिं दिसे, वक्षि नागाधिराणा ॥

भस्मानें भूषिलेला सुरवर सकलाधीश चंद्राभ शर्व ।

रक्षो श्रीशंभु मातें अनुदिन शिव तो व्यापि जो विश्व सर्व ॥ १ ॥

राज्याभिषेकें नच जी प्रसन्नली । अरण्यवासें नच वा विषण्णली ॥

ती रामवक्त्रांबुजकांति कोमला । देवो सदा सुंदर मंगलें मला ! ॥२॥

इंदीवराभ सुकुमार मनोज्ञ-नील । वामांगि शोभलि जया दयिता सुशील ॥
 हस्ती महाशरधनुष्य जयास साजे । त्या जानकीपतिरघूत्तमिं चित्त माझे ॥ ३ ॥
 श्रीसद्गुरुप्रभुप्रदाब्जरजःकणांनीं । स्वच्छत्व चित्तमुकुरीं ज्ञणि आणवूनी ॥
 श्रीरामानिर्मलयशें वहुं सद्विचारीं । जीं देत साधुनि जगीं पुरुषार्थ चारी ॥४॥
 श्रीराम होउनि विवाह गृहासि येत । तेथून नित्य नवमंगल हर्ष होत ॥
 चौदाहि त्या भुवनपर्वतिं पुण्यमेघ । वर्षीत सौख्यजल ज्यांत अखंड ओघ ॥५॥
 तें संपदा निरुपमोत्तम ऋद्धिसिद्धी । या रूपिणी त्रिपथगा सरिता त्रिशुद्धी ॥
 साकेतपूरजलधीमधिं धाव घेती । ते सौख्यपूर कधिं वर्णुनि काय येती ! ॥६॥
 तेथील पौर अतिसद्गुणरत्न कीं ते । योगी, तपी, विमल, मूल्य जयां न होतें ॥
 नारी नर प्रकट उत्तमजाति सारे । वाटे विधातृकृति तेविं दुजी न सारें ! ॥७॥
 रामस्वभावगुणशील मनोज्ञरूप । पाहोनि होत अतिहर्षित चित्ति भूप ॥
 सर्वामनीं मुदितभाव असाच होता । रामा करोचि युवराज, नृपाळ आतां ॥८॥
 प्रार्थीति लोक निज चित्ति शिवास भावें । कीं राज्य अक्षत नृपें रघुनाथि द्यावें!
 एका दिनावसरिं लोकसमेत राजा । होता समेत अपुल्या वसला महौजा ॥९॥
 तो लोकनाथ सकला सुकृता निधान । श्रीरामकीर्तिगुणगायनि पूर्ण मन्न ॥
 ज्याच्या कृपेसि अभिलाषिति सर्व राजे । यद्रागलोभ जपती मनिं दिक्पती जे ॥
 त्रैलोक्यिही दशरथासम नाहिं झाला । कोणीहि भूयति दुजा कवण्याहि काला ॥
 श्रीराम मंगलनिदान तनूज ज्याचा । तद्वर्णनस्तव अमूपहि अल्प साचा ! ११
 घेई करीं मुकुर तो सहजींच भूप । तो सांवरी मुकुट, पाहत आत्मरूप ॥
 कर्णासमीप व्रघतां धवलाम केश । वार्द्धक्य वाटत त्या करि सूपदेश- ॥१२॥
 कीं यौवराज्यि अभिप्रेचुनि तूर्ण रामा । कां ओपिशी न निजजीवन सौख्यधामा ॥
 येतां विचार मनिं हो नृप हृष्टचित्त । पाहूनि योग्य शुभवेळ गुरुसि जात ॥१३॥
 सांगावयासि मनिंचा सुविचार त्यांतें । हृत्प्रेम भूपतनुतें पुलकीं भरी तें ॥
 बोले नृपाळ “ परिसा जि मुनीश ! आतां । श्रीराम सर्वपरि योग्यचि कर्मजाता ॥
 तो सेवकांसि, सचिवांसि, पुराधिवासी । लोकां मदीय अरिमित्र उदासि यांसी ॥
 आहे अतीव हृदयप्रिय सर्व लोकीं । जैसा मला, जणुं बहिश्चर जीव तो कीं ! १५
 साकारल्या जणुं तयीं तुमच्या सदाशी । ज्या अर्पिल्या मज तुम्हीं प्रभुंनीं प्रहर्षीं ॥
 सारेच विप्र परिवारसमेत चित्तीं । श्रीरामिं लोभ तुमच्याच परीं करीती १६
 ज्यांनीं शिरीं धरियले गुरुपादरेणू । ते वैभवं वश किती करितात नेणू ॥

माइयासमान अनुभूति अशी न कोणा । या पुण्यवादरजि मन्मति सर्व पूर्णा १७
 आतां असेचि अभिलाष मनांत एक । तोही फळेल तुमच्याच कृपें सुरेख” ॥
 पाहोनि चित्त मुनिचें अतिहृष्ट भावें । सांगे ‘विचार परिसोनि सुखी करावें’ १८
 बोले वसिष्ठ ‘नृपते ! तव नाम-कीर्ति । हीं होत सर्व करितीं अभिलाषपूर्ति ॥
 हे राजवर्य ! तव मानसकाम होती । ज्यातें फळें अनुसरोनिच पूर्ण येती !’ १९
 जाणोनियां गुरुसि अंतरिं सुप्रसन्न । राजा वदे मृदुल वाक्य हळूंच लीन ॥
 ‘नाथा ! करूं जि ! युवराज मदीय रामा । सांगा समग्र परिषद् भरवूं स्वधामा २०
 माइया समक्षचि महोत्सव हा घडावा । साफल्यलाभ नयनां सगळ्यांस व्हावा ॥
 श्रीशंकरें सकल काम मदीय केले । ही एक आस मम चित्ति विशेष आले २१
 ही लालसा मम पुरो ! म्हणजे न चिंता । राहो न कांहिं मजला हुरहूर चित्ता !’ ॥
 एकोनि तें नृपतिवाक्य शुभाढ्य सुज्ञ । आनंदकारि मुनि उत्तर दे प्रसन्न २२
 ‘ऐकें नृपा ! विमुखता धरतां जयासि । येतीच कीं अनुभवा अति दुःखराशि ॥
 यद्भक्तिवांचुनि न शांति मिळेचि जीवा । तो राम पुत्र तव, जो भजकां विसांवा ॥

वेगीं समारंभ करीं नृपाला ! । होवो न कांहींहि विलंब त्याला ॥

जें राम होई युवराज साच । तो मंगलांचा दिन रे ! खराच !’ २४
 हर्षें स्वमंदिरिं नराधिप तूर्ण आला । तो बोलवी स्वसचिवादिक सेवकांला ॥
 ते येउनी नमिति त्या ‘जय जीव’ ऐसें रायें सुमंगल तयां कथिलेंहि तैसें २५
 ‘आज्ञापिलों प्रमुदितें गुरुनेचि आज । कीं यौवराज्यि वसवीं सुत रामराज ॥
 लोकांसही जर असेल अभीष्ट हेंचि । रामा करूं जि ! अभिषेक सदुत्सवेंचि” २६
 एकोनि त्या प्रियवचा, सचिवासि हर्ष । कीं अंकुरावरि पडे उचितांबुवर्ष ! ॥
 बोलेहि तें सचिव जोडुनि हस्त दोनी । ‘दीर्घायु व्हा नृपवरा ! बहु योग्य वाणी २७
 जेणें घडेल अतिमंगल सर्व लोकां । ऐसा अभीष्टतम मानस हा विलोका ॥
 आतां त्वरेंचि शुभमंगल हें करावें । यातें विलंब करणें न कधींच रावें” २८
 राजा सुमंत सचिवोक्ति सहर्ष ऐके । कीं वाढतां तरु सविस्तर होय शाखे ॥
 बोले नृपाळ ‘कथितील मुनीश जें जें । तें तें करा रघुवरा अभिषेककाजें’ २९
 हर्षें वसिष्ठ कथिती मृदु गोड वाणी । ‘आणा समग्र शुभतीर्थजलें त्वरांनीं ॥
 शुद्धौषधी फलसुमें दलमूलयुक्त ” । नाना शुभा इतर वस्तु गुरु कथित ३०
 वस्त्रं अनेकपरिं सुंदर चामरें हीं । चर्म असंख्य मणिसंघ सुदीतिवाही ॥
 कार्पास रेशमि तशीं वसनें अनेक । जेणें सशास्त्र शुभ होय नृपाभिषेक ३१

श्रुत्युक्तं रीतिरचना मुनिवर्य देत । “ मांडा अनेकविध मंडप हो ! पुरांत ॥३३॥
आंबे, तसे पनस वृक्ष, सुपारि, केळी । रोवूनि वीथि सजवा तुम्हि सर्व मेळीं ३२ः
योजूनि रत्नमणि चौक करा अनेक । बाजारहाट सजवा सगळे सुरेख ॥

पूजा गुरु गणपती कुलदेव भावें । विप्रादिकांसि अति आदरिं तोषवावें ! ॥३३॥
आणा पताकाध्वजतोरणांनीं । सर्वत्र शोभा नगरा भरोनी ॥

रथाश्वदन्ती कलशादिं सिद्ध । करा झणीं मंगल शास्त्रशुद्ध ” ॥३४॥
चित्तीं धरोनि मुनिचे सगळे निदेश । आपापलें निघति कार्य करावयास ॥
अज्ञा दिली मुनिवरें करण्यास जें जें । तें तें जणों गमत आधिच पूर्ण साजे !
तो विप्र, साधु, सुर यांस समर्चि भूप । रामास हो सकल जीवन सौख्यरूप ॥
होणार ऐकुनि भला अभिषेक रामीं । साकेतिं वाद्यतति वाजति धामिं धामीं !
आलोचती शकुन उत्तम गमसीता । तन्मंगलांगिं दिसलीं स्फुरितें समस्तां ॥
सप्रेम ते पुलकितांग परस्परान्तें । तें सांगती भरतसंगम सूत्रवी तें ! ॥३७॥

“ झाला असे बहुत काल त्या अमेटीं । भेटेल तो प्रिय अम्हां, शकुनें स्वदृष्टीं
त्याच्यापरी प्रिय तरी पर कोण आम्हां । नोहेचि अन्य शकुनां फल सौख्यधामां ! ”
रामाच्या हृदिं सदा भरतत्मृती हो । कीं कच्छपीमनिं वसे निज अंडिं लाहो !
सीतारघूत्तमिं वसे भरतानुराग । ज्यातें नसेचि उपमा तुलनेसि सांग ॥३९॥
परिसुनि घडताहे रामचंद्राभिषेक । प्रमुदित अति झाल्या राजपत्नी विशेष ॥
वर वर नमिं येतां वाढुनी पूर्ण इंदू । खळबळ लहरींनीं दर्शवी हर्ष सिंधू ! ४०
प्रथम कळवि जी हें वृत्त अन्तःपुरांतें । मिळवि सकल भूषा मूल्य वस्त्रें किती तें ?
पुलकिततनु राजी प्रेम हर्षें भरोनी । शुभ कलश करीती सिद्ध मांमल्यखाणी ॥

स्वस्तिकें भरित चारु सुमित्रा । रत्नपूर्ण रचना अतिचित्रा ॥

हर्षमग्न रघुनायकमाता । देइ ती द्विजवरां किति वित्ता ! ॥४२॥

ग्रामदेव सुरनाग असेही । पूजि, त्यांस बलिभागहि देई ॥

“ ज्यापरी सुखित होइल राम । या जि ! तेंचि वरदान निकाम ! ” ॥४३॥

प्रार्थि रामजननी किति ऐसें । गाइलें मधुर मंगल तैसें ॥

कोकिलास्वर मनोहरवाणी । इंदुसुंदरमुखी ललनांनीं ! ॥ ४४ ॥

राज्याभिषेक परिसूनि रघूत्तमाचा । नारीनरां हृदयिं हर्ष अतीव साचा ॥

त्या मंगलास्तव करीति समग्र सिद्ध । सारे यथामति यथास्थिति कार्य शुद्ध ! ॥

सजा तदां सदिनि बोलवुनी गुरुतें । सांगे ‘ रघूत्तमिं करा उपदेश ते ते ! ’ ॥

शामाकडे गुरु वशिष्ठ गृहासि येत । श्रीराम जाउनि पुढें पदिं त्या नमीत ॥४६॥

श्रीराम सादर मुनींप्रति अर्घ्य देत सर्वोपचारिं करि पूजन त्यांसि युक्त ॥

सीतेसमेत धरि तत्पदपद्म माथां । प्रार्थित त्यां जुहुनि नम्रपणें स्वहस्तां ॥४७॥

“ सेवकाच्या गृहीं येणें स्वामींचें पुण्यकारक ॥

मंगलां मूळ हें सान्यां, अमंगलनिवारक ॥ ४८ ॥

प्रेमें बोलावुनी मातें कार्यां आज्ञापितां जरी ॥

तरीहि योग्य तें होतें, वाटतें न्याय्य अंतरीं ॥ ४९ ॥

टाकूनि प्रभुता केली दासावरति हे दया ॥

पाविच्य आणिलें आजीं आमुच्या मंदिरास या ॥ ५० ॥

आज्ञा कराल जे मातें तें मी करिन आदरें ।

भर्तृसेवाच हा लाभ वाटे मजसि हें खरें ! ” ॥ ५१ ॥

ऐकोनि ती प्रणयपूर्ण विनीत उक्ति । बोले मुनी रघुवरा स्तवुनि स्वचिंतीं ॥

“ हे हंसवंशि अवतंसविशेष रामा ! । जें बोलशी, उचित तें तुज सौख्यधामा ” ॥

शील स्वभाव गुण वर्णित राघवाचे । बोले मुनी पुलकितांग भरुनि साचें ॥

“ योजीयला नृपवरें अभिषेक तुम्हां । तो यौवराज्य बसवील तुम्हांच रामा ! ॥

हा सर्व उत्सव यथाविधि पूर्ण व्हावा । यासाठिं संयम अजीं तुम्हिं आचरावा ! ॥ ”

ऐसें कथूनि मुनि जाय पुन्हां नृपातें । श्रीराम होत परि विस्मित आत्मचिंतें ॥

चिंती “ समस्त अम्हि बंधु समानहेतु । ना भोजनीं शयनिं खेलनिं भेद किंतु ॥

ते कर्णवेध, शिशुता, व्रतबंध लग्न । सारें समान अमुचें जगतीं अभिन्न ! ५५

या आमुच्या विमल वंशि अयोग्य एक । बंधूसि सोडुनि वरिष्ठ कृताभिषेक ! ” ॥

ही प्रेममूल उचिता रघुनाथचिंता । वारीत भक्तहृदिंची कटुता समस्ता ॥ ५६ ॥

ये त्याच वेळीं मुदितात्म लक्ष्मण । प्रेमार्द्रहृन्मंदिर चारुलक्षण ॥

सन्मानि त्यातें प्रिय वाक्य बोलुनी । श्रीराम जो राघववंशसन्मणि ॥ ५७ ॥

वाचें मनोहर रवें किति वाजतात । पौरप्रमोद नच वर्णुहि ये नितान्त ॥

सारे प्रतीक्षिति जवें भरतेंचि यावें । त्याला स्वनेत्रफल सत्वर तें मिळावें ॥

सारे घरोघरिं पथीं लघु वाटिं हाटीं । नारी नर प्रचुर बोलति हेंचि दाटीं ॥

‘ आहे मुहूर्त उदियां परि केविं वेळ । जाईल तोंवरिहि, हा विधिचाच खेळ ! ॥

हे आमुचे कर विधे ! अभिलाष पूर्ण । सिंहासनीं बसुत राम सपत्नि तूर्ण ! ॥

पाहू तयां नयनिं जें कनकासनीं हो ! तेव्हांच जीव अमुचा कृतकृत्य कीं हो ! ’

सारेच बोलति “ ‘ उद्यां ’ उजडे कधीं ती । देवा ! करा जि ! अमुची अभिलाषपूर्ति ॥

सिंहासनावरि अधिष्ठित रामसीता । पाहूं, तदांच समजूं अमुच्या कृतार्था ”
सारेच कांक्षिति ‘कदां उजडे उद्यां ती?’ तों देव वक्र मनिं चिंतिति विघ्नमूर्ति !
साकेतदैव चढतें बघवे न त्यांतें । चोरांसि चांदणि निशान रुचेचि चित्तें ! ॥

प्रार्थीति सारे सुर शारदेप्रति । पुनःपुन्हां पायिं पड्ढनि ते किती ! ॥

“पाहोनि माते ! अमुची अवस्थिति । तूं आचरीं जें सुरभव्य संप्रति ॥६३

तूं तें करीं जें सुखदायि होइल । राज्य त्यजोनी वनिं राम जाइल ! ॥

ऐसेंच तूं आचरिं देवि ! शारदे । आम्हांसि हें तूं वरदान एक दे !” ॥६४

एकोनि देववचना करुणार्द्र तैशा । श्रीशारदा हळहळे हृदयीं विशेषा ॥

“हा ! हाय ! देव करती हिमरात्रि मातें । कैसें सरोजविपिनांवरि आज कीं तें ?!”

पाहोनि तीस बहु खिन्न, पुन्हांहि देव । ते प्रार्थिती तिजसि हेंचि सभक्तिभाव ॥

“ माते ! न यांत तुजला लवमात्र दोष । श्रीरामरायिंहि नसेचि विप्रादहर्ष !

रामप्रभाव तुजलागिंहि सर्व ठावा । कमेंचि येत सुखदुःख समग्र जीवा ॥

तूं जाच देवहितकारण वाणि ! देवि ! साकेतिं” हें विनविलें तिज सर्व देवीं ॥

पुनःपुन्हां जें सुर तत्पदांबुजें । धरोनियां प्रार्थिती गौरवें निजें ॥

संकोचुनी तें हृदयीं सरस्वती । निघालि जाया, मनिं हेंचि चिंति ती ६८

“विबुधमति किती ही पोंचली नीचतेसी ?। जरि निवसति उंचीं, तत्कृती नैव तैसी!

शक्ति न निरखाया हे विभूती परांची । परि नच कवि मातें चूक ठेवील साची !

करितिल मनिं कीं ते भाविकार्थी विचार। म्हणुनि न कवि मातें सर्वथा निंदिणार!”

दशरथनगरीतें पातली हृष्टचित्त । जणुं असह अशी ती दुर्दशा एक मूर्त ! ॥

कैकेयीची मंथरा नाम दासी । दुर्बुद्धीची जी म्हणों पूर्ण राशि ।

वाग्देवीनें भ्रंशुनी तन्मतीतें । केलें तीतें दुर्यशःपेटिका तें ! ॥ ७१ ॥

पाहोनि तें नगरिंचा बहु थाटमाट । तैसेच वाद्यरव मंगलपूर्ण दाट ॥

लोकां विचारि झणिं कारण मंथरा ती । रामाभिप्रेक कळतां तिज होत आर्ति!

चिर्तीं विचार करिती कुमती कुजाति । नासेल केथिं महदुत्सव त्याच रातीं ॥

जैशी बघोनि मधपोवळिं कीं किराती । चिंती सुहृष्ट ‘मज लाभति कोण रीतीं ?”

भरतजननीपार्शीं आली मनांत उदास ती ।

प्रमुदित पुसे राजी “ कां गे ! मनी कुठशी अती ? ” ॥

परि न बदली कांहीं दासी, उसासत राहिली ।

रुदन करि ती, स्त्रीचारित्र्यें अशीं जगतीतलीं ! ॥ ७४ ॥

वदलि तिजला कैकेयी तैं हंसोनि “ अगे ! तुला ।
निपट बहुधा वाचाळीतें न लक्ष्मण बोल्ला ? ॥
तव सुजविलें तेणें गाला ? ” तरी न वदेचि ती ।
बहु सुसकरी नागी काळी जणों कुटिला अती ॥ ७५ ॥
दचकुनि म्हणे राजी तेव्हां “ अगे ! वदसी न कां ? ।
कुशल किं असे रामा, भूपा, तसें भरतादिकां ? ॥
रिपुदमन तो क्षमी ? तो कीं असे सुखिं लक्ष्मण ? ” ।
परिसुनि अशीं नामें, कुब्जाहृदीं कळ दारुण ! ॥ ७६ ॥
तैं ती वदे “ कवण हो ! मज बोलुं जाणे ? कां जीभही लवलवे उसन्या बळानें ?
भूपाळ ज्यास युवराज करीत आहे । त्या रामचंद्रविण सौख्य तरी कुणा हें ? ॥
कौसल्येचें दैव वाटे फळालें । कोणाचे ना गर्व तेणें गळाले ? ॥
शोभा तुम्ही देखिली केविं नाहीं ? क्षोभे माझे चित्त, जी पाहतांही ! ७८
कळेना हो ! तुम्हां निजसुतचि जाईल विलया ।
गमे तुम्हां हें कीं नरपति असे नित्य करिं या ॥
रुचे निद्रा तुम्हां सुख मृदुल शय्या स्वहृदयीं ।
कळेना भूपाचें कपट तुमच्या घीस लवही ! ” ॥ ७९ ॥
कैकेयी परिसे प्रियोक्त परि ती जाणोनि तद्दृग्गत
बोले कोपुनि संथरेस “ सटवे ! तूं गेह कां फोडित ? ॥
तूं जैसें वदतीस, त्यापरि पुन्हां तूं बोलतां चावटे ! ।
जिह्वा मी तव काढवीन धरुनी, वाचाच जेणें तुटे ! ॥ ८० ॥
लंगडे, कुत्रडे, काणे, स्वभावे दुष्ट दुर्जन ।
त्यांत स्त्री, त्यांत बटकी ! ” हांस कैकेयि बोलुन ॥ ८१ ॥
तदां ती कैकेयी फिरुनि निज दासीस वदली ।
“ प्रियोक्ति प्रीतीच्या वदत तव गे ! गोड जिभली ! ॥
तुला रोषें जें मी परुष वदल्यें तें नच खरें ! ।
मम स्वप्नीही मी तुजवरि कशी कोपिन वरें ? ॥ ८२ ॥
तो होय मंगल खरा दिन पुण्य मातें । जें सत्य पाहिन, मला वदलीस जें तें ॥
कीं ज्येष्ठ भाउ नृप, सेवक धाकुरा, हे । रीती भली रविकुलीं पहिलीच आहे ॥
रामाभिषेक जरि होइल गे ! उद्यांच । देईन मागशिल तें तुजलागिं साच ॥

प्राणाहुनीहि मजला प्रिय एक राम । कोपेन कां ? नृपति तो, मम हाच काम !
कौसल्येसम सर्व त्यास जननी पूज्या अति प्रेमला ।

माझ्या ठायिं तरी विशेषचि असे तत्स्नेह, ज्या ना तुला ॥

त्याचें पारखिलें असे हृदय मीं; वाटे विधाता निकीं ।

देई जन्म तरी मिळो सुत-वधू हे रामसीताच कीं ! ॥ ८५ ॥

भरतशपथ तूतें घालित्यें, सत्य बोल । कपट कुटिलतादि त्यागुनी चित्त खोल !

सुखमय असतां, ही कां तुला खंत वाटे ? सकल मज कथीं तूं सत्य जें चित्ति दोटे !”

दासी म्हणे, “ वदुनि आधिंच तृप्ति माझी । सांगों पुन्हां तर हंवी मज जीभ दूजी ॥

माझें कपाळचि अभागि, फुटोनि जावें । राशीहितें वदत, तेंहि न कां खपावें ?

जें बोलती स्तवक सत्य असत्य पाहीं । व्हावेत ते प्रिय तुम्हां; कटु मात्र मी ही ॥

मीही वदेन इथुनी ‘जय देवि !’ ऐसें । वा मौन सेविन सदा दिनरातिं खासें !

मातें कुरूप करुनी विधि दास्य देत; । जें पेरिं तेंच भरिं; देत तसेंचि घेत ॥

कोणीहि होउ नृपती मज काय हानि ? दासीपणा सुटुनि व्हायचि मी न राणी !

मेला स्वभावाचि असा मम हा दुवाड ! केशी हिता तुमचिया करुं दृष्टिआड !

मी बोललें सहजिं गोष्ट मनांत आली; देवि ! क्षमा मज कराजि ! चुकी जहाली !”

तें ऐकुनी कपटभाषण मंथरेचें । जात्याच नीच ललनामन मूढ साचें ॥

विश्वास ठेवि निज वैरिणिच्याहि ठायीं । मायावशें मनिं गणोनि सखी जणों ही

त्या लाघवीं प्रियवचीं अति लुब्ध राशी । कीं ती फसे जणुं मृगी शत्रुस्वरांनीं ॥

राशीमती तशि फिरे नियती जशी ती । दासी निवांतपणिं योजित घातयुक्ति !

‘मातें तुम्ही पुसतसां, परि येत शंका ।, कीं मानितां सदन दारित नित्य मी का?’

ऐसें अनेकपरिं सांगुनि गांवि मोहीं । बोलें पुन्हां अवदसा हंसुनीहि कांहीं ॥

“ अहो ! तुम्हांतें प्रिय रामसीता । तुम्हीहि त्यांना प्रिय, सत्य वार्ता ।

परी न आतां दिन ते रहाती । काळें, जुने मित्रहि शत्रु होती ! ॥ ९४ ॥

आहे रवी जरिहि पोषण पद्मजातां । जातां सुकोनि जल, तो करि तद्विधाता ॥

पाहे तुम्हां सवत ती उखडावयातें । रोधावया तिज करा सदुपाय कीं ते ॥

वाटे स्वभाग्यें न तुम्हांस शंका । गमे तुम्हां भूपति आपला का ? ॥

खोटा मनें, भूप मुखें चखोटा । भोळेपणा मात्र तुम्हांत मोठा ! ॥ ९६ ॥

श्रीराममाता चतुरा गभीरा । स्वहेतु ती साधुनि घेत सारा ॥

मामाकडे जें भरतासि धाडी । राजा, परी त्यांत तिचीच खोडी ! ॥ ९७ ॥

मातेंच सेवितिल त्या सवती समग्र । ऐसा गमे तिज अतीवचि गर्व उग्र ॥
 जें एक शल्य तिज वाटत अंतरीं तें । कीं, ' एकली भरतमाय पुसे न मातें !'
 वाटे तिला नृपति अंकित आपला हो । प्रौढी अशी हृदयिं ती मिरवी न का हो ?
 ना दर्शवी प्रकट अंतर राममाता । जात्याच ती सुचतुरा कपटात्मचित्ता ॥९९
 राजा तुम्हांवरिं धरीत अतीव भाव । ना हें रुचे तिजसि हा सवतीस्वभाव ! ॥
 तेव्हां तिनें नृपतितें भुलवूनि नेटें । रामाभिषेक विनियुक्त उद्यांच, वाटे १००
 हें या कुलीं उचित, कीं नृप रामा व्हावा । सर्वास हेंचि मत; संमत मत्स्वभावा ॥
 चित्तूनियां पुढिल मात परी भित्यें मी ! देवोचि योग्य फल दैव फिरोनि रामीं" १०१
 शेषापरी कुटिल कोटि कथा वदून । राज्ञीमनीं कपट ती करि रूढ पूर्ण ॥
 नाना तन्हा कथूनियां सवतींवरून । राज्ञी-विरोध दिधला झणिं वाढवून १०२
 राणी पुसे फिरफिरुनि तियेस सरें । होणार त्यापरिच, चित्त भरे विकारें ॥
 दासी म्हणे, ' अजिं विचारितसां किती तें । नाहों अजूनहि कसें कळलें तुम्हांतें ।
 जाणे हिताहित पशूहि भलें स्वकीय । ही सिद्धता करिति पौर समग्र काय ? ॥
 सप्ताह दोन अजिं मग्न समस्त त्यांत । हा कीं कळे मजकडूनि तुम्हांसि हेत ? ॥
 घ्या सौख्य खूप अजिं राज्य तुम्हां करीं हें । बोलेन सत्य मम दोष मुळींच नोहे ॥
 खोटें वदेन जर मी, मम होय दोष । भोगेन पाप, मज देव करील रोष ॥ १०५ ॥
 उद्यां घडेल जर कां अभिषेक रामा । जाणा विधीच जणुं पेरि विपत्ति वामा ॥
 मी सांगतें खचित ओढुनि रेघ लेखी । माशीच दुग्धिं तशि होय तुम्हां दशा कीं ।
 सेवाल कां सवतिला तनयासभेत । राहाल तोंवरिच हो ! तुम्हि या गृहांत ! ॥
 कटूरुसि जेविं विनता छळि तेविं आतां । तुम्हां छळील किति निधुर राममाता !
 येईल भालिं भरताप्रति बंदिवास । रामास सौख्यभर आणिक लक्ष्मणास ! " ॥
 तें ऐकुनी कटुक वाक्य तसें तियेचें । कैकेयिचें वदन हो सुकलेंच साचें ॥ १०८ ॥
 ती कांपुं लागलि जणों कदलीच जैसी । आलेहि घर्मजलत्रिंदु झणीं तनूसी ॥
 थाहूनि तत्स्थिति तशी निज जीभ चावे । ती मंथरा कुटिल जी मुळची स्वभावे ॥
 सांगे असंख्य कपटें जुळवूनि गोष्टी । राज्ञीस ती समजवी ' धरिं धैर्य पोटी ! ' ।
 झाली तयें कठिनवृत्ति अतीव राणी । काठीच शुष्क जशि वांकत ना फिरुनी ॥
 सारी चळेचि जणुं कर्मगती तिची ती । धिर्तीं तशीच रुचली तिचिया कुनीति ॥
 भासे जणों स्तवितसे बगळीस हंसी । कुब्जेसि केकयसुता किति तें प्रशंसी ! ।
 " हे मंथरे ! वदशि तूं मज सत्य भाव । माझा लवे नयन गे ! उजवा सदैव ।

स्वप्नेहि रोज पडती मज दुष्ट सारीं । मीं बोललें न तुज मूढपणीं विचारी ११२
 माझा स्वभाव सरळा अति भावडा गे ! । कांहीं कळे न मज वाइट वा न चांगें ॥
 कोणास मी कधिंहि वाइट नाहिं केलें । मत्पाप काय बघुनी छळि दैव मेलें ! ॥
 माहेरिं जन्मभरिं राहिन जाउनी मी । सेवीन मी न सवतीप्रति रामधामीं ! ॥
 जें राहणें विवश होउनि कीं अरीस । वाटे भलें, मरणही मज त्या परीस ! ” ।
 राज्ञी अशापरि वदे बहु दीन-ाणी । कुब्जा तिला कथि पुन्हां मृदु भाषणांनीं ॥
 “ऐसें कसें वदतसां तुम्हि दीनभावे । सौभाग्य सौख्य तुमचें बहु वृद्ध व्हावें ! ।
 जो कीं तुम्हांस करुं पाहिल कांहीं हानि । पावेळ तो स्वकृतिचें फल पूर्ण राशि ! ॥
 तो दुष्ट ब्रेत पडला मम कर्णि मात्र । ना भूक लेश दिनिं, जागत सर्व रात्र ! ” ॥
 राज्ञी म्हणे “ वचनिं गे ! तव मी त्यजीन । कूपींहि देह पतिपुत्रविहीन जाण ! ॥
 पाहूनि दुःख मम घोर सशोक होसी । माझे हिता कथिसि तें न करीन कैसी ? ! ”

कैकेयीमान्यता ऐशी कुब्जा धेइ परोपरी ॥

राज्ञीच्या उरिं ती घाशी सहाणीं कपटी सुरी ! ॥ ११८ ॥

स्वताच्या लव ना राज्ञी विघ्ना निकट देखत ॥

चरे यज्ञपशू जैसा हिरव्या तृणिं हर्षित ! ॥ ११९ ॥

आयके गोष्टि ती गोड कठोरान्त परी तशा ॥

कीं मधामधिं घोळोनी पीत ती घोरशा विषा ! ॥ १२० ॥

कैकेयीसि वदे कुब्जा “ अहो ! आठवतें न कीं ? ॥

तुम्हींच कथिली मागें मजला गोष्ट ही निकी— ॥ १२१ ॥

वर दोन तुम्हां भूषें दिले; होति तयासवें ॥

ध्या ते मागोनियां आज जेणें हृच्छांति संभवे ॥ १२२ ॥

भरता राज्य द्या, तैसें रामातें वनवास द्या ! ॥

सवतींच्या महानंदा लोपवा सकला उद्यां ! ॥ १२३ ॥

घेईल जें शपथ भूपति रामनामें । प्रार्था तदांच वर हे निज-भव्यकामें ॥

मोडील ना वचन भूप तुम्हां दिलेलें । बोला कुणा वच न हें, मग कार्य झालें ! ॥

क्रोधागारीं जाउनीयां बसा हो ! कार्यार्थाचा सर्वथा नाश ना हो ! ॥

भूपोक्तीतें ना वळा ! ” हें वदोनी । केली करुरा घातकीनें स्वराज्ञी !

प्राणाऐसी मानि राज्ञी स्वदासी । वाखाणी ती तन्मतीतेंहि तैसी ॥

सांगे “कोणी मद्धिता त्वत्समा न । जात्यें पूर्वीं ना तरी मी बुद्धन ! ॥

होशी मातें तूं तरी आश्रयाची । उद्यां माझें कार्य साधो विरिचि ! ॥ १२५ ॥
मन्नेत्रांची बाहुली तूंच होसी । त्वत्कल्याणा मी स्मरे गे ! नू कैंसी ? ॥

बहुपरि यापरि बटकी देई आदरभर, तें कैकेयी । नं. दि.

जाउनि बैसे क्रोधागारीं कोण आवरी तंसमयीं ? ॥

त्रिपत्तित्रीजा, वर्षा दासी, कैकेयीची मति धरणी ।

कपटवारिनें अंकुर आले वर द्विदल, फल दुःखगणीं ! ॥ १२८ ॥

क्रोधाचा संच साधोनी कैकेयी यापरी निजे ॥

कुधीनें निज ती राज्यापासोनी च्युतता भजे ॥ १२९ ॥

अयोध्या नगरी सारी उत्साहें भरली अति ॥

कैकेयीच्या कुबुद्धीची ना कोणा कल्पनाहि ती ! ॥ १३० ॥

साकेतवासी नर आणि नारी । प्रहृष्ट चित्तीं सजलीं त सारीं ॥

नृपालयीं चाललि थोर जा-ये । अनंत संमर्द तिथें न माये ! ॥ १३१ ॥

श्रीरामशैशवसखे अति हर्षभारें । येती अनेक गण रामसमीप सारे; ॥

तत्प्रेमभाव समजूनि विशेष राम । तत्क्षेम त्यां पुसत पूरितभक्तकाम ! ॥

घेतां निरोप निजगेहिं फिरोनि येती । ते मित्र रामगुणगान किती करीती ॥

अन्योन्य बोलति 'जगीं रघुत्रीरसा न । कोणी सुशील, कनवाळु शरण्य आन ॥

आम्ही कुठेंहि निजकर्मवशें असों कां । देवो जगत्प्रभु अम्हांप्रति पूर्ति एका ।

होवो सदैव रघुनाथ अम्हांस नाथ । यात्रांचुनी नच दुजा हृदयांत हेत ! ॥

इच्छा अशी सकल नागरिकांत नांदे । कैकेयिच्या हृदिं परी अति ताप कोंदे !

दुःसंगतिस्तव विनाश न कोण पावे ? । चातुर्यही खलमतीं कुठुनी रहावें ? ! ॥

कैकेयीगेहीं ये सायंकाळीं प्रहृष्ट नृपराय ॥

वाटे निष्ठुरतेतें भेटों ये ' स्नेह ' देहधर काय ? ॥ १३६ ॥

तो अंतरांत चरके, नामहि तें ' क्रोधभवन ' हें कळुन ॥

रायाचें पाउलही पुढें पडेनाचि भीतिनें गळुन ! ॥ १३७ ॥

ज्याच्या बाहुबलावरि इंद्रहि विश्वास ठेवुनि रहात ॥

सारे नृपालगणही मिळवाया यत्कृपालव पहात ॥ १३८ ॥

ऐसा तो दशरथनृप कलत्रकोपें सुकोनियां जाय ॥

कामप्रताप खरतर अवलोका, सकल वर्णवे काय ? ॥ १३९ ॥

खड्ग, त्रिशूल, वज्रहि यांचे नृप जो प्रहार सहज सहे ॥

त्यातें विकल किति करि रतिपति निज सुमशरीं, पहा यश हें ! ॥
 जाई प्रियेजवळ तो नृप भीत भीत । देखोनियां स्थिति तिची मन आर्त होत ॥
 राशी दिसे क्षितिवरी पडली सुगात्री । अंगावरी मलिन अंबर, अरु नेत्रीं ॥
 चोहीकडे तनुवरील अलंकृतींना । फेंकीयलें कुमतिनें निज भाग्यचिह्नां ! ॥
 भासे कुवेष तसला व्रतां तिचा तो । वैधव्य दारुण भविष्यचि सूचवीतो ! ॥
 येऊनि भूप तिजसन्निध गोड वाणी । तीतें विचारि, “ दयिता मम तूं शहाणी ॥
 प्राणेश्वरि ! प्रणयिनी रुसलीस कां गे ? ” ऐसें पुसूनि तिज तो घरुं जात अंगें ॥
 तों ती पतीस झिडकारित उग्र रोषें । कीं नागिणीच जणुं ती अति रुष्ट भासे ! ॥
 तें वासनाद्वय तिच्या रसनाच दोन । तदन्त तेच वर दोन विप्रारि पूर्ण ! ॥

ती भूपमर्मस्थल भेटुं पाहे । वदे विचित्रा ‘ तुलसी ’ कथा हे ॥

आकृष्ट राजा भवितव्यतेनें । केलें कसें कौतुक पंचनाणें ? ॥ १४५ ॥

बहुपरि तिज राजा आर्जवी हें वदोनी । “ सुमुखि ! रुचिरनेत्रे ! कोकिलाकंठि राशि !
 कळविं तरि मला गे ! कां तुझा होय रोष । गजगतिललने ! तो मी न ठेवीन लेश
 कोणी प्रिये ! अनय गे तव काय केला ? कोणा द्विभ्रम शिर ? मृत्यु कुणा भुकेला ?
 राज्यावरी चढवुं मी कवणा सुदीना ? । राज्यावरुनि निवटूं वद काय कोणा ? ॥
 शत्रु तुझा अमरही तरि मी वधीन । नारीनेरें मग कशीं मज कीटशीं न ? ॥
 रंभोरु ! भाव तव ठायिं मदीय थोर । मच्चित्त हें तव मुखेंदुसि हो चकोर ॥
 मी प्राण, पुत्र, मम राज्यहि, दासदासी । सारी प्रजा, धन समर्पिं तुझ्या पदासी
 वाटेल कीं तुजसि मी कपटात्म सांगें । मी घेत रामशपथां शतदां प्रिये गे ! ॥
 तूं हास सुंदरि ! विलासिनि ! भामिनी गे ! तूं इच्छिसी हृदयिं तें मज मागुनी घे
 हीं भूषणें चतुर कामिनि ! लेइं अंगां । टाकीं कुवेष, धरिं मंगल या प्रसंगीं ” ॥
 एकोनि तें, शपथही अतिमूल्य तैशी । हांसोनियां उठलि ती कुमती विशेषीं ॥
 वाटे किरातिच जणूं वधुनी मृगातें । फांसा करी तशि वरी निज ती नगातें ! ॥
 जाणोनियां सुहृदया जणुं त्या प्रियेसी । प्रेमाद्रं हृष्टवपु भूप वदे प्रहर्षीं ॥
 “ झालें प्रिये ! तव मनोरथ जेविं होता ! । आंह घरोघर पुरीमधि हर्ष मोठा ॥
 होईल रूढ युवराज्यि उचांचि राम । हो सिद्ध त्यास्तव सुलोचनि ! तूं निकाम ”
 तें ऐकतांचि उठली झगि ती कठोरा । कीं टोचली सुइ जणों करटा उदग्रा ! ॥
 ती तीव्र आर्ति परि लोपवि ती हंसोनी । ‘ हूं चूं ’ जशी नच करि कुलटाच कोणी !
 जाणे न तें कपटकौशल भूप तीचें । शिष्यत्व कोटिकुटिला गुरुचेंच साचें ! १५४

होता जरी निपुण तो नृप नीतिशास्त्रीं । त्यातें अगाध चरिताब्धि निदर्शवी स्त्री !
 प्रेमें स्वकीय कपटात्मक दावि राणी । मोडोनि नेत्र मुक्कोनि वदे स्ववाणी ! ॥
 “हो! माग माग म्हणतां दयिता ! परी तें । ना देत वा कुणिहि घेत खरेंचि हातें !
 वाचा दिलेत अवघे वर दोन कीं जे । संदेह तेहि मजला मिळण्यास माजे ! ॥
 राजा हंतोनि वदला “कळलें मला हें । वाटे तुम्हांस रुसण्यांतचि सौख्य वाहे ॥
 ते ठेवसेचि मजपाशिं तुवां दिलेसी । ना मागशी फिरनि तूंच तयांस कैसी ? ॥
 भोळाच मी प्रथमचा, विसराळु त्यांत । मी सर्वथा विसरलों सगळीच मात ! ॥
 द्यावास ना मजसि दोष तुवां प्रिये ! गे ! कां दोन मात्र ? वर चारहि आज गे ! घे
 ही रीति राघवकुळीं रुळली सदाची । जावोहि जीव परि भाक न ती फिरचि !
 नाहीं असत्यसम पुंजहि पातकांचा । हो गुंजकोटि तरि पर्वतसाच कैचा ? ॥
 वेदीं पुराणिं मुनि सर्वहि हेंचि गाती । कीं सत्यमूल सुकृतें तर त्यांसि कांति ! ॥
 मीं त्यावरी शपथही दिलि रामनामें । मत्प्रीतिपुण्यचि सुमूर्त अनन्त रामें !” ॥
 गोंवोनि वार्किय दृढ यापरि ती नृपातें । अत्यंत दुष्टमति हांसुनि बोलली ते ॥
 जे तद्विचार, गमले जणुं ते ससाणे । तन्नेत्र ती जणुं करी उघडे करानें ? ॥

जणों भूपाचें तें मन गमतसे सुंदर वन ।

जिथें नांदे मोदें सुखखग असंख्यात रमुन ! ॥

तिथें ही कैकेयी गमलि जणुं भिल्लीण अदया ।

स्ववाक्यांच्या श्येनां खवळवुनि सोडूं बधि तय्यं ! ॥ १६२ ॥

राज्ञी वदे “ प्रियतमा ! परिसा मदुक्त । जें आवडे मम मना, वदतें सुयुक्त
 एकें वरें नृप करा भरतासि नाथा ! । जोडोनि हस्त कथितें वर अन्य आतां
 माझा मनोरथ तुम्ही अजिं पूरवावा । कीं राम तापस बनोनि उदास व्हावा ॥
 जावें तयें वनिं चतुर्दशवर्षकाल । द्यावा असा वर दुजा मज, हो नृपाल !”
 मृदुवचन परी तें भूपचित्तासि दाही । शशिकर शिवतां हो कोक वैक्लव्यवाही ।
 वचन वदुं शकेना धैर्य लोपोनि गेलें ! जणुं परि वनिं लाव्या श्येन दुष्ट स्वलीलें
 नृपतिवदन झालें भीतिनें नष्टकांति । पडलिच तरुतालीं भासलें बीज का ती ?
 करयुग धरि भाळीं भूप झांकोनि नेत्र । जणुं तनुधर तेव्हां तो गमे ‘शोक’ मात्र
 म्हणत मनिं जणों तो “हेतु जो कां मदीय । सुरतरुसम होता पुष्पसंपूर्णकाय ॥
 उपदुनि करिणीनें नाशिला तो समूळीं ! । अजिं सकल अयोध्या राणिनें भरम केलीं
 कैकेयीनें सर्व आपत्ति आतां । बोलावूनी आणिल्या कीं अनन्ता ।

हा ! हा ! दैवा ! काय ही वेळ आली ! स्त्रीविश्वासें वंचना पूर्ण झाली !
संन्याश्यातें योगसिद्धी मिळायी । जों लागावी तों करी विघ्न माया । ”
ऐशा रीतीं राव उद्विग्न झाला । तों कैकेयी बोलली उग्र बोलां ॥ १६९ ॥
॥ इति श्रीरामचरितमानसानुवादे सकलकलिकलुषविध्वंसने अयोध्याकाण्डे

पूर्वार्धे कैकेयीवरयाचनं नाम प्रथमस्तरङ्गः ॥

तरंग २ रा

“सांगा, नसे भरत का तुमचाच पुत्र ?।वेश्याच मोलकरि मी ? नच का कलत्र?
ही बाणशीच जर होय तुम्हांस वाणी । कां बोललां न पहिलेचि तुम्ही जपोनी ?।
द्या नीट उत्तर, वदा अथवा ‘ न देत ’ । सत्यप्रतिज्ञ तुम्हि ना रघुवंशजात ?
‘ देतो ’ म्हणूनी अजुनीहि भरा नकार । सत्य त्यजून जगि घ्या कुयशें अपार ! २
वाखाणुनी प्रथम आपुलि सत्यसंधा । ‘ देईन दोन वर ’ हें वदलां कितीदा
‘ मागेल ही जणु ’ तुम्हां गमलें ‘ फराळ ! देईन केविं नच मी नृप सत्यपाळ ?’
पुण्यात्म जे शिबि, दधीचि, बली तयांनीं । त्यागून देहधन रक्षियली स्ववाणी”
कैकेयिचें वचन तें अति मर्मभेदी । दग्धांगिं दे लवणेंस नृपतीसि आधि !

तेव्हां धार्मिक हीर वीर नृप तो घेर्यां धरोनी मनीं ।

नेत्रांतें उघडी विकंपितशिरा टाकी उसोसे झणीं ॥

बोले “ मारिसि रे ! असी खुपमुनी मर्मस्थलीं माझिया ! ” ।

क्रोधाची तरवार मूर्त गमली ती कैकयी राजया ! ॥ ५ ॥

कुबुद्धि ती मूठ जणों असीची । नैष्ठुर्य ही धार सुतीक्षण साची ॥

हो मंथरा हीच सहाण तीतें । करालतेला नृप भी किती तें ? ॥ ६ ॥

‘ घेणार ती प्राणचि ’ भूप मानी । घेर्यें परी बोलत नम्रवाणीं ॥

“ प्रिये ! असें कां वदसी अभद्र ? । कोठें तुझी प्रीति सुभाव सान्द्र ?

मी सांगतो शंकरसाक्ष जाण । श्रीराम माझा भरतासमान ।

हे दोन मल्लोचनसेच होत । प्रभातिं त्या पाठवितोंचि दूत ॥ ८ ॥

दोघेहि येतील झणींच बंधू । निरोप माझा कळतांच साधु ॥

शोधोनियां योग्य मुहूर्त काल । करूं समारंभ महाविशाल ॥ ९ ॥

करीन हर्षें भरतासि राजा । श्रीरामही होइल तुष्ट माझा ! ॥

श्रीरामही राजिय नसे भुकेला । तद्भाव मोठा भरतींच ठेला ! ॥ १० ॥

लहानमोठा विवरुनि चित्तीं । ही निश्चिता म्यांच नृपालनीति ॥

रामासही राज्जिय नसेचि हांव । तूं जाणसी निर्मल तस्वभाव ॥ ११ ॥

धेऊनि रामशपथा शत मी कथीं गे । यामाजिं रामजननी नच कांहिं सांगे ॥

केलें तुला न पुसतां सगळेंहि मींच । याकारणें मम मनोरथ नासतीच ॥ १२

आतां त्यजूनि निज रोष, रचीं स्वभूषा । थोड्या दिनीं भरत राज्जिय चढेल खासा ॥

ही एक गोष्ट मज केवळ, दुःख देते । मागीतलास दुसरा वर अज्ञ चित्तें ॥

अद्यापिही जळतसे मम ऊर तेणें । हा रोष ? कीं तव विनोद ? खरेंचि नेणें !

रामापराध वद टाकुनि राग सारा । सारे प्रशंसिति तदीय गुणप्रकारा ॥ १४ ॥

त्वत्प्रीति राभिं किति ? तूं स्तविशी न त्या का ! आतांच ऐकुनि तुझे वच येइ शंका !

सद्भाव पाहुनि जयीं अरिही सुतुष्ट । तो राम काय जननीप्रति देइ कष्ट ? ॥

टाकून रोष, परिहास, धरीं विवेक । तूं दूर दृष्टि धरुनी वर माग एक ॥

जेणेंकरून भरता अमिषेक होतां । डोळे भरून तरि मी निरखीन आतां ॥

पाण्याविनाहि कधिं काळिं जगेल मीन । किंवा मणीविण फणी जगतील दीन ॥

मी मात्र हें कथितपें तुज सत्यभावे । रामाविना मजसि जीवन नाहिं ठावे !

तूं जाणशील चतुरे ! दयिते ! मदीये । रामाविना मजसि ना जगतां कधीं ये ! ॥

श्रीरामचंद्रमुखदर्शनिं जे अधीन । मत्प्राण हे असति जाणसि तूं प्रवीण ! ” ॥

एकोनि भूपवचनें मृदुलें अतीव । राज्ञी मनांत बहु तापलि कुस्वभाव ॥

जाणों पडे अनलिं आहुति ती घृताची । ती वरुद्ध आणखि वदे नृपतीस हेंचि ॥

“ कांहीं वदा, किति करा सदुपायकोटी । चालेल ना मजपुढें अजिं गोष्ट खोटी

द्या दोन ते वर, न वा अयशा धनी व्हा । बोला न अन्य बहु वा, दमवा न जिह्वा

श्रीराम साधु, परि साधु तुम्ही शहाणे । तैसीच रामजननी, तिज मीच जाणें ॥

सर्वां तुम्हां वळखितें पहिलेंचि ना मी । हें जाहलें खचित सर्वविचारिं नार्मी

कौसल्येनें माझिया जें हितातें । चिंतीयेलें जाणतें सर्वथा तें ॥

त्याचीं तीतें मी फलें चाखवीन । माझी इच्छा मीच साधीन पूर्ण ! २२

होतां प्रभात जर राम वना न सेवी । लेवोनियां तनुवरी मुनिवेष तेवीं ।

जाणा घडेल मम मृत्यु सुनिश्चयें हो । राजन् ! तुम्हांसहि घडेल अकीर्तिलाहो ”

ऐसें वदोनि कुटिला उठलीच राणी । कीं रोषवारिभरिता सरिताच कोणी ! ॥

जीचा असे उगम पापगिरीवरून । क्रोधांबुनें भरलि जी निरखील कोण ? ॥

जे दोन ते वर, तिचे जणुं तीर थोर । जो हट्ट दारुण तिची जणुं धार घोर ।

कुब्जोपदेश गमले जणुं काय भोरे । उन्मूलि भूपतरुलागिं निजप्रपूरें ! ॥२५॥
 ही रोषसिंधु मिल्हें दुःखसमुद्रिं पाही । भूपा कळे न परिहास, कथा खरी ही ! ॥
 “हा स्त्रीमिषें मम शिरीं करि मृत्यु नाच” । भूपासि हा समजला परिपाक साचा ।
 तो नम्र, पाय धरुनी तिज ब्रैसवीत । बोले “ न हो रंविकुलासि कुन्हाड मूर्त
 माथाहि माग मम, देइन तो तुला मी । पाडूं नको मज वियोग मदीय रानी २७
 वाटेल तें कर परी गृहिं ठेविं रामा । नाहीं तरी सकल जन्मि न दुःखसीमा ! ” ॥
 व्याधी असाध्य गणुनी पडला नृपाळ । क्षोणीतळीं, म्हणत ‘राम’ असंख्यवेळ !!
 ‘हे राम ! राम ! रघुनाथ !’ अशा अनेका । हांका नृपालमणि मारितसे सशोका ॥
 तो व्याकुलांग गळला ! करिणी जणों ती । ओढोनि कल्पतरु पाडित मत्तमूर्ति ! ॥
 तें कंठ जाय सुकुनी, उमटे न वाणी । कीं मीन दीन गमला नच ज्यास पाणी ! ॥
 बोले पुन्हां अति कठोर कटूक्ति राणी । कीं ते ब्रगीं भरितसे विष वाक्यब्रगीं ! ॥
 ‘कर्तव्य सर्व तुमचें जर हेंचि होतें । ‘तूं माग माग’ वदलां कवण्या बळें तें ? ! ॥
 होतील दोन नृप का कधि एक काळीं ? । थडा करुनि हंसलां मज फुल्लगालीं ! ॥
 दातृत्व गर्जवुनि, कां कृपणत्व ऐसें ? । शौर्यासि गाजवुनि सौख्यहि होय कैसें ? ॥
 धैर्या धरा, स्ववचिं वा हरताळ फांसा ! । नारीपरी रडुनि पेंच सुटेल कैसा ? ॥
 सत्यप्रतिज्ञ नर मानि तृणप्रकारीं । स्त्रीपुत्रदेहगृहराज्यधनादि सारीं ” ॥
 एकोनि मर्मवच भूप वदे “ न दोष । येथें तुझा, वद सुखें रुचलें विशेष ! ॥३३॥
 बोलावितो तव मिषें मज काळ मूर्त । तेणेंचि तूं भकसि जेविं पिशाच मत्त ! ॥
 व्हावेंचि भूप अशि ना भरतींहि हांव । ही दुष्ट आस तव दर्शवि वक्र दैव ! ॥
 माझाच हा गमत पापविपाक सारा । होतां कुदैव न कुठेंचि सुखासि थारा ! ॥
 साक्रेतिं येइल पुन्हां अतिमात्र सौख्य । होईल राम गुणधाम अधीश मुख्य ! ३५
 सारेहि बंधु भजतील त्यासि त्याचे । त्रैलोक्यिय रामयशही भरणार साचें ! ॥
 पस्ताव मात्र मम, हाहि तुझा कलंक । मेल्यावरीहि न निमेल कधींच देख ! ॥
 आतां रुचेल तुज तें कर ! चाल वाटे । राहूं नको मजपुढें पळही करंटे ! ।
 आहे कुडींत मम जीव न तोंवरी गे ! । कांहींहि बोल, नमुनी तुज हेंचि मागें ! ॥
 पस्ताव पावाशिल अंतरिं अंतिं तूंहि । तूं तांतिसाठिं चिरिशी कशि गाइतें ही ? ! ”
 भूमीं पडे कथुनि हें बहुवार राय । बोलोनि ‘अंत बघसी अधमे ! मदीय !’ ३८
 राहे उगाच कपटात्म तशीच राणी । ती जागवीत जणुं कीं रजनी स्मशानीं ! ॥
 ‘श्रीराम ! राम ! ’ नृप यापरि आर्त हांका । मारीतसे विकल्पक्ष विहंग तो का ! ॥

चितीं म्हणे 'नच सकाळ पुन्हां उजाडो । रामाचिया श्रवणिं हें न कुणीच पाडो
आकाशिं सूर्य नुगवो ! रघुवंशकांत । साकेतं पाहुनिहि होइल तोहि आर्त !' ॥

भूप्रीती त्यापरी दिव्यमूर्ती । कैकेयीची करूरता दुःसहा ती— ॥

हीं दोनींही निर्भिण्यातें विधाता । योजी वाटे आत्मकौशल्यजाता ४१
ऐसा करीत नृपशोक, तदा प्रभात । झाली, समग्रनगरीं शुभनाद होत ।
वीणा मृदंग मुरलीरव कंबुनाद । राजाचिया सदिनि वाजति सप्रमोद ॥४२॥
गातात भाट विरुदें, तशिं गायकांनीं । आलापिलीं मधुर मंजुळ रम्य गाणीं ।
राजाप्रती न रुचले शुभही ध्वनी ते । जैसें न भूषण रुचे सहगामिनीतें ! ॥
ना त्या निशीं लवहिलामलि झोप कोणा । श्रीराम पाहुं कधिं यापरि आस त्यांना ।
द्वारीं असंख्य जन सेवक आणि मंत्री । होते प्रहर्षिं जमले सरतांच रात्री ४४
ते चिंतिती, म्हणति 'कां अजुनीहि राय । आलेत ना उठुनि ? कारण होय काय ?
ब्राह्मीं मुहूर्तिं नृप नित्य असेचि जागा । ना आज कां ? बहुत ही नवलास जागा ! ॥
जा हो सुमंत्र ! करण्या नृपतीस जागे । आदेश घ्या नृपतिचा करुं कार्य वेगें !'
गेला सुमंत्र नृपमंदिरिं तों गमे या । सारें भयंकर जणों उठलेंचि खाया ! ॥४६॥
भ्याला मनीं, गमत्र त्यास विपत्ति शोक । पृच्छा करी, कुणिच उत्तर दे न लोक ।
गेला शिरोनि मग जेथ नृपाल—राज्ञी । केल्या प्रणाम 'जय जीव' असें म्हणोनी ॥
बैसे जरा तंवर पाहि दशा नृपाची । जेणें मनीं विकरुता झणिं त्यासि जाची ।
देखे नृपाळ घरणीं पडला विवर्ण । कीं तें समूळ कुणि अंबुज दे त्यजून ! ४८
तो भीतचित्त न पुसोंहि शके सुमंत । राज्ञी वदे अशुभपूर्ण अपुण्यवंत—

“ निद्रा नसे निशिं नृपाप्रति अल्पही ती ॥ जाणे न कारण, विना परमेशमूर्ति
'हे राम राम!' म्हणुनी रडती किती तें ॥ झाली सकाळ, न नृपाळ कथीच मातें
रामासि ओलवुनि तांतडिं आणवा जा ! । पृच्छा करा मगचि सर्व विशेष काजां ”
पाहोनि भूपतिमनींहि तसेंच होत । गेला सुमंत अति होउनि चित्ति आर्त ॥
चिंतीत ही करि कुकृत्य कुबुद्धि राणी । त्याचा न पाय उचले, मुख दीनवाणी ॥
रामासि आणुनि नृपाळ वदेल काय ? । चिंतीत यापरि सुमंत निघोन जाय ॥
खिन्नासि त्या पुसति दारिं बघूनि लोकासाय्यां कथूनि धृतिनें करि तो अशोक ५२
ये तो जिथें रघुकुलांबुधिचंद्र राम । येतां तथा बधित राघव मोदधाम ॥
तो आदरी बहु तथा पितृतुल्य लेखी । पाहात राममुखिं भूपनिदेश दे कीं !
घेऊनि संगतिं तथा रघुवंशहीरा । येतां तथा निरखि लोकसमूह सारा ॥

रामा बघून लव खिन्नमुखचुतीतें । लोकीं हि खेदलहरी भरल्या किती तें ! ५४
जावोनि पाहि रघुवंशमणी पित्यातें । निस्तेज तों नृप दिसे अतिमात्र त्यातें ॥
भासे जणों पतित तो भयभीत साच । सिंहीणिच्या निकट वृद्ध गजेन्द्रसाच !!
सर्वांगिं लाहिच जया, सुकलेत ओठ । कीं दीन तो भुजग यन्मणिं होय नष्ट
संकरुद्ध केकयसुता जवळींच होती । भूपालमृत्युघडि मोजति काळशी ती !
श्रीराम, जो करुणचित्त मृदुस्वभावे । तें दुःख पाहत, न जें श्रुतिं त्यासि ठावें
तेणें तथापि हृदिं धीर धरुनि युक्त । मातेप्रती पुसियलें मृदुमंजुलोकत ! ५७
“माते! कथीं मज, कशास्तव दुःखिं तात? वारीन मी करुन यत्न त्या अनंत”
माता वेद “परिस कारण हेंचि रामा! प्रेमा तुझ्यावरि करी नृप, ज्या न सीमा
भूपें मला वितरिले वर दोन होते । जे मानिले मजसि, मागितले त्या ते ॥
जे ऐकतांच नृपचित्त सशोक होय । स्वप्रीति नावरुं शके तुज ठायिं राय !

पुत्रप्रीती कीं वरांची प्रपूर्ति । यांचे योगें भूपचित्तासि आर्ति ॥

आदेशातें मानुनी वद्य माथां । भूपक्लेशां तूं निवारीं समर्था ! ” ६०

कैकेयीनें वैसल्यावैसल्या ती । निर्भीतीनें बोलिलेली कटूक्ति ॥

जी ऐकोनी पूर्ण काठिन्यवाणी । व्हांवें मूर्त करुंरतेचेंहि पाणी !! ६१

वाटे तेव्हां मूर्तिमान् क्रौर्य साच । जिह्वाचापें शब्द ते बाणसेच ॥

मोठी विद्या बाणविद्येंत याथा । भूपा लक्ष्या कोमला वेधि का या ? ! ६२

सारे रामा सांगुनी स्तब्ध राहे । वाटे मूर्ता करुंरता वैसली हे ॥

चित्तीं हासे भानुवंशाब्जभानू । स्वानंदाचा ठाय जो एक मानू ! ॥६३॥

तो राम बोले वच वाग्बिभूषण । मृदू तसें मंजुळ ज्या न दूषण ॥

“ तो पुत्र वाटे मज माय गे ! भला । पाळावया जो जनकोक्त सज्ज ! ६४

आनंदवी जो पितरां असा सुत । संसारिं गे ! दुर्लभसाच भासत ॥

वनींच जाणे मज हो हिताप्रती । लाभेल मातें मुनिवृंदसंगति ! ॥६५॥

आदेश त्यामाजिं तसा करी पिता । तुलाहि आज्ञा अशि आइ ! समता

प्राणप्रिया मद्भरताहि राज्य हो । लाभेल, हें भाग्य मदीय भव्य हो ! ६६

धाता मला सन्मुख सर्वदा गमे । गुरुक्तिच्या पालनिं चित्त हें रमे ॥

मी याहि कार्या जर जाय ना वर्नी । मूर्खीं मला घेइन मीच गोंवुनी !

त्यजुनि सुरतरुनें जो किं एरंड सेवी । अमृत परिहरोनी जो विपालांगिं तेवीं

दवडिल न असाही मूर्खया पर्वणीतें । जननि ! निज हृदीं तूं घेइं गे ! जाणुनी तें

परि अतिशय मातें एक हें दुःख वांट । नरगतिहृदयीं कीं शोकवैक्लव्य दाटे ! ॥
 अति लघुकृतिसाठीं कां असें दुःख ताता ? मजसि न समजें हें आइ ! चित्तीं पहातां
 हे धीरवीर गुणसागर भूपराय । झाला असेल अपराध महान् मदीय ॥
 माझ्यासवें म्हणुनि हें वदती न कांहीं । माझी तुला शपथ, सांग खरेंचि आई !” ७०
 सहज सरल होती ती जरी रामवाणी । तरि कुटिल तियेतें मानि दुर्बुद्ध राणी ॥
 सलिल सम असो कां, त्यावरी चालणार । कुटिलगति जलूं ती जातसे नित्य वक्र !
 ती स्नेह दावि वर, जाणुनि रामभावा । बोले “ मलाहि दुसरा नच हेतु ठावा !
 देखें तुझी शपथ, वा भरतावरुनी । वाळा ! नसेचि अपराध तुझ्या ठिकाणीं ७२
 तू बंधु-तात-जननीं प्रति सौख्य देशी । तू बोलशी सकल तें वच सत्यपोषी ॥
 तू तातमातृ-वचनीं रत नित्य भावें । ओवाळितें तुजसि मीहि मदीय जीवें !
 तू नाथचित्त समजावि निजप्रभावे । जेणें न वृद्धगणि लांछन त्यासि यावें ॥
 ज्या पुण्यसंपदि असे तव लाभ झाला । ना ती अनादर करुनि गमो लयाला !”
 तीं दुष्ट वक्रवचनें शुभ त्यापरींचीं । तीर्थें गयादिक जशीं मगधां तरींचीं ॥
 रामासि मातृवच पावुनि शोभलेंच । गंगेसि ओहळ भिरूनि सजेचि साच ! ७५ ॥
 मूर्च्छाहि जाय तितुक्पांचचि राजयाची । तो ‘ राम ! राम ! ’ करि घोष सशोकवाची
 तेव्हां सुमंत नमुनी समजावि त्यातें । “ आला असे जवळ राम ” असें सदुक्तें
 जो राम तातचरणां धरि नम्रशीर्ष । तो भूपही उघडि लोचनपद्मकोष ॥
 भूपा सुमंत्र वसत्री मग सांवरुनी । रामा पदाब्ज धरत्या नृप घे करांनीं ! ७७
 हृदयिं धरितें रामा स्नेहविक्रिन्न राय । गत मणि गवसे तो त्या फणीलागिं काय
 नृप वचतचि राहे प्रीतिनें रामराया । नयनयुगल लागे अश्रुपूरीं वहाया ! ७८
 बोलूं शकें नृपति शोकभरें न कांहीं । रामा फिरुनि फिरुनी हृदिं घे करांनीं
 प्रार्थीं त्रिधातृपदि राय किती स्वचित्तीं । “ ना केधवांच रघुनाथ रिघो वनान्तीं ! ”
 प्रार्थीं शिवासहि मनि स्मरुनी सुभावे । “ शंभो ! सदाशिव ! मदुक्तिसि आयकावे
 हे आशुतोष भगवन् ! नतिं सर्वदात्या ! । दीनार्ति जाणुनि करा क्षणिं नष्ट कीं त्या
 हो ! प्रेरणा करितसां तुम्हि सर्वचित्तीं । द्या प्रेरणा रघुवरा तुम्हि त्याच रीतीं ॥
 जेणें त्यजूनि मम भक्ति निदेश शील । श्रीराम नित्य मम गेहिंच कीं वसेल ! ८१
 हो कीं अकीर्ति जगिं, सद्यश नाश पावो । स्वर्ग मुकून नरकीं मम पात होवो ।
 साहेन मी सकल दुर्धर दुःखराशि । रामा वियोग न करा मम लोचनांसी ! ”
 ऐशाविचारिं रत भूप न कांहीं बोले । अश्वत्थपर्णसम चित्त तदीय डोले ! ॥

त्या प्रीतिमग्न निरखूनि पित्या निकाम । मातेकडेहि निरखी शुचिकाम राम
 तों ती वदेल वच काहिं असें गणोनी । तैसेंच देशसमयावसर स्मरोनि ॥
 श्रीराम बोलत वचें विनयानुसारी । जां हृद्य उत्तम अशा भरलीं विचारीं ८४
 “ताता ! वदेन तर धाष्टर्यचि हो मदीय । कीजे क्षमा गणुनि चित्तिं शिशूच होय !
 का या अतीव लघु कारणिं शोक ऐसा ? । आधींच कां कळविली न मला मनीषा ?
 टाकोनि शोक, मज हर्षिं निदेश द्याहो ! ” हें बोलतां पुलकशोभित राम तो हो
 बोले पुढें “जगतिं धन्यचि ते, जयांनीं । केलें प्रहृष्ट पितया, सुकृतें करोनी’
 त्यातें सुलभ्य जगतीं पुरुषार्थ चारी । प्राणांपरीच निज जो पितरां विचारी ॥
 आदेश पाळुनि करीन कृतार्थ जन्मा । आज्ञा करा, स्वरित मी परतेन धामा ८७
 मातेसि मी पुसुनि घेइन तन्निदेश । तैसे पुन्हां नमुति तातपदांशुजांस ॥
 आतांच मी निवनसें विपिनास जाया ” । श्रीराम जायचि असें वच बोलुनीयां
 तेव्हां नृपाळ अति दुःखिं न उत्तरा दे । व्यापून दुःखभर तो नगरांत कोंदे ॥
 तें दुःखवृत्त पसरे झणिं सर्व लोकीं । व्यापीन सर्व तनु वृश्चिकदंश दुःखीं ८९
 येतांचि तें श्रवणिं वृत्त बुडालिं शोकिं । नारीनरें, तरुलता वणव्यामधें कीं ॥
 ज्या जेथ तें कळन, तंथ पिठोनि माथा । तो होतसे विकळ ! धैर्यचि जाय अस्ता !
 वदन सुकुनि गेले, लोचनीं लोट आले । जनहृदय भरुनी शोकपूरीं बुडाले !
 मनिं गमत अयोध्यमाजिं सैन्येचि आलीं । जणुं करु गरुडाचीं ढोल-कहळोल-मेळीं !
 म्हणति जन “अहा ! हे केचिं धाता विनाशि । वडि शुभ घटनेची पातलेली उराशीं !
 चहुं दिशिं जन सारे निंदिती कैकर्यातें । अवचित कसले हे डोहळे होत हीतें !
 काशि सदनहि जाळी नांदतें अग्निं ही । नयन निज करांनीं काढुनी देखुं पाही ?
 दवडुनि अमृतातें, चाखुं पाहे विषासी । कुटिलमति कठोरा पापिणी हीच ऐसी
 विमल रघुकुलाच्या वेणुच्या ही वनातें । काशि अकळित जाळी ही अभागी स्वहस्तें
 तरुवर काशि कापूं इच्छि बैसोनि शाखीं ? । मुनिं जणुं असुत्रातें कालवी हे खुळी कीं !
 सतत हिजसि हो कीं रामही प्राण जेवीं । कुटिलपण हिचें हें कां बरें त्यासि दावी ?
 कवि म्हणति खरें तें, लोकिं नारीस्वभाव । अकळचि, न तथाचा कोणि जाणेल ठाव !

गवसेल कधीं काळीं प्रतिविचहि आपलें ॥

परंतु लोक हो ! कोणीं नारीचरित जाणलें ? ॥ ९६ ॥

कोणास वही नच जाळणार ? । कोणास अवधी न समावणार ? ॥

करील नारी प्रवला न काय ? । न काळ कोणासि जगांत खाय ? ॥ ९७ ॥

पूर्वी विधाता किति भव्य ऐकवी । हा ऐकवीतो अजि काय हें कवि ? ॥
आम्हांस सौख्यें किति दर्शवीतसे ! आता परी हें कटु चाखवी कसे ? ” ९८

कोणी बोलति “ हाय ! हाय ! नृवरें केलें न काहीं भलें ! ।

कैकयीप्रति केविं ते वर दिले ना चिंतितां निर्मलें ? ॥

हड्डें भूपतिनें स्वतांस दिधलें दुःखामधें लोटुन ।

कैसे स्त्रीवशबुद्धिनें दवडिले स्वज्ञानसंपद्गुण ! ” ॥ ९९ ॥

कोणी धार्मिकनीतिविज्ञजन जे ते मात्र ना टेविती ।

भृषीं दोष मुळीहि चिंतुनि मनीं शास्त्रें पुराणादि तीं ॥

ज्यांना ज्ञात दधीनि, तो शिवि तसा, राजा हरिश्चन्द्रहि ।

ते वर्णीति कथा परस्पर अशा आदर्शभूता महीं ॥ १०० ॥

कोणी म्हणे ‘ हें भरतासि संमत ’ । तदा कुणी ऐकुनि मूक राहत ॥

वेती कुणी तें श्रवणांसि झांकुनी । जिह्वा रदें चावुनि बोलती कुणीः—१०१

“ असें न आम्हां तारि सत्य वाटतें । सन्निदिनें पुण्य टिकेल केविं तें ? ॥

प्राणाहुनीही अधिकाचि हो रति । रामावरी श्रीभरतांनरीं किति ! ॥ १०२ ॥

वपेल कीं चंद्रहि अग्निचे कण । विपापरी होय सुध्राहि दारुण ! ॥

परीं न केलें भरतें कधींच तें । श्रीरामचंद्रा प्रतिकूल कोणतें ! ” १०३

॥ इति अयोध्यावासिषादवर्णनं नाम द्वितीयस्तरङ्गः ॥

तरंग ३ रा

कोणी विधात्याप्रति दोष देतसे । जेणें सुधा दावुनि ओपिलीं विषें ॥

साऱ्या अयोध्येमधिं शोक संचरे । दुःखें जळें अंतर; हर्ष तो विरे ! ॥ १ ॥

तें कैकयीच्या कुणि वृद्ध मैत्रिणी । विप्रस्त्रिया आवडत्या तिला मनीं ॥

तच्छील वानूनि कर्थाति चांगलें । जे शब्द तीतें परि बाण लागले ! ॥ २ ॥

त्या बोलती “ तूं म्हटलेंस कैकदां । कीं राममूर्ती तुज होय हर्षदा ॥

त्वदुक्त वानी जगही वडोवडीं । तुझी न तैसी भरतीहि आवडी ! ॥ ३ ॥

अकृत्रिम स्नेह तुझा रघूत्तमीं । कां लोपला गे ? नच जाणतो अम्ही ॥

कळा असे तो अपराध कोणता । रामें तुझा गे ! वनवासजोगता ? ॥ ४ ॥

न रोष तूझा सवतीवरीं कधीं । सर्वत्र ही ख्याति असे जगामधीं ॥

श्रीराममाता कारि काय गे ! तुझें ? । साऱ्या पुरा हाणिशि घोर वज्र जें ? ५

सीता पतीच्या विरहासि साहिल ? । गेहीं कसा लक्ष्मणराय राहिल ?
 भोगील का तो भरत स्वराज्य गे ! ? । रामाविना भूरतिही कसा जगे ? ६
 ऐशा विचारें झणि रोष तूं त्यज । शोका कलंकासि न हेतु हो निज ॥
 अवश्य दे तूं भरतासि राज्य गे ! कां रामराया वनिं धाडिशी उगें ? ॥७॥
 राज्या नसे रामहि कीं भुकेजला । विरक्त तो घर्भघुरीण साजला ॥
 त्यजोनि गेहा गुरुपाशिं राहिसा । तूं प्रार्थि भूपा वर गे ! दुजा असा ॥८॥
 रुचे न तूंतें जर आमचें वच । लागेल ना हातिं तुझ्याहि कांहिंच ! ॥
 असेल कीं हा परिहास गे ! तुझा । तसें खरें सांग; सुखी असो प्रजा ! ॥९॥
 श्रीरामसा नंदन आणि त्या वन ! । म्हणेल तूंतें जग काय ऐकुन ? ॥
 वेगें उठीं काहिं करीं उपाय गे ! । जेणें तुझा शोक कलंकही निघे ! १०

शोक कलंकहि जयें न राही करिं तूं कांहीं; कुल गल्लीं ।

निघतां तो वनिं घेचि ठेवुनी हड्डें कर नच तुसरें कीं ! ॥

रविविण दिन जणुं, असुविण जसि तनु, शशिविण ज्यापरि हो रजनी ।

त्यापरि तुलसीदासप्रभुविण होय अयोध्या गे ! राजि ! ” ॥ ११ ॥

असें सख्यांनीं उपदेशिलें तिला । वदोनि कल्याणनिधान सृक्तिला ॥

परंतु तें ऐकियलेंहि ना तिनें । त्या मंथरेच्या कुटिलोक्तिमूर्तिनें ! ॥१२॥

न उत्तरें ती मुळिं त्यासि देउनी । वरुद्धा बघे त्या क्षुधिताच वाघिणी !

व्याधी असाध्या अशि जाणुनी तिची । त्या तें तिचा सोडुनि देति नादचि ! १३

गेल्या तिथोनी मग त्याहि काभिनी । कीं ती अभागी मतिमंद जाणुनी ॥

‘अत्युत्तमा राज्यसुत्रासि भोगितां । दुर्दैव कैसें हिस घेरि सर्वथा ? ’ ॥१४॥

ऐशा विलापीं नगरांतले जन । कैकेयिला देति शिव्या निखंदुन ॥

संतप्त चित्तीं किति ते उसासती । रामाविना जीवनिं कोण आस ती ? १५

सारी प्रजा व्याकुल होउनी म्हणे । “ कैसा महादीर्घ वियोग साहणें ? ”

व्हावें तटाकीं जल आटतां जसें । मीनादिकां, त्यांसहि तें असह्यसें ! १६

तें स्त्रीनरां घोर सशोकता वरी । मातेकडे रामहि येइ तोंवरी ॥

प्रसन्नता शोभलि तन्मुखावरी । उत्साहही नांदत चौगुणां उगीं ! ॥१७॥

“ चिंता मिटे; ठेवुनि नैव घेइल । नृपाळ आतां मज शोकविह्वल ”

ऐशा विचारें रघुवीर हर्षित । आनंद त्याच्या हृदयांत वर्षत ॥ १८ ॥

श्रीरामचित्त जणु बालगजेन्द्रसेंच । ज्या राज्य वाटत खरोखर शृंखलाच ।

ती ही सुयोनि वनिं जाइन केधवां मी ? । हो हा प्रहर्षभर राघवचित्तसञ्जी
इति पुरलोकप्रियकैकेय्युपेदशवर्णनं नाम तृतीयस्तरङ्गः ॥

तरंग ४ था

रघुकुलतिलकानें जोडुनी दोनि हातां । पदयुग जननीचें वंदिलें नम्र माथां ॥
वदुनि सुभग आशीर्वाद माता तदा ती, । कवलुनि हृदिं घे ती त्या सती प्रेममूर्ति !
ओवाळुनी त्यजि तयावरुनी कितीक । ती वस्त्रभूषणतती जननी सुरेख ॥
चुंबी तरी कितिकदा मुख राघवाचें । रोमांच देह भरि, लोचनिं अदरु सांचे ! ॥२॥
आलिंगि त्यासि फिरुनी वसवूनि अंकीं । प्रेमें पयोधर तिचे सवती भरें कीं !
प्रेमप्रहर्ष कुंगि पूर्ण तिचा वदावा ? । रंका कुबेरपदवी शुभलाभ तो, वा ! ॥३॥
ती आदरें निरखि सुंदर तन्मुखातें । माधुर्यपूर्ण वचनें वदली तदा ते ॥
“ ओवाळितें तुजवरुनि मदीय जीवा । वत्सा ! कथीं मजसि उत्सव होय केव्हां ?
पुण्याइची सुखद शींव मदीय ऐशी । कीं जन्मलाभ परमावाधिची घडीशी ! ॥
येणार मंगल मुहूर्त असा कधीं तो ? ज्याची समग्र जन वाट मनीं पहातो ॥५॥
सोत्कण्ठ जाहलें मनें सकलां जनांचीं । स्वात्यंबुलामिं जशि चातकचातकींचीं ॥
तृष्णार्त होउनि हृदीं शरदीं प्रतीक्षा । ते वृष्टिची करिति, जाणसि सारसाक्षा ! ६
जा मंगलस्नान करावया झणीं । ताता ! हवें तें मधु घंचि खाउनी ॥
पित्याकडे जाइ, उशीर होच न । मी तूज ओवाळित आत्मजीवन ” ! ७
तें आईचें वचन, हृदया पूर्ण जें आवडावें ।
कीं स्नेहाच्या अमरतरुचें पुष्प जैसें पडावें ॥
ज्याच्यामध्ये सुखमय मधु श्रीच उद्देश ज्याची ।
श्रीरामाच्या हृदयमधुपा भूलवीना कदाचि ॥ ८ ॥
जाणोनि धर्मपथ धर्मधुरीण राम । मांतसि बोलत वचें मृदु धर्मकाम ॥
“ तातें दिलें मजसि काननराज्य आई ! । तेथें अवश्य मम कार्यमहत्त्व होई ९
आज्ञा मला जननि ! दे अति हृष्ट चित्तें । जेणें मिळेल मज मंगल हर्ष तेथें ॥
स्नेहें स्वचित्तिं नच भीतिसि ठाव देई । आशीर्वचें तव मला सुखदें वनींही ! १०
वर्षें वसोनी चवदा वनांत सत्या प्रतिज्ञा करुनी पित्याची ।
येईन गे ! पाय तुझे पहाया आई ! पुन्हां, दुःख करूं नकोचि ! ” ॥११॥
श्रीरामवाणी मधुरा विनीतही बाणापरी टोंचलि आइच्या उरीं ॥

ती शीतलोक्ती सुकवीच ऐकतां वृष्टी जवासा सुकवीत ज्यापरीं ! ॥१२॥
वर्णील कोण हृदिं हो तिज जो विषाद ? भ्याली मृगीच जणुं ऐकुनि सिंहनाद ! ॥
डोळ्यांत अश्रु भरले, तनु कांपुं लागं, की आश्रुवृष्टिजल-फेनिच मीन भागे !
धैर्या धरोनि परि राममुखा बंध ती ! बोल्ले सगद्दरवें तनयासि उक्ति ॥

“ प्राणापरीस पितया तव ठायिं तोष ! बाळा ! तुझे चरित त्या सुत्र दे विंशष ॥
रायें मुहूर्त धरला तव राज्यदाना ! कांतारिं पाठवि बघोनि कुण्यां चुकांना ?
आहे तरी कवण कारण सांग मातें बा ! कोण सूर्यकुल जाळितसे स्वहस्तें ? ” ॥१५॥
जाणोनि रानमन सांगत कारणातें । तीतें अमात्यसुत दुःखद जें जनां तें ॥

तें ऐकतांच जननी अशि मूक होत ! कीं तद्दशा करुण, ना वदवे यथार्थ १६
न कौसल्या रामा घजलि वहुं “ बाळा ! गृहि रहा ” ।

“ वना जा ” ऐसेंही न वदत; भिई रामविरहा ! ” ॥

उरीं दोहीं रीतीं तिज अनल जाली भयद कीं,

लिखायाचा भाळीं शशि, परि विधी राहुचि लिखीं !! १७ ॥

विधात्याच्या लीला जगतिं सकला दुःखद अशा ।

तिला धर्म स्नेहें मत्तिसि धरलें भिन्नचि दिशां ? ॥

त्रिचुन्द्री-सर्पांची अशिच गति झाली जुगुं तिची ।

कळेना कैसें या गतितुनि निघावें अचुकचि ? ॥ १८ ॥

ध्यावा जरी ठेवुनि राम तो घरीं । स्त्रीधर्म नासेल, दुही गृहीं भरी ॥

घावें वनीं लावुनि तों चुकीच ती । ऐशापरी संकटिं विह्वला सती ! ॥ १९ ॥

स्त्रीधर्म आणुनि मनीं परि ती शहाणी । रामा तसेचि भरता समता गणोनी ॥

चारुस्वभाव सरला रघुनाथमाता । धैर्या धरुनि हृदिं बोल्लिल शांतचित्ता २०

“ केलेंसि बाळ ! अति उत्तम तूं खरेचि । ओवाळितें तुजवरुनि तनूच साची

हा धर्म उत्तम असा गणतात संत । आदेश तातमुखिंचा करणें यथार्थ २१

‘देईन राज्य’ वदुनी, वन भूप देई । याचें न दुःखलवही मज चित्तिं होई

वत्सा ! तुझ्याविण परी भरता नृकान्ता । लोकांसही अमित होइल दुःख चित्ता

आज्ञा करीत जर केवळ तात तूतें । जाऊं नको विपिनिं मानुनि जास्त माते ॥

मातापिता उभयहि जर ते कथीती । साकेतकोटि गण तूं वसती वनान्तीं २३

होतील तात-जननी वनदेवदेवी । तेथें मृगें, खग तुझे पदपद्मसेवी ॥

अंतीं नृगास वनवासचि योग्य होत । पाहोनियां वय तुझे मन होत आर्त ! २४

चाटे सुभाग्य वन, ही नगरी करंटी । कीं जी रघूनम अशा तुज दूर लोटी ॥
 सांगेन मी जर “ तुझ्यासह भीहि येतें, संदेह होइल तयें तवही मनातें ! २५
 वाळा ! पवित्र परमप्रिय जो जगासी । सर्वस्व सर्वजनिं, जीवन जीवनासी ॥
 तो तूं मला म्हणसि ‘ आइ ? वनांत जातों?’ मी मात्र राहिन इथें हृदिं शोक हो तो !
 ऐशा विचारिं नच आग्रह दाविं मीही । कीं स्नेह वाटवुनि ना फललाम कांहीं !!
 नातें मनिं स्मरुनि मी जननी त्वदीया । मातें नकोचि विसरूं मम रामराया ! २७
 सारेच देव पितर प्रभु पुण्यशील । नेत्रासि पांपणि असे तुज रक्षितील ॥
 अवधी अगाध, अवधी वनवास दीर्घ । मीनापरी तळमळे प्रिय आतवर्ग !! २८
 धर्मज्ञ तूंच करुणाकर योजना ही । चित्तीं विचारुनि करीं सदुपाय कांहीं ॥
 जेणें जिवंत असुं तोवरि तूज भेटूं । ओवाळुनी तुजवरुनि असूहि लोटूं ! २९
 जाई सुखें वनिं, करुनि अनाथ सारे । लोकादिकां निजपुरींहि अशा प्रकार
 वाटे बुडालिं सुकृतें सकलां जनांचीं । दावीत काल विपरीतचि रीति साची?”
 ऐसा करीत बहु शोक, पदां घरीत । जाणोनि दैव अपुलें विपरीतरीत ॥
 अत्यंत दारुण असह्य विलापताप । व्यापी तिचें उर, अवर्यचि तो विलाप ! ३१
 जेव्हां उठोनि कवळी जननीसि राम । तीतें प्रियोक्ति समजावि मनोभिराम ॥
 तो त्याच वेळिं परिसोनि कुवृत्त, भीता । ये सासुपाशिं उठुनी अतिखिन्न सीता !
 कौसल्येच्या वंदि पादाब्जयुग्मा । त्रैसे खालीं घालुनी शीर्ष रामा ॥
 आशीर्वादां देत ती मंजुलोक्तीं । दीनेतें त्या देखुनी आर्त हो ती ॥ ३२ ॥
 अधोमुखी चितनशील जानकी । प्रेमें पतीच्या अति जी पुनीत कीं ॥
 सौंदर्यराशी म्हणते “ वनाप्रति । पुण्यें कशी जाइन कांतसंगतीं ? ॥ ३६ ॥
 प्राणांसवें जाउं शकल का तनू ? । कीं केवल प्राणचि त्यासवें म्हणूं ? ॥
 संदेह हा जीव किं, जीव एकला ? । कळे न कोणा विधिहेतु झांकला ! ” १७
 निजचरणनखात्रीं भूमितें ती विलेखी । मधुररव करीती नूपुरें तें गमे कीं, ॥
 जणुं विनवणि केली प्रेमवद्भ्रांतरांनीं । ‘ त्यज न कधिं अम्हां गे ! ’ यापरी नूपुरांनीं
 रुचिरनयनमार्गीं लोटले वारिविन्दु । वदलि वचन माता राघवा प्रेमनिधु ॥
 “ अतिशय सुकुमारी जानकी लाडकी हे । सकल वडिल लोकां प्राणशी वाटताहे !
 जनक जनक जीचा भूपति श्रेष्ठ ऐसा । रविकुलरवि जीचा सासरा थोर तैसा
 रविकुलकुमुदांचा चंद्रमा तूंचि रामा ! । गुणनिधि पति जीचा होसि सौंदर्यधामा !
 प्रियतनयतनू ही रूपसौंदर्यराशि । विलसलि गुणशीलें जी अतुल्या परांशीं ॥

जपत तिजसि मी हे नेत्रिच्या बाहुलीशी । उरविन असुही मी बद्ध सीतापदासि

केलें लालन हें जिचें बहुविधां म्यां कल्पवल्लीपरी ।

स्नेहें रक्षियली निचिंचुनि जलें हत्प्रीतिचीं जीवरी ॥

होते पुष्पफलांसि योग्य जंव ती तों वैरि होई विधि ।

अंतीं या परिणाम होइल कसा जाणूं शकेनाच घी ! ॥ ४० ॥

[म्यां पाळिली जी जणुं कल्पवल्ली । सिंचोनियां स्नेहजलें तियेवरी

फुलांफलां ये तंव दैव हें रुसे ? । कळे न अंतीं परिणाम कायसे !! ॥ ४० ॥]

जी जायची पीठिं, पलंग सोडुनी । दोल्यावरी मांडिवरुनि नंदिनी ॥

कठोर भूला पदिंही न लागली । म्यां वातही सारुं तिला नसे दिली ! ॥ ४१ ॥

मी प्राणसंजीवनशी जपें तिला । ' जातें वर्नी ' ती म्हणते सुकोमला ॥

तुझ्यासवें हे रघुवंशसत्तमा ! । आज्ञा तिला दे तव रे ! मनोरमा ! ॥ ४२ ॥

जी चंद्रिकेची रसिका चकोरिका । चडांशुत्रिंवा बंधु ती शेकल का ।

वनांतरींचीं अतिघोर संकटें । नीं विंतुनीही उर के विं ना फुटे ? ॥ ४३ ॥

शार्दूल, मत्तगज, राक्षस, दुष्टजीव । संचारती विपिनिं घोरतर्फीं अतीव ॥

संजीवनी मृदुल के विं मुळी जगे ती । जी लाविली प्रखरशा विषवाटिकान्तीं ॥ ४४ ॥

निर्मी विरंचि वनिं योग्य रहावयाला । कोळी किरात युवती सुखिं ज्या अलोला

ज्या वाटती कृमिशिलाकठिना स्वभावे । न क्लेश त्यांसि वनिं; त्यांहिं वर्नीं रिघावे !

योग्या तपस्विमहिला विपिनीं निवासा । किंवा तपोऽर्थ सुखभोग ज्यां नकोसा ॥

रामा ! वनांत वसती कशि योग्य सीते । जी चित्रित्याहि बघण्यास भिते कपीतें ! ४६

जी योग्य मानससरीं कमलीं रमाया । ती के विं राहि डबक्यामविं हंसजाया ? ॥

ऐसा विचार करुनी म्हणशील तूं जें । सीतेसि मी कथिन तें समया विराजे ॥ ४७ ॥

माता म्हणे " जर घरीं मम राहि सीता । आधार थोर मम होइल तोच चित्ता "

तें आइचें वचन गोड सुधाच जैसी । स्नेहार्द्रशीलमय वाटलि राघवासी ॥ ४८ ॥

मातसही प्रिय वदे सुविवेकशाली । श्रीराम, जें परिसुनी मनिं तीहिं धाली ॥

तो जानकीसि मग बोधुनियां निवेदी । जे काननांत गुणदोष; विशिष्ट आधि

॥ इति श्रीकौसल्याविरहवर्णनं नाम चतुर्थस्तरङ्गः ॥

तरंग ५ वा

मातसमीप वदण्या दयितेसि, राम । लाजे परी वदत जाणुनि योग्य याम ॥ ५ ॥

“गे ! एक राजतनये । मम वाक्यसार । ना आण चित्ति दयिते ! भलता विचार
तूं इच्छिंसी निज भलें ममही जरी गे ! राहीं घरींच; तुज मी हित तेंचि सांगें
सेवा कराविस तुवां निज सासवांची । आज्ञा तुला कथितसें मम हीच साची !
सज्जीच भाभिनि ! हितें सकलप्रकारी ! सद्धर्म हाच तुज होइल भव्यकारी ॥
श्वरू तसे श्वशुर यां भजणें सुभावीं । याहून धर्म न दुजा जगतां देवि ! ३

जेव्हां जेव्हां स्मरुनि मजला आठवीतील माता ।

मत्प्रेमानें हृदय भरुनी चित्ति होतील आर्ता ॥

तेव्हां तेव्हां कथन करुनी सत्कथा त्यां पुराणी ।

त्यांच्या चित्ता समजवित जा बोलुनी गोड वाणी ! ॥ ४ ॥

सांगें मीही शपथ शतदा घेउनी सत्यगोष्टी ।

ठेवीतो हें तुजसि सदर्नी मीहि आईचसाठीं ॥

सद्धर्माचे श्रुतिगुरुमते सार तें लीलया घे

हड्डें काठीं पतन नहुषा, गालवा ये प्रसंगें ॥ ५ ॥

करुनियां सार्थक तातवाणी । येईन गेहा झगि मी फिरुनी ॥

हें ध्यानि घे सुंदरि ! तूं शहाणी । काला न लागे उशिर प्रयाणी ! ॥ ६ ॥

मी सांगतो तें मनि मान सीते ! । न हट्ट कांहीं धर मानसीं ते ॥

प्रेमामुळें मद्रच नायकोनी । येशी वनीं; तो परिणामि हानि !! ॥ ७ ॥

अरण्य भारी कठिनात्म भीषण । अत्युष्णता, शैत्य, जलें, समीरण ॥

वाटेत काटे, गवतें, शिला, कडे, । तें चालणेंही अनवाणि गे ! पडे ! ॥ ८ ॥

तुझीं पदाब्जें सुकुमार साजरीं । अगर्भ वाटा खडकाळ डोंगरी ॥

नाले, नद्या, ते नद, खोरिं कंदर । अगाध; ना देखवती हि दुस्तर ॥ ९ ॥

ते व्याघ्रसिंहादिक, भालु, लांडगे । ज्यांचे ध्वनी ऐकुनि धैर्य ना तगे ॥

भूमीच शय्या, वसनास वल्कलें । खाणें पडे कंदमुळें, क्वचित् फलें ॥ १० ॥

न लाभ त्यांचाहि सदैव निश्चित । दैवानुकूल्यें वनिं तेंहि लाभत ॥

संचारती राक्षस मानवाशन । अनेकवेणी, गणवेहि ज्यांसि न ! ॥ ११ ॥

पाणी कुठें डोंगरि जीवघातक । अरण्यविघ्न किति वर्णु आणिक ? ॥

कराल ते व्याल, त्रिहंग दारुण । नारीनरां चोरति राक्षसी गण ! ॥ १२ ॥

स्मृती तयांची पळवीत धीरता । मृगाक्षि ! तूं भीरुच कीं स्वभावतां ॥

वनीं अयोग्या अशि हंसगाभिनी । नेतां तुला सद्यश राहि कोटुनी ? ॥ १३ ॥

जो मानसींच्या सल्लामूर्ते जगे । हंसी अशी क्षारतमुद्रिं राहि गे ?
 जी रगळी आम्रवनांत काकिला साजेल ती कंयकिं काय कोमला ? १४
 विचार ऐमा करुनी मनानधीं । पाडूनि दे काननकांक्षिणी स्वधी ॥
 चंद्रानने ! सुंदरि ! जानकि ! प्रिये ! अरण्यदुःखावधि जाणतां न ये ! ॥१५॥
 घेवोनि सादर शिरीं उपदिष्ट सांचे । जो नायके वच सुदृग्गुरुनाथ यांचे ॥
 त्यांतें पुढे कळनि येड चक्री स्वर्कय । होवोनि हानि मग दुःख करी अमेय !”
 ॥इति श्रीरामोत्तरं-श्रीजानकीप्रतिवर्णनं नाम पंचमस्तरङ्गः॥

तरंग ६ वा

एकान मजुवच सुदर ते प्रियांचे । सीताविलोल नयनांजुजिं अश्रु सांचे ! ।
 त्या शीतलोक्ति परि दाह करीति सीते । कीं शारदेदु निशिं चक्रखगांगनेते १
 झाली अतीव हृदिं दुःखित जानकी ती । कीं नाथ टाकिळ मला प्रभु पुण्यमूर्ति
 ना बोलवे तिज, पती निज अश्रु वारी । धेर्या धरी उरिं मनोज धराकुमारी २
 श्वरूपदिं नमुनि जोडुनि हात बोले । “देवि ! क्षमा; अविनयि क्षण चित्त झालें ॥
 केला मला सदुपेदशचि जीवितेशे । माझे अतीव हिन यांत वसे विशेषे ॥३॥
 भी जों विचारुनि पुन्हां वचतें मनांत । वाटे वियोग पतिचा जगिं दुःख मूर्त ॥
 नाहीच दुःख दुसरें जगिं त्यासमान । कारुण्यसागर ! करा विनतीस मान ॥४॥
 हे प्राणनाथ ! करुणायतना ! सुजाणा । हे सुंदरा ! मुन्नकरा मनिं हेंचि आणा ॥
 हे भानुवंशकुमुदेन्दुनिभा त्रिलोका । तुम्हांविना नरक मानिन इंद्रलोका ॥५॥
 माता पिता वहिण भाउ सखे मुखाचे । सोर असे दयित जे परिवार सांचे ॥
 श्वरू तसे श्वरूर साधु गुरु प्रसिद्ध । अत्यंत आवडिं जयीं सुत ते विशद ६
 जीतें नसे पति अशा अवला त्रियेतें । होनात तापद समस्त रवीचसे ते ॥ ७
 जीतें नसे पति अशीस तनूधनादि । गेहें पुरें धरणि होति मनासि आधि ॥
 होतात रोगसम भोग, नगादि भार । संसार सर्व यमयातन दुःखपूर ! ॥८॥
 प्राणप्रिया ! जगतिं सौख्य तुम्हां विना न । कोठेंचि तें मजहिं अल्पहि ज्या प्रमाण ॥
 जीवाविना तनु, जलावेन कीं नदी ती । तैशीच नाथ ! पतिवांचुनि दारमूर्ति ॥९॥
 तुम्हांकडेचि सगळी मम सौख्यधारा । त्वच्छारदेन्दुवदना वचतां उदारा !
 त्वत्संगतींत मृगपक्षि गणीन आस । कांतारही नगरसेचि म्हणेन मूर्त ॥१०॥

तीं वल्कलेंहि मज होतिल हो ! दुकूलें ! । स्वर्गीय सौख्य जणु पर्णकुटींत आलें !-
 श्वरू तसे श्वशुर ते वनदेव-देवी । सानन्द मन्मति गणील तयांस तेवीं ॥ ११ ॥
 वाटेल अंथरुग तें कुशपल्लवांचें । शय्येपरी मृदुल जेविं मनोभवाचें !
 तें कंद मूल फल भोजन कीं सुधाच । साकेतसौधरात सौख्यद अद्रि तेच ॥ १२ ॥
 मी ह्या क्षणक्षणि पदाब्जयुगा बघोन । कीं चक्रवाक्युवती रविदीप्ति पूर्ण ॥-
 होईन मी मुदित अंतरिं दीननाथा ! । कां काननांतिल असौख्यभरा पहातां ? १३
 जी वर्णिली विपिनिंची तुम्हि दुःखपंक्ति । चित्तास शोक, परिताप अनन्त भीति ॥
 तें सर्व दुःख गणुनीहि सुसह्य वाटे । तुम्हां विना क्षणहि जीवन, दुःख मोठें ! १४
 सर्वज्ञ हे प्रभुवरा ! करुणांबुराशि जाणोनि हें मजसि व्याचि सर्वे वनासी ॥
 मी प्रार्थना कशि करावि तुम्हांसि आतां ? जी जाणतां सकलही हृदयाधिनाथा ! १५
 साकेतिं याल तंवरी जर भी जगेन । ऐमें गमे जर तुम्हां तर जा निघून ! ॥-
 हे सुंदरा ! प्रभुवरा ! प्रणतार्तबंधो ! हे सौख्यदायि दयिता ! गुणशीलसिंधो ! १६

क्षणक्षणि पदांबुजें निरखुनी अशीं आपलीं ।

अरण्य पथ चालतां कधि न होय मी तापली ॥

अनेकपरिं सेवुनि प्रियतमा ! तुम्हां भामतां ।

प्रवासिं दवडीन मी शिणहि आपला सर्वथा ! ॥ १७ ॥

बसोनि तरुच्या तळीं चरण आपुले क्षाळिन ।

अति प्रमुदितें मनें पवन आपणां ढाळिन ! ॥

सुनील तनु आपुली श्रमजलांकिता पाहतां ।

तुम्ही मजसि देखतां, मज शिबेल केशी व्यथा ? ॥ १८ ॥

करोनियां मी अवनीप्रती सम । तियेवरी अंथरुनी मृदूत्तम ॥

तृणादि वा पल्लव कोंवळे अती । चुरीन रात्रीं तुमच्या पदांप्रती ॥ १९ ॥

घडोघडीं कोमलमूर्ति साजरी । बघेन मी सेवनिं आपली जरी ॥

दासीस लागेल न या कधीं उन ! किंवा न वाराहि कदापि दारुण ! ॥ २० ॥

असेन मी जों प्रभुसंगतीमधीं । बघेल मातें न कुणीच दुष्टधी ॥

न सिंहीणीतें निरखूं शके जसा । वनामधें क्षुद्रशृगाल वा ससा ! ॥ २१ ॥

मी कोंवळी, आपण कां वनोचित ? । मी सौख्यभोगा तुम्हि का तपःस्थित ? ॥

एकोनिही निष्ठुर बोल आपले । न ऊर माझें लवही दुभंगलें ! ॥ २२ ॥

गमे तुम्हां कीं प्रभुचा वियोगही । साहील माझी कुडि नीचशील ही ! ॥ २३ ॥

वदोनि ऐसैं अति आर्त जहली । 'वियोग' शब्दाहि न साहि मैथेली ! २३
पाहोनि ती स्थिति तिची रघुराय चिती । कीं ठेवितां हिस न ठेविल जीवही ती ॥
बोले रघूत्तम "करीं नच शोक भार्ये ! तूं येइं गे ! मजसवें विपिनास आर्ये ! २४
ना तूं विपादलवही हृदयांत ठेवीं । याया वनासि झणिं सज्जचि होइं देवि !"
बोलोनि या प्रियत्रचा समजावि कांते । वंदूनि मातृपदिं आशिस घे स्वतांतें
माता वदे "त्वरित ये; जनदुःख नाशीं । ना आइतें विसरु तूं मज निष्ठुरेसी
माझी फिरेल कधिं का कुदशा फिरुनी । ही रम्य जोगडि निरखीन किं लोचनांनीं
ये लाडक्या! सुदिन सुक्षण तो कदा मी जेव्हां मुखेन्दु तव पाहिन याच जन्मीं?"
संत्रोधि आठवुनि ती वचनीं किती या । "हे वत्स ! हे रघुपते ! प्रिय रामराया !"
"तुम्हांसि बोलावुनि सादर आत्मवक्षीं । प्रेमें धरून कवळून दृढ प्रहर्षीं ॥
केव्हां बरे वधिन मी निज डोळियांनीं । या प्रेममूर्ति तुमच्या अतिरम्य दोनी !"
वचन मुखिं निघेना व्याकुला होय माता।निरखुनि जननी तें त्यापरी विह्वलवार्ता
समजावि तिज तेव्हां राम नाना परींनीं । करुण हृदयपूरा त्यांचिया कोण वर्णी ?
जनमुनि जनकजा तें सासुपार्यां वदे हें । "जननि ! खचित वाटे मी अभागीच आहें
जंवर समय दैवी येत सेवा कराया । तंवर विपिनिं जात्यें, होउनी हेतु वायां !
मजवरि न करावा रोष हो ! त्याजसाठीं । सतत मजसि लाभो आपुली लोभदृष्टि
खचित कुटिल माझें कर्म जन्मान्तरींचें ! । लवहि न मम येथें भासती दोष साचे "
सीतावचा ऐकुनि होइ आकुला । सासू, न ये वर्णनही तिचें मला ! ॥
घेऊनि सीतेसि पुनःपुन्हां उरीं । धरुनि धीरा शुभ आशि दे खरी ॥ ३२ ॥
करी तिला ती उपदेश ही किती । आशीर्वचें हीं तिजलागिं देत ती
"सौभाग्य नांदो तव गे ! अनन्तसें । त्रैलोक्यि गंगायमुनाप्रवाहसें !!" ३३
कौसल्या दे यापरी योग्य आशी । नाना शीतीं गौरवोनी निदेशीं ॥
वारंवार प्रीतिभावे नमोनी । सासूतेंही; जाय सीता तिथोनी ॥ ३४ ॥
इति श्रीरामचरितमानसानुवादकाव्ये सकलकलिकलुषविध्वंसनेअयोध्याकाण्डे
श्वरूपाकाशासीताया विसर्जनं नाम षष्ठस्तरङ्गः ॥

तरंग ७ वा

धडकलें श्रवणीं जंव वृत्त तें । विकळ होउनि लक्ष्मण ये तिथें ॥

हरपली क्षणिं तद्वदनच्छवी । पुलकित स्थिति तत्तनु कांपवी ॥ १ ॥

लपुनि धीर, त्रिलोचनिं नीर ये । कवळि रामपदां भरला भये ॥
 नच तथा वदेवे, नुसता वधे । सलिलमीनचि बाहिर तो निघे ! ॥ २ ॥
 व्यथित दीन मनं भवितव्यता । हृदयिं चिंतित तो पथ कोणता !
 सुकृत सौख्य मदीय समाप्तसें । रघुपती मज सांगिल कायसें ? ॥ ३ ॥
 भवनिं ठेवुनियां मज तो वर्नीं । निघुनि जाइल कीं मज घेउनी ? ॥
 वधत राम तशा दयिता अति । कर जुडून उभ्या अनुजाप्रति ॥ ४ ॥
 तूण तसें तनु गेहहि तोडत्या । वदत राम तशा अनुजास त्या ॥
 रघुपती नयसागर नागर । सरलचित्त सुखाब्धि दयाकर ॥ ५ ॥
 सकळशीलनिधान वदे वच । “ हृदयिं लक्ष्मण रे ! भय घे नच ! ॥
 खचित हो परिणाम सुखावह । गणुनि हें धृतिनें सगळें सह ॥ ६ ॥
 माता पिता गुरु धनी इतुक्या जनांचें । जो मानितो वचन सादरचित्त सांचें ॥
 तेणेंचि धन्य जगतीं निजजन्म केल्या । नाही तरी जगिं निरर्थक तो जहाला ७
 हें जाणुनी वचन तूं मम एक बंधो ! मातापित्यांसि सुखवीं गुणग्नसिंधो !
 गोहीं नसे भरत, ना रिपुनाशकारी । वाद्धकिय तात, हृदिं दःखहि त्यास भारी
 नेईन मी जर सेवें तुजही वनासी । साकेत होउनि अनाथ रिघेल नाशीं ॥
 मातापिता गुरुजनादि समस्त लोकां । होईल लोटुनि दिलें अति दुःखिं ना का ?
 तूं राहुनी करिं सुखी निज सर्व लोक । नाही तरी अभित दोष घडेल देख ॥
 ज्याची प्रजा तळमळे अति दुःखवेगें । त्या भूपतीस नरकीं पडणेंच लागे ! ॥
 यासाठि गेहिंच रहा करुनी विचार” । तें वाक्य लक्ष्मणमना दुखवी अपार ॥
 त्या शीतलेंहि वचनें मन शुष्क केलें । स्पशेंहि जेविं हिम पन्न करी सुकेलें ११
 तो प्रेमविक्रव वदूं न शकेचि उक्ति । श्रीरामपादयुगला कवळी सभक्ति ॥
 उद्गारि “ नाथ तुम्हि; मी तुमचाच दास । टाकाल हो ! तर कुठें वसुं वा वशास ?
 जें सांगतां मजसि नाथ ! असे खरें तें । वाटे अशक्य करणें अधृतीस मातें
 जे धैर्यशील अतिधर्मधुरीण मोठे । त्यांनाचि नीति कथिली तुम्हि, योग्य वाटे
 मी लेंकरूं तुमचिया बळिं पोसलेलें । मंदारमेरुंसि कसें वहणें मरालें ? ॥
 मी ओळखीं न मुळिंही गुरु-तात-माता । माझा स्वभावचि तुम्हां कथिला जि नाथा !
 ज्यासाठिं लोकिं गणिलीं गणगोतनातीं । संसारिंचीं निगमिं वर्णित वा किती तीं
 तीं सर्व होति मम एक तुम्हांत नाथा ! । हे दीनबंधु हृदयान्तरिंच्या वसन्ता ! १५
 ज्या आवडी सुगति-कीर्ति-धनादिकांची । त्यां धर्मनीति कथणें अति योग्य होचि ॥

वाक्चित्तदेहिं न तुम्हांविण अन्य ज्यांसी।त्या त्यागणें उचित केथिं दयांबुराशि!"
 नम्रत्वशालि निजबंधुवचें मृदूशीं । तीं आयकोनि कवळी उरिं राम त्यासी ॥
 त्या सांगुनी समजवीत किती प्रकारीं । जाणोनि तद्दुर्दांघची गुरुभाक्ति सारी १७
 श्रीराम सांगति "गड्या ! झणिं जाइं माते । घेउनि ये शुभ निरोप तिचा वनातें" ।
 एकेनि ती रघुवरोक्ति अतीव तोपे । होतां सुलभ, टळुनी अति हानि जैसें १८
 तो हृष्टचित्त जननीजवळींच येत । अंधासि लाभलि जणों नयनें सुकांत ! ॥
 लावीत मस्तक झणीं जननीपदांसी । तद्देह तेथ परि अंतर रामवासी ! ॥१९॥
 त्या म्लानचित्त तनया बंधुनी सुमित्रा । 'हे लक्ष्मणा! कथिं मला सगळें सुपुत्रा !'
 ऐसें पुढे; वदत तो तिज वृत्त सारें । जेणें दवावृत मृगी तशि ती थरारे ! ॥२०॥
 तें लक्ष्मणास गमला नव तो अनर्थ ! । गुंतून ठेविल मला ममता घरांत !
 रामासवें मजसि देइल नैव ज.या । या भीतिनें धजत तो न निरोप घ्याया !

सीतारामगुण स्वरूपहृदयीं आणी सुमित्रा तदा ।
 त्यांचा सुंदर तो स्वभाव, नृपतिप्रीती महा संपदा ॥
 राज्ञी होउन शोकविह्वल निजा शीर्षासि ती हालवी ।
 बोले " पापिणि ! साधिलास किं उभा दावा कसा गे ! भवीं ? " २२

धरोनी धैर्यातें अवसग्नि जाणोनि ऋठिन ।
 सुमित्रा तें बोले सरल मृदुल स्वादुवचन ॥
 "तुझी माता बाळा ! समज मनिं सीता सहृदय ।
 तसें मानीं रामा सकलपरिंनीं तात सदय ! ॥ २३ ॥
 अयोध्या ती सत्या समज, जिकडे रामवसति ।
 दिनाची तें ख्याती तळपत जिथें की दिनपति ॥
 वनामध्ये जाती जर खचित् सीतारघुपती ।
 अयोध्येमध्ये या लवहि तव कायेंचि नसती ! ॥ २४ ॥
 तया! रामा जे जे प्रिय परम ते ते तुजहि रे ! ।
 जणों रामाऐसें समज मनिं अत्यादरभरें ॥
 असा चित्तीं दत्सा ! करुनि ब्रवा निग्रह, निघें ।
 वनां तूं त्यासंगें, निजजनि कृतार्था करुनि घे ! ॥ २५ ॥

तव मनिं जर रामप्रीति अव्याज आहे । जर तव मति रामीं रंगली नित्य राहे

तर तुजवरुनी मी जीव ओवाळितें ही । तव ममहि सुभाग्या नमूहें सीमा कदाही !
इति श्रीरामवनगमनाय लक्ष्मणस्य मातरंप्रति आज्ञायाचनं नाम सप्तमस्तरङ्गः ॥

तरंग ८ वा

हो तीच मात्र युवती जगिं पुत्रवंत । आला कुशीस जिचिया सुत रामभक्त ! ॥
हो, ना तरी, भलिच वांझ; फुका विणें तें । हानीच रामविमुखें तनयें तियेंतें
भाग्यें तुझ्याच गमतें वनिं जाइ राम । आहे दुजें कवण त्यास वनांत काम ?
वाटे महत्फल असे सुकृतास हेंचि । प्रीती जडावि हृदि राघवजानकींची ॥ २ ॥
तूं प्रीति रोष मद कामविमोह यांस । स्वप्नांतरींहि निज पाश करूं नयेस ॥
सर्व प्रकारिं विकृति त्यजुनी करावी । सेवा तुवां रघुवरा तनुवाक्स्वभावीं ३
मातापित्यांपरि जयासह रामसीता । त्या तूस हो वनिं परोपरिं सौख्य चित्ता ॥
जेणेंकरून वनिं ताप न होय रामा । ऐसेंचि वाग, उपदेशिन सौख्यधामा ! ४

शीक हेंचि तव गमनिं जानकीराम सुखी मनिं वनिं व्हावे ।

मातापितयां प्रियपरिवारा, पुरा सुखस्मृति विसरावे ” ॥

तुलसि कथी, ती सुतासि शिकवी आशी देई पुनःपुन्हां ।

“ आवडि वाढो नित्य नवी दृढ रामजानकीशुभचरणां ” ॥ ५ ॥

वंदोनी जननीपदांसि विनयें, तो ये झणीं मागुतीं ।

आशंकी मज केविं सोडि जननी जाया अरण्याप्रती ॥

वाटे दैवबळें भयंकर असें जाळें तुयोनी पळे ।

एकादा मृगसाच तो ! प्रभुपदा येवोनियां आकळे ! ॥ ६ ॥

॥ इति श्रीरामआज्ञासुमित्रादेश लक्ष्मणवनगमनसमीपवर्णनं नामाष्टमस्तरङ्गः ॥

तरंग ९ वा

श्रीरागसंग मिळतां मन लक्ष्मणाचें । होवोनि हर्ष-परिपूर्ण सुखांत नाचे ॥

सीतारघूत्तमपदां नभि लीनचित्तें । ये तो तयासहित भूपतिमंदिरातें ॥ १ ॥

तेव्हां अयोध्येतिल पौर सर्वही । परस्परांतें घटना कथीति ही ॥

“ कैसी विधीनें शुभमंगलक्षणीं । केली विचित्रा भयदा उभारणी ? ” ॥ २ ॥

तनू कृशा म्लानमुखें विषण्णलीं । पोळ्याहुनी हांकिलि मक्षिकावली ! ॥

चोळीति हातां पिटीती स्वमस्तकें । तुयोनि पंखें खग दीनसे निके ! ॥ ३ ॥

असंख्य लोटे जन भूपमंदिरीं । आक्रोश त्यांचा नच वर्ण्य वैखरीं ॥

सुमंत भूपा उठवूनि बैसवी ! ‘ श्रीराम ये ’ हें हळु त्या निवेदवी ॥ ४ ॥

सीतेसवें दोनहि पुत्र पाहुनी । अत्यंत दुःखाकुल भूप हो मनीं ॥
 पुन्हां पुन्हां स्नेहभरें तयांप्रती । लावी उरी त्यां कवळूनि भूपति ॥ ५ ॥
 बोळूं शकेना नरनाथ विह्वल । जाळी तया शोक भयंकरानल ॥
 उठोनि तें प्रीतिभरें नमूनियां । मागे तया राम निरोप जावया ॥ ६ ॥
 “ताता ! मला द्या जि ! निरोप आवडीं । आशीर्वचांहीं सुखवोनि तांतडीं
 हर्षक्षणीं केविं विलाप हा असा ? प्रमाद मोहो नच आजिं मानसा ॥ ७ ॥
 लोपोनियां सद्यश लोक ना हंसो ! । जगांत सत्कीर्ति सदा अम्हां असो !
 ऐकोनि तें स्नेहभरें उठोनियां । धरोनि रामा नृप त्रैसवी तया ॥ ८ ॥
 बोले “अहा राम ! मुनीश्वरीं तुला । चराचरांचा अधिनाथ वानिला ॥
 शुभाशुभा कर्मसमुच्चयाप्रति । योग्यें फलें देत असे जगत्पति ॥ ९ ॥
 करीत जो कर्म, तयास तें फल । नीति श्रुती ही कथिली विनिर्मल ॥
 एकापराधें दुसऱ्यास दंड हा । विचित्र हे ईशगती कशी पहा ! ॥ १० ॥
 लीला प्रभूची कवणा कळूं शके ? ” । असें किती बोलत राय तें निकें ॥
 परोपरींनीं कथुनी बघे तया । रामासि गेहांतचि राहवावया ॥ ११ ॥
 श्रीराम सुश्रवर, धर्मधुरीण धीर । त्याचा सुनिश्चय नृपा कळतां समग्र ॥
 सीतेसि तें उचळुनी कवळूनि पोटीं । सांगे परोपरिं तिला नृप वाक्यकोटी !
 दुःखें तिला कथियलीं वनिंचीं समस्त । माहेर-सासर-सुखें कथिलीं अनन्त !
 सीतामना परि रघूत्तमपादलीना । गेहीं सुखासि, वनिं आर्तिहि वाटली ना !
 सांगोनि पाहति तिला जन अन्यही ते । पाडूं पहाति समजूत तिची स्वचित्त ॥
 आपत्ति सर्व कथिती वनिंच्या तियेला । साऱ्या स्त्रिया सुमति, सद्गति धर्मशीला
 आता वसिष्ठमहिला सचिवांगनादि । स्नेहें तियेसि कथिती किति गोड शब्दीं
 “सीते ! नसे तुज दिला वनवास कोणीं । तूं एक जें कथियलें श्वशुरादिकांनीं”
 ती शांत शीतल हिनप्रद गोड वाणी । सीतेसि ना रुचलि बोललि त्या स्त्रियांनीं
 ज्योत्स्ना शरच्छशिभवा मधुरा जरी कीं । तीमाजिंही तळमळे कशि चक्रवाकी ?
 ॥ इति श्रीराम० समष्टिविरहविषादवर्णनं नामनवमंस्तरङ्गः ॥

तरंग १० वा

संकोचोनी मनिं लव कांहिंच उत्तर न देत जों सीता ॥

कैकेयी तों उठुनी आणित वनवासिं वस्तु ज्या उचिता ! ॥ १ ॥

मुनियोग्य बल्कलांतें भस्मांतें आणि ती कमंडलुतें ॥

ठेवुनि समोर त्यांच्या बोलें केवल रवेंचि मृदुलें तें ! ॥ २ ॥

“ हे रघुवीरा ! तुम्ही प्राणप्रिय भूपतींस वाटतसां ॥

यास्तव शीलक्ष्णेहां तुमच्या त्यांना न टाकवे सहसा ॥ ३ ॥

निजसुकृत सुयश, उत्तम लोक जरी जाहले सकृन्नष्ट ॥

तरि ‘ तुम्हीं वनिं जावें ’ ऐसें कधिं नृपमुखें न ये स्पष्ट ! ॥ ४ ॥

म्हणुनि तुम्ही निजमानसिं करुनि विचारासि योग्य तेंचि करा ! ”

जननीच्या या वचनें सुख झालें राघवा सुनीति-करा ॥ ५ ॥

परि हें कौकेयीञ्च शरसम भूपाचिया हृदीं शिरलें ॥

तो हो मूर्च्छित कीं हे दुर्भागी प्राण कां अजुनि उरले ! ॥ ६ ॥

जनता सर्व विकल हो झाला मूर्च्छित नराधिपति साच ॥

काय करावें हें त्यां कोणासहि कांहिही कळेनाच ! ॥ ७ ॥

त्वरितचि मुनिवेषातें लेई रघुराय योग्य वनवासा ।

नमुनी दशरथराया जननीतेंही नमीत नतशीर्षी ॥ ८ ॥

केले लक्ष्मणमैथिलींसह तयें आरप्यदीक्षाविधि ।

वंदी तो गुरुधिप्रपूज्यचरणां श्रीराम पुण्यावधि ॥

जाऊं लागत काननार्थ व्रततां ऐशा प्रभूतें जन ॥

झालें दुःखित अंतरीं करपलें शोकाग्निनें तन्मन ॥ ९ ॥

तदा जातां थांबे रघुवर वसिष्ठांगणिं लव ! ।

बध्ने लोकां साऱ्यां निज विरह जाळी जणुं दव ! ॥

समस्तांना बोलें प्रियवचन सांत्वी, समजवी

निमंत्री मित्रां दे गुरुकथित दानेहि बरवीं ॥ १० ॥

वर्षासनें द्विजजनां दिधलीं किती तीं । अत्यंत सादरमनें विनयें सुरीतीं ॥

तो दानमानिं बहु तोप्रांवे याचकांसी । प्रेमें स्वभिन्नवर तो सुखवोनि पोषी ॥ ११ ॥

बोलावि सर्वहि पुन्हां निजदासदासी । बद्धांजली गुरुकरिं निरवी तयांसी ॥

बोलें “ विभो ! शरण या सकलां तुम्हीच । मातापित्यांपरि तुम्हीच तयांसि साच ! ”

जोडोनि पाणियुगपन्न पुनःपुन्हां ते । प्रार्थित राम सकलांसि विनीत चित्तें ॥

“ होईल तोच मजला सुखभव्यदाता । देईल जो दुख अतीव नृपालचित्ता ॥ १३ ॥

जेणें मदीयजननी विरहार्तेदीना । होतील नैव कधिही अतिदुःखमग्ना ॥

ऐसा उपाय तुम्हिं सजन हो ! करावा । जो होय अंतरिं तुम्हां चतुर्गंसि ठावा” १४
 ऐशा प्रकारिं समजावुनि लोकचित्तां । लावोनि सद्गुरूपदांबुजिं नम्र माथा ।
 गौरीमहेश गगराज मनीं स्मरोनी । आशींसि घेत विभु जात वना निघोनी १५
 श्रीगम जात असतां, अति शोक होय । लोकार्तिदीनरव ऐकवला न जाय !
 साकेतिं हें; कुशकुनीं भयभीत लंका । आनंद शोकहि तसा भरि देवलोका ! १६

सरोनी मूर्च्छा ये नृपदशरथा जाग इकडे ।

सुमत्रा बोलावी, वदत वच त्यातें नृप पुढें ॥

“ वना जातो राम प्रिय मम परि प्राण न निघे !

कशाच्या आशेचें सुख अजुनि जीवास विलगे !! ॥ १७ ॥

व्यथा याच्याहूनी कवण अधिका दुःखद अशी ।

जिच्या योगें प्राण त्यजित तनुतें हे झटदिशीं ! ” ॥

परी तो धैर्यातें धरुनि हृदयीं भूप वदला ।

“ सुमंता ! तूं जा रे ! रथसहित रामासह भला !! ॥ १८ ॥

माझे सुचारु, सुकुमार कुमार दोन । तैशीच ती जनकजा सुकुमार पूर्ण ॥

यांना रथीं बसवुनी फिरवुनि आण । दावोनि चार दिनमात्र अरण्य रान !! १९

ते धीर वीरवर राघव सत्प्रतिज्ञ । दोघे गृहा जर न येतिल बंधुरत्न ॥

तू प्रार्थि त्यांसि कर जोडुनि नम्र भावें । कीं ‘ जानकीस तरि लावुनि गेहिं द्यावें ! ’

जै केधवां वन बघून भिडिल सीता । तेव्हां निरोप मम सांग; वळीव चित्ता ॥

“ सासू तसे श्वशुर हे तुज सांगतात । बाले ! घरीं परत; आर्ति वनीं अनंत !

राहीं कधीं पितृगृहीं, कधिं सासरीं तूं । वाटेल तेथ वस, जा न वनीं परंतु ! ”

ऐशा अनेक परिंनीं करुनी उपायां । येईल ती तरिच शक्य मला जमाया ! २२

हें ना तरी मरण निश्चिन हो मदीय ! होतांच दैव उलटें, न चले उपाय ।

सीता तसे मजसि लक्ष्मण राम दाव ” । ऐसें वदोनि झणिं मूर्च्छित होय राव !

होतांच तो नृपनिदेश लवुनि माथां । घेई सुमंत रथ जोडुनि शीघ्र जाता ॥

बाहेर ये नगरिच्या झणिं जेथ होती । श्रीरामलक्ष्मणसर्वे जनकात्मजा ती २४

तेव्हां तयां कथि सुमंत, नृपोक्त सारें । त्यां विसवीत विनयें रथि सत्प्रकारें ॥

सीतेसर्वे उभय ते बसतां रथांत । वंदीति अ.त्मनगरीसि मनीं विनीत ॥ २५ ॥

जातांच राम दिसली नगरी अनाथा । सारी प्रजा निघत त्यासह आर्तचित्ता ॥

लोकांसि राम समजावि दयांबुराशि । ते जाति, भक्तिवश येति फिरोनि त्यासी ! २६

इदिसे अयोध्या नगरी भयानका । ती काळरात्री अति कृष्ण मानुं का ?
 पशू जंस हिंस्र तसेच पौर ते । परस्परं पाहुनि भीति धारिते ॥ २७ ॥
 गेहें स्मशानपरिं, लोक समस्त भूतें । आतेष्टमित्र सुत कीं यमदूतसे ते !
 कोमेजलीं तरुलतोपवनें पुरीचीं । वापी तडाग सरिदोघ जणू नुरचि ! ! ॥ २८ ॥
 तेव्हां तुरंग-गज, केलिकुरंग कोटी । पाळीव सर्व पशु, तेथिल पक्षिसृष्टि
 ते चक्रवाक, पिक, सारस, हंस, मोर त्या सारिका शुकहि चातक ते चकोर ॥ २९ ॥
 निस्तब्ध दुःखवश रामवियोगिं झाले । जेथें तिथें जणुं चितारुनि काढलेले ! ॥
 साकेत सर्व घनदाट अरण्य भासे । तेथील लोक, मृगपक्षि असंख्य तैसें ! ३०
 तें कैकयी विधिनियोजित कीं किराती । दावानला दशदिशां करिते जिथें ती ! ॥
 तें लोक रामविरहानलिं पोळलेले । होवोनियां विकल सर्व दिशां पळाले ! ॥ ३१ ॥
 सर्वासि वाटत मनीं, जर नाहिं सीता-श्रीराम, लक्षण, तरी सुख केविं चित्ता ?
 हो राम तेथचि समस्त समाज राहे । साकेतिं रामविन, कांहिंच कार्य नोहे !
 या निश्चयें निघति ते रघुनाथसंगें । सोडोनि गेह सुरदुर्लभ सौख्य मागें ॥
 श्रीरामपादकमलीं रमल्या मनासी । नाकर्षिती विषयभोग कधीं स्वपाशीं ! ३३
 आत्रालवृद्ध सगळे निघती त्यजोनी । गेहादिकां, रघुवरासह जाति रानीं ॥
 केला निवास तमसेवरि जानकीशें । सर्वासवें प्रथमच्या दिनिं भक्ततोषें ३४
 रघुपति निजलोकप्रीति पाहोनि थोर । हृदयिं गहिवरोनी होय दुःखार्त फार
 अभित करुणराशी तो प्रभू रामराय । कळवळि परदुःखें, त्याजला वेळ काय ?
 प्रेमें रसाल वचनें मृदुलें वदोनी । श्रीराम त्यांसि समजावि बहुप्रयत्नीं ॥
 सांगे तयांसि उपदेशुनि धर्मनीति । सांगूनही परत जात नच प्रजा ती ! ३६
 स्वस्मेह शील निज तोडुं शके न राम । झालाच पेंच बहु राममना निकाम ॥
 शोकें श्रमें सकल निद्रित लोक होती । मायाहि मोहि लव त्यां सुरनिर्मिता ती !
 तें यामिनी प्रहर दोन निघूनि जातां । श्रीराम सांगि अति आर्जवुनी सुमंता
 “ताता! कळेल न कुणां, रथ हांक ऐसा, त्यावीण हेतु अपुला जुळणार कैसा?”
 सीता रघूत्तम सलक्ष्मण रूढ होती । तेव्हां रथीं नमुनि शंभुपदां सभक्ति ॥
 जेगें सुमंत रथ युक्ति कगेनि हांकी । जणें कळेल गतिमार्ग कुणाहि नाकीं ! ३९
 ॥ इति श्रीराम० जनविरहश्रीरामवनगमनवर्णनं नाम दशमस्तरङ्गः ॥

तरंग ११ वा

होतां प्रभात सकलांप्रति जाग आली । ‘ गेले रघूत्तम ! ’ विरावति सर्व मेळीं

ना देखती लव खुणा रथमार्गदर्शी । आक्रोश 'राम' मुखिं; जाति चहूं दिशांसीं
वाटे तदा जणुं समुद्रिं बुडे जहाज ! । झाला असाह्य अति दीन वणिक्समाज ! ॥
ते बोलती विकळ होउनि एकमेकां । त्रासूनि जाय रघुनाथ अम्हांसि हा कां ?
मीना प्रशंसिति निखंडुनि आपणांसी । हें धिक् जिणें रघुवराविण दुःखराशि
“आम्हां प्रियासह वियोग करीत धाता । ना मागतां मरण कां नच दे समस्तां?”
ऐसा विलाप करिती विरहार्त लोक । साकेतिं येति भरुनी उरिं थोर शोक ॥
तें तीव्र दुःख कवणा कथवेल वाणीं ? । प्राणांसि ठेविति वनावधितें गणोनी !
निजनयनिं मिळावी देखण्या राममूर्ति । व्रतनियम करीती लोक सारे तदर्थी ॥
गमत तरणि जातां अस्तमाना दिनान्तीं । विरहिं कमल कोकी चक्रवाकादि का तीं ?
श्रीरामलक्ष्मण सुमंत समेत सीता । ते शृंगवेरपुरिं पौंचति मार्गिं जातां ॥
देखोनि देवसरिता उतरोनि राम । आनंदभक्तिभरिं तीस करी प्रणाम ! ॥६॥
सीता तसे सचिव लक्ष्मण ही नमीती । सर्वासवें सुदित राघव होइ चितीं ॥
आनंद मंगल समग्र विनिर्भि गंगा । सर्वासि सौख्यद, करी सलकार्तिभंगा ॥
सांगे रघूत्तम अनेक कथाप्रसंग । वीची विलोल बघुनी विमलांतरंग ॥
वर्णोनि ऐकवि तिचा महिमा कवी तो । सीता-सुमंत सहलक्ष्मण हर्षवीतो ॥८॥
ते मज्जनें करुनि घालविति श्रमांतें । प्राशूनि पुण्यजल तोषुनि जाति चित्तें
ज्यातें स्मरोनि विगतश्रम होति लोक । तो श्रांत हो, कथन हें व्यवहार एक !

श्रीसच्चिदानन्द विशुद्ध राघव । जो सूर्यवंशाग्रणि पुण्यसंभव ॥

त्याचीं चरित्रें नरजन्मिचीं भवीं । तरावया सेतुपरी अम्हां हवीं ॥ १० ॥
जेंव्हां कळे सकळवृत्त गुहा निषादा । त्रोल्लसि तो प्रिय निजास घरोनि मोदा
भेटीस घेउनि सवें फलमूलभार । अत्यंत हर्षभरिं ये; उरिं भक्तिपूर ! ॥११॥
अर्पूनि भेट पुढतीं करि तो प्रणाम । सप्रेम राममुख पाहत सौख्यधाम ॥
ती प्रेमभक्ति बघुनी रघुराय तोषे । क्षेमा पुसूनि बसवी जवळींच तैसें ॥१२॥
“देवा !” वदे गुह, “पदांबुजदर्शनानें । आहेंच मी कुशल; भाग्य नसेचि सानें
सर्वस्व भूमि धनधाम तुम्हां निवेदीं । मी दास होय तुमचा सहब्रांधवादि १३
देवा ! कृपा करुनि या नगरीं मदीयीं । माना स्वदास मजला निज सर्वकार्यीं
बोले रघूत्तम “सख्या ! वदसी खरें तें । आज्ञा असे मज दिली दुसरीच तातें
‘ वर्षे चतुर्दश वनामधिं घालवीणें । आहारवेषनियमादि मुनिप्रमाणें— ’
न ग्रामधामिं वसती मज योग्य आहे ! ” अत्यंत दुःखितमना गुह ऐकुनी हें

सीतालक्ष्मणरामरूप बधुनी ग्रामीण नारीनर ।

जाती प्रेमभरें भरोनि, वदती उद्गार चेतोहर ॥

“ बायांनो ! जगि आइत्राप कसले त्यांना म्हणावें तरी ? ।

ज्यांनीं हीं पिटिलीं घरांतुनि दुरीं बाळें अशीं गोजिरीं ! ” ॥ १६ ॥

कोणी म्हणों लागति त्यांत लोक । “ केलें अहो ! भूपतिनें सुरेख ! !

देतो गमे लाभ अम्हां विधाता । करुनि नेत्रां अमृच्या कृतार्था ” ॥ १७ ॥

तेव्हां निषदपति जाणुनियां मनांत । कीं शिशुपातरु मनोहर हो नितांत ।

दावीत तें स्थल विभूत्तम राघवासी । होई बधूनि रघुरायहि तें सुतोषी ॥ १८ ॥

तेव्हां निषादपति सुंदर दे रचोनी । शय्या तथा मृदुलशां तृणपल्लवांनीं १९

फले मूले शुद्धें मृदु मधुर जाणोनि कितिक ।

भरोनी द्रोणातें गुह रघुवरा दे सुरसिक ॥

तदा सीते भ्रात्यासहित सचिवातें वितरुनी ।

तयां सेवी राम प्रभुवर सुतोषें निजमनीं ॥ २० ॥

श्रीराम सेवोनि फलादि झोंपत । संवाहि तें लक्ष्मण, तत्पदांप्रत ॥

बघोनियां राघव झोंपला असें । उठोनि सांगे सचिवा हळूचसें ! ॥ २१ ॥

झोंपावया त्यासहि लावि लक्ष्मण । बसे दुरीं घेउनि चापमार्गण ॥

वीरासना घालुनि वीर ठाकला । करी पहारा प्रभुरक्षणा मला ! ॥ २२ ॥

गुहेंहि तें बोलवुनि स्वसैनिक । विश्वासयोग्य प्रतिभागिं आणिक ॥

स्थापीयले आपणही तसा बसे । तो लक्ष्मणासन्निध, शस्त्र घे तसें ॥ २३ ॥

भाते शरांचे कटिलागिं बांधिले । हातांमधें चाप सुसज्ज, ना ढिलें ॥

तें निद्रिता पाहुनि राघवाप्रति । निषादचित्तांत विषाद ये अति ! ॥ २४ ॥

हृदंतरिं प्रेमहि दाट संचलें । हृष्टा तनू लोचनि अरु सिंचलें ! ॥

बोले तदा भक्तिभरेंचि लक्ष्मणा । वर्णावया येइल भाव तो कुणा ? ॥ २५ ॥

“ दशरथभवनाची प्रेक्षणीयच कांति । सुरपतिसदनाची प्रौढि ना त्यापुढें ती

मणिखचित सुरम्ये तीं गवाक्षें तयासी । जणुं रतिपति त्यातें निर्मि सौंदर्यराशि !

जेथें पलंक अतिरम्य सुवस्त्रशोभी । शय्यादि शुभ्रवसनावृत चित्तलोभी २७

त्या दुग्धफेनधवला मृदुला उशाही । ऐशी समृद्धि परिपूरित जेथ वाही ॥

सौधीं अशा निशिं रघूत्तम आणि सीता । जे झोपती रति मनोज गमोनि चित्ता

ते हे अशा शयनिं आजिं बघून सुत । श्रान्तस्थितींत, मम हो मन दुःखतप्ता ।
ना लोचनां विवधना बघवे दशा ही । संपन्नता तशि इथें लवमात्र नाही ! २९
मातापिता परिजनादिक दासदासी । उत्कृष्ट मित्र परिवार जपेहि ज्यासी ॥

प्राणांसमान सकलांहिं निषेवियेला । तो राम विश्वविभु भूतलिं झोंपिं गेला ! ३०
जीचा पिता जगतिं कीर्तित तत्त्वनिष्ठ । जीचा असे श्वशुर इंद्रसुहृद् वरिष्ठ
भर्ता जिचा खुकुलांबुधिचंद्र राम । ती जानकी निजत भूवरि; दैव वाम !! ३१

योग्या असे का वनवाससेवना । सीता, तसे रामहि काय कानना ? ॥

खरेचि जें कीं जगिं लोक सांगती । सर्वप्रभावी भविं कर्मसंगति ! ॥ ३२ ॥
कुटिलकृति गमे ती कैकयी मंदधीच । कठिनहृदय नारी हें करी कर्म नीच ॥
सुखसमय जयां ये जानकीरामरायां । अकलित वनिं लोटी दुःख त्यां भोगवाया !
दिनकरकुलवृक्षां जाहली जी कुन्हाड । कुमति सकलविश्वा देतसे दुःख-जोड !”
हृदयिं बहु निषादा वाटला हा विषाद । बघुनि अवनिशायी रामसीता सखेद
मृदु मधुर वचांहीं लक्ष्मणें बोलियेलें । जयिं मधुरस भक्तिज्ञान वैराग्य ठेलें ॥

“नच कुणि सुखदाता, ना कुणी दुःखदाता । सकलहि निजकर्में भोगवीतात ताता !
जगतिं भोग अनंत भले बुरे । मिळति योगवियोगहि जे खरे ॥

मिळति आत्महिताहित मध्यम । हृदयिं जाण सख्या ! सकल भ्रम ! ३६

संसारींचें सर्व हें कूटजाल । कर्म, जन्में, मृत्यु, तैसाचि काल ॥

भूमी, धामें, द्रव्य, आत्मादि लोक । स्वर्गास्वर्ग, श्राव्यदृश्याद्यनेक ३७

जें जें सारें ज्ञेय संपद् विपत्ति । तत्त्वार्थानें मोहमाया असे ती ॥

नोहे नेणें मोक्षसंपर्क सान्न । अज्ञानान्ना आंतिच्या सर्व नाच ! ॥ ३८ ॥

स्वप्नांत कोणी नृप हो भिकारी । भिकारि वा इंद्रपदाधिकारी ॥

जागेपर्गी त्या नच लाभहानि । प्रपंच हा त्यापरि सर्व मानीं ॥ ३९ ॥

ऐशा विचारें नच रोष पावणें । न निंदणें वा वदणें कुणा उणें ॥

हें मोहनिद्रेमधिं विश्व घोरतें । स्वप्नांतले त्या सगळे प्रकार ते ॥ ४० ॥

जगनिशेमाजिं सदैव जागती । योगीच ते ज्यां परमार्थ—सन्मति ॥

विरक्ति ज्यांच्या हृदयांत नांदते । ते मात्र जागे जगतांत जागते ! ॥४१॥

न ज्यांस कोठें विषयादि मोहती । विवेकयोगें भ्रम राहिना मतीं ॥

तेव्हांच होई रति राघवाकडे । न मोह त्यांचें करतील वांकडें ॥ ४२ ॥

सख्या गुहा ! तूं परमार्थ जाण हा । सर्वस्व रापीं तनुवाड्मनें वहा ॥

श्रीराम सद्ब्रह्म अनादि नादत । अलक्ष्य अज्ञेय अमेय शाश्वत ॥ ४३ ॥
 अभेद तैसैं अविकार सार तैं । ज्या ' नेति नेति ' श्रुति नित्य वानिते ॥
 त्या रामपादांबुजिं चित्त ठेवणें । तूं हेंचि मानीं परमार्थ पावणें ॥ ४४ ॥
 भक्त, भूमि, अमर, द्विज, धेनू । यांचियास्तवचि ये जगिं विष्णु ॥
 घेउनी नरतनू करिलीला । ऐकतां नुरविती भवजाला ! ॥ ४५ ॥
 ॥ इति श्रीराम० निषादमोहलक्ष्मणोपदेशवर्णनं नामैकादशस्तरङ्गः ॥

तरंग १२ वा

जाणोनि हें हृदयिंचा त्यज मोह सारा । सीतारघूत्तमपदांबुजिं घेइं थारा " ॥
 त्यां हो रघूत्तमगुण स्तवितां प्रभात । तैं विश्वमंगलनिभूषहि जाग येत ॥ १ ॥
 स्नानादि सारोनि विशुद्ध राघव । घेई वटक्षीर विचारुनी नव ॥
 तेणें स्वबंधूसह मस्तकीं जटा । विनिर्मियेल्या अतिचारु उत्कटा ! ॥ २ ॥
 तें देखतां होइ सुमंत दुःखित । शोकें जळे, म्लानमुखाब्ज शोचत ॥
 जोडोनि हा अंजलि राघवा वंदे । " हे नाथ ! एका नृप जो निदेश देइ
 नृपोक्त कीं, " ने रय रामसंगतीं दावीं वना, दान्बविं जाह्वीहि ती ! ।
 नाहावुनी त्यां झणिं आण मागुतीं । करोनियां संशय दूर तन्मतीं ॥ ४ ॥
 तूं आण सीतारघुनाथलक्ष्मणां" । म्यां हे नृपाज्ञा कथियेलि आपणां ॥
 प्रमाण आज्ञा तुमचीच यावरी । बळें मला ती करणेंचि सत्वरिं " ॥ ५ ॥
 प्रार्थोनि हें करित रामपदीं प्रणामा । आक्रोश तोकपरि तो करि ज्या न सीमा
 बोले " प्रभो ! सक्रप होउनि तें कराहो। साकेत जेविं न अनाथ सशोक तें हो !"
 उठवुनि सचिवातें रामराया प्रबोधी । " सकलहि तुम्हि धर्मा जाणतां तात ! आर्धी
 शिविनृपति, दर्धाचि, श्रीहरिश्चन्द्रराय । जपुनिच निजधर्मा क्लेशवीति स्वकाय ॥
 गुणखनि बलिराजा रंतिदेवादिकांनीं । अति काठिनहि कष्टीं केलि ना धर्महानि
 विदित सकल तुम्हां तीं पवित्रें चरित्रें । स्मरुनि भविं पहावीं अंतरीं चित्तनेत्रें
 नाहींच सत्यसम अन्य उदात्त धर्म । वेदीं पुराणिं कथिती मुनि हेंचि वर्म ॥
 तो थोर धर्म मजला सहजीं मिळोनी । त्या टाकितां अपयशा चुकवू कुठोनी ? ९
 संभावितास जर कां अपकीर्ति येई । तें कोटिमृत्यपरिं दुःसह त्यास होई ॥
 मी आपणां अधिक, काय वदेन ताता ! मी बोलतां अधिक, दोष घडेल आतां ॥
 प्रार्था पित्यापदिं धरून विनम्रभावे । कोटिप्रणाम मम सांजलि हें वदावे ॥

“ ताता ! नका करुं सुळींच मदीय चिंता । ” आहां तुम्हीहि पितृतुल्य मला सुमंता !
 ही प्रार्थना मम तुम्हांसहि बद्धपाणि । तें आचरा तुम्हीहि संतत सर्वयत्नीं ॥
 जेणेंकरून पितया मम दुःख ना हो।हा आमुचा विरह अंतरिं त्यास साहो ! ” १२
 संवाद रामसचिवांमधिं चाललेला । एकोनि दुःखित गुहादि समूह झाला ॥
 तेव्हां वदे कटुक लक्ष्मण कांहीं वाणी । ती ना बरी म्हणुनि थांबविला प्रभूनीं !
 संकोचुनि रघुपती शपथें सुमंता । सांगे “ नका वदुं तसें अनुजोक्त ताता ! ”
 तेव्हा सुमंतहि निवेदि पुन्हां नृपोक्ति । “ सीते अरण्यवसती सहणार का ती ?
 जेणें फिरोनि नगरा परतेल सीता । तें राववा ! तुम्हिच येथ करा जि ! नाथा
 मी, ना तरी, निरवलंब असा सुदीन । वांचेन नैव जणुं मीन जलाविहीन ! १५
 माहेरिं सासरिं तुला सगळीं सुखेंचि । जेथें रुचेल तुज राहिं मुली ! तिथेंचि ॥
 होई विपत्तिलय तोंवरिं याप्रकारें । सांगितलें नृपवरें हृदयार्तिपूरें ॥ १६ ॥
 ती आर्ति, तो कळवळा नच वानितां ये । त्यावीण हीं कथित मी वचनें तदीयें ! ”
 एकोनि तो नृपनिदेश, कृपानिवास । श्रीरामही कथिं कितीपरि जानकीस ॥ १७ ॥
 “ श्वश्रूजन श्वशुर, आप्त गुरु स्वकीय । सान्यांहि दुःखलय होइल, वेळ काय ? ॥
 साकेतिं तू परत मात्र ! ” असें वदोनी । सीतेसि सांगि, परि ती वदली स्ववाणी
 “ प्राणेश्वरा ! परमवल्लभ ! आयका कीं । आहांच सुज्ञ करुणायुत सद्विवेकी ॥
 कैशी प्रभो ! तनुविना जगिं सांबली हो ? ! कैशी प्रभा त्युजुनियां रविलागिं, राहो ?
 टाकोनियां शशिस जाइल चंद्रिका का ? ” प्रेमें पतीस विनयी अशि निष्कलंका
 बोलेहि सौम्यवचनी सचिवा सुमंता । “ आहांत हो ! श्वशुर, तातचि मद्धितार्था
 देईन उत्तर तुम्हां तर योग्य कैसें ? । आपत्ति थोर म्हणुनीच वदें विशेषें ॥
 तेणें विप्राद न धरा; कथतें खरें तें । मी ना पतीविण गणीं कसलेंच नातें ! २१
 मी तातवैभवविलास अनन्त पाहीं । भूपालरत्नमुकुटीं पदपीठ न्हाई ॥
 ऐसें मदीय पितृसन्न सुखैकसार । मी तें पतीविण मनांतहि नाणणार ! ॥ २२ ॥
 माझे तसे श्वशुर जे नृपचक्रवर्ती । विश्वांतरीं प्रथित कोसलरायमूर्ति ॥
 ज्यांतें सुरेन्द्र निज आसन देइ मानें । साकेतवासिजनतारति मीच जाणें ! २३
 मातेसमान ममता मज ठायिं ज्यांची । त्या सासवाहि जपती सदया मलाचि ॥
 हें सर्व सत्य, परि रामपदांबुजांचे- । वांचून जीवनिं मला सुख होय कैचें ? २४
 वाय सुदुर्गम, वनें गिरिकंदरें तीं । तैशा अपार सरिता, तळिं, सिंह, हत्ती ॥
 कोळी किरात मृगपक्षि सखे मला हे । देतील सौख्य, जर मी पतिसंग लाहें ! २५

श्वरूजनां मम तसें श्वशुरां नमोनी । माझी करा विदित त्यांसि विनम्र वाणी ॥
 माझी नकाच करुं काळजि अल्पही ती । आहे सुखीच पतिसंगति मी वनांतीं
 भावोजि तेविं मम वल्लभ जीवनाथ । वीराग्रणी शरनिषंगधनुष्यहस्त ॥
 मत्संगतीस असतां भ्रम खेद चिंता । स्पर्शेल ना मजसि, काळजि कां वहातां?"
 परिसुनि मृदुला ती मैथिलीवाक्यमाला । अतिशयचि सुमंता शोक चित्तांत झाला।
 मणिविण अहि तैसा होत तो दीनवाणी । नयनिं न बघवे त्या ऐकवेनाहि कानीं
 वचन मुखिं निघेना व्याकुला त्या सुमंता। करि रघुवर वाक्यीं त्याचिया बोध चित्ता
 तरिहि न हृदयींचा राहिला दाह त्याचा । बहुपरिं करि यत्ना रामसंगार्थ साचा
 परि उचित वचानीं राम तद्वाक्य खोडी । सचिवहि मनिं जाणे कर्म कोणा न सोडी
 नमुनि रघुपतीतें लक्ष्मणा-जानकीतें । निघत परत याया कीं वणिक् शून्य-चित्तें!
 तें हांकितां रथ बघोनि रघूत्तमातें । खिंकाळती हय किती अति आर्त चित्तें ॥
 जें पाहुनी बहुविषाद निषादलोकीं । होऊनि दुःखित शिरां बडवीति ते कीं !
 'ज्याच्या वियोगिं पशुचित्तिंहि आर्ति ऐशी।त्याची प्रजा, जनक, माय, जगेल कैशी'
 हट्टेंचि राम पुरिं पाठवि तें सुमंता गंगातटाकिं रघुवीरहि होय येता ॥ ३१ ॥
 तो नाव मागवि परी गुह आणि ना ती । " आलें कळोन तुमचें मज वर्म हातीं
 हें बोलती रघुपते! तुमच्या पदाब्जीं । आहे रजांत किलि, मानुषकारिणी जी ३३
 तें स्पर्शतां रज शिला बनली सुनारी । हें काष्ठ तों मृदु शिलेहुनि हीन भारी ॥
 नौका मदीय जर हो गृहिणी मुनीची । मातें उरेल न तरो उपजाविकाचि ! ॥
 ही नाव पोषि परिवार मदीय सारा । उद्योग ना हिजविना मजला विचारा
 जाणें असेल जर का प्रभुजी ! पल्याड । द्यावें पदांबुज धुण्या, मग ये न त्याड!
 धुइन पदाब्जें तरी बैसिजें नाथ ! नको मज आतर तें ॥
 अपुल्या शपथीं खरेंचि मी कथिं, दशरथ नृपति स्मरुनि मतें ॥
 मारो लक्ष्मण मज शरिं विंधुन परि मी, जंवर न चरण धुई ॥
 तंवर न, तुलसी म्हणत, नाथ हो ! उतरुन तुम्हां कधिं नेईं ! ! " ३६
 ती ऐकोनी स्निग्धभक्ती गुहोक्ती । लाडी गोडी अद्वितीयाच कीं ती !
 पाहोनीयां जानकीलक्ष्मणांतें । कारुण्याब्धी हांसला राम चित्तें ॥ ३७ ॥
 बोले सुहास विभु त्या समयीं गुहास । " राहील नांव तव तेंचि कर्गी प्रयास!
 वेगेचि आण जल आणिक धू पदां या।आम्हां उशीर नच हो परतीरिं जाया!"
 यन्नामहि स्मरुनियां हृदिं एकवार । जावें तरुन भवसिंधुहि हा अपार ॥

केलें जंय जग थिटें स्वपदत्रयांतातो कौतुकें सुखविता गुहकासि होत! ॥३९॥
 यदनख निरखोनी हर्षली चित्ति गंगा । प्रभुवच परिसोनी घालवी मोहसंगा ।
 गुहहि रघुवराचा आयकोनी निदेश । जल भरुनि कटोरा आणि, मावे न तोष !
 अतिशय अनुरागें तो धुवायासि लागे । रघुवरपदकंजें भारल्या अंतरंगें ॥
 सुरवरिं सुमवष्टी त्या प्रशंसोनि केली । “जगतिं अतुळ पुण्यें कीं गुहार्चीच झालीं !”
 प्रभुपदकमलातें तो धुई घेइ तीर्थ । सहित निजजनांच्या होउनीयां कृतार्थ ॥
 गुह करि पितरांतें आपुल्या पार आधीं । प्रभुसि मग उतारी पार, कल्याण साधी!

❀ इतिश्रीराम० श्रीअयोध्याकाण्डे श्रीरामकृपानिषादानुरागवर्णनं नाम

द्वादशस्तरङ्गः ❀

तरंग १३ वा

गंगा उतारुनि उभे प्रभु वाळवंटीं । सीतेसमेत गुहलक्ष्मण त्याजपाठीं ॥
 नावाडि रामपदिं दंडवतें नमीत । संकोचि राम न दिलें लव यास वित्त !१
 सीता झणीं दयितहृद्गत जाणणारी । रत्नांगुलीय निज काढित हृष्ट भारी ॥
 लागे कृपालु रघुवीर गुहास चाया । तो राघवा पडत आकुलचित्त पायां ! २
 हे नाथ ? आज मज काय न लब्ध लोकीं ? गेलीं लयासि अत्र, दुःख, दरिद्रता कीं !
 म्यां आचरीत बहुकाल मदीय काम । दैवें दिलें फल मला अजि पुण्यधाम !
 मातें नकोच लवही उतराइ आर्जी । राहो दया मजवरी हितभव्यदा जी ! ॥
 हो ! जेधवां परत याल तुम्हीच देवा ! । तें झाल तो मज कृपाकर थोर ठेवा”
 सांगीतलें जरिहि लक्ष्मणजानकींनीं । अत्याग्रहें, तरि न घे गुह त्यांकडोनी ॥
 तेव्हां दयानिधि तया वर देइ राम । जेणें विशुद्ध हृदयीं करि भक्तिधाम ५

मग निरोप गुहाप्रति देउन । करिति गांग जलामधिं मज्जन ॥

रघुवरादिक सर्वहि पावन । करित राघव पार्थिवपूजन ॥ ६ ॥

जोडोनि अंजलि वदे विनयें सभक्ति । भागीरथीप्रति वचें जनकात्मजा ती ॥
 प्रार्थी, “ मनोरथ करीं मम पूर्ण माते ! । कल्याण तूं कर पतिप्रति देवरातें ७
 येतां अम्ही परतुनी सुखरूप गेहीं । पूजा करीन तव मी सुभगप्रदाहीं ” ॥
 तें जानकीवचन ऐकुनि भक्तिपूर्ण । ये वाड् मनोहर गभीर जलामधून ! ८
 “वैदेहि ! रामदयिते ! मम ऐक वाणी । जाणे प्रभाव तव कोण न लोकिं तीनी !
 होतात लोकपतिही तव दृष्टिपातें । येतात सिद्धि सकला तव सेवकातें ॥९॥

तूं लीनता धरुनि जें विनवीसि मातें । मी मानितें मजवरील कृपाच कीं तें
 आशीर्वचें परितुला वदुनी करीन । वाद्रेवतेस मम मी सुफलाढ्य पूर्ण ! ॥१॥
 तूं प्राणनाथसह देवरयुक्त ऐशी । साकेतिं येशिल पुन्हां कुशला गृहासी ॥
 जातील सर्व तव मानस सिद्धिला गे ! । त्रैलोक्य सद्यश तुजें धवळील चांगें ! ”
 गंगोक्त तें सकलमंगलमूल साच । सीतामना गमत हर्षकरी कृपाच ॥
 तेव्हां गुहा प्रभु वदे “स्वगृहासि जा गा ! ” । एकोनि तें मुख सुके, मनिं दाह जागा
 जोडोनि अंजलि वदे गुह दीनवाणी । “ऐका प्रभो ! रघुवरा ! मम लीन वाणी
 हे नाथ ! राहुनि सर्वे पथ दाखवीन । सेवीन चार दिन मी चरणाब्ज दीन
 जेथें रिघाल रघुनाथ ! वनांत तेथें । देईन सुंदरकुटी रचुनी स्वहस्तें ॥
 सांगाल तेंच जगदीश ! करीन सारें । मी आपुल्या शपथ देत पदाब्जसारें ”
 देखोनि भाव सरळ्या गुहमानसाचे । त्या घेत संगतिं, गुहांतरिं मोद सांचे ॥
 तें घेतसे निजजनां गुह बोलवून । सर्वां दिलें रघुवरें मग बोलवून ॥१५॥

तदा गणाधीश मंहश्वरांप्रति । स्मरोनि वंदोनि सुरापगादि ती ॥

वनीं रिघे राघव घेउनी सह । श्रीजानकी, लक्ष्मण, मित्रही गुह ॥१६॥
 तो काढला दिवस वृक्षतळींच त्यांनीं । आराम देति गुहलक्ष्मण त्या करोनी ॥
 होतां प्रभात सगळे शुचि होउनीयां । ते तीर्थराजसुपमा निघती बघाया १७
 ज्या राजया सचित्र सत्य विशुद्ध होय । श्रद्धाख्य ज्यास महिषी अभिनंदनीय
 ज्याचा सखा अतुल माधव भव्यकारी । भांडार ज्या अमित तें पुरुषार्थ चारी १८
 पुण्यप्रदेश अवघा अधिराज्य ज्याचें । ठाणें अगम्य गड गाढ सुरम्य साचें ॥
 स्वप्नीहि शत्रु नच ज्या कधिं जिकणारे । तीर्थे ज्या प्रबल सैनिक वीर सारे १९
 जे नाशितात अघसैन्यसमूह मोठे । सिंहासनोत्तमचि संगम ज्यास, वाटे ॥
 ज्या छत्र अक्षय वटें जणु निर्भियेलें । जेणें मनास मुनिच्याहि विषोहियेलें ! २१
 जे गांग-यामुन तरंग शुभांग चौऱ्या । दारिद्र्य दुःख बघतांक्षणिं भंगणाऱ्या
 सेवूनि ज्यासि मुकृती शुचि साधु भक्त । साधूनि घेति निज काम समग्र पूत
 बंदी ज्या स्तविति वेदपुराणसंघ । गाऊन पावन मनोहर यद्गुणौघ ॥
 शक्य प्रयाग-गुणगान यथार्थ कोणा ? । जो तीर्थराज अघकुंजरसिंहराणा ! २२
 ऐसा बघोनि अति सुंदर तीर्थराय । होई सुव्हाब्धि रघुनायक हृष्टकाय ॥
 तें तीर्थराजगुण वर्णुनि सांगि राम । सीतेसि लक्ष्मणगुहांसि मनोऽभिराम
 आराम सुंदर वनें बघुनी सभोतीं । त्यातें करी प्रणति राघव भक्तिमूर्ति ॥२३॥

ऐशा प्रकारिं पथि येत रघूत्तमांनीं । ती पाहिली स्मृतहि मंगलदा त्रिवेणी ! २४
सानंद तेथ शुभ मञ्जन तीर्थि केलें । तीर्थादिदेव, गिरिशादिक पूजियेल ॥
ऐसे यथाविधि समर्चुनि तीर्थराजा । संतुष्ट होय रघुनायक तो महौजा ! २५

आले भरद्वाजमुनीकडे पुढें । श्रीराम साष्टांग पदीं तया पडे ॥

आळिगिला राम ऋशीश्वरें उरीं । भरोनि गेला मुनि हर्षनिर्भरीं ॥ २६ ॥

ब्रह्मानन्दें पूर्णशी काय रास । वाटे त्यातें लाभली आपणास ॥

मूर्तीभूतें कीं तपाचीं फलेंच । धाता दावी लोचनां आज साच ! ॥ २७ ॥

आशीर्वादां देइ रामा मुनीश । पावोनीयां अंतरीं थोर हर्ष ॥

क्षेमप्रश्नां त्या पुस आसना दे । पूजूनी त्या तो भरे प्रीतिमोदें ॥ २८ ॥

कंदमूल फल, अंकुर साच । त्यांस जे गमति गोड सुधाच ॥

राम-लक्ष्मण-गुहांसह सीता । सर्व आवडुनि खाति, न चिंता ॥ २९ ॥

खेद जाय, सुखित प्रभुराय । तें वदे मुनि वचें मृदु काय— ॥

“ त्याग, तीर्थ, तप आज फळाळें ! । आज सत्फल विरक्तिस आलें ! ३०

योग मंत्र जप सिद्धि मिळाली ! । साधनें शुभकरें अजि झालीं ॥

राम ! लोचनिं तुम्हां बघताहें । लाभ सत्तम सुखोत्तम लाहें ! ॥ ३१ ॥

दर्शनें पुरविल्या सकलाशा । हेतु एक पुरवा मम ऐसा ॥

द्या कृपा करुनि हे वरदान । त्वत्पदीं सहज हो मन लीन ! ॥ ३३ ॥

कर्म वाङ्मन अकृत्रिम भावें । जोंवरी स्थिर तुम्हांत न व्हांवें ॥

स्वप्निंही कुटुनि तोंवरि हर्ष । यत्न अन्य करुनीहि कुणास ? ”

परिसुनि मुनिवाक्यें राम संकोच पावे । अतिशय मनि धाला भक्तिभावें प्रभावें

सुयश मुनिवरांचें राघवें वानियेलें । श्रवण करुनि सारे अंतरीं तुष्ट झाले ३४

सकल गुणगणांचें सन्न तो श्रेष्ठ एक । स्तवुनि मुनिवरांनीं गौरवीला सुरेख ॥

रघुवर मुनि ऐस वंदिती एकमेकां । अनुपम सुखसारा सेविती निष्कलंका !

विदित सकलिं होतां, जे प्रयागाधिवासी । बटु, मुनि, तपणारे, सिद्ध तैसे उदासी

त्वरित मुनिवरांच्या आश्रमामाजिं येती । दशरथतनयांच्या पाहण्या रम्यमूर्ती

सविनय करि साऱ्यां राम त्यांना प्रणाम । प्रमुदित नयनांना लाभलें सौख्यधाम

परम सुखिं तयांना देति आशीर्वचें ते । परत फिरति त्यांच्या वानुनी रम्यतेतें

निवसुनि मग तेथें रात्र सारी सुखांत । सकळ शुभ सकाळीं ते प्रयागीं नहात

धरुनि नमन राम श्रीभरद्वजपायां । निघति सगुहसीता लक्ष्मणा घेउनीयां
इति श्रीराम० श्रीअयोध्या० श्रीरामस्य तीर्थराजप्राप्तिभरद्वजमीलन-
वर्णनं नाम त्रयोदशस्तरङ्गः ।

तरंग १४ वा

सप्रेम राम वदती मुनितै "अह्लांस । सांगा सुयोग्य पथ यापुठतीं मुनीश ! " ॥
हांसोनि अंतरिं मुनी वदले प्रभूतै । "सारेच मार्ग सुगम प्रभुजी ! तुहां ते ! " ॥ १ ॥
बोलावि शिष्य अपुले मुनि सोवतीस । येती तिथें मुदित ते झणिं वीस तीस !
प्रीती रघूत्तमिं तयां सगळ्यां अपारा । सारेचि सांगति ' अह्ली पथ दाउं सारा !'
स्यांतूनि चार बटु देइ सवें मुनीश । ज्यां पूर्वजन्मकृत संचित पुण्य रास ! ॥
वंदोनि देत मुनिवर्य निरोप त्यांना । आनंदला निघत तें रघुवंशराणा ॥ ३ ॥
ते ग्रामसन्निध पथें जर जाति केव्हां । देखावया सकल धांवत येति तेव्हां ॥
नारीनरां गमत जन्मफळें मिळालीं । येती सुदुःखित; मनं सह पाठवीलीं ! ! ४
देती निरोप मग ते विनयें बटूतें । तें पूर्णकाम निज आश्रमिं होति जाते ॥
श्रीराम मज्जन करी मग नीलरंगीं । सुश्याम आत्मसम त्या यमुनातरंगीं ५
तें ऐकतां त्यजुनि कार्य, तटाधिवासी । सारे स्त्रिया पुरुष धांवति दर्शनासी ॥
सौंदर्य लक्ष्मणरघूत्तम-जानकींचें । पाहोनि भाग्य निज वानिति धन्यवाचें ६
चित्तांत लालस जरी सगळेच होते । त्यां नांव गांव पुसण्या मनिं लाजती ते
जे त्यांत वृद्ध जन सुज्ञ असे विशेष । ते युक्तिनें उमगती परि राघवास ! ७
सारी कथा कथिति ते मग सर्व लोकां । आले वनीं सकल तातनिदेशिं हे कां
तें ऐकतां सकलचित्तिं विषाद होय । ' राणी भलें करि न, वा नच भूपराय
मातापिता तरि म्हणूं कसले अशांना । जे बालकांस असल्या दवडीति रानां !
तें रूप लक्ष्मण रघूत्तम मैथिलीय पाहोनि लोकहृदिं शोक भरे असह्य ॥ ९ ॥

बहुपरिं मग बोधुनी गुहातें । रघुवर त्यास निरोप दे किती तें ? ॥

शिरिं धरुनि निदेश तो तदीय । निजभवना परते निषदराय ॥ १० ॥

इति श्रीराम० श्रीअयोध्या० तपस्विमीलन-निषादनिर्गमनवर्णनं

नाम चतुर्दशस्तरङ्गः ॥

तरंग १५ वा

मग लक्ष्मणरामजानकींनीं । यमुना सादर भाक्तिनें नमूनी ॥

अति हर्षित दोहि बंधु होती । सहमीते रथिकन्यकेसी गाती ॥ १ ॥

तदा मार्गीं जातां पथिकगण त्यां कैक भिळती ।

बघोनी हे बंधुद्वय कळवळा ये तयिं किती ! ॥

“अहो ! तुम्हां अंगीं दिसति नृपचिह्नं ” म्हणति ते ।

अशां तुम्हां, ऐसं बघुनि हृदयीं आर्ति खणते ! ॥ २ ॥

तुम्ही पायांनीं हे अत्रनि अनवाणीच गमतां ।

गमे आलें खोटेपण खचित कीं ज्योतिषमतां ॥

अगम्या त्या वाटा बिकट विपिनीं अद्रिकुहरीं ।

असे त्यांतूनी ही सुतनु सुकुमारी सहचरी !! ॥ ३ ॥

जिथें हत्ती, सिंह, प्रमुख वन तें केविं बघवे ? ।

वना देखायाही नयनिं हृदयीं धैर्याचि हवें ! ॥

तुम्हां संगें येऊं जर कथितसां आह्नि सकळ; ।

जिथें जातां तुम्ही तिथवर तरी राहुं जवळ ! ॥ ४ ॥

नको होतां आह्नी परत फिरुं तुम्हांस नमुनी ! ” ।

असं आर्द्र चित्तं किति कथियलें त्यांप्रति जनीं ॥

जयां अश्रू नेलीं, पुलक तनुगात्रीं, गहिंवर ।

अशां साऱ्यां मार्गें फिरवि विनयोक्तीं रघुवर ॥ ५ ॥

पुरें, ग्रामें मार्गीं प्रभुवर जिथें कांहिं वसती ।

तयां वाखाणीती अहि-सुर-पुरें शंसुनि किती ! ॥

कुणी पुण्यात्म्यांनीं वसविलें अशीं ग्रामनगरें ।

किती पुण्यें त्यांचीं, रघुकुलमणी जेथ विचरे ?! ॥ ६ ॥

रघुवरपदें जेथें जेथं महीवर चालतीं ।

गुणगणिं तयां स्थानांऐशी न हो अमरावती ॥

निकट वसते त्या मार्गांच्या सुपुण्यगिरीच कीं ।

जिंहिं निरखिलें मेघश्यामा सलक्ष्मणजानकी ॥ ७ ॥

सुरनगरनिवासी वानिती भाग्य त्यांचें । नयनकमलिं ज्यांच्या राघवी मूर्ति सांचे
करि सरिं सरितीं ज्या स्नान तो मेघनीलासुरसर, तशि गंगा कां न त्यां वानितील
तरुतलिं वसती ज्या राम त्या पादपांलास्तविति अमरशाखी थोर त्यांच्या तपांला
रघुवरपदपेज्ज लागतां अंगिं धूली । अतिशय निजभाग्या वानुनी भूमि धाली !

गिरि, वन, मृगपक्षी मार्गि पाहात जातां । घन करि गगनीं त्यां सांवली शांत शीता
 'जय जय ! रघुराया ! रामराया !!' हणोनी । करिति अमर वृष्टी कल्पवृक्षप्रसूनी!
 सीतारघूत्तम सलक्ष्मण आज येत । ग्रामाचिया निकट हें कळतां समस्त ॥
 आबालवृद्ध जनता नर आणि नारी । कामें समग्र विसरूनचि येति सारीं ! ॥
 आलोचतां अतुल सुंदर रूप त्यांचें । सौख्ये गमे नयनसार्थक होय सांचें ॥
 ये नीर लोचनिं, तनूवरि रोमहर्ष, । तें वीरयुग्म करि तन्मय तन्मनांस ॥१२॥
 त्यांची मनःस्थिति कुणांहि न वर्णु यावी । दीना कुबेरधनिता जणुं लब्ध व्हावी!
 एकास एक कथिती सुचवूनि 'ध्या हो ! । या सुक्षणींच नयनां निजसौख्यलाहो' !
 रामास कोणि बघुनी अनुरागभावे । संगें तयासहाचि मागुनि चालुं जावे ॥
 कोणी स्वनेत्रपथिं तच्छवि वक्षिं आणी । होवोनियां शिथिल तें तनुवाङ्मनांनीं !
 कोणी बघोनि वटसांवलि दाट ऐसी । शय्या रचीति तृणपल्लविं चारु त्यांसी ॥
 त्यां प्रार्थिती ' परिहरोनि निजश्रमांतें । राहोनि येथ निघणें मग, वा प्रभातें '
 आणोनि देति कलशें जल त्यांस कोणी । 'ध्यावें जि ! आचमन' हें विनयें कथोनी
 तत्प्रेमभक्तिमय ऐकुनि तें प्रियोक्त । कारुण्यसिंधु रघुनायक आर्द्र होत ॥१६॥
 आणोनि चित्ति ' दमली अतिमात्र सीता' । छांयेंत थांबत रघूत्तम सौख्य देता
 नारीनरां हृदयिं हो परमप्रमोद । त्यांचीं मनें सनयनें प्रभुरूपिं लुब्ध ॥१७॥
 श्रीरामचंद्रसुपमा उपमानशून्या । पाहाति लोक निज लोचनिं जी अनन्या ॥
 तें वाटलें जणुं चकोर मिळोनि भोंतीं । श्रीरामचंद्रमुखचंद्राविभा पहाती ! ॥१८॥
 श्रीरामचंद्रतनुवर्ण तमालसार । सौंदर्य कोटिमदनांसहि मोहणार ॥
 सौदामिनीद्युति अनुत्तम लक्ष्मणाभा । आपादमस्तक, विनिर्मि जिवास लोभा ॥
 ती वल्कलावृततनू, कटितें निषंग । केला धनुष्यशरिं चारु कराब्जसंग ॥
 माथां जटामुकुट उत्तम बाहु वक्ष । शोभे सुरम्यसुषमा सरसीरुहाक्ष ॥ २० ॥
 हो पौर्णिमेंदुवदनच्छवि शारदीची । ज्या घर्मबिंदु वरि निर्मिति चारुताचि ॥
 तें युग्म सुंदर यथार्थ न वर्णुं येत । शोभा अनन्त, परिधी मम अल्प होत !
 सीतारघूत्तमसलक्ष्मणचारुता ती । योजूनि चित्त, मन, बुद्धि जरी पहाती ॥
 नारीनर प्रबल भक्तिभरें रमोनी । जाती थकोनि हरिणीमृग कीं दिपोनी ! ॥२२॥
 ग्रामस्त्रिया सुकुतुकादरयुक्त येती । सीतेसमीप परि त्या पुसुं लाजताती ॥
 पायां तिच्या पडति सादर भक्तिभावे । तीतें विचारिति मृदू ऋजु सुस्वभावे ॥
 "आम्ही तुला नृपकुमारि ! विचारुं कांहीं । लज्जा परी पुसुं न दे सहजा पहा ही

धाष्ट्य क्षमा कर अम्हां परि देवि ! आज । आहोंत खेडवळ अज्ञ असा समाज !
हे राजपुत्र युग सुंदर जन्मजात । यांची छवी मरकता, कनकासि जात ! ॥
हे श्याम, गौर, तनु कोप सुरभ्यतेचे । वक्त्रेन्दुतेज जणुं शारदपौर्णिमेचें ! ॥
त्यांची विलोचनविभा शरदंबुजांची । कीं कामकोटिसहि लाजविणार हेचि ! ॥
आहेत कोण त्व हे वद गे ! अम्हांला” । ऐशा विचारिति विनीत तियेसि बाला ॥
ती प्रीतिमंजुल वचें परिसोनि सीता । संकोचुनी मनिं, करि स्मित तुष्टचित्ता ॥
पाहोनि त्यांसिं फिरुनी अवनी विलोकी । संकोच दोहिं परिं तीस विशेष रोखी
सप्रेम सीता मृगशावलोचना । सलज्ज बोले मधुकोकिलस्वना ॥

“ते गौरकांती मधुर स्वभावतां । हो धाकटे देवर लक्ष्मण स्वतां !” ॥२८॥

वह्नांचलें आननचंद्र झांकुनी । प्रियाकडे पाहत वक्रलोचनीं ॥

वक्रभ्रु ती खंजनमंजु सूचवी । ‘स्वकांत हे’ त्यां निज नेत्रपल्लवीं ! ॥२९॥

ग्रामस्त्रिया सर्वहि हर्षल्या तदा । कीं लूटिल्या रंकिं नृपालसंपदा ! ॥

सीतापदां वंदित भक्तिनें किती । आशी दिल्या त्यांहिं अशा तयांप्रती ॥३०॥

“सौभाग्यिनीं तूं वस येथ संतत । शेषावरि जोवरि भूमि वर्तत ! ॥

तूं प्रार्वतीच्या सम हो पतिप्रिया । अम्हांवरी देवि ! करा सदा दया” ॥३१॥

पुनः पुन्हां त्या विनवीतिं सांजलि । “येतां तुम्हां ही जर वाट लागली ॥

दासींसि या द्या निज पुण्य दर्शन” । सीता गणी त्यांप्रति भक्तिभाजन ॥

बोलोनि त्यांतें मधुवाक्यि तोपवी । ज्योत्स्ना जणों ती कुमुदांसि पोषवी ॥

तां रामचित्ता समजूनि लक्ष्मण । लोकां पुसे तो पथ मंजुभाषण ॥३३॥

एकोनि नारीनर आर्त होउनी । रोमांचती, अश्रु भरे विलोचनीं ॥

आनंद लोपे भरिं खिन्नता मनीं । “देऊनि धाता निधि घेत काढुनी ! ॥३४॥

जाणोनि कर्मगति, धैर्य हृदीं धरुनी । शोधूनि वाट सुगमा कथिली तयांनीं

तेव्हां निरोप दिधला मग त्या जनांना । बोलून त्यां रघुवरें मधुरोक्ति नाना

जाती रघूत्तम सलक्ष्मणजानकी ते । घेऊनि सांगिं अपुल्या प्रिय लोकचित्तें

माघारिं तें रिघति, निंदति देवजात । नारीनर व्यथित फाराचि अंतरांत ३६

ते एकमेक कथिती अति दुःखि ऐसें । “धाता करीत विपरीताचि सर्व कैसें ?


निःशंक, निष्ठुर, निरंकुश हा विधाता । केला सरोग, सकलंक शशी पहातां

कल्पद्रुमा करित वृक्ष, समुद्र खारा । तो पाठवीत वनि भूपतिच्या कुमारां !

धाता अशांस जर का वनवास देतो । वायां करीत जगिं भोगविलास कीं तो !

द्वितीयसोपान-अयोध्याकांड (पूर्वार्ध-खंड १६)

जातात मार्गि जर हे अनवाणि ऐसे । यानें अनेक विधि निर्मि उगाचि भासे !
 ह्यांचें महीशयनही तृणपर्णि हो या । धाता सृजीत तरि कां मृदु रम्य शय्या ? ! ३९
 धाता तयां तरुतळीं वसती अशी दे । कां हा रची स्फटिकधाम उगाच खेदें ?
 हो कंद मूल फल हें जर यांस खाद्य । विश्वांत निर्भि विधि कां अशनें सुधाद्य ?
 हे वल्कलें जर निपेविति चारुगात्र । होवोनियां जटिल, यापरि राजपुत्र ॥
 वाटे, अनेकविध वस्त्रविभूषणादि । वायांचि निर्मुनि जर्गी विधि काय साधी ?
 कोणी असें वदति, “हे सहर्जीं सुकांत । झाले स्वयें प्रकट, यां न विधी सृजीत
 श्रुत्युक्त सृष्टि विधिनिर्मित होय लोकीं । नेत्र द्रुती, मन अशांस सुगम्य हो कीं ४२
 देखा चतुर्दश जरी भुवनेंहि सारीं । ऐसे कुठें नर कुठें अशि होय नारी ?
 पाहूनि यांस, विधि तन्मय होय चित्तीं । ऐशाच तो घडवुं पाहि सुरम्यमूर्ति
 केले बहु श्रम परी घडवुं शकेना । ईर्ष्येमुळें विपिनिं ने; दडवीत यांना ! ! ”
 कोणी असें म्हणति “आम्हि विशेष नेणूं । आम्ही परी परमधन्य अम्हांस मानूं ४४
 ते पुण्यपुंज समजूं अम्हि मात्र चित्तीं । यां पाहिलें जिहिं, पहातिल जे पहातीं ”
 ऐशा प्रियोक्ति वदतां वदतां अनेक । नेत्रें तदीय करिती किति अरुसेक ! ४५
 उद्गारिती “कठिण मार्ग किति अगम्य ! यांच्या तनु नर किति मृदुमोररम्य ? ”
 प्रेमासुळें विकल होति समस्त नारी । कीं चक्रकिललना निशिं आर्त भारीं ४६
 इति श्रीराम ० अयोध्या. ग्रामनिवासिनीप्रेमलक्षणाभक्तिवर्णनं नाम पञ्चदशस्तोत्रः



चित्तूनि चित्ति मृदुसत्तम पादकजें । कठिण मार्ग अगम्य कीं जे ।
 त्यांचीं उरें गहिवरें भरुनी वियोगें । त्या बाल्सी कलवलोनि जिजतरें ॥१॥
 “ हीं स्पर्शिलीं मृदुमृदू चरणोत्पलांहीं । संकोचते क्षिति, उरें जशिं आमुचीं हीं
 जो यांसि देइ जगदीश वनाधिवास । तो मार्गि कां न पसरी मृदु पुष्परास ?
 ज प्रार्थिलें जर करीत असेल धाता । नेत्रांत यांस अमुच्या सखि ! ठेवुं आतां ! ”
 ज कोणि त्या समयिं आधिं न तेथ आले । सीतारघूत्तम न त्यां बघण्या मिळाले
 त्यांचें सुरूप कळतां पुसतात सार्त । “आतां अहो ! कुठवरी असतील जात ? ”
 तें पाहण्या पळत जाति समर्थ त्यांत । लाभोनि जन्मफल हृष्ट फिरोनि येत !
 पस्तावती कर जुडूनि अतीव चित्तीं । म्हातारिं आणि अबला तशिं बालकें तीं
 श्रीराम जात सुखकारण जेथ जेथ । प्रेमास पूर जनिं ये अति तेथ तेथ ! ५

प्रत्येक गांविं अतिहर्ष असाच होय । पाहोनि भानुकुल-कैरव-चंद्रराय ! ॥
 तद्वृत्त ज्यां मिळतसें श्रवण्यास कर्णी । त्यांनीं सदोष गणिले नृप आणि राणी-
 कोणी म्हणे “नरपती अति चांगला हो । आम्हां तयें वितरला नयनांस लाहो!”
 कोणी स्त्रियापुरुष बोलति एकमेकीं । सौहार्दयुक्त सरलें वचनें अशीं कीं- ७
 “ ते धन्य तात-जननी, सुत हे ज्यांचे ! । ते धन्य हो नगर जेथुन येति साचे
 तो देश, शैल, वन धन्य ! सुधन्य गांव ! ज्या जागिं जाति जगिं ते अति धन्य ठाव
 हे होति मित्र जगिं ज्यांप्रति, तेहि धान्य ! । त्यां निर्मिणार विधि धन्य तसा वदान्य”
 श्रीरामलक्ष्मणकथा अति रम्यसारा । आच्छादुनी भरित तो वनमार्ग सारा ! ९
 रघुकुलकमलाचा भानु तो या सुरीतीं । सुख वितरित लोकां चालला राममूर्ति
 निरखित विपिनांतें संगिं सौमित्रि सीता । अतिशय सकलांना अंतरीं तोषवीता
 श्रीराम हो पुढतिं, लक्ष्मण मागुतीं हो । त्यां वेष तापसहि शोभत तो किती हो !
 दोघांमधें कशि विराजत रामजाया ? । ती ब्रह्म-जीवयुगलामधिं काय माया ! ११
 सांगूं पुन्हां कशि दिसे छवि मन्मनासी । जाणों वसंत-मदनांमधिं ती रतीशी !
 वाटे मना फिरुनियां, उपमा बरी हे । कीं रोहिणी विधु-बुधांमधिं शोभताहे !
 टाकीत रामपदचिह्नित ठायिं पाय । सीता समीति धरणीवर मार्गिं जाय ॥
 सीतारघूत्तमपदांकित वर्जुनी ते । सौमित्र चालत पथीं उजवें तयांतें ! ॥ १३ ॥

सीता, लक्ष्मण, राम यांमधिल ती प्रीती अती उज्वला ।

वाचाऽगोचर जी कदापि नच ये वर्णावया निर्मला ॥

त्यांच्या सुंदर मूर्ति पाहुनि मनीं तल्लीन पक्षी मृगें ।

जाणों राम वनामधें विचरतां चित्तेंचि चोरुनि घे ! ॥ १४ ॥

ज्यांनीं ज्यांनीं देखिले ते प्रवासी । दोघे बंधू जानकी संगिं ज्यांसी ॥

आनंदें ते अश्रमं संपवीती । संसारींची दुर्गमा मार्गपंक्ति ! ॥ १५ ॥

स्वप्नींही ज्यां आजही पुण्यचित्तां । राहों आले रामसौमित्रसीता ॥

त्यांना लाभे रामनामीं निवास । कष्टें केव्हां लभ्य जो योगियांस ॥ १६ ॥

जाणोनीयां जाहली श्रांत सीता । शीतच्छायाही वटाची नितान्ता ॥

पाणी तेथें स्वच्छ पाहुनि राही । घ्यायासाठीं तेथ विश्रांति कांहीं ॥ १७ ॥

सेवोनीयां कंदमूळें फलें ते । जाती मार्गें स्नान होतां प्रभातें ॥

वाटें देखे तें तळीं शैलरानें । रम्यें सारीं पाहती आदरानें ॥ १८ ॥

वाल्मीकींच्या आश्रमा राम येती । त्याची शोभा वर्णण्या केविं ये ती ? ॥

पुष्पें तीर्थें काननें शैलराजि । रम्यें पद्मै भूषवीती सरां जीं ॥ १९ ॥
 पुष्पें शोभा देति वृक्षां वनांत । भृंगालीही दंग ज्या गुंजनांत ॥
 आस्वादीती रम्यगंधा मरंदा । लेभोनीयां लेभनीयारविंदां ॥ २० ॥
 खगमृग अतिहर्षें आश्रमीं संचरीती । कलमधुररवांनीं त्या स्थलातें भरीती ॥
 मुदित मन तयांचें, वैर ना अंतरांत । रघुवर निरखी त्या आश्रमा हृष्टचित्त
 पाहूनि त्या पावन रम्य आश्रमा । राजीवनेत्रा सुख हो रघूत्तमा ॥
 ऐकोनि रामागमनासि ते मुनि । तत्स्वागता बाहिर येति हर्षुनी ॥ २२ ॥
 साष्टांग रामें नमिलें मुनींप्रति । आशीर्वचें विप्रवरें दिलीं किती ! ॥
 रामा बघूनी मुनिचीं विलोचनें । निवालिं; त्यां मानुनि आश्रमांत ने २३
 प्राणप्रियां त्या अतिथीस पावुनी । त्यां बैसवी आसन योग्य देउनी ॥
 तो मागवी गोड फलाशनें मुनी । सीतेसवें सेविलिं रामलक्ष्मणीं ॥ २४ ॥
 बघूनि ती मंगलमूर्ति लोचनीं । वाल्मीकितें हर्ष भरे अती मनीं ॥
 श्रीराम जोडूनि करांबुजें वदे । जी गोड वाणी श्रवणांस सौख्य दे:-२५
 “ त्रिकालदर्शी मुनिवर्य सत्तमा ! । हें विश्व बोरोंपरि हातिंचे तुम्हां ! ”
 ऐसें वदोनी कथि सर्व राघव । राज्ञी कसें दे वन आपणास्तव ! ॥२६॥
 “ आज्ञा पित्याची, जननीसही हित । राज्यासि बंधू भरतासमीं स्थित ॥
 मलाहि हा दर्शनलाभ आपला । पुण्यप्रभावा नच माझिया तुला ! २७
 मुनिवर ! पदकंजें देखिलीं आपुलीं हीं । सुकृत सकल माझे पावलें सत्फलाही
 प्रभु मज तुम्हि आज्ञा द्याल तेथें वसेन । मुळिंहि मुनिजनांना कांहि उद्वेग हो न
 जे क्लेशवीति नृपती मुनितापसांतें । अग्नीविनाहि नृप भस्मचि व्हायचे ते ॥
 आधार विप्रपरितोषचि मंगलांचा । विप्रप्रकोप कुलकोटिस जाळि साचा ! २९
 आणोनि हें मनि कथा मज ठाव ऐसा । सौमित्रिजानकिसवें चलु तेथ वासा
 तेथें रचूं रुचिर पर्णकुटी तृणांनीं । काढूं तिथें समय कांहिं तुम्हां स्मरोनी” ३०
 श्रीराघवोक्ति सरला सहजा रसाला । ती ‘साधु साधु’ म्हणुनी मुनि शंसि धाला
 बोले “ रघूत्तम ! कसें न असें वदाल ? । तुम्हांविना नच दुजा श्रुतिसेतुपाल
 श्रुतिसेतुप्रतिपालक राघव, माया प्रभुची जानकी, ।
 निर्मी, पाळी, नाशी जग जी दयाघना ! तव मतें निकी ! ॥
 सहस्रशीर्षी अहीश भूधर लक्ष्मण नायक चराचरा, ।
 धृतनृपतनु सुरकार्या चलतां खलरक्षोबलसंहारा ॥ ३२ ॥

रामा ! तुझे रूप वचा अगोचर । अगम्य धीतें, न कळे परात्पर ॥
अपार गार्ती श्रुति ' नेति नेति ' जें । द्रष्टा प्रभो ! तूं जग दृश्य हें तुजें !
इति श्रीरामचन्द्रवाल्मीकिमीलनपरस्परयथार्थवार्तावर्णनं नाम षोडशस्तरङ्गः

तरंग १७ वा

तूं नाचवीशी विधि-विष्णु-शंभुतें । त्यांही तुजें मर्म कळेहि ना च तें ! ॥
जाणेल तुम्हां मग कोण दूसरा ! । ते जाणती, प्रेरण ज्यां तुम्ही करां ! १
जाणोनि तुम्हां तुमच्यांत लीन ते । होती त्वदाकार तुम्हांस जाणते ॥
भक्तांचिया हृन्नभिंच्या निशाकरा । त्वत्प्रेरणेन तव भक्त हो खरा ! ॥२॥

चिदानंदमया रूपा अविकार्या अशा तुम्हां ॥

जाणती अधिकारीच भक्त ते पुरुषोत्तमा ! ॥ ३ ॥

घेतली नरता तुम्हीं देव-सज्जन पाळतां ॥

सामान्य नृपसे येथें चालतां आणि बोलतां ॥ ४ ॥

लीला बघून तुमच्या जडजीव मोहे । ज्ञाता परी हृदयिं सौख्य अतीव लाहे! ॥
उक्ती कृती जगिं खन्या तुमच्याच होती । सान्या क्रिया प्रभुवरा ! तुमच्याच हातीं
' राहूं कुठें ? ' पुसतसां मज रामराया ! । संकोचतों परि तुम्हांप्रति मी पुसाया ॥
नाहीं कुठें ? तुम्हि वदा मज ठाव ऐसा । दावीन मी मग तुम्हां स्थल योग्य वासा ! ६

* ॥ इति श्रीरामचन्द्रवाल्मीकिसंवादवर्णनं नाम सप्तदशस्तरङ्गः ॥ *

तरंग १८ वा

परिसुनि मुनिवाक्यें प्रेमपूर्णें रसाद्रें । स्मित सविनय केलें अंतरीं रामचंद्रें ॥
पुनरपि वदुं लागे उक्ति वाल्मीकि मोदें । अमृतमधुर गोडी जीत अत्यंत नांदें !
" रामा ! तुम्हां कथिन मी परिसा निकेत । राहाल लक्ष्मणसमेत, ससीत जेथ
तो आवडेलचि निवास तुम्हां सदैव । राहाल तेथ सुखसागर देवदेव ! ॥२॥
ज्यांचे शुचि श्रवण अविधसमान होत । ज्यांतें नद्या, -शुभकथा तुमच्या अनंत
येती निरंतर परी, परिपूर्ण ना हो । त्यांचे हृदीं रघुवरा ! तुम्हि हे रहा हो ! ३

ज्यांचे लोचन चातकांसम तुम्हां मेघास आकांक्षती ।

मानोनी सरिता, सरें जलधिही सारींच तुच्छें क्षितीं ॥

होती जे सुखमग्न लाभुनि विभो ! त्वद्रूपविंदू, पहा, —

त्यांच्या सौख्यमयीं हृदीं जनकजासौमितिसंगीं रहा ! ॥ ४ ॥

तुमच्या यशःसरोवर-मानसि जिह्वामरालिका ज्यांची ॥

वेंची गुणगण-मुक्ता रामा ! तन्मनिं तुम्हीं रहावेंचि ! ॥ ५ ॥

आमोद सुंदर शुचि प्रभुचा प्रसाद । यन्नासिका सतत सेवुनि घे प्रमोद ॥
 ज्यां सेव्य भोजन निवेदुनि आधिं तुम्हां । त्यांच्या असो मनिं निवास तुम्हांस रामा !
 ज्यां वस्त्रभूषण असे प्रभुच्या प्रसादीं । यच्छीर्ष देव-गुरु-विप्र सभक्ति वंदी ॥
 त्यांच्यांसि वर्तन जयां नित नम्रभावे । त्यांच्या हृदयिंज रघुनाथ ! तुम्हीं रहावें
 ज्यांच्या करीं घडत रामपदाब्जपूजा । विश्वास रामचरणांबुजिं अंतरीं ज्यां ॥
 ज्यांचीं पदे चलति आवडिं रामतीर्था । त्यांच्या मनीं वसति राम ! तुम्हां यथार्था
 जे नाम राम ! जपती तुमचें अखंड । जाणोनि मंत्रवर तो शुभ दे उदंड ॥
 जे पूजितीहि परिवारसमेत तुम्हां । त्यांच्या हृदीं वसति योग्य तुम्हांस रामा ! ९
 नानाविधा करिति तर्पण-होम कर्म । विप्रादि भोजविति देउनि दान धर्म
 तुम्हांहुनीहि बहु मानिति जे गुरुंतें । संमानिती, करिति सेवन भक्तिचित्तें
 जे कर्मजात करिती, फल एक लाभो । कीं चित्त रामचरणांवरि नित्य लोभो !
 त्यांच्या मनःसदनिं लक्ष्मण आणि सीता । यांच्या समेत वसती प्रभुलागिं युक्ता
 = ना काम कोप मद मान, न मोहलोभ । न क्षोभराग नच मत्सर शाठ्यदंभ ॥
 मायाहि ना लवहि वास करीत ज्यांत । त्यांच्या हृदीं वसति राम ! तुम्हांस युक्त !
 सर्वास आवडति, सर्वाहिता करीती । दुःखें सुखें सम जयां, स्तुति निंदनें तीं
 ज्यांची प्रियोक्ति सुविचारयथार्थसारा । त्यांच्या मनीं प्रभु ! सुयोग्य तुम्हांस थारा !
 झोंपेंत जागृतिंतही नच अन्य कांहीं । तुम्हांविना शरण ज्यांप्रति अन्य नाहीं
 तुम्हांविना नच गतीहि जयांस दूजी । त्यांच्या मनांत करणें वसती तुम्ही जी ! १४
 मातेसमान गणती परकीयनारी । अन्यस्व मानिति विप्राहुनि जे विषारी ॥
 त्यांच्या विशुद्ध हृदयांतरिं रामराया ! आहे सुवास अपुल्यास सुखें रहाया १५
 हो हर्ष ज्यांस बघुनी परसंपदेतें । ज्यां तीव्रदुःख मनिं अन्यविपत्ति देते ॥
 ज्यां प्राणसे प्रिय, तुम्हीच अनन्य रामा ! । त्यांचें असो मन शुभंकरसज्ञ तुम्हां
 स्वामी, सखा, गुरु, पिता जननी जयांस । आहांत एक तुम्हि राघव कीं अशेष
 तच्चित्तमंदिरिं करा प्रभुजी ! निवास । सीतेसमेत तुम्हि बंधुयुग स्वतांस १७
 जे अन्यदोष वगळीति गुणांस घेती । जे विप्रधेनुहिति संकटही सहाती ॥
 ज्यां नीतिधर्मचरितां जग साक्ष मानी । त्यांच्या मनीं तुम्हि रहा सुखसन्निधानीं
 जे, दोष ते समजती अपुलेच सारे । जे जाणती गुण तसे तुमचे विचारें ॥

विश्वास सर्वपरिं ज्यां तुमचाच होय । त्यांच्या मनीं तुम्हि वसा प्रभु रामराय !
 ज्यां जातपात, धन, केतन, धर्म, मान । तैसा प्रियातपरिवार सुख त्यजून ॥
 हो चित्तवृत्ति तुमच्यांत विलीन रामा ? । त्यांच्या करा जि! निजमंदिर चित्तसद्मा
 जे स्वर्गमुक्ति नरका गणुनी समान । जेथें तिथें बघति रूप भवन्निधान ॥
 जे कायवाङ्मनसिं सेवक होति तुम्हां । हो तन्मनीं सुव्रनिवास तुम्हांस रामा !
 केव्हांच ज्यांस नच आस अशी कशाची । तुम्हांवरी अति रती सहजाच ज्यांची
 ज्यां रामभक्त असती प्रिय सर्वभावे । सीतेसवें तुम्हि तदंतरिं हो ! रहावें !” २२
 इति श्रीराम.अयोध्याकाण्डे श्रीवाल्मीक्युक्तिवेदसिद्धान्तवर्णनंनामाष्टादशस्तरङ्गः

तरंग १९ वा

ऐशापरीं मुनिवरें कथिले सुवास । त्या प्रेमलोक्ति रुचल्या अति राघवास ॥
 बोले पुन्हां मुनि “विभो ! रघुराय ! एका । सांगेन आश्रम सुखात्मक आज जो कां
 हो चित्रकूट गिरि, ज्यामधिं वास तुम्हां । होईल सर्व सुखकारि सुयोग्य रामा ॥
 अद्री मनोहर, अरण्य सुचारु ज्यांत । संचारती करि-हरी, मृग, पक्षिजात ॥२॥
 अत्रिप्रियेनें अपुल्या तपोत्रलें । मंदाकिनीस्रोत जिथें विनिर्भिलें ॥
 सुरापगा पातकपोतकांप्रति । जी डाकिनीचेपरि काय नाशिती ! ॥ ३ ॥
 मुनींद्र अत्र्यादिक भूरि जे तिथें । जपीं, तपीं, योगिं तनूसि वंचिते ॥
 त्यांच्या श्रमा सार्थ करावया चला । तिथें प्रभो ! गौरव द्या वराचला ॥४॥
 चित्रकूटमहिमा ऋषिवर्ये । गाइला अमित तो न वदों ये ॥
 येउनी मग तिथें सरितेंत । न्हात राघव स-लक्ष्मणसीत ॥ ५ ॥
 श्रीराम सांगे “ बघ घाट, लक्ष्मणा । येथें रहाया कर ठाय आपणां ” ॥
 तें “पश्चिमे शैल दिसे कडा भला । सभोंतिं चापाकृति ओघ लाभला ! ६
 त्या चापाची हे नदी ज्या-समाना । बाणस्थानें शांतिदानां दमांना ॥
 अद्री वाटे पारधी चित्रकूट । ज्याच्या नेमा ये न केव्हांच तूट ! ” ॥७॥
 बोलोनी हें लक्ष्मणें दाखवीतां । स्थानें, होई राम संतुष्टचेता ॥
 रामा झाला मोद जाणोनि तेथें । इंद्रादी तें जाहले देव येते ॥ ८ ॥
 वेषें होती देव कोळीकिरात । बांधोनीयां पर्णशालादि देत ॥
 त्यांची शोभा निर्मिती नेत्रलोभा । गाभा ज्यांचा वास हो श्यामलाभा ! ॥९॥
 अवर्ण्य त्या दोनहि पर्णशाला । लहान एका दुसरी विशाला ॥

किरातवेधीं सुर भक्तिभावे । रचूनि देती, प्रभु कीं वसावे ॥१०॥

रघूत्तमें लक्ष्मण-जानकीसवें । निवासिलीं तीं सदनं स्ववैभवं ॥

तदा गमे कीं मुनिवेषिं राहती । ते पुष्पधन्वा, मधु आणखी रति! ॥११॥

❀ ॥ इति श्रीराम० ब्रह्मादिदेवकैङ्कर्यवर्णनं नामैकोनविंशस्तरङ्गः ॥ ❀

तरंग २० वा

दिक्पाल नाग सुर किन्नर चित्रकूर्टी ॥ आले तया समयिं राघवरायभेरीं ॥

सर्वासि त्यां नमन आचरि रामराय । हृष्टां सुरां गमत लोचन धन्य होय ! ॥१॥

तैं पुष्पवृष्टि करुनी म्हटलें सुरांनीं । “झालें सनाथ अजिं नाथ ! तुम्हां बघोनी” ॥

रामा कथोनि विनयें निजदुःखराशि । गेले स्वलोकिं सुर अंतरिं पूर्ण हर्षी ॥२॥

ये चित्रकूटिं रघुराय रहावयातें । ऐकोनि येति मुनि त्या बघण्यास तेथें ॥

श्रीराम दंडवत त्या करि नम्र भावें । रामा उरीं मुनिजनीं अपुल्या घरावें ॥३॥

आशीर्वचें वितरती मुनि राघवातें । वाणी निजा सुफल कीं करुं पाहती ते ! ॥

सौमित्रि राम सहजानकि यां बघोनी । ते मानिती सुफलता दिलि साधनांनीं ! ४

सन्मानुनी मुनिगणां मग दे निरोप । त्यातें रघूत्तम करुनि तयां अताप ॥

ते स्वाश्रमीं परतुनी जप, याग, योग, । पुण्यें तपें करिति सर्व मुदंतरंग ॥५॥

— + इति सर्वमुनिकृपाप्रेमवर्णनं नाम विंशस्तरङ्गः + —

तरंग २१ वा

कोळी-किरातां जंव वृत्त तें कळे । गमे निधींचा नवकोष त्यां मिळे ! ॥

येवोनियां चालत आपुल्या घरीं । प्रहृष्टता सेवित त्यां तयापरी ॥१॥

द्रोणांत कंदफलमूल भरोनि त्यांनीं । आणीयलें रघुवराप्रति हर्षपूर्णीं ॥

ते येति घांवत समुत्सुक रामराया । रंकें जणों कनककोष लुटून न्याया ! ॥२॥

आलोकिले प्रथम दोनहि बंधु ज्यांनीं । त्यांना दुजे पुसति त्यांत पथीं मिळोनी ॥

वानीत सेवित कथामृत राघवाचें । सारेचि येति जन ते प्रभुपाशिं साचे ! ॥३॥

जोहार ते करित, भेटि पुढें धरीत । न्याहाळितां प्रभुसि भक्तिभरें भरीत ॥

होती तटस्थ जणुं चित्रित ते अनेक ! । रोमांच देहभरिं, नेत्रिं मुदश्रुसेक ! ॥४॥

श्रीराम जाणत तयां अति भक्तिपूर्ण । सन्मानि त्यां प्रिय सदुक्ति मुदें वदून ॥

ते लोकही अमित आदरिं त्या नमीती । जोडोनि अंजलि विनीत करीति उक्ति ॥

“हे नाथ! आज अम्हि धन्य सनाथ झालों। कीं देखुनी प्रभुपदांसि अतीव धालों !
 हें आमुचें अतुल भाग्य विशेष होय। आलांत येथ रघुनायक रामराय ! ॥६॥
 ते धन्य भूमि, वन, पंथ, गिरि प्रदेश। जेथें जियें प्रभुपदांबुज लग्न लेश !
 ते धन्य काननविहंग, मृगादि वन्य। पाहूनियां प्रभुसि जन्म तदीय धन्य ! ॥७॥
 हें आम्हि सर्व परिवारसमेत धन्य। जे पाहतों नयनि विश्वविभू अनन्य ॥
 केला निवास तुम्हि योग्य विचारिं येथ। सारे ऋतू प्रभुजि ! येथ वसा सुखांत ॥८॥
 होऊं तुम्हांस अम्हि सेवक सर्वरीतीं। व्याघ्राहि सिंह गज वारुनियां वनान्तीं ॥
 हीं उंचनीच गिरिकंदर, खोरिं रानें। आम्हीच जाणत असूं सगळीं क्रमानें ॥९॥
 जेथें तिथें प्रभुवरा ! मृगयाविहारा। नेऊनि दाउं सर निर्झर भाग सारा ॥
 सेवूं तुम्हांस परिवारसमेत आम्ही। संकोच सोडुनि नियुक्त करा जि ! कामीं ” १०
 ज्याचीं वचें निगम, जो करुणानिवास। जो नाकळे मुनिमनासहि अप्रयास
 तो आयके प्रभु किरातवचें सभक्ति। जैसा पिता परिसतो मृदुबालकोक्ति ! ११
 प्रीतीच केवळ रुचे प्रभुला विशुद्धा। जाणूं पहाति, हृदि घेउत याच बोधा ॥
 श्रीराम त्या वनचरांप्रति तोषवीत। बोलूनि गोड वचनें करुणार्द्रचित्त ॥१२॥
 देतां निरोप, विभुतें नमुनी किरात। जाती गृहा प्रभुगुणां कथित श्रवीत ॥
 ते दोन बंधु सहजानकि या सुरीतीं। रानीं वसोनि सुख देव-मुनींसि देती १३
 जेथून वास करि राघव त्या वनांत। तेथून सर्व वन मंगलदायि होत ॥
 पुष्पीं फलीं बहरले तरु वैभवानें। वेष्टुनि वल्लरिगणीं बनलीं वितानें ॥१४॥
 त्यांची विभा बघुनि कल्पतरूसमान। ते तेथ येत जणुं नंदनही त्यजून ! ॥
 गुंजारवा करिति मंजुल भृंगपंक्ति। वायूहि मंद मधुगंधभरें वहाती ॥१५॥
 तेथें मयूर कलकोकिल चक्रवाक। पक्षी चकोर शुक चातक हे अनेक ॥
 गाती मनोज्ञ मधुर श्रुतिरम्य नादीं। आधी नुरेचि; भरती हृदयें प्रमोदीं १६
 सोडून वैर वनिं संचरती सुसंग। शार्दूल कुंजर वराह कपी कुरंग ॥
 श्रीरामराय मृगयेस्तव जाय रानीं। सानंद होय मृगवृंद तया बघोनी ! ॥१७॥
 विश्वांत देवविपिनें जितुकीं तयांनीं। पाहूनि रामवन गाइयलें स्तवोनी ॥
 श्रीरामवास वितरी सुप्रमा वनास। ना नंदनासहि तशी मिळणार लेश ! १८
 सुरापगा, मानुसुता, सरस्वती,। गोदावरी, मेकलजा, शुभा अति ॥
 सारीं वनें, सिंधु नदीनदादि ते। मंदाकिनी भाग्यचि होति वानिते ॥१९॥
 कैलास शैल उदयास्तगिरी महा जे। ते मेरु-मंदर जियें सुरवास साजे ॥

तैसे हिमाचल असे गिरिराज सारे । ते चित्रकूट्यश गाति बहुप्रकारें ! ॥ २० ॥
 हो विंध्य पर्वत अतीव सुखांत मग्न । त्याच्या उरीं अमित हर्ष समावला न ॥
 त्याला श्रमांविण महत्त्व अनंत आलें । कीं चित्रकूटि रघुराय निवास झाले ! २१
 'जे चित्रकूटिं असते मृगपक्षिजात । वेली, तरू, तृण, रजःकणही अनन्त ॥
 ते पुण्यपुंज, अति धन्य' अशी प्रशंसा । रात्रंदिनीं करिति देव मुदें सुवोषा २२
 जे नेत्रवंत बघती रघुवंशनाथा । त्यां जन्म सार्ध गमला, नच दुःखवार्ता ॥
 ज्या स्पर्शले चरणरेणु रघूत्तमाचे । त्यां स्थावरांहि पदसत्तम लभ्य सार्धे ! ॥ २३ ॥
 तें चित्रकूटवन रम्यचि जें विशेषीं । हो मंगलायतन पावन पावनांसी ॥
 कैशापरी सकल तन्महिमा वदावा । जेथें सुखाब्धि रघुनाथनिवास व्हावा ? ! २४
 क्षीराब्धि टाकुनि तशी त्यजुनी अयोध्या । श्रीराम लक्ष्मण ससीत वनांत बुद्ध्या ॥
 ज्या राहती, काशि तया वनिंची वदावी । शोभा सहस्ररात शेषिंहि सार्ध भावीं ! २५
 तेथें शकेन किति मी करूं वर्णनातें । कीं क्षुद्रकूर्म शकतें धरूं मंदरातें ? !
 वाक्चित्तकर्मिं करि लक्ष्मण रामसेवा । तत्प्रेमशील महिमा कुणि सर्व गावा ? ! २६

क्षणोक्षणिं विलोकुनी सदयरामसीतापदें ।

बघोनि अति आपुल्यावरिल भाव त्यांचा मुदें,— ॥

कधीं न निज मानसिं स्मरण लक्ष्मणा स्वप्निही ।

स्वगेह, निजतात, वा स्वजननी असें हो महीं ! ! ॥ २७ ॥

श्रीरामसंगिं सुखिता अतिमात्र सीता । गेहा, पुरा परिजना लव नाठवीतां;
 आलोचतां प्रियतमाननचंद्रमूर्ति । जाणों चकोरयुवती अति हर्षिता ती ! २८
 प्रीति प्रियांतरिं बघे निज वृद्ध जी कीं । देखोनि हृष्ट दिवसां जशि चक्रवाकी ॥
 सीतामनींहि रति रामपदांजि ऐसी । साकेतकोटिपरि मानि मनीं वनासी ! २९
 तीतें प्रिया दयितसंगतिं पर्णशाला । तैसा कुरंगमृग सत्परिवार झाला !
 श्वरू मुनीन्द्रगृहिणी, मुनि सासरेसे ! । तें कंदमूलफल तीस सुधाच भासे ! ३०
 नाथासर्वें गमलि सुंदर पर्णशय्या । कीं कामकोटिशयनोपम सौख्य द्याया ! ॥
 जीचा कृपानयन निर्मित लोकपाळां । मोहावया विषय शक्य न हो तियेला !
 रामासचि स्मरुनि देति जन त्यजून । सान्यां विलासविषयांसि तृणांसमान !
 सीताहि विश्वजननी दयिता प्रभूची । टाकी तयां, नवल यांत मुळीं नसेचि ! !
 ॥ इति श्रीराम० सेवकसेव्यभाव-चित्रकूटयथार्थफलवर्णनं नामैकविंशस्तरङ्गः ॥

तरंग २२ वा

होतील हृष्ट जयिं लक्ष्मण आणि सीता । तैसेंचि राम करि, बोलत त्याच वृत्ता ॥
 सांगे पुरातन कथा रघुनाथ त्यांना । सीता सलक्ष्मण सुखावत ऐकतांना १
 जेव्हां अयोध्यास्मृति होइ रामीं । अश्रू भरे तन्नयनाब्जधामीं ॥
 मातापिता सानुज आत्मलोक । त्या आठवोनी हृदिं होत शोक ! ॥ २ ॥
 स्मरे त्यातें भरतांतरांची । सद्बृत्ति सेवान्वित भक्ति साची ॥
 भरुनि येईं जारि रात्रवोर । वेला न ती चिंतुनि सेवि धीर ! ॥ ३ ॥
 रामासि पाहोनि सशोकचित्ता । होती तसे लक्ष्मण आणि सीता ॥
 वैक्लव्य लागे हृदिं त्यांहि याया । नरानुसारी जणुं काय छाया ? ॥ ४ ॥
 सीतालक्ष्मणचित्तवृत्ति बधुनी श्रीराम ज्याचें मन ।
 कारुण्यें भरलें, सदा निववि जें भक्तोर कीं चंदन ॥
 सांगे पुण्यकथा पुरातन, नव्या, ज्या आवडाव्या बुधा
 सीतालक्ष्मण तोपती पिडनियां त्या श्रोत्रपेया सुधा ! ॥ ५ ॥
 सीतालक्ष्मणरामचंद्रसहिता अत्यंत शोभा धरी ।
 पुण्या पर्णकुटी मनोहरतमा श्रीचित्रकूटावरी ॥
 स्वर्गाच्या अमरावतींत वसती ती नंदनासन्निध
 जेथें राहि शची-जयंतसह कीं देवेन्द्र रामाभिध ! ॥ ६ ॥
 सीतालक्ष्मणरक्षणीं जपतसे श्रीराम कैसा सदा !
 जैशा लोचनगोलकांसि जपती त्या पापण्या सर्वदा ॥
 सेवी लक्ष्मण, जानकी-रघुवरां तैसेंचि, जैसा कुणी —
 शुरुषा तनुची करी पुरुष, जो नोहे विवेकी मनीं ! ॥ ७ ॥
 जैसा करीत सुखवास वनास राम । पक्ष्यां, मृगां, मुनिसुरां करि सौख्यधाम ॥
 जाणें वनांत विभुचें शुभ गाइलें हें । आतां सुमंत परते पुरिं केवि पाहें ! ॥ ८ ॥
 रामासि पांचवुनि जों गुह येत मागें । तों त्या सुमंत्र दिसला, रथ त्याजसंगें ॥
 पाहे निघाद सचिवा अतिशोकधामा । यातें विषाद भरला नच ज्यास सीमा !
 ‘हे राम ! राम ! अयि लक्ष्मण ! देवि सीते !’ । हें क्रोशुनी सचिव लोळण घे क्षितीतें !
 पाहोनि दक्षिणदिशीं, हय खिकळीती । पंखाविना विकळ कीं खग दीन चित्तीं ।
 च्वारा न खाति, जलपानहि ना करीती । नेत्रांतुनी स्रवत अश्रुजलें किती तीं ।

ऐशा हयां ब्रधुनियां प्रिय राघवीयां । वृत्ती निषादमनिं हो अनुकंपनीया ! ११

॥ इति श्रीराम० श्रीअयोध्याकांडे सव्यसेवकभाव श्रीअयोध्यावासि-
मार्गवासिविरहोत्पन्नश्रीरामवनवासपूर्वार्धसमाप्तिवर्णनं नाम द्वाविंशस्तरङ्गः॥

(अयोध्याकांड पूर्वार्ध समाप्त.)

अयोध्याकांड उत्तरार्ध प्रारंभ

तरंग १ ला

धैर्या धरुनि वदला मग तो निषाद । “आतां सुमंत सचिवा ! न करीं विषाद
आहांत पांडित तुम्ही परमार्थवेत्ते । धैर्या धराचि हृदि, दैवचि वाम हो तें !” १
त्यातें कथा विविध सांगुनि मंजुलोक्तीं । तो त्यास बैसविं रथांत धरुनि हस्तीं ॥
शोकाकुला, रथहि त्याप्रति हांकवे न । चित्तास रामविरहार्ति करीत दीन ! २
घोडेहि ते चरफडोनि न मार्गि जाती । कीं जुंपिलीं वनमृगेंचि नवीं रथा तीं !
ने चालतां पडति, पाहतिही वळोनी । ना साहिला मुळिंहि रामत्रियोग त्यांनीं !
जो नाम ‘लक्ष्मण’ ‘रघूत्तम’ ‘जानकी’ घे । खिकाळुनी हय तथा बघती सुरागें
अश्वस्थिती प्रभुत्रियोगिं कशी वदावी ? । जैशी मणीविण फणिस्थिति दीन व्हावी
पाहोनि ते सचिववाजि, निषादचित्त । होई विषादयुत जें नच वर्णुं येत ॥
बोलावि चार निजसेवक साह्यकर्ते । देऊनि सारथिहि संगतिं देत त्यातें ५
सर्वासि पौंचवुनियां गुह येइ मार्गें । त्याचा विषादभर वर्णुनि कोण सांगे ?
गेले सुमंतसह जे सगळे निषाद । त्यांना क्षणोक्षणिं भरे हृदयीं विषाद ॥६॥
चिंती सुमंत अतिदुःखित शोकदीन । “धिग् जीव हा रघुपतीविण सौख्यहीन।
हा नीच देह नच अंतिंहि राहणारा । कां घे न कीर्ति ? तुटतां रघुवीर थारा !
हे प्राणहो ! तुम्हि न कां करतां प्रयाण ? । कां व्हां अघास, अयशास धनी, अजाण ?
धिग् धिङ् मना ! चुकशि मंदपणें सुसंग ॥ अद्यापि हे हृदय ! होशि न कां दुभंग ?
चोळी करां, बडवि शीर्ष, रडे सुमंत । वाटे गमावुनि बसे कृपण स्वचित्त ! ॥
कीं शूरवीर विरुदीं अति गाजलेला । माघार घेउनि रणांतुनि काय आला !
कोणीं विवेकयुत साधु, सुवंशजात । वेदज्ञ विप्रवर मद्य बळेंचि पीत ॥
त्यातें जसा हृदयिं शोक, तसा सुमंत । श्रीराघवादिक विना स्वपुरासि येत १०
जैसी कुलीन, ललना, बुध, साधुशीला । बाक्कर्मचित्ति पति दैवत हो जियेला-

दैवं तयें त्यजिलि राहि असह्य शोकीं । तैसा सुमंत अति दुःखित होत तो कीं !
 डोळ्यांत अरुभरिं अंधुक दृष्टि होई। ना ऐकवे श्रवणि, हो मति मूढ कायी?
 हो शुष्क ओष्ठ, मुखशक्ति पळेचि दूर । न प्राण जाति ! अवधी हृदिं रोधि दार ! !
 झाली विवर्ण मुख-भा, बघवे न त्यातें, । मातापिता जणुं तयें वधिलेचि घातें!
 व्यापी अतीवचि तयामनिं हानि, शोक । पापी जसा यमपुरीपथिं वाहि धाक !
 त्या बोलवे न हृदिं पोळत यातनांनीं । चिंती मनीं, “नगरिं काय बघूं रिघूनी ?
 जो कोण रामविण हा रथ पाहणार । साशंक तो वधिल कीं मजलाचि फार !
 येवूनि पौर मज धांवत आर्तचित्त । नारीनर व्यथित जें पुसतील वृत्त ॥
 वज्रापरी करुनि निष्ठुर मन्मनातें । देणें पडेल मज उत्तर त्यास कीं तें ! १५
 मातें विचारतिल सर्वहि राममाता । शोकार्त त्यांसि वटुं काय जि ! मी सुवार्ता ?
 जेव्हां पुसेल जननी मज लक्ष्मणाची । हा दैव ! सांगुं सुखवृत्ति तिला कुणाची ?
 कौसल्या जें धांवुनी ये पुसाया । वत्सासाठीं गाय जैसी स्वकीया ॥
 तीतें सांगूं काय मी “गे ! वनान्ता । गेले ! गेले ! राम सौमित्र सीता !!” ? १७
 जो जो पृच्छा तेथ मातें करील । त्यातें त्यातें मी वटूं हेचि बोल ? ॥
 जावोनीयां त्या अयोध्येंत आतां । कर्चीं सौख्यें लाभणें या अनाथा ? ॥ १८ ॥
 शोकार्त जें मज पुसेल नृपाळ दीन । ज्याचे असू असति रामपदां अधीन ॥
 सांगूं तयास कवण्या उषण्या सुखानें ?—‘आलों कुमार वनिं पोचवुनी सुखानें!’
 एकेल जें नृपति सर्व निरोप साचे । सौमित्र-राम-मिथिलाधिपकन्यकांचे ॥
 प्राणांस सोडिल तृणांपरि भूपराय । हा हाय ! हाय ! करुं काय ! नसे उपाय !!
 जातां सुकोनिहि जल प्रिय रामरूपी । ना पंकसें मदुर भंगतसे तथापि ॥
 वाटे दिली मज तनू अशनिप्रमाणें । या यातनांसि सहण्यासचि धातयानें ” २१

॥ इति श्रीरामचरितमानसानुवादकाव्ये कलिकलुषविध्वंसने श्रीअयोध्याकाण्डे

उत्तरार्धे सुमन्तविरहवर्णनं नाम प्रथमस्तरङ्गः ॥

तरंग २ रा

एसा करीत हृदिं शोक सरोनि पंथा । ये तो रथें त्वरित कीं तमसातयान्ता ॥
 तेणें निरोप दिधले विनयें निषादां । गेले करुनि नयनें, धरुनी विषादां ?
 संकोच वाटत पुरीं शिरण्या सुमंता । कीं धेनुविप्र गुरु यांप्रति तो निहन्ता !!
 बैसोनि वृक्षतळिं घालवि तो दिनातें । संध्यावधी तंवर पातलि त्यास तेथें २

शक्येति तो प्रविशला तिमिरांत मंत्री । द्वारींच ठेवुनि रथा, गृहिं यत रात्रीं ॥
 ज्यां येत तें कळुन वृत्त समग्र, येत । ते पाहण्यास रथ वेशिवरी क्षणांत ! ३
 ते ओळखीति रथ, अश्व गळून गेले । तें लोकाही विकळ घर्मजलें नहाले ! ॥
 नारीनर व्यथित पौर समस्त तैसे । कीं मीन ते सलिल आटुनि होति जैसे !
 'आला सुमंत' पडलें जंव वृत्त कार्णी । अंतःपुरीं विकलता अति ये भरोनी !
 तीं मंदिरें गमलिं भीषण कीं श्मशानें । दुःखार्तिशोक विकलत्वमेंर सुदीनें ॥५॥
 राज्ञी तथासि पुसती अतिदुःखदीन । विक्लिन्नवाक् सचिव उत्तर कांहिं दे न !
 तत्कर्ण नायकति, नेत्रहि शून्यदृष्टि । ज्या त्या पुसे 'नृप कुठें ?' अतिमात्र कष्टीं
 पाहोनी त्या दुःखिता तेविं, दासी । कौसल्येच्या मंदिरीं नेति त्यासी ॥
 तेथें त्यानें पाहिला भूपराय । निष्पीयूषी जो गमे, चंद्र काय ? ! ॥ ७ ॥
 नोहे शय्या, नासनी, ना विभूषी । भूमीपृष्ठीं लोळतां म्लानवेषी ॥
 जो सुस्कारे टाकितो दुःखमूर्ति । स्वर्गाहूनी भ्रंशला की ययाति ! ॥ ८ ॥
 दुःखावेगीं वक्ष गेलें भरून । कीं संपाती दग्ध पंखीं विकीर्ण ।
 आक्रंदी तो " राम, सप्रेम राम ! । हे वैदेही ! लक्ष्मणा ! राम ! राम ! " ॥९॥
 भूपा बघोनि सचिवें ' जय जीव ' उक्तीं बोलोनि दंडवतिं त्या नमिलें सभक्ति
 तेव्हां उठोनि नृप बोलत आर्तचेता । " रे सांग, राम मम होय कुठें ? सुमंता ! "
 भूपें सुमंत्रा धरिलें तदा उरीं । आधार तो त्या बुडत्या कसा तरी—॥
 वाटोनि, त्या बैसवि आत्मसन्निधीं । प्रेमें पुसे भूप उदररु दीनधी ॥ ११ ॥
 " आहे सखा राम मदीय कीं सुखीं ? । कोठें वदें लक्ष्मण-राम-जानकी ? ॥
 त्वां आणिले मागुतिं कीं वर्नी गत ? " । सुमंत तें लोचनवारिपूरित ! ॥१२॥
 पुन्हां पुसे भूप विलापनिभरें । " निरोप त्यांचे वद रे ! मला बरें ! ॥
 जे जानकी लक्ष्मण राम सांगती । उक्ती तदीया मज वेगिं सांग ती " ॥१३॥
 श्रीरामरूपगुणशीलसुभाव सोरे । चित्तीं स्मरे नृपतिसत्तम शोकभारें ॥
 "सांगून राज्य वनवास दिला" म्हणे तो । "ना हर्ष खेद मनिं राम परी करी तो
 ऐशा मदीय तनया घडतां वियोग । हे प्राण ना त्यजति केविं मदीय संग ?
 वाटे मला, बघुनि हें नच कोणि पापी । माझ्या समान दुसरा जगतीं कदापि !
 जेथें सख्या ! असति लक्ष्मण राम सीता । तेथेंच पोचविं मला झणिं तूं सुमंता !
 नाही तरी वदतसें तुज सत्यभावे । कीं प्राण हे म्हणति तूर्ण निघूनि जावें ! "
 पुनः पुन्हां रांय विचारि आग्रहें । मंत्र्या सुमंताप्रति " सांग साग्र हें—

जे बोलले मत्प्रियपुत्र काननीं । संदेश ते सांग सख्या ! मला झणीं ॥१७॥
 करीं सख्या ! तेच उपाय रे ! तरी । बघेन जेणें मम नेत्रिं सत्वरीं ॥
 मदीय सीता, रघुनाथलक्ष्मणां—जाऊं पहाती असु हे क्षणक्षणां ! ” ॥ १८ ॥
 धैर्या धरुनि मृदुशब्दि वदे सुमंत । “ज्ञानी तुम्ही प्रभुजि ! जाणतसां समस्त ॥
 आहां धुरंधर पराक्रमि वीर धीर । सत्सेवनीं गमियलें तुम्हि जीवसार ॥१९॥
 जे जन्ममृत्यु सगळे सुखदुःख भोग । वा लाभहानि, सुखमीलन वा वियोग, ॥
 हे कालकर्मवश होति सदैव नाथा ! । जैसे निशादिवस येति अखंडसत्तां ॥२०॥
 ते अज्ञ हर्षति सुखें, खिजतात दुःखें । दोनी समान मनिं मानुनि धीर ठाके
 धैर्या धरुनि सुविचारयुता विवेका । सर्वाप्रती हित करा; त्यजुनि स्वशोका २१
 श्रीराम राहि तमसातटिं आद्यवासीं । गंगातटीं वसति हो दुसरी तयांसी ॥
 सीतेसमेत रघुनायक-लक्ष्मणांनीं । गंगेंत केलिं अपुलीं जलपान, न्हाणीं ! २२
 सेवीतसे बहु निषादपती तयांसी । ते शृंगेवरपुरसन्निध रात्रिवासी ॥
 होतां प्रभात वटवृक्षज मागवोनी । घे क्षीर राम, शिर भूषवि तो जटांनीं २३
 श्रीराममित्त मग मागवि आत्मनौका । सीतेसि तींत चढवी, प्रभुही वनौका
 तोही बसे चढुनि लक्ष्मण सज्जचाप । ठाके उभा करित रक्षण सुप्रताप ॥२४॥
 त्यातें निदेश भिळतां प्रभुचा, चढोनी, । नौकेंत येत मग लक्ष्मण चापपाणि ॥
 दुःखार्त पाहुनि मला प्रभु धैर्यशील । हे बोलले मजसि मंजुल गोड बोलः—२५
 “ हे तात ! मत्प्रणति तातपदीं निवेदा । त्यांच्या धरुनि बहुवार पदारविंदां
 अत्यंत नम्रपणिं तत्पदिं मी पडोनी । हें प्रार्थितों नच करा मम दुःख कोणी !
 चिंता करा न हृदिं मद्विषयीं जराही । राहूं अम्हीहि वनिं हे कुशलप्रवाहीं ॥
 होईल मंगल अम्हांस वनांत सारें । पुण्यप्रसादिं तुमच्या करुणाविचारें २७
 ताता ! तुमच्या कृपें वनींही मिळतिल आम्हां सर्व सुखें ।
 आज्ञा पाळुनि अपुली येऊं फिरुनि देखण्या चरण निकें ’
 ‘ सुखवा माता पदीं नमूनी सकलां कळवा विनती ही— ।
 तुलसि वदे विभु, ‘ तेंच करा हो ! जेणें भूपति सुखि राही ” २८
 संदेश सांगत रघूत्तम हा गुरुंतें । तत्पादकंज नमूनी बहुवार चित्तें ॥
 कीं ‘ तोच आपण करा उपदेश युक्त । जेणें न मोहवश होतिल लोकनाथ ’
 पौरादिकां परिजनां विनती मदीय । ही प्रार्थना करुनि तात ! बदाल काय ?
 कीं ‘ तोच सर्वपरिं मी हितकारि मानीं । जेणें नराधिपति हर्षविला कृतींनीं

सांगा निरोप मम हा भरतासि येतां । ' नीती नको त्यजुंस पावुनि राजसत्ता
तूं कर्मचित्तवधि रक्षित जा प्रजेतें । माता समान गणुनी परिषेव चित्तें ३१
बंधो ! समृद्ध करि तूं निजबंधुमक्ति । माता, पिता, सुजन सेवित जा सुरीतीं ।
ताता ! पित्यासि सुखि राख अशाप्रकारें । जेणें न मद्रिषयिं शोक घडो तया रे !'
तें लक्ष्मणें वचन कांहिं कठोर केलें । तें राम खोडुनि, मला विनवीत बोलें ॥
घालोनि नामशपथा अपुल्या कितीदा । 'ताता ! न लक्ष्मणशिशूक्ति तुम्ही निवेदा !'
सीता प्रणाम कथि, आणखि बोलुं लागे । यत्नें, परी गहिवरे हृदिं शोकवेगें
स्नेहें न शब्द उमटे, दृशिं अरु लोटे । रोमांचपल्लव उठे, तिज कंठ दाटे ! ३४
जाणून त्या क्षणिंच राघवरायभाव । तो वल्हवीत गुह चालवि पार नाव ॥
ऐशापरी प्रभु रघूत्तम दूर जातां । मी राहिं पाहत, उरीं सहिं वज्रघातां ! ३५
ते क्लेश आपणचि मी वदुं कासयास ? । मी हा जिवंत फिरतो अजुनी विशेष
संदेश राममुखिंचा कथितो तुम्हांतें । दुःखी स्वतांस म्हणवूं तरि केविं चित्तें ?'
बोलुनि हें वचन मौनिं पडे सुमंत । हो ग्लानिहानिवश, चित्त तदीय आर्त ॥
तें ऐकतांच सचिवोक्त, नराधिराय । शोकाग्निदग्ध धरणीस पडे असह्य ! ३७
तो होय आकुल मनामधि मोहपूर्ण । कीं फेनपंकिं नववृष्टित मीन दीन ! ॥
राज्ञीहि सर्व बुडल्या करुणाविलापीं । आपत्ति थोर कथवेल न ती कदापि !
तो शोक आयकुनि दुःखहि दुःखि झालें ! प्रत्यक्ष धैर्यहि जणों गतधैर्य ठेलें !
आकांत तो पसरला सगळ्या पुरांत । शोकाचिया सकलही बुडले पुरांत ॥ ३९ ॥
तें वाटलें घडवि कीं निशिं वज्रपात । पक्ष्यांचिया त्रिपुलसंधि महाकृतान्त ॥
साकेत सर्व भरलें जनशोकरावें । कोलाहला गगनही नच तें पुरावें ! ॥ ४० ॥
दशरथनृपतीचा प्राण हो कंठिं गोळा । गलितमणि अहीसा भूप वैक्लव्य ल्याला !
विकळ सकळ झालीं इंद्रियें शक्तिहीन । जल सरिं सरतां कीं जाविं पत्रें सुकून ।
कौसल्या तें म्लान भूषा बघुनी । जातो अस्ता सूर्यवंशार्क मानी ॥
धैर्या घेई अंतरीं राममाता । बोलें वाणी योग्य जी त्या क्षणान्ता ॥ ४२ ॥
“ हे नाथ ! अंतरिं करा जि ! जरा विवेक । अब्धी अपार रघुनाथवियोगशोक ।
साकेत हें गमत त्यांत महाजहाज । त्या कर्णधार तुम्हि होय नराधिराज ॥ ४३ ॥
आहे प्रजा सकल त्यां चढली प्रवासी । प्राणांहुनीहि अधिक प्रिय जी तुम्हांसी ॥
धैर्या धराल तर सर्व तराल पार । नाहीं तरी सपरिवार विनाशणार ! ॥ ४४ ॥
एका जि ! ही विनवणी मम नम्रतेची । हे प्राणनाथ ! दयिताप्रति केलि साची

ही ध्याल कीं हृदिं मदुक्ति विनीत, कांता ! । होतील हो फिरुनि लक्ष्मणरामसीता!”
 तें एकेतांच दयितोक्त मृदू अतीव । भूपाळनेत्र उघडून वधे सुजीव ॥
 आसन्नमृत्यु जणुं मीन जलाविहीन । ये त्यावरी सलिलसिंचन कीं घडून ! ४६
 धैर्या धरून वसला मग तो नृपाळ । बोले, “सुमंत ! मम राम कुठें दयाळ ?
 श्रीरामभक्त मम लक्ष्मण होय कोठें ? । सीता प्रियात्मजवधू मम सांग कोठें ? ”
 ऐसा विलाप करि भूप अनेकरीतीं । झाली युगासरिस रात, न जी सरे ती ! ॥
 जो अंधतापस तयाप्रति देत शाप । तें आठवी सकळ मागिल वृत्त भूप ॥४८॥
 कौरुल्येते तें कथी भूपराय । वर्णोनीयां, वृत्त जें सर्व होय ॥

होई दुःखें भूप अत्यंत आर्त । चिंती ‘रामावीण धिग् जीवनार्थ ! ॥४९॥
 ती ही माझी राखुनी काय ? काया । मत्प्रेमाशा हो जिनें केलि वायां ! ॥
 हे श्रीरामा ! प्राणशा लाडक्या रे ! । तूझ्या वीणें वांचलों फार कीं रे ! ५०
 हे सीते ! हे लक्ष्मणा ! रामराया ! । मच्चित्ताच्या चातकांभोधरा ! या ॥
 हे कल्याणा ! माझिया सौख्यधामा ! । हे श्रीरामा राघवा ! पूर्णकामा ! ५१
 श्रीराम राम ! मम राम ! मदीय राम ! हे राम राम ! सुखसागर राम ! राम ! ”
 ह्या ध्यासघोषिं तनु टाकित भूपराय । रामाचिया विरहिं तो सुरधामिं जाय !
 ॥ इति श्रीराम० श्रीअयो० नृपस्वर्गगमनं नाम द्वितीयोऽध्यायः ॥

तरंग ३ रा

सजन्ममृत्युफल पावत रामतात ! । ब्रह्माण्ड तद्यश विशुद्ध भरे अनन्त ॥
 श्रीरामचंद्रवदना वधि जीवमानीं । मृत्यूसि रामविरहें सुप्रमाच आणी ! ॥१॥
 शोकाकुला रडति त्या सगळ्याच राज्ञी । तद्रूप-शील-बल तेज अति स्तवोनी ।
 नाना प्रकारिं करुणायुत तद्विलाप । भूमीवरी पडति त्या कितिदा सकंप ! ॥२॥
 झाले सशोक अति सर्वहि दास दासी । आक्रंदिती गृहिं गृहीं पुरिंचे निवासी ॥
 “अस्तास जाय अजिं भास्करवंशभानू । रूपीं गुणीं अतुल धर्मनिधान मानू ! ”
 कैकेयितें सकलिंही दिधल्या शिव्याच, । केलें जिनें सकल विश्वहि अंध साच !
 ऐशापरीं विलपतां रजनी सरे ती । ज्ञानी महामुनि तिथें सगळेहि येती ॥४॥
 तेव्हां वसिष्ठमुनिनीं सनयानुरूप । पुण्यतिहास कथिले सकला अमूप ॥
 शोकांधकार सगळ्या मनिंचा दुरन्त । विज्ञानदीपिं करिती मुनिवर्य लुप्त ! ५
 तें ठेविती नृपतनू झगिं तैलनावे । दूतांसि बोलवुनि सांगति जें करावें ॥

“जाऊनि वेगिं भरतासि तुम्ही भिळावें । ना भूपवृत्त कवणा तुम्हि तेथ द्यावें
सांगा तुम्ही भरत सन्निध एवढेंच । ‘ बंधुद्वया गुरु तुम्हांस निमंत्रि साच ! ’
तो ऐकतां मुनिनिदेश निघूनि जाती । ते दूत धांवत, हयां रयिं लाजवीती ७
साकेतिं ज्या क्षणिं अनर्थ सुरूं जहाला । तेथोनि होति भरतासि कुचिह्नमाला ॥
स्वप्नं बधे निशिं भयंकर दुष्टराशि । येतांचि जाग अशुभाशय जाचि त्यासी
तो त्यास्तव द्विजहि भोजवि, देइ दानें । अर्चीत तो बहु हरा अभिषेचनानें ॥
प्रार्थी महेशपदिं चिंतुनि भक्तिभावे । ‘ माता, पिता, अनुज, आत्त, सुखी रहावे ’
चिंतीत हें भरत, तोंवरि दूत येती । वेगेंचि धांवत निदेशहि सांगताती ॥
तो ऐकतां गुरुनिदेश गणेशपाद । चिंतोनियां भरत ही निधि तो अमंद ॥ १० ॥
हाकीत तो पवनवेगिं तुरंग जाई । लंघीत दुर्गम नदी वनशेल, राई ॥
त्या शोक होय उरिं, कांहिं न गोड वाटेयेई मनीं, उडुनि संपवुं काय वाटे ?! ११
वर्षांपरी गमत त्यास निमेष एक । सोत्कंठ तो नगरसन्निध ये सशोक ॥
होती तथा शकुन दुष्ट, पुरीप्रदेशीं । कुक्षेत्रिं काक करिती अशुभ ध्वनींसी १२
आक्रंदती खर शृगाल भयाण रावे । ते शब्द कर्णिं भरतां मनिं शूल व्हावे ॥
निःश्रीक वाटति नदी सर बाग रान । वाटे पुरी तर विशेषचि ती भयाण ! १३
ना पाहवे खगमृगां, तुरगां, मतंगां । ना दुर्घरा सहति रामवियोगरोगा ॥
पौरस्त्रिया पुरुष भासति अत्युदास । संपत्ति हारवुनि सर्व गमे विनाश ॥ १४ ॥
त्या भेटले नगरिं पौर, परी न कोण । बोलेचि कांहिं; रिघती नमना करून ॥
न क्षेम त्या भरतही शकला पुसाया । कीं तन्मनीं भयविषाद करीत छाया ! १५
ते हाटवाट नच पाहवलेहि जाती । लागे पुरा दशदिशीं जणुं आग कीं ती !
तैं कैकयी, ‘ भरत ये ’ कळतांचि, देखा । हर्षे मनीं, रविकुलांबुजचंद्रलेखा ! १६
ती आरती करुनि सिद्ध उठून धांवे । भेटूनि दारिं भरतासह मोहिं पावे ॥
तो पाहि तेथ परिवार समस्त शोकीं । जाणों तुषारहत पद्मसमूह तो कीं ! १७
तैं कैकयी गमलि हर्षित त्यापरी ती । कीं हृष्टली वनदवा बधुनी किराती ! ॥
चित्तांत आर्त बधुनी तनया विचारी । “ माहेरिंचीं असतिं ना कुशलांत सारीं ? ”
“ आहेत सर्व कुशली. ” भरतें कथून । तोही पुसे “ स्वकुलिं सर्व सुखांत कां न ? ”
कोठें पिता ? सकलही जननी कुठें ? गे ! । सीता कुठें ? मम कुठें प्रियबंधु दोषे ?
स्नेहार्द्र पुत्रवच ऐकुनि कैकयीनें । नेत्रें करुनि अपुलीं कपटाभ्रपूर्णें ॥
हें पापिणी वदलि जें भरतासि झालें । कीं विधिंलें कुणिं मनःश्रवणांसि शूल !

“मी सर्व गोष्ठ अजिं सांवरलीच होती । झाली विचारि मज साह्यद मंथरा ती ।
बाळा ! परी विघडवी मधिं कांहिं धाता । घेती नरेन्द्र अमेरन्द्रपुरीय पन्था !” २१
तें ऐकतांच भरतीं भरती विषाद । भीतीहि, हस्तिमनिं ऐकुनि सिंहनाद ॥
‘हा! तात! तात!’ म्हणुनी मुखिं फोडि टाहो।दुःखार्ति त्याप्रति हृदीं अति उत्कटा हो
शोकें पडे धरणिं आर्त अतीव चित्तीं । बोले “न तात ! मज भटे दिलीत अंतीं !
मातें हि रामकरिं सोंपविलें न तात !” । ऐसा करी भरत शोक जया न अंत २३
धैर्यें पुन्हां उठुनि सांवरुनी निजांगें । बोले “कसें मरण ये पितयासि, सांगें” ॥
तें आयकोनि कथिलें झणिं कैकयीनें । साद्यन्त वृत्त सगळें घडल्याप्रमाणें २४
ती पापिणी मुदितचित्त समस्त वर्णीं । आर्द्रव्रणा धुवुनि कीं भरि ती विप्रांनीं ! ॥
तें ऐकतां गमन काननिं राघवाचें । तो तातमृत्युसहि विस्मरलाच सार्चें ! २५
मानोनि आपणचि कारण सर्व विश्वा । तो स्तब्ध राहि अतिखिन्न, धरुनि मौनां ॥
शोकार्त पाहुनि तया समजावि माय । कीं दग्ध अंगिं जणुं लावित मीठ काय ?! २६
“बाळा ! नृपास्तव तुझा नच योग्य शोक । सेवीयलां नृपवरें निजपुण्यपाक ॥
केलें तयें सुचरितीं निजजन्म सार्थ । अंतीं गती मिळविली सुरमंदिरांत ॥२७॥
मानूनि हें त्यज सख्या! निज शोक पूर्ण । साकेतराज्य परिपाळ सुखें करुन!” ॥
हें वाक्य राजतनया भय वेदना दे । पक्क क्षतीं जळत कोलित कोणि कोंदे ! २८
निःश्वास टाकुनि सुदीर्घ धरुनि धीर । रागें वदे भरत “पापिणि ! तूं अघोर!
केला तुवां स्वकुलनाश अनेकरीतीं । ना वर्णवे तव रुची करिती अकीर्ति २९
कां जन्मतांच मज तूं वधलेंस गे ! न ? । सिंचीसि पल्लव, करुनि मुळां विदीर्ण!
संपूर्ण पाणि उपगूनि कशीं पहासी । मीनासि जीवन सुखावह व्हावयासी ?! ॥३०॥

रविसम कुल, दशरथसम तात, मला बंधु रामलक्ष्मणसे ॥

आई ! तूं जननी ही !! विधिवरि सत्ता कधींच चलत नसे ! ॥३१॥

दुष्टे ! तुझ्या हृदयिं ती कुमती उदेली । तेव्हांच कां फुटुनि तच्छकलें न झालीं?
ते मागतां वर न वाटलि चित्तिं खंत ? । जिह्वा झडून पडले न किडे मुखांत ? ३२
विश्वामुनी तुजंवरी नृप राहि कैसा ? । तन्मृत्युकालिं घडवी विधि बुद्धिनाशा !
नारीमना विधिहि आकळुं तो शकेना । थारा स्त्रिया अवगुणां, कपटां, अधांना
राजा सुशील ऋजु धार्मिक सुस्वभाव । स्त्रीचा कसा उमगणार तयास डाव ? ॥
हो जीव जंतु तरि कोण असा जगांत ? । चित्तांत ज्या प्रिय न राम असे बथार्थ ?
श्रीराम, ज्या तुजसि वाटतसे अरी गे ! । ती तूं अशी असशि तें तरि कोण, सांगें ॥
तूं ऐस ऐसशिल ती, परि तोंड काळें । येथूनि तूं करुनि वैसे दुरीं निराळें !! ॥३५॥

शमा विरोधिहृदया तुझिया कुशींचा । केलों असें विधिकरें इतभागि साचा ॥
त्या माझिया सम नसे नच अन्य पापी।आतां वदून उपयोग नसे, तथापि!” ३६

पाहोनीयां आइची शाठ्यवृत्ती । शत्रुघ्नातें रोष ये फार चिर्ती ॥

क्रोधाग्नीनें अंग संतप्त झालें । त्याचें तेथें मात्र काहीं न चाले ! ॥३७॥

कुब्जा तयाक्षणिच आलि तया समोरीं । भूषा-सुवासिं नटली विविध प्रकारीं
तैं लक्ष्मणानुज अतीवचि रुष्ट झाला । लाभे घृताहुतिच काय हुताशनाला !

संकरुद्ध हाणि तिज तो कुबडांत लाथ । ती आरेड पडत तोंडघशीं भयार्त ॥

तीचें तुटे कुबड, खोक पडे कपाळीं । दन्तावली पडलि वाहत रक्त खालीं! ३९

ती ओरडे रडत “हाय ! नशीब माझें!।माझ्या भल्या कृतिस हें फल काय साजे?

या काय घात करिं मी ? मम चूक काय ?। राशीस सेवन रुजूं मम नित्य होय!”

शत्रुघ्न तें परिसुनी, शठ तीस मानी) ओढी तिला फरफरां कवळून वेणी! ॥

तैं सोडवी भरत दीनदयाळ तीतें । जाती पुढें उभय अंधुहि राममाते ४१

दिसे तैं कौसल्या मलिनवसना म्लानवदना ।

हृदीं जी दुःखार्ता अतिकृशतनू शोकसदना ॥

सुवर्णाची जाणों गमलि वनिं ती कल्पलतिका ।

तुषारांच्या वर्षें अतिशय भरें झोडियलि कां ! ॥४२॥

कौसल्या तैं बघुनि भरता त्याकडे धांवुं लागे ।

तां मूर्च्छेनें पडलि अवनी घेरि येवोनि भागे ॥

तैं पाहोनी भरतहि मनीं आर्त होऊनि भारी ।

लोळे तीच्या पदिं, विसरुनी देहमानादि सारीं ! ॥ ४३ ॥

बोले “ कोठें मम जनक गे ? दाखवीं वेगिं माते ! ॥

कोठें सीता ? बघुं तरि कुठें राघवा लक्ष्मणातें ? ॥

कैकेयी ही उपजलिं तरी कासया या जगांत ?

जन्मोनी ही कशि नच बरें जाहली वांझ येथ ? ॥ ४४ ॥

हा मी जन्में उदरिं जिचिया सूर्यवंशा कलंक ।

द्रोही झालों प्रिय मम जना दुर्धशा राशि एक ॥

माझ्या ऐसा त्रिभुवनिं दुजा कोण दुर्भागि आहे ? ॥

ज्याच्या योगें तव गति अशी जाहली माय गे ! हे ॥ ४५ ॥

स्वर्गा धाडीं, प्रिय मम पित्या, कानना रामरायां

सर्वानर्थां सकलपरिनीं हेतु मी एकला या ॥

धिग् धिञ्जाते ! दहन घडवीं वेणुच्या मी वनासी ।

दुःखा, तापा, असह अयशां जाहलों पात्र दोषी ! ” ॥ ४६ ॥

कौसल्येच्या श्रवणिं पडतां दीनवाण्या मृदूक्ति ।

संभाळोनी उठुनि भरता घे उरीं प्रेममूर्ति ॥

आलिंगोनी करि शिरिं तया सेक ती आसवांनीं ।

हृष्टा झाली, जणुं वनिहुनी राम आलाचि मानी ! ॥ ४७ ॥

कौसल्येतें सरलहृदयें स्निग्ध शत्रुघ्न भेटे ।

तेव्हां तीच्या हृदयिं अमित प्रीति शोकादि दाटे ॥

ती पाहोनी ऋजुमति तिची बोलिलें सर्व लोकीं—

“ श्रीरामाची सदय जननी उत्तमा व्हायची कीं ! ” ॥ ४८ ॥

माता अंकीं तनय—भरता आपल्या बैसवोनी ।

डोळे त्याचे पुसुनि वदली कोमला चारुवाणी ॥

“ वत्सा ! धैर्यां हृदिं धर अर्जी, शोक टाकूनि देई ।

दुष्टा वेळा समजुनि मनीं ना गणीं हानि कांहीं ! ॥ ४९ ॥

ही कर्मकालगति आकळली न जाय । देऊनि दोष दुसऱ्याप्रति होय काय ? ॥

सर्वांपरीं मजवरी अतिरुष्ट धाता । ठेवी जिवंत; न कळेचि भविष्य चित्ता !

पितृनिदेश तो ऐकतांक्षणीं । वसनभूषणें सर्व टाकूनी ॥

त्यजुनि हर्ष वा शोक अंतरीं । चीरवल्कलें राम पेहरी ॥ ५१ ॥

हृदयिं अल्प ना लोभ राग वा । मुखिं विराजला हर्ष राघवा ॥

सकल तोषवी सर्व रीतिंनीं । समजवी जनां गोड बोलुनी ॥ ५२ ॥

विपिनिं चालले नाथ जाणुनी । जनकजा चले संगिं काननीं ॥

प्रभुपदाब्जिची रागिणी प्रिया । कशि रहावि ती सोडुनी तया ? ॥ ५३ ॥

परिसतांच तें लक्ष्मणें भलें । रघुवरासर्वें रान सेविलें ॥

समजवूं बघे त्यासि राघव । परि न घेचि तो अंतरीं लव ॥ ५४ ॥

नमुनियां पदीं सर्वही जनां । त्वरित चालले राम कानना ॥

सहित जानकी, बंधुलक्ष्मण । प्रविशती वनीं सत्यभाषण ॥ ५५ ॥

बधुनियां वनोद्देशिं जातयां । रघुपजानकीलक्ष्मणां तयां ॥

गमन त्यांसर्वें मी न आचरीं । असुहि राहती हे मदंतरीं ! ॥ ५६ ॥

सकल देखिलें म्यां विलोचनीं । परि जगेंचि ही मी अभागिनी ! ॥
मजसि खंत न, प्रीति ती कुठें ? । तनय रामसा, मी प्रसू कुठें ?
जनन तेविं तें प्राण टाकणें । नृपवरें बरें जाणलें गुणें ॥

मदुर मात्र हें शतगुणें दिसे । कठिणतेमधें इंद्रवज्रसें ! ! ” ५८

कौसल्योक्ती भरत परिसे, तेविं अंतःपुरीय ।

नारी साऱ्या परिसति, मनीं शोक त्यांचा अमेय ! ॥

नोहे त्यांच्या करुणरुदना व्याकुलत्वा तुलाही ।

शोका एका सदन गमला राजवाडा त्यांहीं ! ॥ ५९ ॥

— इति श्रीराम० श्रीअयो० भरतशोकवर्णनं नाम तृतीयस्तरङ्गः —

तरंग ४ था

तेव्हां विलाप करिती भ्राते ते विकल भरतशत्रुघ्न ॥

कौसल्येनं त्यांतें धरिलें कवळूनि हृदयसंलग्न ! ॥ १ ॥

समजवि अनेकपरिनीं भरता ती सांगुनी विवेककथा ॥

इतरहि सांत्विति माता कथुनि कथा श्रुतिपुराणिंच्या उचिता ॥२॥

तें बोलला भरत जोडुनि आत्मपाणि । वाक्यें मनोज्ञ ऋजु निष्कपटात्मवाणी ॥

“ माते ! असेल जर यामधिं अंग माझे । माझ्या पडोचि शिरिं पातकपूर्ण ओझे ! ३

जें पाप तातजननीसुतघातक्यासी । जें धेनुगोष्ठ करि दग्ध अशा नरासी ॥

जें विप्रसन्नपुर जाळतया सुदुष्टा । स्त्रीबाल यांसि वधित्या अघ जे विनष्टा ४

जें मित्रभूप-गरदांप्रति पाप लागे । जीं पातकें लघुगुरु श्रुतिशास्त्र सांगे ॥

जीं देहवाङ्मतिं अशेष घडूनि येतीं।माझ्या पडोत अजिं मस्तकिं पातकें तीं !

हरिहरचरणांतें सोडुनी भूतखेतां । भजति जन तयां ये दुर्गती जी समस्तां ॥

मजसि जननि येवो ! दुर्गती ती अधोरा । जर मम कर कांहीं लागला या प्रकारा !

जे वेदां विकिती, स्वधर्म दुहिती, स्वार्थार्थ जे दुर्मति ।

लोकां सांगति अन्यपापकुक्कृती दुष्कीर्ति संचारिती ॥

क्रोधी वक्रगती, जगासि छळिती, ज्या अन्यदारा मतीं ।

त्यांची पापतती असो मजसि ती, माझी जरी हे कृति ! ॥७॥

वेदां दूषति लुब्ध लंपट अती पापां न ज्यांच्या मिति ।

ज्यांतें ना परमार्थि आवडि, रुचे ज्यांतें न सत्संगति ॥

सेवीती यश जे न शंभु-हरिचें मानव्य आलें तरी ।
 त्यांचें पाप मदीय मस्तकिं पडो मी दुष्टकार्यी जरी ! ॥८॥
 श्रुत्युक्ता सुपथा प्रति त्यजुनियां ज्यां वाममार्गी रुचि ।
 वेषानेंच जगास जे फसविती जे दुष्टधी फारचि ॥
 ऐशांना गति जी मिळे, मजसिही देवोत ती शंकर ।
 कैकेयीकृतिवृत्त संमत असे मातें जराही जर !” ॥९॥

ऐकें माता भरतवचनें प्रांजलें सत्यसारे ।

बोले “ वत्सा ! तनुमनिं वचें रामिं तूं रंगशी रे ! ” ॥

प्राणाचाही असत तुझिया प्राणसा रामराय ।

रामा प्राणाहुनि दयित कीं तूंचि अत्यंत होय ! ॥१०॥

वर्षेल चंद्रहि विषें, हिम अग्निदाहां । पाण्यासि बारिचर मानिल शत्रुगेहा ॥
 ज्ञानेंहि राहिल कधीं तरि मोह चित्तीं । रामासि तूं कधिं न होशिल शत्रुमूर्ति
 आहे तुझा कर कुकार्यि म्हणेल जो कीं । स्वप्नीहि त्यास सुख संद्रति नैव लोकीं”
 बोलूनि हें धरि तथा हृदयाशिं आई । पान्हा फुटे तिजसि, लोचनिं अश्रु वाही!
 ऐसा अतीव करतां करतां विलाप । रात्री सरे तशिच वैसुनियां समीप ! ॥
 आले तिथें मग वसिष्ठ स्वामदेव । आमंत्रिती सचिव थोर जनादि सर्व ॥१३॥
 तेव्हां ऋषी बहुपरीं भरता कथीती । योग्या मनोज परमार्थकथा सुरीतीं ॥
 ते सांगती “ धरिं हृदीं भरता ! सुधीर । जें योग्य आज करणें करतेंचि साग्र
 आला प्रसंग अनिवार्य असाच सारा । सत्त्वाढ्य तूं विसरशील न सद्विचारा ॥”
 त्या ऐकतां मुनिवचां भरतें उठोनी । केलें यथाविधि समादिशेलं गुरूनीं १५
 श्रुतिकथित विधीनीं न्हाणुनी भूपदेहा । अतिसुभगविमाना निर्मिले देहवाहा ॥
 पदिं भरत नमूनी राहवी सर्व माता । रघुवर बधुं ऐसा हेतु त्यां राहवीता !
 आणीवले अगरुचंदनभार मोठे । वस्तू अनंत अतिसुंदर गंधसाठे ॥
 केली चिता सरयुकांठि महाविशाला । सोपान कीं, सुरपुरासि चढावयाला !
 ऐशी सशास्त्र करुनी दहनक्रिया ती । स्नाना करून विधियुक्त अतीवभक्ति ॥
 देती तिलांजलि, विलोकुनि वेदमार्ग । केलें विधान भरतें, दशगात्र सांग १८
 जेव्हां जसे मुनिवरें कथिले निदेश । तेव्हां तसे करि सहस्रपटीं विशेष !!
 झाला विशुद्ध वितरूनि अनंत दानें । धेन्वश्वहस्ति-वरवाहनसन्निधानें १९
 दान दिलीं भरतानें सिंहासन-वसन-भूषणान्नघनें ॥

भूदानं गृहदानं विप्रांचीं पूर्णकाम केलिं मनै ! ॥ २० ॥

जनकहितास्तव भरतै केली जी अमित पुण्यकर करणी ॥

लक्षमुखांनींही ती वर्णायतें अशक्य हो घरणीं ॥ २१ ॥

प्राहूनि नंतर मुहूर्त वसिष्ठ येत । आमंत्रिती सुजन, मंत्रि समग्र तेथ ॥

एकत्र भव्यमति राजसभा मिळाली । आमंत्रिले भरत, बंधुहि एकमेळीं ॥ २२ ॥

वसिष्ठ भरताप्रती वसवि आपणांसन्निध ।

सुनीतिमय धार्मिकीं वचनिं बोलला तो बुध ॥

कथी प्रथम वर्णुनी कुटिल कैकयीची कृति ।

प्रशंसि अति सत्यता, नृपतिची सुधर्मीं रति ॥ २३ ॥

तयांस्तव कसें असु त्यजियले नृपानें वदे - ।

प्रशंसि गुणधाम तो रघुवरस्वभावा मुदें ॥

भरे सलिल लोचनीं पुलकितांग हो तो मुनि ।

रघूत्तमगुणस्तवीं गहिंवरें भरे वानुनी ॥ २४ ॥

श्रीरामचंद्रपदिं लक्ष्मण आणि सीता । जे प्रीतिनें रमति ते मुनिं वर्णुं जातां—

शानी मुनीन्द्रहि वसिष्ठ निमग्न होई । हृत्प्रीतिभक्तिरसिं, शोकभरीं अमेयीं? २५

अत्यार्त बोलत मुनी “ भरता ! पहा हे ! अत्यंत रे ! प्रबलसें भवितव्य आहे ॥

आहे विधातृकरिं सर्वहि लाभहानि । हे प्राण वा मरण, कीर्ति अकीर्ति दोनी ॥ २६

ऐशाविचारिं मग दोष कुणास द्यावा ? । कां व्यर्थ रोष दुसऱ्यावरतीं करावा ? ॥

वत्सा ! विचार करुनी वध तूं मनांत नोहेचि शोच्य नृपती तव पूज्य, तात ! २७

हो शोच्य विप्र विषयामधिं जो निमग्न । जो वेदशून्य निजधर्महि दे त्यजून, ॥

तो भूप शोच्य, न जया कळते सुनीति। नोहे प्रजा प्रिय जया निजजीवशी ती २८

श्रीमंतही कृपण शोच्यचि वैश्य तो कीं । जो याचकीं विमुख भक्ति न ज्या वृषांकीं

विप्रापमानकर शोच्यचि होय शूद्र । जो ज्ञानगर्वि अतिमानि, बढाइखोर २९

तो ब्रह्मचारि बहु शोच्यचि सर्वकाळीं । आत्मव्रतां, गुरुनिदेशहि जो न पाळी ३०

अज्ञानमोहवश जो त्यजि कर्ममार्ग । तैसा गृहस्थहि गमे मज शोच्यवर्ग ॥

ना ज्या विरक्ति, न विवेक असा यतीही । जो हो प्रपंचि रत तो अतिशोच्य पाहीं

तो शोच्य वैखानस जो तपातें । टाकूनि भोगांत रमे स्वचित्तें ॥

तोही दुरात्मा अतिशोच्य वाटे । अकारण क्रोधि करीत तंटे ! ॥ ३२ ॥

परापकारीअति शोच्य तोही । जो द्रोहि मातापितरांसि होई ॥

गुरुंसि बंधूसिहि जो विरोधी । तोही तसा शोच्यचि दुष्टबुद्धि ॥३३॥
 स्वपिंडपोषी करुणाविहीन । अत्यंत तो शोच्य खलोपमान ॥
 सर्वा परी शोच्यचि तोहि भारी । निर्दम जो भाविचना सुरारी ॥३४॥
 अशोच्य तो कोसलराजमूर्ति । व्यापीत चौदा भुवनें स्वकीर्ती ॥
 त्वत्तातसा ना भरता ! क्षितीश । झाला, न होणार, नसेचि लेश !३५
 ब्रह्मा महेश, हरि, इंद्र दिशाधिनाथ । सारेहि ते दशरथाप्रति शंसितात ॥
 ते वर्णिती सुगुण कीर्ति तदीय भोंव । वाटे तथां दशरथोत्तमपुण्य गांवें ३६
 श्रीरामलक्ष्मण, तशापरि तूं, अरिघ्न । हे ज्यास पुत्रवर सत्तम पुण्यमग्न ॥
 भूपोत्तमा, दशरथाप्रति त्या विशेष । वर्णावया कवण शक्य असे कवीश ? ॥
 सान्या प्रकारिं नृपकौस्तुभ तो सुभागी । ना शोक याग्ये तुज होइल त्याजलागीं ॥
 मी सांगतो परिस तें त्यजुनी विषाद । आज्ञा नृपोक्त करुनी आजिं पुण्य साध ३८
 भूपें दिलें तुजसि राज्य वराप्रमाणें । तूं सत्य तो कर निदेश दिला पित्यानें ॥
 रामा त्यजी वचन सार्थ करावयास । त्याच्या वियोगदहनीं करि देहनाश ३९
 प्राणाहुनीहि अधिक प्रिय ज्या स्ववाणी । त्याच्या प्रमाण भरता ! सरलोक्ति मानीं
 तूं शीर्षबंध समजें नृपसत्तमोक्ति । कल्याणकारि सगळ्यापरि हे सुयुक्ति ४०
 आज्ञापिलें परशुराम करी पित्याचें । मातेसही वधित तो, जग साक्षि त्याचें !!
 दे आत्मयौवनहि पूरु ययातिराया । ना पाप ना अयश तातनिदेशिं ये यांई
 जे पाळिती पितृनिदेश अयोग्य योग्यशंका त्यजून, यश सौख्य तथांच भोग्या ॥
 त्यांनाच वास अमरेन्द्रनिवासिं लाभे । सत्पुत्र तातवचना करुनीच शोभे ! ४२
 भूपोक्त सर्व करणें तुज योग्य आतां । पाळीं प्रजा सुळिं न लावुनि शोक चित्ता
 स्वर्गांत भूपतिहि होइल तुष्ट तेणें । तूंतेंहि पुण्ययश हो; नच दोष येणें ! ४३
 हें सर्व संमत तसें श्रुतिनाहि मान्य । कीं त्यास राज्य, नृप ज्याप्रति दे वदान्य
 ग्लानि त्यजून भरता ! कर राज्य तूंच । आज्ञा मदीय गण ही हितकारि साच!
 ऐकोनियां सुखित होतिल रामसीता । कोणी न पांडितहि हो तुज दोषदाता
 माताहि सर्व तुमच्या सुख पावतील । त्यांतें प्रजासुखचि हो निजसौख्यमूल
 प्रीती रघूत्तमिं तुझी सकलांस ठावी । त्यांनींहि सर्वपरिं तूज भलाइ द्यावी ! ॥
 येतांच राम, कर सादर राज्य त्यास । सेवीं त्यास करुनी निजभक्तिपोष ! ४५
 मंत्री तदा म्हणति जोडुनि अंजलीतें । “ नाथा ! अवश्य करणें गुरु सांगती तें ॥

श्रीराम येतिल, तदा तुमच्या मना जें । येईल तें मग करा, समयास साजे ”
॥ इति श्रीराम० श्रीअयोध्या० श्रीवशिष्ठोपदेशवर्णनं नाम चतुर्थस्तरङ्गः ॥

तरंग ५ वा

कौसल्या तें धर्मसंपन्न बोले । “ पथ्या आज्ञा श्रीगुरुंचीच मोलें ॥

मानोनीयां आदरें ती हिताची । शोका टाकीं; जाण ही वेळ कैची ! १
श्रीरामराय वनिं, भूपति जाय नाकीं, । वत्सा ! अशापरि तुझी तर भीरुता कीं
मंत्री, प्रजा, परिजनादि, समस्त माता । आधार त्यांस भरता ! तव एक आतां
जाणोनि दैव उलटें विकराल काल । ओंवाळिं मी असु तुझ्यारुनी सलील ॥
घे घैर्य; आचारिं निदेशियलें गुरुंनीं । पाळीं प्रजा सकल पौर सुखी करुनी ”
तैशी गुरुक्ति, सचिवोक्तिहि हर्षवाची । झाली जणों भरतिं कीं उटि चंदनाची
त्यांहीवरी मृदुलवाग् जननीमुखीची । हृत्प्रीतिशील-करुणासरला सुखाची ॥

मातेची ती ऋजु करुणोक्ती ऐकुनि गहिवरिं भरत भरे ।

नयनपत्रिंच्या त्रिदुसिंचनें विरहांकुर उरिं नव स्फुरे ! ॥

पाहुनि भरतस्थिती तशी ती सकल विसरती निजभान ।

तुलसि म्हणे, ते वाखाणिति कीं, सत्प्रीतिस या उपमा न ! ॥५॥

घैर्या धरुनि हृदिं धर्मधुरंधरानें । जोडोनि युग्म करकंज निजांजलीनें ॥

सान्यांसि उत्तर सुयुक्तिक वाक्प्रवाहें । पीयूषभारभरितें भरतें दिलें हें ॥६॥

“ देती मला गुरुवसिष्ठ शुभोपदेश । जो मान्य सर्व सचिवां सगळ्याजनांस ॥

माताहि दे उचित मानुनि तेच आज्ञा । मीही शिरीं धरित ती, न करीं अवज्ञा ॥

मातापिता गुरु मम प्रभु हे कथीती । सोत्साह हर्ष मज ती वितरी हितोक्ति ॥

तेथें धरुन उचितानुचितत्व शंका । लोपेल धर्म; शिरिं घेइन पापपंका ! ॥७॥

केला तुम्ही मजसि योग्यचि तो निदेश । तो आचरुनि मज उत्तम हो अशेष ॥

हें सर्व मी हृदयिं जाणतसें तरीही । अत्यंत तोष मज यामधिं होत नाही ! ॥८॥

आतां तुम्ही विनवणी मम आयकावी । द्यावा मला मग निदेश तुम्हीं सुभावीं ॥

कीजे क्षमा, वितरतों जरि उत्तरातें । ना आर्तदोष-गुण मानिति साधु कीं ते ! ॥९॥

स्वर्गी पिता, वनिं रघूत्तम आणि सीता । हें राज्य तूं करिं असें मजही कथीतां ॥

हे मानतां मम हितास्तव यत्न सारे ? । कीं साधितां निजहितां तुम्ही सुप्रकारें ? ॥

श्रीरामचंद्रपदसेवन मद्धिताचें । तें अंतरे मजसि मातृशठत्विं साचें ! ॥

मी पाहतों बहुविचार करुनि चितीं । माझ्या हितास्तव दिसे मज नान्य युक्ति !

सीता-लक्ष्मण-रामपादकमलां आलोकिल्या वांचुनी ।

शोकागार असें मला रुचतसे ना राज्य कांहीं मनीं ! ॥

वस्त्रावांचुनियां अलंकृतिभरें शोभा कशाची बरें ? ।

कैचा ब्रह्मविचार तो ? जर नसे वैराग्य चितीं खरें ! ॥१३॥

रोगाक्रांत तनूस केविं रुचणें भोगादिकांचें सुख ? ।

कैचें योगजपादि ? ना जर हृदीं भक्ती हरीची निक ! ॥

कैचा देह मनोज चारु म्हणणें ? निष्प्राण झाल्यावर ।

मार्तें व्यर्थचि सर्वही गमत हें श्रीराम नोहे जर ! ॥ १४ ॥

रामासन्निध जावयाचि मजला आज्ञा तुम्ही द्या भली ।

कल्याणप्रद एक हेंचि मजला होईल या भूतलीं ॥

राज्यां बैसविण्यां मला व्रतसां ते आपुलाल्या हिता ।

नोहे यांत विवेक; मात्र दिसते स्नेहार्द्रता, अज्ञता ! ॥१५॥

निर्लज्ज दुष्टमति नंदन कैकयीचा । रामासि जो विमुख त्या मज हस्ति कैचा ॥

आकांक्षितां रुचिरलाभ तुम्ही सुखाचा । देऊन राज्यपद हें मज या सुनीचा ॥

मी सांगतो मनिं धरा अजिं सत्य जाणा । कीं धर्मशीलचि हवा जगिं लोकराणा ! ॥

हें राज्यदान जर द्याल हठेंचि मतिं । जाईल तत्क्षणिं रसातलिंच क्षमा ते ! ॥१७॥

माझ्या समान जगिं अन्य न पापकर्ता । जाती यदर्थ वनिं लक्ष्मण रामसीता ॥

रायें जरी वितरला वनवास रामा । गेला असह्य विरहें नृप देवधामा ! ॥१८॥

मी मात्र हा सकल कारण या अनर्था । येथें जिवंत परिसें सकलाहि वार्ता ! ॥

देखोनिही रघुपतीविण मंदिरा या । निंदा सहात जगतों जगिं या असह्या ! ॥१९॥

पुण्यात्म राम, विषयीं सगळ्या विरागी । भोगास लोलुप नृपाळ विलाससंगीं ॥

काठिन्य मद्दहृदयिं हें मज वर्णवे न । जें वज्रगर्वहि हरीत तथा हंसून ! ॥२०॥

हो कारणाहुनिहि कार्य कठोर साच । यामाजिं दोषहि मदीय असा नसेच ॥

अस्थीहुनी कुलिश होय कराल फार । तैसेंच लोह उपलाहुनि हो कठोर ! ॥२१॥

ककयीनें जन्म ज्यातें दिलासे । त्या मत्प्राणां देह माझा विशेषें ॥

दुर्भागीही पामरां टाकवेना । अत्यासक्ती एकमेकां समाना ॥ २२ ॥

श्रीरामाचा होउनीही वियोग । प्राणांऐसा वाटतो तो प्रियांग ॥

तेव्हां वाटे श्राव्य वा दर्शनीय । या प्रागांचें फार अद्यापि होय ! ॥२३॥

सीताराघवलक्ष्मणां दवडिलें कांतारिं भर्त्यासही ।

स्वर्गातें हितकारणें, निज हितें वैधव्य केलें महीं ! ॥

दुष्कीर्तीं मिळवूनि शोकदहनीं सारी प्रजा पोलुनी ।

कैकेयी मज राज्यसौख्य सुयशें देई सुधन्या जनीं ! ॥

ऐसें हें मजसाठिं सर्व घडलें आहे भलें, त्यावरी ।

देतां राज्य मला तुम्ही, मज गमे ही मात हो साजरी ॥

कैकेयीजठरांतुनी निपजलों त्या हें नसे वाउगें ।

धाता साधत हें समस्त जन हो ! कां यत्न ? राहा उगे ! ! ॥२५॥

आधीं ग्रहग्रसित त्यावरि वात झाला । विंचू तयांत डसला असल्या जनाला ॥

त्यातें पुन्हां पिवविली मदिरा विशेष । याहून काय उरला उपचारशेष ? २६

कैकेयीतें विशेषत्वं शोभावा मीच नंदन ॥

योजना चातुरीपूर्ण साधी ही चतुरानन ! ॥ २७ ॥

राजा दशरथाचा मी पुत्र ही थोरवी मला ॥

रामानुज अशीही तो द्यावया व्यर्थ शीणला ! ॥ २८ ॥

राज्याभिषेक मज मी करवून घ्यावा । आदेशही नृपतिचा हितकारि ठावा ॥

ऐसें वदा तुम्हि कितीहि; तुम्हांस कैसें । मी देउं उत्तर परोपरिनें विशेषें ? ॥२९॥

मी आणखी खलमती जननी मदीया । यावांचुनी करिल कोण कृती 'भल्या' या ? ॥

माझ्याविना जगिं चराचरिं कोण वर्ते ? सीतारघूत्तम न ज्या प्रियजीवसे ते ! ॥

हानी अती म्हणतसां तुम्हि लाभ साचा। माझा कुकाल ! न तुम्हांप्रति दोष याचा ॥

जें बोलतां उचित तें सगळें गणावें । हृत्प्रेम संशयहि, कारण त्या म्हणावें ! ३१

श्रीराममाता सरलस्वभाव । माझ्यावरी प्रीति तिची अतीव ॥

बघून माझी स्थिति दीनवाणी । असेल ती बोललि तेविं वाणी ! ३२

ज्ञानी जगद्विदित जाणति विश्व सारें । जे हातिंच्या बदरसें गुरु ते विचारें ॥

झालेत सिद्ध मम राज्यपदाभिषेकीं । होतीच सर्व उलटे ! विधि वाम जों कीं ! ३३

सीतारघूत्तमविना न दुजें कुणीही । बोलेल यांत मम अंग मुळींच नाही ! ॥

ऐकून तद्वच सुखें मग मी सहीन । पाणी तिथें चिखल हो; न तयाविहीन !

मातें न भीति जग नीच म्हणेल ऐशी । चित्तीहि मी न परलोकसुखाभिलाषी ॥

जाळीत दुःसह दवाग्निहि हांच चित्ता । माझ्यामुळें विपिनिं दुःखितरामसीता !

केलें कृतार्थ निजजीवन लक्ष्मणेंच । सर्व त्यजून धरि रामपदाब्ज साच ! ॥

मज्जन्म मात्र रघुनाथवनार्थ होतां । दुर्भाग्य मी उगिच दर्शविं दुःखचिंता !!
 सर्वास मी विनतशीर्षं नमूनि बोलें । जें तीव्र दुःख मम आंतरभागिं पोळे ॥
 श्रीरामचंद्रपद पाहियल्याविना न । जाणार दाह मम हा कधिंही शमून! ॥३७॥
 कांहींच ना सुचतसे दुसरा उपाय । जाणे रघूत्तमचि—मन्मन चिंति काय? ॥
 ही एक आस मम अंतरिं वासकर्ती । जावें प्रभातिं बघण्या प्रभुराममूर्ति ३८
 आहें जरी खचित मी अपराधि दुष्ट । माझ्यामुळें रघुवरा जरि सर्व कष्ट ॥
 प्रत्यक्ष पाहुनि मला शरणागतासी । प्रेमें क्षमा करिल राघव दुःखनाशी ! ॥३९॥
 संकोचशील ऋजुसुंदरभाव राम । सत्प्रीतिमूर्ति करुणावरुणैकधाम ॥
 शत्रूसही अहितकारि न रामराय । मी वामही तरि न सेवक बाल काय ? ॥४०॥
 हो श्रेष्ठ पंच ! तुम्हि मद्धित जाणुनीयां । आज्ञा अभीष्ट मज चितुनि द्या स्वकीया ॥
 कीं ऐकुनी विनवणी मम, राम येथ । यावेत या नगरितें सकलां समेत ! ॥४१॥
 दुष्टेचिया उदरिं यद्यपि जन्मजात । आहेंच मी शठ सदूषण, पापमूर्त ॥
 मातें गणून अपुला, मज रामराय । त्यागील ना; भरंवसा मज साच होय !” ४२

❀ ॥ इति भरतस्योत्तरवचनवर्णनं नाम पञ्चमस्तरङ्गः ॥ ❀

तरंग ६ वा

सर्वातें हीं भरतवचनें वाटलीं भक्तिशालीं ।
 रामप्रेमामृतशुचिरसें पूर्ण ओथंबेललीं ॥
 श्रीरामाच्या विरहविषमें दुर्विषें दग्ध झाली ।
 ती सन्मंत्रें जणुं जिवविली वीजयुक्तें जनाली ! ॥१॥
 माता साऱ्या गुरुसचिव ते पौर नारीनरादि ।
 सारे स्नेहें विकलहृदयीं जाहले त्या सुशब्दीं ॥
 त्यांनीं तेव्हां बहुत भरता वानिलें बोलुनीयां ।
 कीं, “ तूं मूर्ता अतुल भरता ! रामभक्ती अमेया ! ॥२॥
 तूं ऐसें कां न वदशिल रे ! प्राणसा राघवाचा ? ।
 होशी तूंचि प्रियतम तथा त्वन्मनीं दोष कैंचा ? ॥
 जो कैकेयीकुटिलपण तें लावुं पाहेल तूतें ।
 तो नीचात्मा ढकलि नरकीं पूर्वजातें स्वहस्तें ! ॥३॥
 तैसें तोही नरकपतना कल्पपर्यंत भोगी ।

निंदोनीयां तुजसि कुटिला ककयीच्या प्रसंगी ॥

ना सर्पाच्या अवगुणगणां घे मणी तच्छिरींचा ।

दुःखा दैन्या हरनि मणि तो तद्विषा नाशि साचा ! ॥४॥

श्रीरामातें सकलहि अम्ही जाउंया काननान्तीं ।

वाटे योग्या अतुल भरता ! त्वां दिली कल्पना ती ! ॥

जे हे आम्ही विकल बुडतों शोकसिंधूत सारे ।

ताराया हे अनुपम दिली त्वांचि नौका तयां रे ! ” ॥ ५ ॥

सर्वास तें हृदयिं हर्ष अतीव झाला । कीं एकि मेघरव चातकबर्हिमाला ॥

“ उद्यां प्रभातिं निघुं ’ या शुभनिश्चयानें । प्राणांपरी भरत हो प्रिय त्यांसि तेंणें ॥

वंदी मुनीभि भरतासहि नम्रशीर्ष । घेतां निरोप, जन जात गृहां अशेष ॥

‘ संसारिं हो भरतजीवन धन्य धन्य ! ’ । वानीत ते भरतशीलरती अनन्य ॥७॥

अन्योन्य ते वदति थोरचि कार्य झालें । सारे सुसज्ज गमनास्तव होउं गेले !

जे गेहिं राहवियले गृहरक्षणार्थ । त्यांना गमे, चिरित कंठ कुणी कृतान्त ! ८

कोणी तदा म्हणत उत्सुक रामभेटीं । ‘ कां ठेवणें उगिच कोण गृहांत पाठीं ? ॥

कोणास वाटत नसे जगतीतलांत । व्हावें कृतार्थ निजजीवन पुण्यवंत ! ॥९॥

“ तीं हो जळोत धन वैभव सौख्य आसा।माता, पिता, स्वजन, बंधु जर्गी समस्त ॥

जीं रामचंद्रपदलाभ घडावयातें । होतीं न साह्यकर उत्सवयुक्तचित्तें ? ॥१०॥

सर्वांघरीं करिति सज्ज अनेकयानें । साऱ्यां प्रहर्ष किं उद्यांच सकाळिं जाणें !

जाऊनि गेहिं भरता मनिं ये विचार । संपत्तिचा प्रभुरघूत्तम एक वीर ॥११॥

भांडार, सन्न, गज, वाजि-पुरादिकांसी । संभाळ योग्य करुनी निघणें प्रवासीं

ना रक्षितां जर निघूं, परिणाम वाम । पापिष्ठ मी प्रभुसि शत्रू ठरें असीम ! ॥

जो स्वामिंचें हित करीं शुचि तोच दास । कोटीहि कोणि दिधले जरि दोष त्यास ॥

ऐशा विचारिं गुणि सेवक बोलवी तो । स्वप्नींहि ज्यां न निजधर्म असेव्य होतो ॥

त्यांना कथी सकलकार्यमहत्त्व साच । जो ज्या सुयोग्य कथि त्याप्रति कार्य तेंच ॥

संरक्षणार्थ विनियोजुनि लोक ते ते । भेटावया भरत ये झणिं राममाते ॥१४॥

कौसल्यादी सकलजननी क्षीण दुःखान्तें ।

जाणोनीयां चतुरभरतें उत्तमं केलिं यानें ॥

सौख्यें त्यांना गमन करण्या पालख्या सांगवी तो ।

स्नेहाचा तो भर भरतिंचा वर्णण्या केविं येतो ? ॥ १५ ॥

पौरांगना आणिक पौर लोक । कीं चक्रवाकी खगचक्रवाक !
 पहांट केव्हां उजडेल वेगें । सोत्कंठ ते वाट पहात जागे ! ॥ १६ ॥
 प्रभात होतां भरत स्वमंत्री । सुजाण सारे जण तो निमंत्री ॥
 आज्ञा करी त्यांप्रति वस्तु ध्याया । राज्यभिषेकास्तव योजनीया ॥ १७ ॥
 “ वसिष्ठ रामा अभिषेचतील । वनींच राज्यावरि पुण्यशील ” ॥
 मंत्री तदा वेगिं नमस्करोनी । सुसजले अश्वगर्जी रथांनीं ! ॥ १८ ॥
 अरुन्धती आणिक अग्निहोत्र तें । वसिष्ठ घेती पहिल्याच सदर्थें ॥
 तें घेतले विप्र अनेक वाहनीं । तपोद्युतीनें भरले तनूमनीं ॥ १९ ॥
 समग्र ते वाहनिं पौर बैसुनी । श्रीचित्रकूटाप्रति चालले वनीं ॥
 राज्ञी निघाल्या शिविकामधूनी । ज्या दर्शनीया नयनांसि तोषणी ॥ २० ॥
 तें सोंपवोनी नगरा सुसेवकीं । घालोनि सारीं अपुल्यापुढें निकीं ॥
 स्मरोनि सीतारघुनाथ संयुत । शत्रुघ्नसंगें भरत क्रमी पथ ! ॥ २१ ॥
 ते सर्व नारीनर रामदर्शना । जाती समुत्कंठितचित्त कानना ॥
 वाटे जणों कीं करिणी करीच ते । जलाशयातें निरखूनि चालते !! ॥ २२ ॥
 श्रीराम सीता वनिं पायिं चालते । वायोनियां अंतरिं भावलोल ते ॥
 शत्रुघ्न तैसे भरत स्वमार्ग ही । पार्यींच ते आक्रमुं लागले मही ! ॥ २३ ॥
 भक्ती तशी ती अवलोकुनी जन । गेले मनीं ते अनुरक्त होउन ॥
 ते चालती त्यागुनि आत्मवाहनें । रथादिकें वाजिगजादि भक्तिनें ! ॥ २४ ॥

कौसल्या तें भरतजवळीं पालखी थांबवोनी ।

त्यातें सांगे निकट रिघुनी बोलुनी मंजुवाणी ॥

“ ओवाळीं मी तनु तुजवरीं; बैस वत्सा ! रथांत ।

होती दुःखी प्रियजन तुझे चालतांना पथांत ! ॥ २५ ॥

पाहूनि तूतें निजपायिं चालतां । हे लोकही चालति तेविं गा ! पथा ।

परंतु ते शोकभरें कृशांगसे । चालावया शक्त न होति साहसें ” २६

आज्ञा शिरीं धरि तदा नमुनी पदातें । मातेचिया भरत सानुज भक्तिचित्तें ॥

ते दोन बंधु चढुनी बसती रथांत । ऐशापरीं सकल तो पथ आक्रमीत ? २७

केला निवास पहिला तमसातटासी । होती दुज्या दिवसिं गोमतितीरवासी ॥

श्रीरामकारणि कुणीं व्रत नेम केले । त्यागोनि भोग, निजभूषणजात ल्यालें २८

आहार घेति पय वा फलमात्र कोणी । रात्रींच केवळ कुणी नियमव्रतांनीं ॥

तेथून ते शरयुच्या तटिं येति वासा । राहोनि रात्र निघती पुढतीं प्रवासा ॥२९॥
 ते शृंगवरेपुरसन्निध सर्व आले । येतांच ते, सकलवृत्त गुहा कळालें ॥
 तेव्हां निषादहृदयीं भरला विषाद । झाला सर्चित मनिं तो गुह गूढबोध ! ३०
 “ हा कासया भरत येत असे वनासी ? । व्हांवंच कांहिं कपटात्मक चित्तवासी
 होतें न कांहिं कुटिलत्व तयांत लेश । कां पाहिजे कटक संगतिं हें तयास ! ?
 त्या वाटतें वधुन लक्ष्मणराम यांना । निष्कंटकें मिळवुं राज्यसुखादि नाना ॥
 ध्यानीं न घे भरत जाणुति राजनीति । तेव्हां कलंक, अजिं जीवनहानि हो ती !
 सारे सुरासुर मिळूनहि झुंझ द्याया । रामासि येति तरि शक्य नसे जिणाया ॥
 आश्चर्य ना भरत हें करि, यांत कांहीं । पीयूषपूर्ण फल दे विषवल्लि कायी ? ”
 ऐसें म्हणून गुह सांगत आत्मलोकां। “व्हा सज्ज सर्वजण हो! अजिं शत्रु रोखा
 वल्ह्यांसवेंचि बुडवा सगळ्याहि नौका । घाटांवरी उतरुं द्या न कुणाच, देखा!
 व्हा सावधान झणिं रोधुनि सर्व घाट । व्हा सिद्ध नीट मरण्या रणरंगिं धीट !
 ध्या शस्त्र ! द्या न भरता उतरुंच गंगा । आहों जिवंत तंवरीं कं शत्रुभंगा
 मृत्युरणीं, सुरसरित्तटिं त्यावरीं हा । श्रीरामकार्यि विलय क्षणभंगि देहा ! ॥
 श्रीरामबंधु भरत प्रभु, नीच मी तों । ऐसा सुयोग शुभदैविंच पाविजेतो ! ३६
 जें स्वामिकार्य करण्यास्तव युद्ध घोर । चौदाहि त्या भुवनिं सद्यश फांकणार !
 श्रीराघवास्तव मम त्यजुनी असूतें । आनंदमोदक करद्वयिं माझिया ते ! ॥३७॥
 ज्यातें नसे रुचिरसाधुसमाजिं मान । श्रीरामभक्त अशिही महती जया न ॥
 तो हो जिवंतपणिं भाराचि कीं क्षितीचा । तो मातृभौवनतरूसि कुठार साचा ! ”
 टाकी विषाद मग सर्व निषादराय । उत्साह वाढवि जनांतरिंचा अमेय ! ॥
 चित्तामधें स्मरुनि रामपदांबुजांतें । तो वर्म मागवि तसे शरचापभाते ॥३९॥
 सांगे सुसज्ज झणिं व्हा ! न फिराचि मागें । आज्ञा तुम्हां करित मी हृदिं ध्या जि वेगें
 तेव्हां समस्त म्हणती ‘जय नाथ!’ हर्षें । उत्साह वृद्ध करिती सगळ्यांत घोषें ४०
 ते शूर वीर निघडे रणरंगिं हौशी । वंदोनियां गुरुपदां निघती प्रहर्षीं ॥
 चित्तीं रघूत्तमपदांबुजपादुकांतें । ध्याऊन घेति तनुवर्म सुबद्ध भाते ॥ ४१॥
 कोदंड बाण करिं मस्तकिं टोप ल्याले । घेती सुतीक्षण परशू किति एक भाले ! ॥
 कौणी अतीव पटु घे करिं खड्गढाल । उड्डानशौंड नभिं कीं त्यजि भूमिगोल !
 आपापले करुनि सैनिक संघ येती । सेनानितें करिति सादर वंदना ती ॥
 देखोनि ते निपुण वीर गुहा सुतोष । नामें पुकारुनि तयां करि हर्षपोष ! ॥

सांगे “करा नच अर्जी तुम्हि कार्यघात । हे बंधुनो ! सकल व्हा दृढ एकचित्त
 तें ऐकतांच वदती भट रोपदीतीं । “वीरा ! अधीर नच हो ! इतुका स्वचितीं
 रामप्रतापि अपुल्या बलिं आजिं ठीक । ना शत्रूसैन्य उरवूं भट अश्व एक ॥
 जीवांत जीव तंवरी परतूं न मागें । ही रुंडमुंडमय भू करुं लागवेगें ! ॥४५॥
 आज्ञापि तें गुह तयां करण्या सुघोष । भेरी तुतारि रणवाद्यभरीं विशेष ॥
 तों येत वामदिशिं त्यांत कुणास शिक ! तो वानिती शकुनतज्ज ‘ शुभे अनेक !’
 तेव्हां वदे शकुनजाणक एक वृद्ध । “ होईल मैत्र भरता, न मुळींच युद्ध !
 तो जातसे रघुवरा समजाविशीस । हें दर्शवी शकुन युद्ध न होचि लेश ! ॥
 ऐकोनि तें गुह म्हणे “बुध वृद्ध जाणे । कां मूर्खसे करुन साहस, दुःखिं जाणें ?
 केल्याविना भरतभावपरीक्षणतें । हो युद्ध जें, अहितकारिच आपणां तें ४८
 “ हे वीर हो ! तुम्हि असा निक एक ठायीं रक्षून घाट, भरता जंव मीच जाई
 जाणेन मित्र, अरि, मध्यम वा तयासी । हो ! आचरूं मग जशी स्थिति होय तैसी !
 जाणेन मी भरतशीलसुभाव सारा । न प्रीति ये लपवितां, नच तेविं वैरा” ॥
 बोलोनि हें गुह करी बहु वस्तु गोळा । भेटीस कंद फळमूळ खगां मृगांला ५०
 मोठे मोठे मत्स्य वा स्वादुमीन । कोळ्यांपाठीं कावड्या ने भरुन ॥
 ऐशारीतीं घेउनी सर्व भेटी । जातां त्यातें मंगलें येतिं दृष्टीं ! ॥ ५१ ॥
 दूरुनि देखुनि कथी गुह आत्मनाम । केला वसिष्ठपदिं दंडसमप्रणाम ॥
 आशी मुनी वितरि जाणुनि रामभक्त । दावोनियां भरत, ओळख त्या करीत !
 तो राममित्र कळतां भरत स्वयान । सोडूनि चालत पर्दी, अति भक्तिपूर्ण ॥
 त्यातें नमीत गुह लावुनि भूसि शीर्ष । तो नांव गांव कथि जातहि जे विशेष
 त्या घालतां बधुनि दंडवता गुहासी । घेई तदा भरत आकळुनी उराशीं ॥
 त्या वाटलें हृदयिं लक्ष्मण भेटला तो । आनंदनिर्भर हृदीं नच माविजेतो !!

— : इति निषादभरतमीलनवर्णनं नाम षष्ठस्तरङ्गः :—

तरंग ७ वा

त्या भेटतां भरत तें अति भक्तिपूरीं । तीं प्रीतिरीति किति वानिति लोक सारी !
 तें ‘ धन्य धन्य ’ अशि मंगलमूल वाणी । घोषुनि त्यां अमर वर्षति सत्प्रसूनीं
 लोकांत वेदिं हि जयाप्रति नीचमान । छायाहि तत्तनुगता अपवित्र, हीन ॥
 त्या या गुहासि लघुबंधु रघूत्तमाचा । आलिंगुनी पुलकपूरित होत साचा ! ॥२॥

जे देति जांभइहि बोलत राम ! राम ! । तत्पापपर्वतहि पाविजती विराम ॥
यातें स्वतां उरिं धरी, परि राम, देखा । तो हा करी कुलसमेत पवित्र लोकां ॥
गंगाजलांतरिं मिळे जर कर्मनाशा । तैं त्याजला कवण घे नच आत्मशीर्षा ? ॥
वाल्मीकिही जपुनियां उलेंहेहि नाम । ब्रह्मासमान बनले जगिं पुण्यधाम ॥

चांडाल, शत्र, कोळी, यवन, कसाई, किरात नीच जन ॥

श्रीरामनाम घेतां झाले पावन यशें भरति भुवन ! ॥ ५ ॥

आश्चर्य हें न; युगिं युगिं चालत आलें असेंचि आजवरीं ॥

श्रीरामचंद्र रघुवर भजकां कवणां महत्त्व ना वितरी ? ॥ ६ ॥

श्रीरामनाममहिमा वानिति सुर एकमेक सादर ते ॥

एकोनि तें सुखाचें येइ अयोध्यानिवासियां भरतें ! ॥ ७ ॥

श्रीरामसख म्हणोनी भरत गुहा कवळुनी निववि हृदय ॥

क्षेम कुशल मंगल त्या पुसता झाला अनेकपरि सदय ॥ ८ ॥

त्या स्नेहपूर्ण भरतीं शुचिता बघोनी । झाला निषाद जणुं लुप्तचि देहभानीं !

संकोच मोद अति भक्ति मनांत वाहे । पाहात एक टक तो भरतास रोहे ॥

प्रेमें तया विनवि अंजलिपद्मबंधीं । धैर्यां धरुनि बहुवार तयासि बंदी ॥

“ देखें पदाब्ज तुमचें अति पुण्यकारी । कल्याण शाश्वत गमे मज बाजुं चारीं ॥

देवा ! कृपा परम ही तुमची अनन्य । हो आज कोटि कुल हें मम धन्य धन्य

याती, मदीय कुल, कार्य कुंठ सुदीन ? । कोठें अगाध महिमा तुमचा प्रपूर्ण ?

श्रीरामचंद्रपदपंकज जो न सेवी । तो या गमे मज जगांत खरा अद्वैती ॥

माझ्यासमान कपटी कुमती कुजाती । जो वेदबाह्य गमला सगळ्यांच रीतीं ॥

श्रीराम त्या मज म्हणे अपुला जिथून । मी विश्वभूषण यशा मिळवीं तिथून ॥

श्रीरामपादकमलीं रमल्या गुहाला । वानोनि हर्षभर सन्मतितें जहाला ! ॥

पाहूनि भक्तिविनयादि गुहांतरींचें । शत्रुघ्नी ही हृदयिं भेटत त्यासु साचें ॥

सांगे विषाद निजन्त न-नेशवाणी । राशींचिया पदिं नमी विनयें लवोनी ॥

त्यांनींही त्या लक्ष्मणसेंच मानुनी । आशीर्वचें त्या दिधलीं सुतोषणीं ॥

“ हो तूं चिरंजीव गुहा ! सुखीं रहा ” । निदेश त्यांही दिधला अभीष्ट हा ॥

तैं सर्व पौर जनता, बघुनी निषादा । त्या मानि लक्ष्मणचि भेटुनि दे प्रमोदा

उद्गारती ‘गुहचि जन्मुनि धन्य झाला ! । कीं राघवें कवळिलें हृदयीं तयाला !’

एके स्वभाग्यवरवर्णन चाललें तें । अत्यंत दृष्ट गुह जाइ जनांसमेतें ॥

तैं सूत्रवी गुह जना अपुल्या खुणेंचि । तेही तदा करिति उत्तम सोय त्यांची
 गेही वनीं, उपवनीं, सरिं, वृक्षवाटीं । केलें निवास तथि सत्वर त्यांजसाठीं
 ये शृंगवेर पुर जैं भरता दिशोन । स्नेहार्द्र तो शिथिलितांगचि होत पूर्ण ! ॥
 तैं शोभला भरत टेकुनियां निषादिं । प्रेमा तसा विनय हे धृतदेहबंधीं ॥
 ऐशापरीं भरत सैन्यसमेत जात । देखावया सुरसरी जगिं पुण्यजात ॥ १९ ॥
 पाहोनि तेथ तटिनीतटिं रामघाट । तल्लीन हो भरत मानुनि रामभेट !
 त्या ब्रम्हरूपसुभगा बघुनी प्रवाहा । सारीच पौर जनता नमि नम्रदेहा ॥ २० ॥
 स्नानें करुनि विनवीति जुडून पाणी । कीं रामचंद्रपदिं भक्ति असो न सानी
 भागीरथीस भरतें म्हटलें “तुझें गे ! आहेत रेणु सुखदायक चारु गंगे ! ॥ २१ ॥
 भक्तासि होत सुरधेनुपरी अभीष्टा” । जोडुनि अंजलि म्हणे ‘ वर देसि तुष्टा ।
 मी प्रार्थितों तव पदीं नत हेंचि एक । सीतारघूत्तमपदीं रति हो सुरेख !’ ॥
 ऐसें करी भरत मज्जन शुद्ध चित्तीं । माताहि सर्व अति पूतजलीं नहाती ॥
 तेव्हां निदेश मिळतां गुरुचा तिथूनी । जाती पुढें सकळही तळ हालवोनी ॥
 ते जेथ जेथ वसती जन तेथ तेथ । जाऊनियां भरत तत्कुशलां पहात ॥
 अर्चूनि देवगुरु पावुनि तन्मतातें । तें बंधुयुग्म मग ये प्रिय राममाते ॥ २४ ॥
 संवाहती मृदु वदोनि पदां तदीयां ! सन्मानि त्यां भरत संतत वंदनीयां ॥
 शत्रुघ्निं सोंपवित तो मग मातृसेवा । घेई गुहा भरत बोलवुनी सुभावा ॥ २५ ॥
 चाले करीं कर धरुनि तदा गुहाचा । स्नेहार्द्र तो भरत कीं शिथिलांग साचा ॥
 यातें पुसे “मज सख्या ! झणिं दाव जेथ । सीतारघूत्तम सलक्ष्मण रात्रिं सुप्त ॥
 पाहूनि तें स्थल मदीय निवेल चित्त । डोळेहि होतिल सुखी मम हे नितान्त ॥ ”
 हें त्या गुहा विनवितां मन भाविं न्हालें । प्रेमांरुनीं भरतनेत्र भरोनि गेले ! ॥ २७ ॥
 ऐकोनि तैं भरतवाक्य सशोक होत । नेई निषाद भरता झणिं त्या स्थलांत ॥
 ज्या शिंशपातरुतलीं प्रभु सुप्त होते । प्रेमें अतीव भरतें नमिलें तयातें ॥ २८ ॥
 पाहूनि ती तृणमयी मृदुचारुशय्या । जाई प्रदक्षिण तिला नमि तो अमेया ॥
 तेथील भूमिरज रामपदांकितें तो । लावी स्वनेत्रिं, नच भाव सुवर्ण्य हो तो ! २९ ॥
 तो प्रीतिपूर कवणें परिं हो वदावा ? । सौवर्ण कांहिं कण पाहुनि तेथ तेव्हां ॥
 सीतेसमान अति मानुनि पूज्य त्यातें । तो घे शिरीं निज नमस्करुनी स्वहस्तें
 डोळे भरून हृदयींहि गहींवरून । तो बोलला वच गुहाप्रति भक्तिपूर्ण ॥
 “ हे देख हेमकण रे ! द्युतिहीन जैसे । सीतावियोग जणुं त्यांप्रति नैव सोसे !

साकेतवासिजनता जशि शोकखिन्न । सीतावियोग करि त्यां सुषमाविहीन ॥
 जीचा पिता जनक उत्तम योगि भोगी । ज्यातें अलंभ्य नच कांहिच सौख्यसंगी ३२
 जीचा महाश्वशुर भानुकुलैकभानु । ज्याचा प्रताप सुरनाथहि पाहि वानू !
 भर्ता जिचा प्रभु रघूत्तम राम होय । ज्याच्या कृपेंचि जगिं थोरवि होय लभ्य ! ३३
 शय्या तिची बधुनियां पतिदेवतेची । स्त्रीरत्न जी निखिलवंद्य जगांत साची
 होशी न भय मम या हृदया ! कसे रे ! ? । यावें तुला शरण कीं कठिनें हि वज्रें ! ३४
 लावण्यघाम लघुलक्ष्मण लालनीय । झाला न बंधु असला, न असे, न होय ॥
 पौरां अति प्रिय तसा प्रिय मायबापां । सीतारघूत्तममना प्रिय सानुकंपा ३५
 जो कोंवळा मृदुलगात्र ऋजू मनोज्ञ । ज्यालागिं आजवरिं वायु हि लागला न ॥
 तो सेवि आज विपिनांत विपत्ति सर्व । नाशील कीं मदुर वज्रसमूहगर्व ! ३६
 कौसल्येनें ज्यास देऊनि जन्म । विश्वा केलें ऐकलें पुण्यसद्म ॥

रूपा शीला सर्व सौख्या गुणांना । जो शोभावा एक सांठा; दुजा ना ! ३७
 रामस्वभाव सकलांसहि सौख्यदायी । वैरीहि ज्या गुणिवरा स्तवणार होई ॥
 पौरादिकां परिजनां जननी-पित्यांसी । सौख्यें गुरूंसि वितरी प्रभु हर्षवर्षी ३८
 भेटेंत, भाषणिं मनोरम, नम्र राम । त्याचें गुणस्तवन शक्य न हो निकाम ॥
 त्याच्या गुणाब्धिसि जरि स्तविती विशेषाकोटीहि शेष, तरि सर्व अशक्य त्यांस ३९
 जो सौख्यरूप जगिं मंगल सौख्यसद्म । सद्रत्न राघवकुलोत्तम शक्तिधाम ॥
 तो राम हा निजत भूतलिं आज ऐसा । हा ठाव कर्मगतिचा कळणार कैसा ? ४०
 ज्या 'दुःख' शब्दहि कधीं पडला न कार्नी । ज्यातें स्वजीवतरुस नृप रक्षि, मानी
 डोळ्यास पांपणि, मणीप्रति नागिणीशा । माता जया जपति रात्रदिनीं स्वतोषा ४१
 ते आज पायिं फिरती अनवाणि रानीं । आहार कंद फल फूल मुळें करुनी ॥
 प्राणाहुनी प्रियतमा प्रतिकूल रामा । धिक् कैकयी अशि अमंगलमूल सीमा ४२
 धिग् धिग् मलाहि अघसागर भाग्यहीना । सारे अनर्थ मजकारणिं ज्या प्रभूना
 धाता मला कुलकलंक असा सृजीत । ही स्वामिशत्रु मज माय कुधी करीत ! ” ४३
 ऐकोनि तें समजवी गुह त्या सुभावे । “नाथा ! न दुःख तुम्हि हो हृदयीं करावे
 श्रीराम हो प्रिय तुम्हां, तुम्हि त्याहि तैसें । नोहेचि दोष तुमचा, विधि दुष्ट भासे
 वामविधीची कठिण करणि ही सन्मति विघडवि जननीची ।
 त्या रात्रीं प्रभु फिरुनि फिरुनिही प्रशंसि तुम्हां किति सुवर्ची ! ” ॥
 तुलसि वदे, गुह शपथपुरस्सर भरता सांगे राममन ।

“ रामप्रिय तुम्हि एक, धैर्य ध्या ! हो परिणामी कल्याण ! ॥ ४५ ॥
 अंतर्यामी राय सुप्रेममूर्ती । लज्जाशाली जो कृपापूर्ण चित्ती ॥
 जाणोनी हें थोर विश्वासभावें । विश्रामातें आपुल्या हो ! चलावें ! ” ॥४६॥
 ऐकोनी तें वाक्य धैर्या धरोनी । जाई वासा, चित्ति रामा स्मरोनी ॥
 पौरांना हें वृत्त येतांचि कार्नी । औत्सुक्यें तें पाहिलें स्थान त्यांनीं ॥४७॥
 प्रदक्षिणा घालुनि त्या नमीती । कैकेयितें दोषहि देति उक्तीं ॥
 अरू तयांच्या नयनांत वाहे । देती विधात्याप्रति दोष मोहें ! ॥४८॥
 कोणी प्रशंसिति रती भरतांतरींची । कोणी वदे दशरथांतरिं भक्ति साची !
 निंदी स्वतांस कुणि वानुनियां निषादा । वर्णू शके कवण त्या हृदय, विषादा ?
 ऐशापरी सरत जागुनि रात्र सारी । होतां प्रभात निवृं लागति पैलतीरीं ॥
 ते बैसवीति गुरुतें अतिचारु नावें । मातांसही नव तरींमधिं सर्व भावें ५०
 ते सर्व पैल रिघती घटकांत चार । तेव्हां पुसे भरत त्यां कुशलोक्तिसार ॥
 प्रातःक्रिया करुनि वंदुनियां गुरुतें । मातांसही लघुनि वंदिति भक्तिचित्तें ५१
 केले निषादादि पुढें समग्र । मागोनि चाले सहसैन्य वीर ॥
 साऱ्यांपुढें ठेवि निषादनाथा । तें चालल्या पालखितूनि माता ५२
 — इति श्रीराम० भरतनिषादमीलनवर्णनं नाम सप्तमस्तरङ्गः —

तरंग ८ वा

शत्रुघ्न दे त्यांसह सोवतीतें । गुरुंसि विप्रांसह पाठवी तें ॥
 चाले स्वतां वंदुनि जाह्नवीला । स्मरोनि सीतेसह राघवांला ॥१॥
 पार्यीच चाले भरत स्वतां पथीं । हया करीं चालवि दास संगतीं ॥
 अनेक तें सेवक योग्य सांगती । तयीं बसाया भरतास ते किति ! ॥२॥
 परी तयांतें भरतें निवेदिलें । “ श्रीराम कीं काननिं पायिं चालले ।
 माझ्याचसाठीं रथ वाजिकुंजर ! । हो योग्य मातें शिरिं चालणें तर !! ३
 सर्वाहुनी ‘सेवकघर्म’ थोर हा ” । आकार्णिली ही भरतोक्ति पापहा ॥
 सुकोमला प्रेमल भक्ति बंधुरा । ये सेवकां पूर उरीं गहींवरा ॥४॥
 वेई तिज्या प्रहरिं तो भरत प्रयागीं । अत्यंत होत पथिं तें भजनानुरागी ॥
 ते प्रेमपूरिं म्हणती ‘ प्रभु राम सीता । सीता रघूत्तम, विभूत्तम राम ! नाथा ! ’ ५
 तें शोभले चमकुनी पदिं फोड तैसे । कीं बिंदु ते दंव सरोरुहकोषिं जैसे ! ॥

पार्यीच आज भरतें पथ आक्रमीला । ऐकोनि हें सकल लोक विषण्ण झाला ! ६
 स्नानें समाचरिलिं सर्व जनीं कळोनी । येवोनियां भरत वंदितसें त्रिवेणी ॥
 तो स्नान आचरि सितासित सत्प्रवाहीं । दानें दिलीं सुविधि पूजुनियां द्विजांही ७
 त्या श्यामशुभ्रलहरी बघुनी जलौघा । वंदीत त्या भरत हृष्टतनू प्रयागा; ॥
 बद्धांजली विनवि “ कामद तीर्थराया ! । आहे प्रभाव जगिं वेदहि लुब्ध गाया ! ८
 धर्म त्यजून निज मीं विनवीत भीक । दुःखार्तता उरविते कवणीं विवेक ? ॥
 जाणोनि हें जगतिं सुज्ञ उदार दाते । संप्रार्थिलें पुरविती झणिं याचकांतें ॥९॥
 प्रार्थीं न अर्थ, नच धर्म, न कामिं काम । मार्गें न मोक्षपदही मजला निकाम ॥
 माझी असो रति सदोदित रामपार्यीं । दे जन्मिं जन्मिं वरपूर्ति, न अन्य कांहीं ! १०
 श्रीराम हे मजसि दुष्टहि कीं म्हणोत । द्रोही प्रभूशिं, गुरुशीं जनही गणोत ! ॥
 सीता रघूत्तमपदांबुजिं भक्ति माझी । वाढो दिसंदिस कृपा तव ऐशि हो जी ! ११
 अंभोद जन्म भरि कां विसरून जाय । वज्राश्म हाणि जरि याचियलाहि तोय ! ॥
 सोरे विराव शमले जरि चातकाचे । प्रेमा परी सतत वाढुनि चिंति सांचे ! १२
 सौवर्णवर्णगुण वाढत अग्निदाहें । मत्प्रेमही प्रभुपदांवरि तेविं हो हें ॥ ”
 ऐकोनि आर्त भरतोक्ति तशी, सुवाणी । झाली त्रिवेणितुनि उद्गत पुण्यखाणी ! १३
 “ तूं साधु होसि भरता ! अजि विश्वधन्या ! । त्वद्भक्ति रामचरणांबुजिं हो अनन्या ॥
 वत्सा ! विपाद न धरीं शुभशीलधामा ! । नाहींच कीं प्रिय तुझ्यासम अन्य रामा ! ॥ ”
 परिसुनि रुचिरोक्ती, बोलली जी त्रिवेणी । भरतहृदयवृत्ती गेलि हर्षें भरोनी ॥
 भरतिं पुलकितांगीं वर्षल्या पुष्पराशि । अमरिं “ भरत ! होशी धन्यरे ! धन्य ! ” घोषीं

— इति श्रीराम० श्रीअयोध्याकांडोत्तरार्धे भरतस्य प्रयागप्रवेशत्रिवेणी-
 वरदानं नामाष्टमस्तरङ्गः —

तरंग ९ वा

प्रमुदित जन झाले तें प्रयागाधिवासी । मुनिवटु गृहिवानप्रस्थ वैराग्यराशि ॥
 मिळुनि मिळुनि मेळीं ते दहा पांच ऐसे । विमल भरतशीलप्रीति वानीति हर्षें ! १
 आला भरद्वाजमुनीश्वराश्रमा । ऐकोनियां रामगुणां मनोरमां ॥
 दंडप्रणामें भरतें नमीयलें । मानी मुनी त्या निज भाग्य मूर्तलें ! ॥ २ ॥
 धांवोनी, उठवोनि, लावुनि - उरों आलिंगुनी सादर ।
 आशीर्वाद वदोनि चारु भरता केलें कृतार्थांतर ॥

त्यातें आसन अर्पिलें मुनिवरें, तेव्हां लवोनी बसे ।

भासे, पाहतसे थिरूं, भरत तो संकोचगेहींचसे ! ॥ ३ ॥

चिंता त्यास 'मुनि' कांहिं विचारतील ! । बोले मुनी बघुनि त्यासि सलज्जशील ।।

“ ऐकें, अम्हां समजलें भरता ! समग्र । नाही उपाय, विधि जें करि वाम उग्र !!

कांहींच तूं करूं नकोस विषाद ताता ! । मानूनि सर्व करणी करि आत्ममाता ॥

कफेयिचाहि नच दोष असे त्यांत । श्रीशारदा कल्प तन्मतितें करीत ! ॥५॥

हे उक्तिही कुणि म्हणेल न होय युक्ता । लोकोक्ति, वेदहि सुसंमत बुद्धिमंता ॥

गाऊनियां परि जर्गी तव पुण्यकीर्ति । होतील दोनि, जन-वेदहि धन्यमूर्ति ! ६

हो लोक-वेद-मत को, जर्गि राज्य ज्यास । दे तात, त्यास मिळणेंचि तसें अशेषा

सत्यव्रती, नरपती, तुज बोलवून । देताच राज्य, सुख, धर्म, महत्त्व पूर्ण ! ७

सारा अनर्थ रघुनाथ वनांत जात । जें ऐकतां विकळ सर्वहि विश्व होत ॥

हें सर्व भाविवश येत असे घडून । राज्ञी अजाण, निज कृत्यि असेचि खिन्न ! ८

यामाजिं अल्पहि तुझा अपराध मानी । तो दुष्ट, नीचमति, होय अती अडाणी

स्वीकारतास भरता ! जर राज्यभार । संतोषता, परिसतां मनि राम फार ! ९

आतां परंतु भरता ! करतोस चारु । तूं हें अतीव, हृदि घेउनि सद्विचारु !

कों सर्व मंगलनिधाननिदान हेंचि । श्रीरामचंद्रपदपंकजिं भक्ति साञ्ची !

तव हृदयिं वसे ती प्राणसर्वस्व एशी । तुजसम जर्गि नान्या एवढी भाग्यराशि

नच तव नवलाची गोष्ट ही एवढीशी । दशरथसुत होशी, बंधुही राघवासी ! ११

[ती प्राणजीवनधनापरि होय तूतें । आहे न भाग्य तुजसें कवणासही तें

आश्चर्य गोष्ट तव ही मज होय कैशी ? । तूं कोसलेशसुत, राघवबंधु होशी ॥ ११]

भरत ! परिस हें कीं रामचित्तीं न अन्य । तुजसम कुणि त्याचा प्रीतिसत्पात्र धन्य

स्तवनिच तुझिया रे ! राम सौमित्रसीता । क्षण सकल निशींचे तोषवीती स्वचित्ता !

प्रयागतीर्थीं करितां निमज्जन । या रम्यमर्मा विसरे न तन्मन ॥

ते प्रेमतीर्थीं तुझिया निरंतरिं । निमग्र होती भरता ! खरोखरीं ! ॥ १३ ॥

श्रीरामचित्तीं तुझियावरी रति । स्वप्राणि सामान्यजनीं जशी अति ॥

माहात्म्य हें ना रघुनाथचित्तिचें । भक्तावन प्रेमळ राघवा रुचे ! १४ ॥

माझे तरी हें भरता ! असें मत । कीं रामचित्ता मधिं तूंच राहत !

मूर्ती जणों राघवभक्तिची निकी । रूपें तुझ्या ग्रे मजला दिसोनि कीं !

जो तूं कलंक म्हणसी अपुल्यास लागे । तो आमुच्या मनि भला उपदेश वागे

श्रीरामभक्तिरससिद्धि करावयाला । तो 'श्रीगणेश' शुभकारि अम्हांस झाला १६
 इंदू नवाद्भुत तुझे यश निष्कलंक । ज्याचे चकोर-कुमुद प्रभुभक्त नीक ! ॥
 नांदे सदोदित, नसे क्षय, ज्या न अस्त । वाढे दिनानुदिन विश्व नभोगणांत
 त्रैलोक्यकोक अति ज्या अनुरक्तभाव । रामप्रतापरवि हारवि तेज नैव ! ॥
 रात्रंदिनीं सुखद तो सकलांस होय । राहू जया ग्रसि न कैकयिचें कुकार्य ! १८
 श्रीरामभक्तिच सुधा भरि ज्यास पूर्ण । ज्यालागिं दोष, गुरुचा अपमान हा, न
 ज्याची सुधा करित राघवभक्ततृप्ति । केली सुलभ्य वसुधातलिं तूं सुधा ती १९
 राजा भगीरथचि भूवरि आणि गंगा । जी सर्व मंगलखनी स्मृतपापभंगा ॥
 ना वानवे दशरथोत्तमशीलराशि । नोहेचि तत्सम, कसा असणें विशेषीं ? !
 यद्भक्तिभाव बघुनि प्रभुराम जन्म । घेऊनियां प्रकटला पुरत्रीत काम ॥
 श्रीशंभु हृन्नयनिं आपुलिया जयासी । पाही कितीहि परितृप्ति न ज्यासि कैसी।
 हा कीर्तिचंद्र तव सर्वपरीं अमूप । हो प्रेमरूप मृगराम तयीं दुराप ! ॥
 ऐवें असून करिसी मनिं खेद कांरे ! । दारिद्र्यभी परिस लाभुनि केविं थारे ? ॥

ऐकें गा ! भरता ! कधीं नच अम्ही खोटें वदूं अल्पही ।

आम्ही काननवासि तापसि अम्हां व्हावी विरक्ती महीं ॥

आलें कीं फल सर्व साधनतपां आम्हांस अत्युत्तम ।

सीतालक्ष्मणरामदर्शन अम्हां जें होय पुण्यागम ॥ २३ ॥

त्या पुण्याचें फल म्हणुनियां पाहतों आज तूतें !

क्षेत्रस्थांचें सकल इथल्या भाग्य मोठेंच कीं तें ! ॥

विश्रामधें सुभग भरता ! धन्य तूं भक्तिपूर्ण ! ” ।

बोलोनी हें मुनि गहिंवेंर जाय चित्तीं भरून ! ॥ २४ ॥

हणें तेव्हां हृदयिं भरले सर्व तेथील लोक ।

वृष्टी केली अमरिं सुमनीं गर्जुनी 'धन्य' भाक ॥

राहे व्योमीं ध्वनि भरुनियां 'धन्य ! धन्य !' प्रयागीं ।

एकोनी ज्या भरत भरत प्रेमभावानुरागीं ! ॥ २५ ॥

रोमांचली तनु, हृदीं जणुं रामसीता । उद्भूत होति जल लोचनपद्मिं येतां ॥

बुद्धोनियां भरत त्या मुनिमंडळींना । वाणी अशी वदत गद्गदकंठपूर्णा ॥ २६ ॥

“पेशा तपस्वि जनिं, त्यांतुनि तीर्थरार्यीं । सत्यासही शपथ, हें नच योग्य होई ॥

कोणीहि येथ कथतां कपटें रचून । नीचत्व त्याहुन नसे, अघही तसें न ! ॥ २७ ॥

आहांत सर्वश तुम्ही मुनीश्वर । मी सत्य तें सांगतसें मदंतर ॥
 असेचि सर्वांतरवासि राघव । न मातृकृत्यां मम शोकही लव ! २८ ॥
 वाटे न दुःख मज निन्दक विश्व होई । भीती न कीं मज मुक्रे परलोक हीही ॥
 ना तात मृत्युहि मला बहुशोकदायी । ब्रह्माण्डही भरुनि तद्यश पुण्य राही ॥ २९ ॥
 श्रीरामलक्ष्मण असे सुत ज्यास होत । त्यांच्या विरोगीं तनु भंगुर जो, त्यजीत ॥
 ऐसा नृपालमणि शोच्य गमेल केवीं ? । मत्तात पूज्यतम धन्ययशासि सेवी ! ॥

सीतालक्ष्मणराम हे वनिं वनीं संचारती पाउलीं ।

चालोनी अनवाणि वेष मुनिचा स्वीकारुनी वल्कलीं ॥

खाद्ये कंदफलें, महीशयन हो पर्णी, तरुखालतीं ।

साहोनी नित राहती हिम, उन्हे, पर्जन्यवातादि तीं ॥ ३१ ॥

हे दुःख जाळित सदा हृदया मदीया । नाहीच भूक दिनिं, रात्रिं न झोंपही या ॥
 लाभे न औषधहि या मम दुष्ट रोगीं । सान्या जगीं बघत शोधुनि अंतरंगीं ! ॥
 मन्मातृधी कुटिल होउनियां सुतार । माझ्या हिता करुन वाकस एक शीघ्र ॥
 घेई कुकाष्ठ कलिचे, वनवी कुयंत्र । वर्षे चतुर्दश पुरीं पठुनी कुमंत्र ! ॥ ३३ ॥
 माझ्याच साठिं रचि ती सगळा उठाव । झालें परी जगतिं नाशक कुप्रभाव ॥
 येईल राम तर सर्व कुयोग जाय । साकेतभव्य करण्या न दुजा उपाय ॥
 परिसुनि भरतोक्ती हो भरद्वाज हृष्ट । सकलहि भरतातें वानिती पुण्य दृष्ट ! ॥
 “नच कर सुकुमारा ! तू मनीं रे ! विषादा । बघुनि रघुवराला ना उरे दुःखवाधा ”
 ऐसा करुनि उपदेश वदे मुनीश । “होशी मदीय अतिथी प्रिय तूं विशेष ॥
 जे कंद मूल फल पुष्प समर्पुं तूतें । स्वीकारिं रे ! करुनियां स्वकृपा अम्हां तें ३६

* इतिश्रीराम० श्रीभरद्वाजभरतसंवादो नाम नवमस्तरङ्गः *

तरंग १० वा

ऐकोनियां मुनिवरोदित आग्रहोक्ति । संकोचला भरत अंतरिं भक्तिमूर्ति ॥
 वाटे तयास जणुं संकट तें कुवेळीं । आज्ञा प्रमाण गुरुची परि घे स्वमौलीं ॥ १ ॥
 जोडोनि हात वदला नमुनी पदांसी । “ आदेश सर्व गुरुचे मम धर्मराशि ॥
 तेव्हां सुतुष्ट हृदयीं मुनिवर्य होय । बोलावि तो निकट शिष्य शुचि स्वकीय ॥ २ ॥
 सांगे “ करुं भरतिं पाहुणचार भावें । जा, कंदमूलफल घेउनि तूर्ण यावें ” ॥
 “हो नाथ !” हे म्हणुनि ते सगळे नमूनी । सानंद सर्व करण्या निघती क्रमांनीं

वाटे मुनीसहि मनीं अशि काळजी कीं । 'हो पाहुणा अति महान् तुलना न लोकीं ॥
हो देवता जशि, तशी करणें सपर्या' । तों ऋद्धि सिद्धि अणिमादिक येति कार्या ॥
त्या प्रार्थिती प्रणतिपूर्वक "हे गुणज्ञा ! तैसें प्रभो ! करुं जशी भवदीय आज्ञा ॥
आहोंत उत्सुक अम्ही प्रभुसेवनास । आज्ञापिलें मुनिवरें करुं जी ! अशेष ! " ॥
" भरत सानुज सर्व जनांसह । प्रभुचिया विरहें अति दुःसह ॥
करुनि पाहुणचार तयांप्रती । सुखविणें " वदला मुनि सन्मति ॥ ६ ॥
तें ऋद्धि सिद्धि मुनिवाक्य शिरीं धरुनी । मानूनि घेति निजभाग्य अतिप्रमाणीं ॥
संवादिती प्रमुदिता हृदि एकमेकां । कीं हा अतुल्य अतिथि प्रभुबंधु देखा ! ॥ ७ ॥
ऐसें करुं मुनिकृपागुणिं सर्व आज । होईल सर्व सुखमाड् नृपसत्समाज ॥
बोलोनि हें रचिलिं चारुगृहें तयांनीं । ज्यां पाहतां खिजलिं देवगृहें विमानीं ॥
भोगादि वैभव तयांत समस्त पूर्ण । जें पाहतां अमर कांक्षिति त्यासमान ॥
सारे सुसिद्ध सुखदायक दासदासी । सर्वातरीं शिरुनि सेविति त्यां विशेषीं ॥ ९ ॥
सिद्धि क्षणांतचि करीति समग्र सिद्ध । जीं वैभवे सुरगणांसहि नैव लब्ध ! ॥
सर्वास आधिं दिधेले अतिरम्यवास । ज्यांच्या जसे रुचिस येतिल ते तयांस ॥
तैसेंचि तें मुनिवरें भरतादि लोकां । केले निवास वसतीस सुरम्य जे कां ॥
निर्मी मुनीश सुख वैभव एवढें कीं । घाताहि जें अति मनःकुतुकीं विलोकी ! ११
पाहे जधां भरत तो मुनिचा प्रभाव । त्या स्वर्ग लोकहि लघू गमले अतीव ॥
ना वर्णवे तिथलिया सुखसंपदेतें । ज्ञानीहि तें विसरती स्वविरक्तितें ते ! ॥ १२ ॥
शय्यासनें, सुवसनें, विपुलें वितानें । नानासुमें उपवनें मृगपक्षि रानें, ॥
नानाफलें सुमधुरें अमृतासमानें । वापी तटाकसर केलिविहारपूर्णें ॥ १३ ॥
अनें सुधामधुर तेथिल चारुपेयें । संकोच, पाहुनिच ज्यां, यतिसा जनां ये ! ॥
स्रक्चन्दनादि वनितायुत भोग तेथें । पाहोनियांच जन विस्मित हर्षले ते ! १४

तेथें कल्पतरू तशा सुरभिही सर्वाचिया केतनीं ।

पाहोनी अभिलाष ज्यांस, निपजे इंद्रा-शर्चींच्या मनीं ॥

वाहे मंद सुगंध सौख्यद असा वायू तिथें शीतल ।

सर्वातें चतुरर्थ लाभति तिथें अन्यत्र जे दुर्भिळ ! ॥ १५ ॥

संपत्ति ती निर्मुनि चक्रवाकी । त्या चक्रवाका भरता, मुनी कीं

तो गारुडी आश्रमपंजरांत । ठेवी जणों जोंवरि हो प्रभात ! ॥ १६ ॥

इति श्रीराम० ब्रह्मर्षिराजर्षीणां परस्परभक्तिपरीक्षानन्दमयवर्णनं नाम दशमस्तरङ्गः

तरंग ११ वा

केलें निमजन तयें मग तीर्थराजीं ; सान्यांसमेत नमि तो मुनिच्या पदाब्जीं ॥
 आशी दिल्या मुनिवरें धरि आत्मशीर्षीं । साष्टांग वंदि विनयें वदुनी मुनीसी ॥
 घेई समेत पथ उत्तम दाखवीते । तो चित्रकूटिं मन ठेवुनि जाइ पंथें ॥
 हातांत हात धरुनी चलतां गुहाशीं । ते दोन भासति रघूत्तमभक्तिराशि ! ॥२॥
 ना छत्र मस्तकिं, तसे अनवाणि दोषे । श्रीरामभक्तिनियमव्रतिं चित्त रंगे ॥
 संवादित्ती वनपथागम गोड वाचा । श्रीरामलक्ष्मणकथा, जनकात्मजेच्या ॥३॥
 पाहोनि रामवसतिस्थलवृक्ष चित्तीं । ये प्रेमवीचि उसळोनि न आवरे ती !
 ती हृद्दशा बघुनि वर्षति देव पुष्यें । होई मही मृदुल मंगल मार्गरूपें ! ॥४॥
 छाया करीति घन त्या सुखदा अतीव । वायूहि वाहत सुखावह सत्प्रभाव ॥
 झाला जसा सुखद तो भरतास पंथा । रामासही नच तसा सुखदायि होता ५
 जे मार्गवासि जडचेतन जीव सारे । रामास जे बघति, ज्या बघि राम नेत्रें ॥
 ते सर्व योग्य जरि का परमा पदासी । पाहोनियां भरत, तद्भवरोग नाशी ! ६
 नोहे विशेष बहु हा भरतप्रभाव । ज्या रामही स्वहृदयीं धरि याम सर्व !
 जो रामनाम जगिं आठवि एकवार । संसारिं तो तरुनि विश्वहि तारणार ! ७

“ रामाचा प्रिय जो असे भरत कीं तद्धुही धाकटा ।

वाटा मंगलदायिनी नच कशा व्हाव्यात त्या उत्कटा ? ॥ ”

ऐसें सांगति सिद्ध साधु मुनिही पाहोनि वर्णोनियां ।

मोठा हर्ष भरे बघोनि भरता, चित्तामध्ये त्यांचिया ॥ ८ ॥

भरतप्रभाव चित्तुनि चित्तीं चिंता करी सुरेश्वर तो ॥

जग हें भलें भल्यातें दिसतें दुष्टास दुष्टगुण वरतो ! ॥ ९ ॥

प्रार्थुनि बृहस्पतीतें इंद्र म्हणे “ हे प्रभो ! करा तेंचि ॥

जेणें न भेट होवो भरताची आणि रामचंद्राची ! ॥ १० ॥

संकोचशील विभु राघवराय होय । सत्प्रेम अंकित तया करतें अमेय ॥

प्रेमाब्धि हो भरत; हो न विनाश आतां। आली जुळून घडि; युक्ति करा जि! नाथा!

— इति श्रीराम० इन्द्रबृहस्पतिसंवादो नामैकादशस्तरङ्गः —

तरंग १२ वा

एकोन तें सुगुरु स्मितचित्त चिंती । कीं, ‘ इंद्र अंध, जरि नेत्रसहस्रमूर्ति ! ’

इंद्रा वदे “ कपट सोडिं, सकोप हो न । येथें छलें विचरतां फसशील पूर्ण ! १
 ऐकें सुरेश्वर ! असा प्रभुचा विशेष । न स्वापराधहि तथा करि चित्तरोष ॥
 भक्तापराध करत्याप्रति मात्र साचा । क्रोधाग्नि जाळित असे रघुनायकाचा ! २
 लोकांत वेदिंहि असे इतिहास ठावा । दुर्वास जाणत असे प्रभुच्या प्रभावा ! ॥
 हो रामभक्त न दुजा भरतासमान । ज्यातें जगद् जपत, तो जपि त्या सुजाण ! ३
 ऐकें सुरेश्वर ! भला उपदेश माझा । रामा स्वभक्ति निज जीव गमे, न दूजा ॥
 रामास तोष निजसेवकसेवनानें । भक्तास वैर करतां, प्रभु वैरि होणें ! ॥४॥
 श्रीराम हो सम, न त्याप्रति रागरोष । ना पापपुण्य, गुणदोष शिवे न त्यास ॥
 विश्वांत कर्माचि तसें रचिलें प्रधान । जो ज्यापरी करित त्याप्रति तेविं मान ! ५
 दावीत तोच सम वा विषम स्वरीती । ज्याच्या जशी हृदयिं भक्ति अभक्ति वाती !
 निर्मानि, निर्गुण, अलक्ष्य, रसैकधाम । तो भक्तभक्तिवश घे सगुणत्व राम ६
 श्रीराम सेवकमना अति दक्ष रक्षी । या संत देव निगमागम होत साक्षी ! ॥
 जाणोनि हें त्यज मनःकुटिलत्व सारें । सप्रेम देख भरतांघ्रियुगांबुजा रे ! ७
 परहितरत सारे भक्त ते राघवाचे । सहति न परदुःखे अविध जे कीं दयेचे ॥
 भरत तरि असे हातच्छिरोरत्न साचा । मुळिच न घरिं इंद्रा ! लेशही घोर त्याचा !
 प्रभु सुरहितकारी राम हो सत्यसंध । भरत रघुवराचा पाळि आदेशबंध ।
 विकळ तुम्हि जहालां, स्वार्थदृष्टी मनानें । भरत न अपराधी, दोष तुम्हींच घेणें ! ”
 परिसुनि गुरुवाक्यें सुंदरें सत्यसारें । सुरपति मनिं हर्षें भीतिचें जाय वारें ॥
 सुरतरुसुमनांना वर्षिं तो हर्षुनीयां । स्तवि अति भरताची भक्ति तो शंसनीया
 ऐशापरी भरत जाय पथ क्रमीत । त्या ‘धन्य धन्य’ म्हणती मृनि सिद्धिमंत ॥
 तो ‘राम राम !’ म्हणुनी जयिं दे उसासे । सर्वत्र उल्लसत भक्तिरसाविध भासे !
 उद्गार ते द्रवविती कुलिशां, शिलांना । सत्प्रेम पौरमनिंचें शुचि वर्णवेना ॥
 मध्यें वसून दिन तो यमुनेसि येत । पाहूनि नीर, भरि नेत्र जलें नितान्त ! १२
 श्रीरामरंगसमवारि तसें बघून । झाले समग्रजन ते विरहाविधमग्न ॥
 लाभे तथांस पारि चारु विवेकनौका । वेगें समस्त चढले तिजमाजिं देखा ! १३

—: इति श्रीराम० भरतस्य चित्रकूटगमनं नाम द्वादशस्तरङ्गः :—

तरंग १३ वा

विश्रांति घेति दिन तो यमुनातटीं ते । झाले समस्त सुखवासि वसून तेथें ॥
 रात्रींत सर्व मिनल्या तटवासि नौका । ना वर्णवेहि गणना इतुक्या अनेका !

जाती प्रभाति मग पारहि एकलेपीं । श्रीरामसेवकगुहा स्तुति लोक अर्पीं ॥
 स्नानं करून यमुनेंत नमून तीतें । जाई गुहासहित बंधुयुग प्रभातें ॥ २ ॥
 केलें पुढें मुनिवरोत्तमवाहनातें । मागोनि होति पथिं राजसमाज जाते ॥
 त्यामागुनी उभय बंधुहि जातिपार्यीं । अंगांधरी वसन-भूषण अल्पहोई ॥ ३ ॥
 ते मित्र, मंत्रिसुत, सेवक संगिं जाती । सीतारघूत्तमसलक्ष्मण यांसि गाती ॥
 श्रीरामवास घडला स्थलिं जेथजेथ । सप्रेम ते प्रणमती जन तेथतेथ ॥ ४ ॥
 ऐकोन तें, निकटचे नर आणि नारी । येतीं तिथें पळत टाकुनि काम, सारीं ॥
 पाहूनि भक्तिभरिं तें भरतस्वरूप । वाटे कृतार्थ जनु त्यां सुख हो अमूप ५
 सप्रेम तें वदति त्या अपुल्यांत नारी । उद्गारि एक “सखि ! वाटत हेंचि भारी-
 कीं रामलक्ष्मणचि हे असतील काय ? । यांचें स्वरूप, वय, कांति तसेच काय !
 तें प्रेम, शील, तनु, चाल, समग्र तीच । सीता नसे जवळिं, वेषहि भिन्न साच !
 यांचेपुढें चलतसे चतुरंगसेना । नोहे प्रसन्न मुखभा, हृदिं खेद यांना ! ७
 शंका अशास्तवचि येत सखे ! मनास ” । ऐकोन तें, म्हणति त्या इतरां सहर्ष
 “गे! योग्य तर्क तव, तूं कितिगे ! शहाणी।आहे तुझी अतुल सत्यमनोज्ञवाणी”
 लागे दुजी मधुवचें रमणी कथाया । ‘राज्याभिषेकसमयस्थिति ये पथा या ’ ॥
 साकेतिं केविं सगळा रसभंग झाला । श्रीरामराज्यसुखिं संकटकाल आला ! ९
 वाखाणिती भरतशील चरित्रभक्ति । जो त्यागि राज्य पितृदत्तहि पुण्यमूर्ति ॥
 आहारकंदफल, जो अनवाणिजात । रामा स्वराज्यिं बसवूं वळवूं पहात ॥ १० ॥
 “आहे दुजा कवण ? या भरतासमान । ज्याची रती रघुपतीवरि नित्य पूर्ण ॥
 तत्प्रीति बंधुवरतीं जगतीं अमेया । पुण्यामृताब्धि भरताचरणें जगीं या ११
 गातां तसें परिसतां यश साधु त्याचें । निःशेष होय जगिं दूषण दुःख साचें ॥
 जें कांहिं तद्यश वंदू जगिं थोडकें तें । हा रामबंधु मग केविं असा न चित्तें ?
 भ्रात्यासर्वे बधितलें भरता अम्ही हो ॥ सान्या स्त्रियांत अम्हि आजिं सुधन्य आहों
 पाहोनि रूप, गुण ऐकुनि त्या कथीती। “ना योग्य यास जननी मुळिं कैकयी ती !”
 कोणी सांगति “ कैकयीप्रति न द्या हो दूषणें अल्पही ॥
 घाता हें जुळवूनि आणि; अमुचीं भाग्यें खरीं श्रेष्ठ हीं ! ॥
 कोठें अम्हि अजाण शास्त्रविधिनें, हीन स्त्रिया पामर ॥
 कुग्रामीं वसत्या अशांप्रति कुठें हें पुण्य हो ! गोचर ? ॥ १४ ॥
 कोठें कुदेश अमुचा ? कसल्या अम्ही या ? आचारहीन मलिना कुलहीन बाया !

हा पुण्यपाक गमतो अमुचा विशेष । जे आम्हि देखत असूं भरतादिकांस !”

गांवोंगांठीं अशि ये आश्चर्यानन्दसागरा भरती ।

वाटे कल्पद्रुम ये उगवुनि मरुदेशभूस्थलावरती ! ॥ १६ ॥

भरता विलोकतांना मार्गस्थलवासिभाग्य उल्लसलें !

कीं सिंहलवासिजनां दैवें तीर्थप्रयाग ते दिसलें !! ॥ १७ ॥

निजगुणगानांसहितचि रामाचें सुगुणगान आयकत ॥

स्मरत श्रीरघुनाथा चाले मार्गी महामना भरत ॥ १८ ॥

वाटेंत त्यास तीर्थें, मुनिवर्याश्रम पवित्र सुरभवनें ॥

दिसतां करी निमज्जन, वंदन भरत स्वकीयदेहमनें ॥ १९ ॥

प्रार्थी विनम्रभावे त्यांतें वर भरतराय हा एक ॥

“ सीतारामपदांबुजिं रति हृदयाची सदा जडो नीक ! ” ॥ २० ॥

कोठें मिळती त्या जर किरात कोळी अरण्यांचे वासी ॥

तापसजन, बटुवर, यति संसाराचे तपोनिधि उदासी ॥ २१ ॥

करुनि प्रणाम त्यांतें भक्तिभरें ज्यास त्यास भरत पुसे ॥

“ कवण्या वनांत लक्ष्मण वैदेहीरामसहित वसत असे ? ” ॥ २२ ॥

तैं ते सांगत त्यांतें प्रभुचा सारा भला समाचार

भरता बघोनि लोचनिं वाटे त्यां ये स्वजन्मफल थोर ॥ २३ ॥

जीं कोण त्या निवेदिति कीं आम्हीं देखिले तिघे कुशली ॥

श्रीराम-लक्ष्मण असीं हृदयप्रिय तीं तया जनें दिसलीं ! ॥ २४ ॥

राघववनवासांच्या गोष्टी त्यानें जनांप्रति पुसाव्या ॥

त्यानेंही त्याच फिरुनी कितिदा तरि गोड ऐकत असाव्या ! ॥ २५ ॥

वसति करोनी रात्रीं निघति सकाळीं स्मरोनि रघुनाथा ॥

श्रीरामदर्शनाची भरतासम लालसा तयां चित्तां ॥ २६ ॥

सर्वत्र तैं शकुनमंगल होति त्यांस । होई सुखस्फुरण नेत्रभुजीं विशेष ! ॥

उत्साह सर्व हृदिं हा भरतासमान । ‘ दुःखानला शमवि राम कधीं मिळून ? ! ’

ज्याचा मनोरथ जसा तशि त्या प्रवृत्ति । स्नेहाख्य मद्य करि त्यां प्रति मत्तमूर्ति

झाल्या तनू शिथिल पाउलिं लोलता ये । ते प्रेमगद्गदवचें वदती अमेथें ! २८

श्रीराममित्र गुह दाखवि त्याच वेळीं । तो रम्य शैलवर ज्या तटिनीहि मेळीं ॥

श्रीरामलक्ष्मण जिथें वसती प्रवीर । सीतेसमेत युगबंधु तपस्विहीर ! ॥ २९ ॥

साष्टांग सर्व नमती वधतांच त्यास । उच्चारती 'जय रघूत्तम जानकीश !'
 प्रेमातिमग्न अति राजसमाज झाला । श्रीराम कीं निजपुरा परतोनि आला ॥
 भरतहृदयिं तेव्हां प्रेम ये जें भरून । उचित वचनिं गाया शेषही शक्त तें न ॥
 कविमति तरि कैशी त्यास वानूं शकेल ?! अहमिति मलिना धी ब्रह्मसौख्या धकेलई
 ॥ इति श्रीराम० श्रीअयोध्या० भरतचित्रकूटप्राप्त्यखण्डप्रेमभाववर्णनं नाम
 त्रयोदशस्तरङ्गः ॥

तरंग १४ वा

प्रेमान्तरंग जन तो शिथिलांग होता । ते दोन कोस रिघतां दिन जात अस्ता ॥
 पाहोनि ठाव जल, राहति ते निशीर्थी । होतां प्रभात निघती रघुनाथभक्ति ॥१॥
 तों चित्रकूटिं विभु रात्रिच होय जागा । स्वप्नीं वधे जनकजाहि अशा प्रसंगा ॥
 कीं येतसे भरत सर्वजनांसमेत । श्रीरामचंद्रविरहाग्निंत देह तप्त ॥ २ ॥
 सारेच तीस गमले अतिदुःखितान्त । माताहि सर्व दिसल्या हृदयांत आर्त ॥
 तें स्वप्न आयकुनि रामहि साश्रु होय । तो शोकनाशनहि शोकि बुडोनि जाय ॥ ३ ॥
 श्रीराम बोलत " भलें नच लक्ष्मणा रे ! हें स्वप्न ऐकविल अश्रवणीय सारें "
 बोलोनि हें करित बंधुसमेत राम । सत्स्नान, पूजि शिवसाधुंसि साधुकाम ॥४॥
 पूजुनि देवा, मुनिंसि वंदुनी बसतां उत्तर दिशिं दिसले ।
 रामातें नभ धूर्लीं भरलें खगमृग आश्रमिं भयिं घुसले ! ॥
 तुलसि वदे, अवलोकुनि कारण होई राघव चकितमना ॥
 तंवर येउनी किरात कोळी कळविति सकळ प्रभुचरणां ॥ ५ ॥
 वाणी अतीव शुभ ती परिसोनि राम । होई प्रसन्न; पुलकांकित हर्षधाम ॥
 तें शारदांबुरुहलोचनिं अश्रु आले । स्नेहें भरे उर मुदें तुलसीहि डोले ! ॥६॥
 हो काय कारण परी भरतास याया । श्रीजानकीरमण आकुल चिंतनीं या ॥
 येवोनि कोणि कथि त्याप्रति हेंहि नीकें । आहेत कीं भरतसंगतिं तीं अनीकें ॥७॥
 ऐकोनि तें प्रभुमनीं अति होय पेंच । तातोक्ति ऐकिं, अनुजार्ति समाच साच
 चितोनियां भरतभाव परी मनांत । अस्वस्थ होइ रघुराय अनाथनाथ ॥८॥
 होई समाधान परी विचिंतुनी । आज्ञेत वागे भरत स्ववर्तनीं ।
 पाहोनि रामासि संचित लक्ष्मण । सांगे प्रसंगें लव रीतिलक्षण ॥९॥
 " प्रभो ! वदें मी अविचारितांही । हें दासकर्तव्य; न हो घिटाई ! ॥
 आहांच सर्वज्ञ-शिरोमणी तुम्ही । परी मला वाटत तें वदेन मी ॥१०॥

आहांत सद्दृढदयशीलनिधान नाथ ! । सुष्ठुस्वभाव सगळ्यांसचि गोड शांत ॥
प्रीतीं समग्रिं, सकलीं तुमचाच साच । विश्वास, यास्तव जगा म्हणनां तसेंच !
येतां प्रभुत्व जगतीं विषयान्धजीवा । तो मोहपाशवश जाचक होइ सर्वां ॥

आहे परी भरत साधु, सुधी, सुनीति । विख्यात तद्दृढदयिंची दृढ रामभक्ति
ऐसें असून मिळतांक्षणिं राज्य त्यास । तो धर्मनीति मनिं मानित ना विशेष ॥

हा आमची, कुटिल बंधु, कुवेळ पाही । मानीत राम वनवासिं असाह्य राही
ये दुष्टहेतु बहुसैनिक मेळवूनी । राज्या अकंठक करूं बघतो कृतींनीं ॥

कोटिप्रकारिं कुटिलत्व रचोनि दोनी । हे बंधु येति बहुसैन्यबळंकरूनी ॥१४॥
यांच्या मनांत नसता जर घातपात । कां संगतीं हयरथादिकदंति होत ? ॥

घावा कशास भरतासचि यांत दोष ? । येतांच राज्यपद ये मद, ना कुणांस ?
शशि हो गुरुपत्नीरत, लावी नहुष स्वयानिं विप्रांसी ॥

लोकश्रुतिविमुख असा वेनासम अधम कोण अघराशि ? ॥ १६ ॥

सुरपति सहस्रलोचन, सहस्रबाहु, त्रिशंकु यांमार्जीं ॥

राज्यमदें नच दिधले अयशस्कर दुष्कलंक कवणा जी ! ॥ १७ ॥

शत्रू तसें ऋण न अल्पहि शेष राहो । यातें उपाय भरतें जरि युक्त हा हो ! ॥

त्यानें परी सुळिं न नीट विचार केला । कीं मानिलें वनिं असाह्य रघूत्तमाला
त्यातें कळेल परि युद्धि विशेष आज । संकरुद्ध राममुखिंचें बघुनी सुतेज ॥”

नीतीस विस्मरत लक्ष्मण बोलतां हें । हो भास वीररसवृक्ष फुलोनि राहे ! १९

लावोनि रामपदिं आत्मशिरोऽब्रुजातें । सांगे स्वशक्ति सहजा ऋजु निश्चयोक्तें ॥

“माझे प्रभो ! वच गणा न अयोग्य हें कीं । आम्हां छळी भरत दुष्टपरीं अनेकीं

व्हावेत केवीं अपमान सह्य ? । मनांत हे राखुनि योग्य काय ? ॥

होतां प्रभू हे मज पाठिराखे । धनुष्यही मत्करिं सुष्ठु ठाके ॥ २१ ॥

मी क्षत्रजाति, रघुवंशज रामबंधु । विख्यात सर्व जगतीतलिं शौर्यसिंधु ! ॥

धूलीसमान जगिं कोण असेल नीच ? । तीही शिरावरि चढे पदिं ताडितांच !”

उठोनी तो मागे कर जुडुनि आज्ञा रघुवरा ।

गमे झाला जागा रस खडबडां वीरचि खरा ! ॥

जटा बांधी शीर्षी, कसि कटिसि भाते बळकट ।

सजे हस्तीं त्याच्या खरशर धनुर्दंड विकट ! ॥ २३ ॥

लक्ष्मण म्हणे “ रणांगणिं भरतातें आज शिकवुं दोन घडे ॥

‘ श्रीरामाचा सेवक ’ यश हें माझे जगांत हो उघडें ! ॥ २४ ॥

रामापमानफल मी वितरुनि अजिं त्यासि संगरामार्जी ।

निजविन दोनिहि बधू रणशयनीं, सत्य संगरा माजी ! ॥ २५ ॥

झालें भलें, भरत लोकसमेत आला । मागील रोष सगळा प्रकटूं तयाला ! ॥

निर्दालितो मृगपती बहु कुंजरांना । लाव्यांसि जेविं झपटीत असे ससाणा ! ॥

सैन्यासमेत भरतासहि तेविं आज । त्या सानुजास रणिं पाडुनि दावुं तेज ! ॥

झाले सहाय जरि त्यासि पिनाकपाणि । मारीन त्यांसि तुमच्या शपथप्रमार्णीं ! ॥

तें क्रोधयुक्त अभिभाषण लक्ष्मणोक्त । ऐकोनियां शपथही जशि तो करीत ॥

लोकेश, लोकहि भयाकुल सर्व होती । जाया पळून सगळे जण ते पहाती !

झालें भयार्त जग तों नभिं होय वाणी । जी होय लक्ष्मणबलस्तुतिचीच खाणी ॥

“ हे लक्ष्मणा ! कवण जाणि तुझ्या प्रतापा ? कीर्तिप्रभाव तव रे ! वदण्या न सोपा !

जो सवकार्यि उचितानुचितत्व जाणे । तो साधु होय करि जो उचिताप्रमाणें ॥

जो आचरीत सहसा, मग दुःखि होत । त्यातें न मानिति भला कधिं वेद संत ”

ऐकोनी तें सुरवच मनीं लक्ष्मणा लाज वाटे ।

सीतारामां नमित विनयें भक्ति चित्तांत दाटे ॥

बोले राम प्रभु “ मजसि तूं वर्णिली चारु नीति ।

बंधो ! सर्वांमधिं कटु अती राज्यगर्वान्धता ती ॥ ३१ ॥

साधो ! ज्यांनीं नच कधिं सभा वंदिली सज्जनांची ।

सत्सेवा ना घडलिहि जयां त्यां नृपां गर्द जाची ॥

नाहीं वत्सा ! भरतसम गा ! साधु लोकत्रयांत ।

नाहीं तैसा कुणि परिसिला, पाहिला पुण्यवंत ! ॥ ३२ ॥

होईल नैव भरता कधिं राज्यगर्व । ब्रह्मेशविष्णुपद त्या जरि लब्ध सव ॥

कीं क्षीरसिधुमधिं सांडुनि त्रिंदु कांजी । नासेल शुद्ध कधिं दुग्ध तदीय का जी !

अंधारही गिळुं शकेल दुपारिं सूर्या । होईलही नभ निमग्न घनांत आर्या ! ॥

केव्हां बुडेल जलिं गोष्पदिंही अगस्ति।क्षोणीहि सांडिल कधीं सहज क्षमा ती ३४

मेरुसि फुंकुनिच कीं उडवील माशी । ग्रासील नैव भरता मदपूर्णराशि ! ॥

ताताचिया शपथिं मी वदतों तुझ्याही । सद्धंधु साधु भरतासम लोकिं नाहीं !

संमिश्र दुग्धजल सद्गुणदुर्गुणांचें । धाता असैं रचित संसृतिविश्व सांच ! ॥

या सूर्यवंशसरिं हंसचि जो जहाला । घे सद्गुणां भरत टाकुनि दुर्गुणांला !

हा हंस दिव्य, गुणदोषविभाग जाणे । तत्कीर्तिराशि उजळी जग सद्व्युतीनें ?
गातां असें भरतसद्गुणशीलधाम । प्रेमाब्धिमग्न हृदयांतरिं हेम. राक्ष. ॥ ३७ ॥

श्रीरामवाणी परिसोनि कार्नी । प्रीती बघोनी भरताभिमानी ॥

स्तुती करीती सुर सर्वरीतीं । “ न रामसा नाथ दयाळुमूर्ति ! ॥ ३८ ॥

होता जरी भरतजन्म न या जगांत । ऐसा सुधर्मनिधि कोण जगांत होत ? ॥

कैसे कवी भरतसद्गुणगानिं शक्त । रामा ! तुम्हांविण तसा न दुजा समर्थ ”

ठेवी सरित्ताटं तदा निज सर्व लोक । माता गुरु सचिव यांस पुसूनि नीक ॥

शत्रुघ्न तेविं गुह यांसह भक्तिचेता । तो जाय तेथुनि, जिथ रघुनाथसीता ४०

जाणूनि मातृकृतिं अंतरिं खंत ज्यास । शंका कुतर्क भरतीं भरती अशेष ॥

“ मन्नाम ऐकुनिच लक्ष्मण रामसीता । जातील येथुनि दुज्यास्थलिं काय आतां ?

श्रीरामचित्तिं जर मी जननीमतीच । जें बोलतील बहुही मज अल्प साच !

ते मानितील जर कीं मज आपुलासा । माझ्या मला सदय ते क्षमितील दोषां

मातें गणोनि मलिना जरि ते त्यजोत । देवोत मान मज मानुनि दास भक्त ।

होवो कसेंहि तरि राघवपादुकांना । जाइन मी शरण सेवकतारकांना ! ॥ ४३ ॥

सुस्वामिराम, मम दोष न मानितील । त्यांनाच मी शरण जाइन भक्तिलोल ॥

लोकीं यशें अतुल चातक, मीन यांचीं । तत्प्रीति नीति शुचि नित्यनवीन साची ”

ऐसें मनीं म्हणत चालत जात पथें । संकोच भक्तिहि करी शिथिलांग त्यातें ॥

त्याच्या मना फिरवि मातृकृता कुरीति । त्याचीं पदें चलति भक्तिभरें परी तीं !

सद्भाव राघवमनांतिल जाणुनीयां । वेगेंचि तो उचलि पाउल शीघ्र जाया

तेव्हां दशा भरतमानसिंची अशी कीं । वारिप्रवाहिं जशि दावितसे जलौकी

प्रीती तशी भरतिं पाहुनि आर्तता ती । झालें निष्ठादमन पूर्ण विदेहवृत्ति ! ॥

होती तदा शकुन मंगलपूर्ण त्यातें । ऐकोनि जें गुह वदे फळ जें मिळें तें ४७

‘ जाऊन शोक भरणार समग्र हर्ष । लोपोनि तोष, परि अंतिं विष्ठादपोष ! ॥

मानीतसे भरत सत्यचि तें गुहोक्त ! तो पातला तंवर आश्रम जेथ होत ४८

जें तो बघे विपिनशैलमनोज्ञराजि । पक्कान्नाशी जणुं गमे क्षुधितांतरा जी ! ॥

जैसी प्रजा हृदयिं दारुण ईतिभीता । दुष्टग्रहीं, त्रिविधतापिंहि जी सुतसा ४९

जातां सुराज्यि, सुखदेशि, सुखावते ती । तैशीच होय भरतस्थिति सौख्यमूर्ति

श्रीरामवासिं अतिहर्ष वनश्रियेतें । जैशी प्रजा सुनृप पावुनि हृष्ट होते ! ५०

त्या राज्यि हो सचिव मूर्त विराग हाच । राजा विवेक, वन पुण्य सुदेश साच ॥

यद्वीर ते नियमनिग्रहयोग धीर । ज्या राजधानि गिरिसुंदर चित्रकूट ॥५१॥
 ज्या शांति सन्मति अशा शुचि रम्य राज्ञी । संपन्न सर्वपरि सन्नृप वैभवांनीं ॥
 श्रीरामचंद्रचरणाश्रित भक्तिभावें । तो भाग्यवान् नृपति यास्तव सौख्य पावे ५२
 सकलदलसभेता मोहभूपा जिणोनी । नरपति सुविवेकें राज्य केलें सुखानीं ॥
 निखिलसुखसभेता वैभवा पूर लोटे । लवहि न उरलें तें संकटां स्थान कोठें !
 तेथें प्रदेश वनिंचे, मुनिसन्निवास । गावें पुरें, नगरि, खेडिं अशीं ज्यास
 नानापरी मृग विहंग विचित्र सारे । हेंच प्रजागण तयामधिं नांदणारे ! ॥५४॥
 गेंडे वराह, गज, सिंह, तसेच वाघ । देखोनियां महिषधेनुवृषादिवर्ग ॥
 सोड्ढनि वैर फिरती वनिं संगतींत । सेनाच ती नृपतिची चतुरंगि होत ! ॥५५॥
 वारिप्रवाह नदती, ध्वनतात दंती । वाद्यें निघाणरव त्यामधिं वाजताती ॥
 रावे, चकोर पिक, चातक, चक्रवाक, सानंद कूजति मराळहिते सुरेख ॥५६॥
 भृंगालि गांतिं करितात सुनृत्य मोर । वाहे सुराज्यिं जणुं मंगल हर्षपूर ! ॥
 वेली तरू तृण फलाढ्य सुपुष्पशाली । आनंदमंगल समाजिं भरे विशालीं !
 रघुवरगिरिशोभा पाहुनी ती अतीव । अमित भरतचित्तीं लोटला प्रेमभाव ॥
 व्रतनियमतपाचे अंतिं जैशी सुखाति । सुफलित करि वृत्ती सन्मुनीची मुदें ती !

— इति श्रीराम० भरतस्य चित्रकूटदर्शनं नाम चतुर्दशस्तरङ्गः —

तरंग, १५ वा

उंचावरी पळत जाउनि तों निपाद । सांगे उभारुनि भुजा भरता सुशब्द ॥
 “हे नाथ ! वृक्ष निरग्रा, किति हे विशाल! हे आम्र, जंबुतरु, पाकळ, हे तमाल
 ह्या वृक्षमध्यिं वटवृक्ष विराजताहे । उत्तुंग सुंदर असा मन मोहिताहे ॥
 तो नीलपल्लविं भरे, पालिं लाल शोभा । छायाहि सान्द्र सुखदा मनिं निर्मिं लोभार
 हो भास कीं तिमिर आणिक रक्तकांति । राशी अशा विधि रची अतिरम्यमूर्ति
 हे वृक्ष होति विभुवर्य ! सरित्तटासी । छायेत हो रघुपपर्णकुटी दिशेशी ! ॥३॥
 तीचे समीप तुलसीतरुजाजि नाना । सीता कितिं करित, लक्ष्मणही ज्यांना ॥
 वेदीहि उंच वटवृक्षतर्कीं विराजे । सीताकरांबुजिं शुभा रचली असे जे ॥४॥
 जेथें बसून मुनिसंघसभेत राम । सीतेसवें परिसती नित पुण्यधाम ॥
 नानापुराणनिगमागम सेतिहास । नाना कथा मधुर भक्तिविरक्तिपोष ॥५॥
 मित्रोक्त तें परिसुनी वधतां तरुलें । अदरू विलोचनिं भरे भरता किति तें ! ॥

वंदोनि त्यांसि चलती मग बंधु दोही ! तद्भक्तिवर्णनि पुरे नच शारदाही ! ६
हर्षोनि रामपदचिह्नित भूबघोनी । वाटे तया परिसलाभचि होय कोणी ! ॥
माथां धरुनि रज, लाविति वक्षि नेत्रीं । होती सुखी, जणुं मिळे प्रभुराम गात्रीं
पाहोनि तेविं भरतस्थिति मूर्तभक्ति । प्रेमीं निमग्न जडजीव मृगादि होती ॥
मार्गाचुके गुहहि तें अतिभक्तिपूरीं ! । सांगोनि वाट, सुर वर्षति पुष्पभारीं ! ८
तें सिद्धसाधकहि भक्ति बघोनि तैशी । तीतें प्रशंसिति अकृत्रिम भावहर्षीं ॥

५६ होता न भूतलिं जरी भरतप्रभाव । येतीं न जाड्यि चरता, चरि जाड्यभाव !
विरहमंदरिं तो भग्तांबुधि । मथि रघूत्तम रामं कृपा निधि ॥

अमरसाधुहितास्तव सत्सुधा । सृजुनि भुक्तिमैयी निववी बुधा ! १०

गुहासंगं तैशा अमितसुषमा बंधुयुगला ।

तरुच्छन्ना तेव्हां नच निरखुं सौमित्रि शकलां ! ॥

निधी तो पुण्याचा भरत बधि रामाश्रमु तिथें ।

जगीं मांगल्याचें सकल उगमस्थाने जणुं तें ! ॥ ११ ॥

नाशे, प्रवेश करतांक्षणिं, दुःखदाव । योग्यांस लाभत जणां परमार्थेठाव ॥

रामापुढें भरत पाहत लक्ष्मणाला । माथां जटाभर, कटीं तरुवल्क ल्याला १२

भाते कसून शर हस्तिं धनुष्य खांदीं । रामा विचारित, वदे प्रभुही प्रमोदीं ॥

वेदीवरी विलसले ग्धुरायसीता । संतोषवीत मुनिसाधुसमाजचित्ता ॥ १३ ॥

सुश्यामवर्ण जटि वल्कलधारि राम । वेषें मुनीच गमले गति आणि काम ! ॥

हस्तांबुजीं फिरवितां शरकार्मुकांसी । हास्यावलोकिं झणिं जीवभवार्ति नाशी

श्रीराम सीतेसह शोभतात । रम्यस्वरूपे मुनिमंडळांत ॥

ज्ञानादिसंघीं जणुं ते सुमूर्त । श्रीरुचिदानंदचि भक्तियुक्त ! ॥ १५ ॥

[सीता रघूत्तमयुता मुनिमंडळांत । अत्यंत शोभत मनोहर ती नितान्त ॥

ज्ञानादिमेळिं जणुं साजति मूर्त का ती । आनंदसच्चिदभिरूपसमेत भक्ति १५]

तल्लीन हो भरत बंधुयुगासमेत । ना हर्ष शोकसुखदुःख मन स्मरीत ॥

“मां पाहि, पाहि विभुवर्य ! ” रटोनि ऐसें । तो लोटला भरत भूतलिं काष्ठ जैसें ! ॥

तें प्रेमयुक्त वच लक्ष्मण ओळखोनी । जाणुं मनीं भरत तो नमि आर्तवाणी ॥

सत्प्रेम बंधुवरलें उरिं ओढि त्यासी । तें स्वामिसेवनहि त्या धरित स्वपार्शीं ॥ १७ ॥

भेटूं शके न भरता, त्यजुंही शकेना ! । वर्णीत सत्कवि मनःस्थिति सोपमाना ॥

खेंचूनि उंच चढवी कुणि वावडीतें । सेवेंत राहि निज लक्ष्मण तेविं चित्तें ॥ १८ ॥

सप्रेम तो वदत नम्र करुनि माथा । “वंदी तुम्हां भरत हा निरखा जि ! नाथा” ॥
 प्रेमें अधीर अति रामहि ऐकतां तें । भाता कुठें ? शर कुठें ? धनुवल्क वा तें ? ॥
 त्या ऊचलोनि भरतासि बळेंकरुनी । घेई कृपानिधि उरीं कवळी करानीं ॥
 पाहोनि त्या भरत रामसुमीलनातें । सारेच विस्मरति कीं तनुतें मनातें ! ॥२०॥
 ती प्रीति रीति, मिळणी कशि कोण वर्णी ! । होती अगम्य कविना मनिं, कर्मिं, वार्णीं
 सप्रेम जाति ऋजु सन्मति बंधु दोनी । तें चित्त, धी, मन, अहंकृति विस्मरोनी ! ॥

सांगा, कोण बरें तें प्रकटूं शकणार उत्तम प्रेम ?

छायेचीही छाया त्या प्रेमाची अगम्य हा नेम ! ॥२२॥

कविचा समग्र अर्थहि अवलंबुनि राहि अक्षरांवरती ॥

नर्तकनाच तरी ते तालाच्या गतिस सर्व अनुसरती ! ॥२३॥

रघुवर-भरतप्रेमा सर्वपरीं हो अगम्य सकलांना ॥

तेथें प्रवेश नाहीं चित्ता हरिहरविधींचिया जाणा ! ॥२४॥

तें मी मंदमति कसा वर्णूं शकणार उत्तम प्रेम ? ॥

निर्माल पिंजणीची तार कधीं का सुराग रसधाम ? ॥२५॥

पाहोनि रामभरतां मिळणी अशी ती । चित्तामधें धडकि देवकुलें वहाती ॥

त्यांची बृहस्पतिमतीं समजूत होतां । वानोनि वृष्ट करिती सुमिं मुक्तहस्ता ॥२६॥

शरुघ्नाला प्रथम मिळुनी राम भेटे गुहाला ।

हृत्प्रेमाला अतिशय तया अंतरीं पूर आला ॥

भेटे प्रेमें भरतहि उरीं लक्ष्मणा आकळोनी ।

सौमित्रें तें भरत नमिला पादपद्मीं मिळोनी ॥२७॥

शरुघ्नातें कडकडुनियां लक्ष्मणें आकळीलें ।

वक्षोभागीं उचलुनि गुहा प्रेमिं आलिंगियेलें ॥

दोनी बंधू मुनिगणपदीं वंदुनी भक्तिभावे ।

आशीर्वादां मिळविति मुदा सौख्यदा त्या प्रभावे ॥२८॥

भक्तिप्रेमें हृदयिं भरुनी जानकीपादपद्म ।

धूळी शीर्षी धरिलि भरतें सानुजे पुण्यसद्म ॥

वारंवार प्रणमिति तिला बंधु ते तें तयांतें ।

ती हस्ताब्जीं उठवुनि तयां मस्तकीं स्पर्शि हस्तें ॥२९॥

चित्तीं सीता वितरित तयां प्रेमलाशी अनन्त ।

प्रीतीमध्ये स्मरत न तिचें देहमानाहि चित्त ॥
 सर्वांरीतीं हृदयिं मुदिता जानकीतें वधोनी ।
 चिंता भीति त्यजुनि वरिला थोर संतोष त्यांनीं ॥३०॥
 कोणी कांहीं वदत न, न वा कोणि कांहीं विचारी ।
 प्रेमांभोधीमधि बुडुनियां जाय तद्वृत्ति सारी ! ॥
 तें नावाडी गुह निजहृदीं धैर्य मोठें धरुनी ।
 जोडोनीयां करयुग तयां बोलला नम्रवाणी !-॥३१॥

“ प्रभो ! सर्व माता मुनीशांसभेत । अयोध्यानिवासी जनादीहि येत ॥
 प्रधानादि सेनाधिपां घेउनीयां । इथें येत आहेत तुम्हां मिळाय्या ” ॥३२॥
 ‘ येती गुरु ’ श्रवण हें करि शीलसिंधु । सीतेसमीप निज ठेवि कनिष्ठबंधु ॥
 वेगेंचि जाय तयिं राघव धर्मधीर । दीनांवरील करुणा हृदिं ज्या उदग्र ॥३३॥
 पाहोनियां गुरुसि सादरभक्तिपूर्ण । दंडप्रणाम करि राम तयांसि तूर्ण ॥
 घेती वसिष्ठ मुनिही कवळीत वक्षीं । सप्रेम त्यां उभय राघवलक्ष्मणांसी ॥३४॥
 तें प्रेमहृष्ट तनु सांगुनि आत्मनाम । साष्टांग वंदि दुरुनी गुह भक्तिधाम ॥
 भेटे बळें मुनिहि रामसखा गणोनी । कीं स्नेह घेत भुइला लुठतें करांनीं ! ३५
 ‘ श्रीरामभक्ति जगिं मंगलमूल सारी ’ । ऐसें स्तवोनि सुर वर्णिति पुष्पसारीं ॥
 ‘ याचेपरी कवण होय बरें सुनीच ? आहे वसिष्ठसम कोण महान् तसाच ? ३६
 जे भेटले मुनि गुहा बहु मानुनीयां । त्या लक्ष्मणाहुनिहि थोर गुणीं अमेया ॥
 हा जानकीरमणभक्तिभरप्रभाव । हो हाच कीं उधड सिद्ध मनोज्ञभाव ॥३७॥
 हृद्भाव जाणुनिच रामजनांतरींचा । कारुण्यराशि भगवान् सकलज्ञ साचा ॥
 ज्याचा जसा हृदयिंचा अभिलाप होय । त्याचा तसा पुरवि तो प्रभु रामराय ’
 श्रीराम त्यां सानुज भेट दे क्षणीं । प्रचण्ड तद्दुःख निवारि वीक्षणीं ॥
 प्रौढी न ही रामगुणीं विशेषशी । कोटीघटीं एक रविच्छवी जशी ॥ ३९ ॥
 तें लोकहृत्प्रेम उचंचळोनियां । गुहाप्रती भेटति वानुनी तथा ॥
 स्वभाग्यही वर्णिति शंसनोय कीं । अनन्यभक्ती गुह जाणतो निक्की ॥ ४० ॥

पाहि राम अपुल्या जननींना । वल्लरी हिमहता जणुं दीना ॥
 कैकयीस विभु भेटत आधीं । प्रेमला सरल अंतरिं ज्या धी ॥ ४१ ॥
 कैकयी नमित रामपदाब्जीं । दुःखिता हृदयिं लोळण घे जी ॥
 रामराय तिजला समजावी । दोष काल-विधि-कर्मिंच लावी ! ॥ ४२ ॥

सर्वाहि मातांप्रति राम भेटुनी । प्रबोधुनी त्यां परितोष दे मनीं ॥
 “ हें ईश्वराधीन समग्र विश्व हो । घावा न कोणासहि दोष आइ हो ! ! ”
 अरुन्धती वंदिले दोहि बंधुनीं । विप्रस्त्रियाही सह येति ज्या वनीं ॥
 गंगा-भवानीसम त्यांसि मानिलें । त्यांनींहि आशीर्वचिं त्यांसि वानिलें ! ॥४४॥
 केलें सुमित्रापदिं त्यांहिं वन्दन । भुजीं तदंकांप्रति देति वंधन !
 रंका जणों लाभलि थोर संपदा । प्रहर्ष त्यांचा नच वर्णवे कदा ! ॥ ४५ ॥
 कौसल्येतें वंदिती दोहि बंधू । तीही झाली व्याकुळा प्रेमसिंधु ॥
 घेई त्यांसी ती उरीं आकळोनी । न्हाऊं घाली लोचनीं अश्रुपूर्णी ॥ ४६ ॥
 त्या वेळेचा हर्ष, तैसा विषाद । वर्णयातें ना कर्वातेंहि शब्द ! ॥
 कैसा यावा स्वाद मूकां वदाया ? । यावी साह्या सर्वदा शारदा या ! ॥४७॥
 मातेसि भेटुनि सलक्ष्मण रामराय।प्रार्थीं गुरुंसि ‘अजिं आश्रमिं चाजि ! पाय’
 पौरादि सर्व मग ते मुनिच्या निदेशीं।जागा, जला बधुनि लागति राहण्यासी
 ब्राह्मण, मंत्री, माता गुरु तैसें कांहिं लोक सांगतीं ॥
 घेउनि हणें आश्रमिं लक्ष्मणरघुनाथ भरत हे जाती ॥ ४९ ॥
 तेव्हां सीता मुनिवरपदां भक्तिभावे घरीत ।
 आशीर्वादां मिळवि मुदिता इष्ट कल्याणयुक्त ॥
 पत्नीलागीं मिळत गुरुच्या ती मुनिस्त्रीसमेत ।
 त्या प्रेमाचें कथन करण्या कोण व्हावें समर्थ ? ॥ ५० ॥
 वंदी पदाब्जिं सकलांप्रति नम्र सीता । आशीर्वचें मिळवि जीं सुखवीति चित्ता
 ती जों वधे सकळही निज सासवांना । भीता, मिठी नयन, दृष्टिस साहवेना ! ५१
 व्याधाचिया पडलि पाशिं जणों मराली । बोले ‘विधे ! किति बरें तव दुष्ट केलि ?’
 सीते बधुनि अति दुःखित त्याहि होती।दुःखें विधी वितरि, लागति साहणें तीं
 तें जानकी हृदयिं धैर्य धरुनि कांहीं । नीलांबुजोपमविलोचनिं अश्रु वाही ॥
 श्वररुजनांजवालें जाउनि त्यांसि भेटे । कारुण्यपूर अवनीवरि फार लोटे ! ५३
 श्वररु तिनीहि नमिल्या जनकात्मजेनें । प्रत्येकिच्या चरणिं लागुनि आदरानें ॥
 प्रेमाधिमग्न हृदिं चिंतिते त्याहि आशी।‘सौभाग्य हो तव अनन्तचि सौख्यराशि!’
 प्रेमाकुला जनकजा सकलाहि राजी । पाहोनि त्यांसि बसण्या कथिलें गुरुनीं ॥
 ते सांगती सकल संसृति मायिका ही । बोधुनि सांगतिहि ते परमार्थ कांहीं ५५
 भूपालमृत्यु कथिला मग जों मुनीनीं । दुःखीं असह्यिं बुडला प्रभु तें श्रवोनी ! ॥

तन्मृत्युहेतु गणुनी अपुल्यावरील । प्रीती असी विकल हो प्रभु धैर्यशील ॥५६॥
 वज्रापरी कठिण ती कटुवाक् श्रवोनी । सीता सशोक तांशे लक्ष्मण आणि राशी ॥
 सारेहि लोक अति शोकिं बुद्धोनि गेले । रायें जणों मरण आजचि सेवियेलें ! ५७
 रामा मुनी बहुपरीं समजावि चित्ता । मंदाकिनीजलिं नहाति सर्वें समस्तां-
 तो निर्जल व्रत करी दिनिं त्यांत राम । सांगे गुरू तरिहि लोक तसे निकाम ५८

दुसऱ्या दिवशीं राघव मुनिवर्यांचा निदेश आयकुनी ॥

श्रद्धाभक्तिसमन्वित सादर करि सर्व, जें निवेदि मुनि ॥ ५९ ॥

पितृक्रिया तो करि वेदसंमत । हो शुद्ध तो पापतमोऽर्क कीर्तित ॥

यन्नाम वही अघतूलराशित । होतें जगन्मंगलमूल चितित ॥ ६० ॥

तो साधुसंमत असा प्रभु शुद्ध झाला । गंगौघ कीं सकल तीर्थि समर्चियेला ॥

जावोनि त्यावरि पुन्हां दिन दोन काल । बोले गुरूंप्रति रघूत्तम भक्तिनेल ६१

“ हो नाथ ! सर्व जन दुःख अतीव सोसी । ज्या कंदमूल फल वारिच सेवनासी ॥

मंत्री, तसा भरत सानुज, आणि माता । पाहोनि हो क्षण मला युगसाच चित्ता ! ६२

सर्वासमेत रिघणें मुनिंनीं पुरासी । येथें अम्ही, नृपति इंद्रपुरीनिवासी ॥

धारिष्ट होय मम हें वदणें तुम्हांतें । जें योग्य वाटत असे करणें स्वचित्तें ” ६३

तें बोलती मुनि “ विभो ! करुणानिधाना ! । तूं धर्मसेतु वच हें वदशील कां ना ?

हे श्रांत आर्त जन विश्रम पावुं देत । लाभोनि दर्शन तुझें दिन दोन येथ ” ६४

रामोक्ति ऐकुनि भयाकुल सर्व होत । नौका जणों जलनिधीमधिं वाढळांत ! ॥

एकोनियां मुनिवरोक्ति पनी शुभा ती । वाटे तयां पवन कीं अनुकूल होती ! ६५

पुण्यौधिं, ज्या निरखितांचि शमे अघाली । त्या स्नान ते करिनि सर्व तिनीहि कार्ती

आतृप्ति ते बघति मंगलमूर्ति डोळां । सानंद दंडवत घालिनि कैकवेळां ! ६६

श्रीरामशैलवनिं पाहति हिंडुनी ते । जेथें सुर्वें सकळ, दुःख नसचि जेथें ॥

पीयूषतुल्य जलिं निक्षर वाहतात । वायु त्रिनापहर मंद सुगधि र्ज ॥ ६७ ॥

वेली तृणें द्रुमसमूह अनंतजाति । पुष्पीं फलीं किसल्यीं अति शोभताती ॥

छायेंत शोभति शिला सुवदा नितान्त । शोभा वनोद्भव अशी कशि वर्णुं यन ? ६८

तेथें सरें सरसिजें, सलिलें मनोजें । कूजन्मरालगण, गुंजति भृंग गा ॥

सोडूनि वैर विपिनीं मृग संचरीती । नाना विहंग बहुरंग न वर्णिजेनी ६९

कोळी किरातजन भिल्ल वनाधिवासी । घेऊनि गोड शुचि सुंदर जीं सुधासीं ॥

द्रोणीं भरून भरुनी रचुनी मनोज्ञ । सत्कंद मूलफल अंकुर हीं जुडून ॥७०॥

सान्यासि देति विनयें करुनी प्रणाम । सांगोनि भेद, गुण, गोडि, तदीय नाम्
 जें देति लोक बहुमोलहि ते न घेनी । घालोनि रामशपथा परतोनि देती!!७१
 स्नेहें भरुनि मृदुभाषणि ते कथीत । “जाणोनि भक्ति हृदिंची बुध मानतात
 आहां तुम्ही सुकृति, नीच अम्ही निषाद । रामप्रसादिं तुमचे दिसलेत पाद ॥
 आम्हांस लभ्य कुठुनी तुम्हि लोचनांसी ?। भागीरथी कुठुनि यावि मरुस्थलासी?
 पाळी कृपाळ विभु राम अम्हां निषादां। राजा जसा, जन तसाच तदीय साधा
 जाणोनि हें गणुनि भक्ति हृदंतरींची । संकोच सोडुनि अम्हां करुणा कराचि !
 आम्हां कृतार्थ करण्यास्तव, अल्प व्या जी!। जे आणिले फलतृणांकुर आम्हिं आर्जी
 हो पाहुणे प्रिय तुम्ही वनिं येउनीयां । सेवेस योग्य नच भाग्य असे अम्हां या
 देणार काय ? अम्हि दीन तुम्हां महंतां। श्री काष्ठपल्लवचि हो अमुची अनन्ता!
 सेवा अम्हांकरिं तुम्ही प्रभु हीच माना । ना चोरितों तुमचिया वसनादिकांना!
 आम्ही अजाण खल घातक जीवजातां । दुर्बुद्धि, योजित दुराचरणांत हातां !
 रात्रंदिशीं करितसूं जरि पापराशि । पोटीं न अन्न, पटवास न वा कटींसी ! ॥
 स्वप्नीं हि धर्ममति नाहिं जरी अम्हांला । आम्हांस रामपददर्शनलाभ झाला !
 श्रीरामचंद्रपदपद्म विलोकितांच । ना दुःखदोष अमुचे उरलेहि साच !” ॥

त्या प्रेमलोक्ति सुखवीति समग्र पौरां । त्यां धन्यता स्तवनिं अर्पिति ते अपारा

ऐकुनि त्यांच्या प्रीतिभाषणा भाग्या त्यांच्या ते स्तविती !

सुखित होति जन बधुनि ऐकुनी सीताराघवचरणरति ॥

निजभक्तिहि त्यां तुच्छ वाटली ऐकुनि वन्य किरातवचें ! ।

तुलसि म्हणे, तरि लोहहि घेउनि तरते, यश हें रघुपतिचें ! ॥७९॥

सान्या वनीं विहरती अति हृष्ट चित्तें । चारी दिशां प्रतिदिनीं जन सर्वही ते
 येतां जशी प्रथमवृष्टि, तियेंत हृष्ट । ते मोर दर्दुर जणों रमतात पुष्ट ! ८०

—इति श्रीरघुनाथवसिष्ठसंवादपुरवासिवनविरहवर्णनं नाम पञ्चदशस्तरङ्गः—

तरंग १६ वा

प्रीतींत मग्न सगळे पुरलोक-नारी । जाती क्षणासमचि त्यां दिन याप्रकारीं ॥

प्रत्येक सासुसि पृथक् तनुवेषरूपें । सेवीतसे जनकजा विनयें अमूपें ॥ १ ॥

हें राघवाविण कुणास न गर्म ठावें । मायापतीच रघुनाथ असे स्वभावें ॥

सीता प्रसन्न करि सेवुनि सासवांना । आशी दिल्या तयिं तिला उपदेश नाना

सीतेसमेत ऋजु देखुनि भाउ दोही । परतावली कुटिल राणिहि कैकयी ही ॥
 ती प्रार्थि आर्तपणिं भूषि, तसें यमातें । “स्वीकारतां अजुनि कां उदरीं न मातें ?
 लोकांत वेदिंहि तसें म्हणती कवीही । जागा न रामविमुखां नरकींहि कांहीं !”
 शंका अशी सकललोकमनीं उदेली, । साकेतिं राम परतेल न कीं, स्वमेळीं ? ४
 रात्रीं न नीज, नच भूक दिनीं सुचेना । चिंतार्त हो भरत कांहिंच त्या रुचेना
 पंकांत मीन रुतला जल आटतांना । तैसाच तो तळमळे उपमा दुजी ना ॥५॥
 “ मातेचिया जणुं मिषें करि दैवघात । वृष्टी विनष्ट करि कापणियोग्य भात
 रामाभिषेक तरि होइल केविं रीतीं । यातें उपाय न ” म्हणे भरत स्वचित्तीं ६
 “ आज्ञापितील गुरु तोंच फिरेल राम । ते बोलणार परि जाणुनि रामकाम ! ॥
 माता कथील, तरि तो परतेल खास । ती केविं रामजननी परि घे हठास ? ७
 माझ्यापरी अनुचरें वदणें कशाला ? । ना वेळ चांगलि मला विधि वाम झाला !
 हडा धरीन तर होइल तें कुकर्म । कैलासतुल्य गुरु सेवकधर्ममर्म ! ” ॥ ८ ॥
 युक्ती न एकहि ठरे मनिं त्याचिया ती । चितेमध्येच सरली सगळीहि राती ॥
 स्नाना करून नमि तो प्रभुतें प्रभातें । बैसूं बघे, तंवर त्या गुरु बोलवी तें ९
 वंदोनियां गुरुपदांबुजिं, तन्निदेशीं । तो बैसला तंवर येति तिथें सभेसी ॥
 सारेच विप्र सचिवादिक सर्व लोक । बोलें तयांस गुरुवर्य वरिष्ठ नीक ॥१०॥

॥ इति भरत-विषाद-विचारवर्णनं नाम षोडशस्तरङ्गः ॥

तरंग १७ वा

“ ऐका सभासद अहो ! भरता ! सुजाणा ! । श्रीरामराय रविवंशरवीच माना
 धर्मज्ञधुर्य भगवान् प्रभु हा स्वतंत्र । हो सत्यसंध भविं रक्षक वेदमंत्र ॥ १ ॥
 हा रामजन्म जगिं मंगलेहेतु हो कीं । मातापिता गुरु कथी, करि तें विवेकी ॥
 निर्दालुनी खळगणां, प्रतिपाळि देवां । त्या संत मानिति अनन्य सुधन्य ठेवा !
 सत्प्रीति, नीति, परमार्थ, निजार्थ सार्थ । जाणे यथार्थपणिं रामचि त्यां समर्थ
 सत्ता असे सकल लोकिं रघूत्तमाची ! ब्रह्मा रमेश, हर, सूर्य, शशांक हाचि !
 दिक्पाळ सर्व, कळिकाळ, अहीश, शेष । पृथ्वीपती जगिं जयां प्रभुता विशेष
 जी योग, सिद्धि, कृति, जीव, अशेष मायाजी वेदशास्त्रिं कथिळी, प्रभुशक्ति कीं या
 चित्तीं विचार करतां सकलाहि यांना । श्रीराम चालक खरा, यश तें दुजा ना !
 यासाठिं सर्वहित, रामनिदेश आम्हां । तैसेंच आचरुं जसें मत होय रामा ५

रामाभिषेक सकलांप्रति सौख्यदाता । तो एक मार्ग जगिं मंगलहर्षकर्ता ॥
 साकेतिं येइल कसा रघुनाथ आतां । शोधून त्यास सदुपाय तुम्हीच चिंता!"
 ती आदरें श्रुत जनें मुनिवर्यवाणी । जीमाजिं नीति परमार्थ निजार्थ तीनी ॥
 लोकीं न उत्तर दिलें मनिं गोंधळूनी । तेव्हां वदे भरत वंदुनी ब्रह्मपाणि ॥७
 " झाले कितीक नृपसत्तम भानुवंशी । एकाहुनीहि गुरु एक असे विशेषीं ॥
 माता, पिता, जरि तयांप्रति जन्महेतु । धाता शुभाशुभ कृती करवी परंतु ॥
 दुःखें विनाशुनि समग्र सुभव्य दावी । आशीर्वचोवल असे मुखिं ज्या प्रभावि
 जे धातूलेखहि पुसूं शकती प्रसादें । आज्ञा तदीय विभु आचरित प्रमोदें ॥
 त्यांनीं उपाय मजला पुसणें, गमे हें । माझेंचि दुर्भग खरोखर सर्व आहे !"
 एकोनि भक्तिमय त्या भरतोक्ति गोड । प्रेमा उचंचळुनि ये गुरुचा अजोड ! ॥
 बोले वसिष्ठ " तव भाषण सत्य ताता ! । सारी कृपा समज तूं परि, रामसत्ता!
 स्वप्नीं हि रामविमुखा नच सिद्धि येई । आशीर्वचें सफळ, रामकृपेंचि पाहीं ॥
 संकोच वाटत परी सुचवीन एक । सर्वस्वनाशिं बुध टाकित अर्ध देख !
 भ्राते तुम्ही उभय जाउनि काननातें । द्या पाठवूनि गृहिं लक्ष्मण-राम-सीते!"
 झाले प्रहृष्ट सुवचें द्वय तेहि बंधू । गात्रीं उरीं भरत त्यांमधिं हर्षसिंधु ! ॥
 झालें प्रसन्न मन, तेज मुखीं विराजे । झाले, जणों गमत त्यांप्रति राम राजे !
 लोकां गमे तैं बहुलाभ झाला । लघूच हानी जरि सोसण्याला !
 राज्ञी परी शोक करीति भारी । दुःखें सुखें तुल्यचि तद्विचारीं ! ॥ १४ ॥
 बोले तदा भरत " हें घडतां गुरुक्त । लाभेल सर्व जगतास अभीष्ट त्यांत ॥
 राहेन काननिंच मी मम जन्म सारा । त्याहून सौख्यकर नाहिंच मद्विचारा ! ॥
 श्रीजानकी-रघुपती हृदयाधिवासी । सर्वज्ञ सुज्ञमति आपणही महर्षि ॥
 मी बोलतो सकळ हें जर सत्य होत । दावोत सत्य करुनी मुनिही निजोक्त" ॥
 एकोनि तीं भरतसद्वचनें सुभक्ति । झाली समेसह विंदह मुनीशमूर्ति ! ॥
 प्रेमाब्धिळा सकलमानसिं पूर आला । यावी स्थिती सकल ती कशि वर्णण्याला !
 भरतमहिमा वाटे मोठा अगाध रसांबुधि ।
 तरुनि रिघण्या तीरीं आली गमे मुनिवर्य-धी ॥
 हृदयिं अबला धैर्यां नेघे, न पार रिघूं शके ।
 नच तिज मिळे होडी, नौका, जहाजहि जें टिके ! ॥ १८ ॥
 भरताचा महिमा मग कवण्या मतिनें समग्र वानावा ? ॥

शिंपलिमधें तळ्याच्या, अगाध जलसिंधु केविं सामावा ? ! ॥ १९ ॥

भरतांचें मन तेव्हां वसिष्ठमुनिच्या हृदीं करि निवास ॥

आले सर्व जनांसह उभयहि ते विमल राघवापास ॥ २० ॥

श्रीराम नमुनि मुनितें आसन त्यांतें निवेदि वैसाया ।

आज्ञापितां मुनींनीं बैसति मग सकल आपुल्या ठायां ॥ २१ ॥

तेव्हां विचार करुनी वदले मुनीश । चिंतोनि मानसिं यथोचित कालदेश

“ हो ज्ञाननीतिगुणधर्मनिधान रामा ! । एका जि ! सुज्ञ ! परिपूरितभक्तकामा !

सर्वांचिया हृदिं तुम्ही वसतां सदैव । त्यांचा तुम्हां कळतसे सदसत्त्वभाव ॥

हो भव्य जेविं भरता, जननींस, पौरां । ऐसाच उत्तम उपाय वदा जि ! सारा

ना आर्तभाषणिं असे स्थल सद्विचाराजाणे जुगारि जन केवळ कीं जुगारा ! ”

एकोनि वाक्य मुनिचें रघुराय बोले “ स्वामिन् ! समस्त तुमच्याच करांत ठेले !

सर्वास होइल सुखा भगवन्निदेश । तो पाळितील जनही सगळे सहर्ष ॥

आदेश जो प्रथम द्याल मला मुनीश । मानीन मी अखिल तो लववूनि शीर्ष

तैसेच द्याल इतरांप्रति जे निदेश । त्यांतें यथार्थ कारितील विभो ! अशेष ”

बोले मुनी “ वदसि राघव ! सत्य तेंचि । प्रीती परी न गणिशी भरतांतरींची

यासाठिं मी वदत राम ! पुनःपुन्हां हें । हो मन्मती भरतभक्तिमयीच पाहें

माझ्या मते शुभद शंकरसाक्ष हेंचि । जें इष्ट होय भरता, कर तूंहि तेंचि ! ॥

भरतविनति आधीं आदरें आयकावी । मनन करुनि चित्तीं ती विचारें पहावी

सकळ मग करावें योग्य जें साधुचित्तें । जनमति, नृपनीती, सच्छृती सांगती तें ”

सत्प्रीति ती गुरुहृदीं भरतावरील । पाहोनि रामहृदयीं मुदिं येइ डोल ॥

जाणे प्रभू भरत हो शुचि धर्मलोल । तो आत्मदास तनुवाङ्मनिं भक्तिशील

बोले रघूत्तम मनोहर मंजु वाणी । सन्मंगला, गुरुनिदेश मनीं धरुनी —

“ बोलेन तातशपथें गुरुच्याहि तैसें । बंधु त्रिलोकिं भरतासम नान्य भासे ॥

ज्यांची असे गुरुपदांबुजिं भावभक्ति । ते भाग्यशालिं जनिं शास्त्रिहि वर्णिजेती

ज्याच्यावरी गुरुहृदंतरिं भाक्ते ऐशी । तद्भाग्यराशि कथवेल तरी कुणासी ? ।

भ्राता लघू म्हणुनि भीड मनासि वाटे । तोंडावर स्तवन त्या भरता न मोठें

सांगेल जें भरत तें करणें, मलें हें ” । श्रीराम सांगुनि असें उगलाच राहे ! ॥ ३

तेव्हां वसिष्ठ वदती भरतासि उक्ति । “ संकोच सोड सगळा तव जो हृदंती ॥

श्रीराम बंधु तव, अंबुधि जो दयेचा। वत्सा ! तयास कथि तूं तव भाव साचा”
— इति श्रीराम०वसिष्ठरामसंवादो नाम सप्तदशस्तरङ्गः —

तरंग १८ वा

तसें ऐकोनी तें मुनिवचन रामानुमति ही ।
मनीं जाणोनीयां प्रभु गुरु विरोधी न लवही ॥
स्वशीर्षी, तें मानी, सकल पडला भार, भरत ।
वदूं कांहीं नेणें अतिशय विचारांत निरत ॥ १ ॥
उठोनी तो राहे, पुलकहि उभे तत्तनुवरी ।
तया प्रेमें अश्रू नयनयुगलांभोरुहिं भरी ॥
वदे “ माझे हेतू मुनिवरमतीं संमत अति ।
स्थिती आहे ऐशी तर अधिक मी बोलिन किती ! ॥ २ ॥
प्रभूचा मी जाणें सरल ऋजु सद्भाव हृदयीं ।
नसे तो केव्हांही कुपित, अपराध्यांवरतिही ॥
कृपास्नेहप्रीती प्रभुमनिं विशेषा मजवरी ।
न खेळामध्येंही चिरड दिसली कीं रघुवरीं ! ॥ ३ ॥
न बाल्यापासोनी त्यजुनि मम संग प्रभु रिघे ।
कधींही माच्चित्ता लव न दिधलें दुःख अनघें ॥
कृपारीती जाणें प्रभुदहृयिंची मी अतुलिता ।
हें मी खेळीं तों प्रभु करि जयें मीच जितता ! ! ॥ ४ ॥
संकोचुनि स्नेहिं न मीहि कांहीं । समोर त्यांच्या वदण्या शकेंही ।
अजून तद्दर्शनलालसांनीं । न सेविली तृप्ति विलोचनांनीं ! ॥ ५ ॥
प्रभुंप्रमा माझ्यावरिल विधिही साहुं न शके ।
मधें केलें नीचें उदित जननीचें मिषनिकें ॥
परी ही मद्भाषा मम वदनिं ना आज सजतें ।
स्वतां सांगोनी कां शुचिपण कुणाचें समजतें ? ॥ ६ ॥
आतां म्हणेन जर मी मम मंद माता । मी मात्र साधु सुभगाचरणीं पहातां ॥
होईल ती कुटिलता मम सर्वरीतीं । कुड्कचिया कणसिं तांदुळ काय होती ? ७
मोतीं कधीं बनति पल्वलशुक्तिमार्जीं ! माझाच दोष, नच मी कवणाहि दें जि !

स्वप्नीहि हें नच असे म्हणणें मदीय । दुर्दैवसिंधु मम सत्य अगाध होय ! ८
ना आत्मपापपरिपाक कळोनि साच । मातेसि दोषि म्हणणें, तिज भाजणेंच !
चितोनि चित्ति बहुही सगळी निराशा । सन्मार्ग एकचि गमे करि सौख्यपोषा
स्वामी महर्षि विभु राघव आणि सीता।यांच्या निदेशिं परिणाम भला समस्तां
आहे मदुक्ति ऋजु वा कुटिला कशी ती।श्रीराम, सद्गुरुचि जाणति साधु चित्तीं
हा साधुसंगम, सुतीर्थ, विभू समोर, । यांच्यापुढें वदतसें वच मी विनम्र ॥
पाळीयला मरणनिश्चय भूपराबें । माता मदीय कुमती जगता कळों ये ११
दृष्टीं न देखवति आर्त मदीय माता । नारीनरां नगरिंच्या अतिदुःख चित्तां
हा मीच कारण असें सगळ्या अनर्था । जाणोनि हें सहत मी सकला स्वघाता
गेले वनांत मुनिवेष धरुनि राम । सीतेसमेत सहलक्ष्मण हर्षधाम ॥

पार्थीच संचरति ते अनवाणि, यास । ओहेत साक्ष भगवान् गिरिजामहेश !
साहोनि घावहि असा, अजुनी जगें मी।राहोनि, भक्ति करि जो गुह धन्य रामीं
सत्प्रेम तें बहुनिही गुहमानसींचें । भंगे न हें मदुर वज्रकठोर साचें ! १४
येवोनि मी बघतसें अजिं सर्व डोळां । मी हा जिवंतपणिं साहत मंद गोळा !
ज्यांना बघोनि पथिं टाकिति दुष्ट दर्प । सारा तमोगुण विषादिहि विंचु, सर्प १५
ते राम-लक्ष्मण तशी जनकात्मजा ती । ज्या कैकयीस गमती जणुं शत्रुमूर्तिं।
पुत्रा त्यजून तिचिया, कवणास द्यावें । सोसावयास अतिदुःसह दुःख दैवें ?” १६

एकोनी ती भरतमुखिची सूक्ति अत्यंत आर्ता ।

भक्तिप्रेमें सुनयविनयें पूर्ण कारुण्ययुक्ता ॥

शोकामध्यें सकलहि सभा क्षुब्ध होवोनि मग्ना ।

वृष्टी हैमी सरसिजवना कीं करीते विदीर्णा ! ॥ १७ ॥

प्राचीन सुंदर कथा कथुनी अनेक । ज्ञानी वसिष्ठ करिती भरतीं विवेक ॥
श्रीराम, चंद्र रविच्या कुलकैरवाचा । बोले सुयोग्य वचनीं भरतास साचा १८
“ वत्सा ! नको करुं मुळींच मनांत खंत । जाणोनि जीवगति चालविता अनंत ॥
माझ्या मतें त्रिभुवनांत तिनीहि कालीं । पुण्यात्मलोक तरण्या तव भक्ति झाली ! १९
जो कोण मानिल तुला कुटिलात्म त्यास।व्हावा न लोक इह वा पर वा विशेष।
ज्यांना मुळीं न घडली गुरु-साधु-सेवा । त्यांनींच मात्र जननीप्रति दोष द्यावा ! २०
होऊन नष्ट सगळें अघ तत्क्षणींच । लोपोनि त्यापरि अमंगल राशि साच ॥
येथें मिळे सुयश, सौख्य परत्र लोकीं । नामा स्मरोनि भरता ! तुझिया, विलोकीं २१

मी हा सुभावचि तुझा शिवसाक्ष सांगें । पृथ्वी सुरक्षित असे तव पुण्यसंगें ॥
 ताता ! कुतर्क न करीं निज मानसांत । न प्रीति वैर कवणां लपवूंहि येत ! २२
 जाती विहग, मृग वा मुनिसन्निधानीं । ते हिंसकां बधुनियां पळतात रानीं ! ॥
 पक्षी मृगेंहि हृदि जाणति मित्र वैरी । कैसा न मानव गुणोत्तमबुद्धिधारी ? २३
 मी जाणतो तुजसि उत्तमरीतिं ताता ! । कैसें करूं मजसि हें न कळेचि चित्ता ॥
 त्यागोनिही मजसि सत्यचि पाळि राय । मत्प्रेमनिश्चयिं नृप त्यजि आत्मकाय !
 तातोक्तिलंघनिं मला मनिं दुःख होतें । संकोचतें परि तुला दुखवावयातें ॥
 आज्ञा असे दिवलि सद्गुरुंनींहि आतां । जें सांगशील मज तेंच करीन ताता ! २५
 संकोच सोडुनि करीं हृदय प्रसन्न । जें बोलशील अजिं तूं मज, तें करीन ” ॥
 सत्यप्रतिज्ञ रघुनाथवच श्रवोनी । झाले निमग्न जन तें सुखसन्निधानीं ॥ २६ ॥
 सर्वा सुरांसहित हो परि इंद्र भीत । चिंतीत विघ्नतति येइल केविं यांत ? ॥
 चिंतोनिही नच दिसे सदुपाय त्यातें ! रामाप्रती शरण जाति अनन्य चित्तें २७
 तें एकमेक करिती सुविचार चित्तीं । रामास अंकित करी निजभक्तभक्ति ॥
 दुर्वाससा स्मरुनि, त्यापरि अंबरीषा । झाली सुरां, सुरवरा हृदयीं निराशा ! २८
 लागोनि कानिं वदती शिर हालवोनी । कीं ‘ दुःखपंक्ति किति सोसियली सुरांनीं
 प्रह्लाद तें प्रकटवी नृहरीसि भक्त । हो देवकाज भरतावरि आज सक्त ! ॥ २९ ॥
 हे देवहो ! न दुसरा सदुपाय कांहीं । सद्भक्तसेवन रुचे रघुनायकाही ॥
 प्रेमें हृदीं स्मरूं भलें भरतासि सारे । जो राघवा निजगुणीं धरि सत्प्रकारें !’ १०

परिसुनि अमरसुनिश्चय सुरगुरु वाखाणि देवभाग्य किती !

कीं ‘ शुभमूल जगत्त्रयिं अतिरति भरताचिया पदावरतीं ! ॥ ३१ ॥

जानकीरमणसेवकसेवा । कामधेनुशत मानुनि ठेवा ! ॥

भक्ति आलि हृदयीं भरताची । जाण दैवगति उत्तम हेचि ! ॥ ३२ ॥

शोक यांत अजिं टाकुनि सारा । आणि तो विधि सुमंगल वारा ॥

हा प्रभाव मनिं घे भरताचा । रामराय वश त्याप्रति साचा ! ॥ ३३ ॥

हे सुरेन्द्र ! सुर हो ! भय टाका । चित्तिं सुस्थिर असा, अवलोका ॥

रामचंद्रविभुची गुणवाही । सत्य हो भरत सत्प्रतिमा ही ’ ॥ ३४ ॥

सुरगुरु, सुर यांचा ऐकुनी सद्विचार । बधुनि हृदयिं त्यांच्या दुःख जें कीं अपार ॥
 रघुवरमनिं वाटे थोर संकोचभाव । भरतहि निजशीर्षीं भार मानी अतीव ॥ ३५ ॥

बहुविध मनि त्याच्या कल्पनाकोटि येती।परि ठरवि तदा तो हेंचि निश्चिन्तचित्तीं
वचन रघुवरांच ऐकणें भव्यकारी । प्रभु पण निज टाकी, ने मला प्रेमपूरीं ३६.

राखी माझा पण रघुपति प्रेम ऐसें नितान्त ।

सीतानाथें मजवरि दया केलि आहे अनन्त ' ॥

ऐसें चित्तीं धरुनि भरतें वंदिलें रामराया ।

भक्त्युदकें स्वकरयुगलांभोरुहां जोडुनीयां ॥ ३७ ॥

॥ इति श्रीराम० श्रीअयोध्याकांडोत्तरार्धे श्रीरामगुरुभरतसंवादवर्णनं
नामाष्टादशस्तरङ्गः ॥

तरंग १९ वा

बोले तेव्हां भरत “ भगवन् ! काय मी बोलुं आतां ? ।

अंतर्यामीं वससि करुणासागरा ! विश्वनाथा !

मातें झाले प्रभुवर तसे सद्गुरुहि प्रसन्न ।

गेलें माझें सकलहि लया कल्पिलें दुःख पूर्ण ! ॥ १ ॥

भ्यालों होतों कळत नसतां, दुःख गेलें अशेष । ।

दिग्भ्रान्तीचा रविस नसतो दोष, तो आपणांस ॥

महुदैवें विषमविधिनें आइच्या वक्रतेनें ।

कालाच्याही कठिण गतिनें व्याप्त मी पूर्णतेनें ॥ २ ॥

सर्वाहीं या मिलुनि मजला घातला करूर घाला ।

कारुण्याच्या परि रघुवरें पाळिलें स्वा पणाला ॥

नाहीं रीती प्रभुहृदयिंची ही नवीना जगांत ।

लोकांमध्ये विदित यश हें, वेदही ब्रीद गात ॥ ३ ॥

हो सर्व विश्व कटु हें, प्रभु मात्र गोड ! । कोणामुळें जगति होइल सौख्यजोड ?

आहे प्रभू खचित कल्पतरूसमान । होतां प्रसन्न नच होइल तुष्ट कोण ? ॥

त्या कल्पवृक्षा मनि ओळखोनी । छायेंत त्याच्या रिघतांच कोणी ॥

हो नाश शोकां, जगिं रावरकां । भल्या बुन्या तोषवि सर्व लोकां ! ॥ ५ ॥

पाहूनि सर्व करुणार्द्र गुरु प्रभूही । नाशूनि शोक, मनि अल्प न भीति राही ॥

आतां कृपानिधि करोत असंचि जेणें । होईल सर्वहित, जें प्रभुसीहि माने ॥

जो स्वार्थि दास अपुल्याच हिता प्रभूतें । संकोचिं पाडि, जगिं त्या अधमत्व येतें

हो सेवकास हित, टाकुनि सौख्यलोभ । तें सेवणें प्रभुसि, मानुनि तो स्वलाभ
 सर्वार्थ हा परत येउत नाथ गेहा । नाथोक्तिपालन परी अतिभव्य ईहा ॥
 हें स्वार्थसारपरमार्थविवेकसार । शंगार हा सुगतिचा, अतिपुण्यभार ! ॥
 मत्प्रार्थना प्रभुवरा ! परिभा जि ! एरु । जें आपणां उचित तें करणीय नीक
 राज्याभिवेक करण्यास्तव सिद्ध सारें । जें इष्ट तेंचि करणें प्रभुनें विचारें ॥
 हो ! पाठवा मजसि सानुज काननातें । सान्या सनाथ करणें प्रभुनीं जनातें ॥
 दोनीहि बंधु अथवा परतोत गेहा । येईल काननिं तुम्हांसह मीच कीं हा ! १०
 हें ना तरी अभिह रिघूं वनिं तीनि बंधू । सीतेसवें प्रभु वसो गृहिं सौख्यसिंधू !
 जेणें प्रसन्न मन होइल कीं प्रभूचें । तें आचरोत करुणांबुधि सर्व साचें ॥ ११ ॥
 देवें दिला मम शिरीं सगळाहि भार । मातें न नीति, कळतें नच धर्मसार ॥
 मी स्वार्थदृष्टिच असें वदणार जें तें । कैचें विचार करणें तरि आर्त चित्तें ?
 मी बोललों श्रवुनिही प्रभुचे निदेश । लाजल लाजहि मला बघुनी विशेष ! ॥
 मी दुर्गुणांबुधि अगाध जरीहि होत । प्रेमें प्रभु स्तवि मला गणुनी सुभक्त
 आतां कृपाजलनिधे ! मज तेंचि सांगा । संकोच जेविं नच हो भवदंतरंगा
 मी स्वामिपादशपथें करुनी वदें हें । हो विश्वमंगल असा सदुपाय आहे !
 आशा प्रसन्नमनिं ज्याप्रति देव देती । संकोच टाकुनि जशी करण्या सुरीतीं ॥
 माथां धरुनि जर ती करतील ते तो।दुःखें लया अटळ जातिल कीं समस्तें” १५

एकोनी भरतोक्ति पावन, अती हो हर्ष देवांप्रती ।

शंसोनी बहु ‘साधु साधु’ म्हणुनी दिव्यें सुमें वर्षती ॥

गेले गोंधळुनी मनीं सकळही साकेतवासी जन ।

झाले तापस हृष्टचित्त, वन हो ज्यांचें असे केतन ! ॥ १६ ॥

संकोचोनि मनामध्यें राहे निःशंक राघव ॥

प्रभुस्थिति बघोनी ती लोक हो शोकविक्रव ॥ १७ ॥

इतुक्यांत तिथें येती जनकें दूत धाडिले ॥

एकोनि तें वसिष्ठांनीं जवळीं त्यां निमंत्रिलें ॥ १८ ॥

नमोनि बघनी जेव्हां ते तिथें राघवाप्रति ॥

बघोनि वेप तो त्यांचा दुःख हो चित्ति त्यां अति ॥ १९ ॥

जनकक्षेम दूतातें मुनिनायक तें पुसे ।

लववोनि स्वमाथां ते जोडिती अंजली तसे ॥ २० ॥

बोलती ते “ प्रभो ! जें कीं इतुक्या प्रेमिं आपण ॥

पुसतां भूपतिक्षेम हेंच तत्क्षेमकारण ! ॥ २१ ॥

कोसलनाथासंगें कुशलहि गेलें सरोनियां विलया ।

मिथिला तशी अयोध्या होति अनाथा जगासवें उभया ! ॥ २२ ॥

॥ इतिश्रराम० जनकदूतवार्तावर्णनं नामैकोनविंशस्तरङ्गः ॥

तरंग २० वा

कोसलपति दशरथगति कानीं येतांच लोक मिथिलेचे ॥

झाले दुःखें व्याकुळ शोकभरें इतर भान त्यां कैचें ? ॥१ ॥

ज्यांनीं तेव्हां पाहियेलें विदेहा । वाटे त्यांतें सार्थनामा न कीं हा ! ॥

राज्ञीच्याही ऐकुनीयां कुकृत्या । काहीं चित्तीं तें सुचेनाचि कीं त्या ! ॥

तो नागरा हृतमणी मनिं शोकधाम । कां राज्य घे भरत ? कां वनवासिं राम ? ॥

बोलावि मंत्रि बुध साधु सभाममूह । त्यांतें पुसे उचित कृत्य तदा विदेह ॥ ३

अयोध्येसंबंधीं समजुनि नृपप्रश्न असला ।

जनीं दोहीं पक्षीं सुळिंहि न सुचे मार्ग कसला ! ॥

अयोध्येतें जावें, गमन नच वा योग्य म्हणुनी ।

कुणीही सांगेना, सकल बसले मौन भजुनी ॥ ४ ॥

तदा भूपें धैर्या धरुनि, हृदिं चिंतूनि, विमलें ।

अयोध्येमाझारीं चर चतुर धाडूनि दिधले ॥

तयां आज्ञा “ आणा भरतकृतिवार्ता हुडकुनी ।

त्वरेनें हो ! मातें; उघड न करा ही कृति कुणी ” ॥

अयोध्येतें जाती चर भरतवृत्ती निरखिती ।

कृति ध्यानीं घेती, भरत वनिं रामार्थ निघती ! ॥

बघोनी हें, आले परत मिथिलेतें सकल ते ।


सभेमध्ये त्यांनीं विदित मग केलें नृपतितें ॥ ६ ॥

तदा तें ऐकोनी गुरु सचिव भूपाल जनता ।

अती हो दुःखार्ता हृदिं कळवळा त्यांसि भरतां ॥

प्रशंसोनी राथें भरतगुणधामा अतिशय ।

स्वयें आमंत्रिले निज भट, बलें जीं गतभय ॥ ७ ॥



पुरीं, गेहीं, राष्ट्रीं उचित बल तो स्थापुनि निघे ।

सुसज प्रस्थाना, हय-गज-रथीं वाहनहि घे ॥

मुहूर्ती तें गार्गी, निघुनि झणि कोठें न वसतां ।

प्रयागीं स्नानातें करिति अजिं सारे उजडतां ॥ ८ ॥

येती समस्त यमुना उतरुनि जों ते । आलों अम्ही प्रभुपदीं कळवावयातें” ॥ ९ ॥

सांगोनि हें जनकदूत विनम्रशीर्ष । वंदीति सादर तयां मुनिनायकांस ॥ ९ ॥

तेव्हां सहासात किरात देउनी । दूतां मुनी घाडिति मागुतीं झणीं ॥

साकेतपौरां जनकागमें अती । प्रहर्ष झाला सकलां न ज्या मिति ! ॥ १० ॥

संकोच वाटे अति रात्रवाप्रति । शोकाकुला हो अमेन्द्रधी किती ? ॥

पस्तावली फारचि न्चिति कैकयी । द्यावा कुणातें तरि दोष तो तयीं ? ११

नारीनरातें बहुमोद जाहला । कीं वास तेथें दिन चार लांबला ! ॥

ऐशापरीं तो दिन जात संपुनी । स्नानें प्रभातीं शुभ केलिं त्या जनीं १२

पूजीति सर्व विधिनें नर आणि नारी । गौरीगणेशशिवभास्करमूर्तिं सारीं

वंदीति सादर रमारमणांघ्रिवद्धा । प्रार्थीति सांजलि तया सुखसारसद्धा १३

“ असो राम राजा अम्हां सौख्यखाणी । असो जानकी विश्वपुण्यात्म राणी

निजानन्दसीमा अयोध्यापुरीत । स्वयें येउनी नित्य हे राहुं देत ! ॥ १४ ॥

घेऊनियां सकललोकसमाज संगें । ते यौवराज्य भरता वितरोत अंगें ॥

सिंचोन हे सुखसुधा सगळ्यां वरीच । देवोत देव जगिं जीवनलाभ साच ! १५

श्रीगुरु-बंधुसमेतचि राजा श्रीराम हो अयोध्येत ॥

अक्षय्य राम राजा असतां आम्हांसि मरण यो तेथ ! ” ॥ १६ ॥

ही प्रार्थना जनांची भक्तिप्रेमें नितांत जी भरली ॥

ऐकुनि मुनि सुज्ञानी यांहीं निजयोगविरति लघु धरली ! ॥ १७ ॥

ऐशापरिं त्या पौरीं सादरनि निज नित्य कर्म विधि सकल ॥

प्रेमें पुलकित होउनि वंदावें रामचंद्रपदयुगल ॥ १८ ॥

ते उच्चनीचमध्यम नारीनर रामदर्शना घेती ॥

आपापल्या परींनीं मिळविति आनंद थोर निज चित्तीं ॥ १९ ॥

सर्वावरि समचि कृपा दावुनि सन्मानिती तयां राम ॥

सान्यांनीं भक्तिभरें आळविला, वानिष्टा कृपाधाम ॥ २० ॥

“ बाल्यापासुनिही हो रघुवर्याचा असाच कीं बाणा ॥

पाळुनि नीतिन्याया प्रीतिकरा विसरणें न तें कोणा ॥ २१ ॥

शीलनिधान प्रभु हा संकोचाचा पयोधि सरलमना ॥

सुवदन कृपाविलोचन; राघवगुणगान करित भवशमना ” ॥ २२ ॥

गाऊनि राघवगुणां अति भक्तिपूर्व । वाखाणित्ती सकलही निज थोर दैव ॥

“आम्हांसमान जगिं पुण्यनिधान थोडे । कीं ज्यांस राम ‘अपुले’ म्हणतात कोडे ॥

ते प्रेमपूरिं अधिमग्न समग्र तैसें । ये वृत्त कानिं तव ‘ये मिथिलेश’ ऐसें ॥

सान्या सभेसहित संभ्रमिं रामराग्न । तो तें उठे रविकुलाब्जदिनेश काय ! ॥ २४ ॥

तो बंधुमंत्रिगुरुपौरजनांसमेत । श्रीराम जाइ जनकाप्रति आदरार्थ ॥

तें चित्रकूट बघतांक्षणिं तो विदेह । वंदी लवूनि, रथ टाकुनि आत्मवाह ॥ २५ ॥

श्रीरामदर्शनिं समुत्सुक चित्तवृत्ति । न क्लेश लेशहि पथश्रम त्यांसि होती ! ॥

सीतारघूत्तम जिथें, मन तेथ त्यांचें । क्लेशीं तनूप्रति मनाविण भान केंचें ? ॥ २६ ॥

येतां असे, जनक चालत याप्रकारें । प्रेमें समस्त जन मत्तचि भासणोर ! ॥

येतां तसें निकट ते अति भक्तिभावे । सारे परस्पर मिळूं रिघती स्वभावे ! ॥ २७ ॥

वंदी तदा जनकराय पदं मुनींचीं । श्रीरामही नमित सर्व ऋणी तसेंचि ॥

भेटेहि राम जनका निजबंधुयुक्त । सर्वासमेत मग आश्रमिं राम येत ! ॥ २८ ॥

तो राघवाश्रमचि शांतिरसाब्धि पूर्ण । ज्याचें पवित्र जल, यद्गुण वानवे न ॥

त्या लोकरूप कवणासरितेभि आणी । श्रीरामचंद्र निजसंगतिं वाहवोनी ! ॥ २९ ॥

जी ज्ञानवैराग्य अशा स्वकूलां । पाडीत वेगें वहतां सलीला ॥

शोकोर्मि दुःखें बहु जे उमासे । तुफान वारे सुटलेत भासे ! ॥ ३० ॥

धैर्यादि वृक्षां तटिच्या उदारां । पाडीत जीची द्रुत वेगिं धारा ॥

फोफावतो शोक जिचा सवेग । आवर्त, भोरे, भ्रम भीतिसंघ ॥ ३१ ॥

कैवर्तक शानि, विशाल नावा । विद्यादिका या म्हणणेंचि किंवा ॥

न त्या प्रवाहीं टिकत्या म्हणोनी । सोडूंहि तेथें शक्ती न कोणी ! ॥ ३२ ॥

नदी तशी ती बघुनी किरातां । वन्यादिकां धीर न होत चित्ता !

ही आश्रमांभोधित ये मिळाय । तो कीं उठे क्षुब्धचि होउनीयां ! ॥ ३३ ॥

ते शोकविक्रव नृपाळसमाज दोनी । न ज्ञान धैर्य, नच लाजहि त्यां उरोनी

ते शील रूपगुण वानिति भूपतीचे । ते शोकसिंधुमधिं मग्न अतीव साचे ! ॥

शोकसागरीं बुडोनि गेले नारी नर अति आर्त भनैं ।

रोषें सकलहि दोष देति किति दुर्दैवातें कटु वचनैं ॥

देव सिद्ध तपि योगि मुनीही जनकाची तशि वचुनि दशा ॥
 तुलसि वदे, नच राहि त्यांना करुणासरितीं तरणाशा ! ॥ ३५ ॥
 तेव्हां तिथें सर्व जनां मुनींनीं । केलें कृती सांत्वन योग्य वाणीं ॥
 वसिष्ठही सागति तें विदेहा । “धेर्या घरीं सोडुनि शोक दे हा !” ३६
 ॥ इति श्रीराम० श्रीअयोध्याकांडे द्विसमाजशो कवर्णनं नाम त्रिंशतिस्तरङ्गः ॥

तरंग २१ वा

ज्याचा ज्ञानरवी विनाशित निशा ही संसृतीची झणीं ।
 स्वीयीं वाक्किरणीं विकासवुनियां अंभोजिनीसे मुनी ॥
 त्याच्या रुन्निघ केविं मोहममता राहावि हो ! येवुनी ? !
 सीतारामपदाब्जभक्तिमहती सर्वासि या कारिणी ! ॥ १ ॥
 लोकीं हे त्रिविध प्रकार दिसती ज्यां वेदही वर्गिती ।
 कोणी साधक सिद्ध कोणि विषयी कोणी, नसे ज्या मिति ॥
 यामार्जीं परि सन्मती रसिक जे श्रीरामपादांबुर्जी ।
 त्यांना साधुसमेत आदर असे अत्यंत पुण्यां जी ॥ २ ॥
 शोभे ज्ञानहि तें न, जें असतसे श्रीरामभक्तीविण ।
 कैसें तारुं सजेळ ज्या नच भला नावाडि सद्भूषण ? ॥
 नानारीतिं वसिष्ठ सांत्विति नृपा ज्ञानी विदेहाप्रती ।
 सारे येउनि रामघाटसलिलीं स्नानें करीती कृती ॥ ३ ॥
 साऱ्या स्त्रीपुरुषांचिया हृदिं असा शोकास ये तें भर ।
 पाण्या वांचुनियां तयीं गमविला तो सर्वही वासर ॥
 आहारा शिवतीहि ना पशुगणीं पक्षी मृगें ते तसे ।
 अत्यंत प्रियभक्त पौर मग जे त्यांचें वदूं कायसें ? ॥ ४ ॥

दोनी समाज मिथिलाधिप आणि राम । स्नानें प्रभातिंच करुनि सुपुण्यधाम
 ते बैसती सकल खालतिं त्या वटाचे । सारेच ते कृशतनू मलिनाभ साचे ! ५
 तेव्हां दशरथपुरिचे विदेहपुरिचेहि विप्र सुज्ञानी ।
 परमार्थतत्त्ववेत्ते समजाविति नृपतितें स्ववचनांनीं ॥ ६ ॥
 रविवंशसद्गुरू तें वसिष्ठ मुनि तेविं ते शतानन्द ।
 जनकपुरोहित जनका करिती उपदेश निर्मिती बोध ॥ ७ ॥

ते सांगती बहुपुराण कथेतिहास । सद्धर्मनीतिविरती सुविवेकपोष ॥
सान्या सभेसि रुचली शुचि चारु वाणी । रामासही कथिलि जी मुनिकौशिकांनीं
श्रीकौशिकांसि वदले मग रामराय । “हे नाथ ! काल जन निर्जल येथ होय !”
बोले मुनींद्र “बहु योग्यचि राम सांगे । झाला उशीर उलटूनि दुपार वेगें !”

ऋषिवाक्य ऐकुनी तें बोले मिथिलेश “येथ उचित नसे ॥

अन्नग्रहण विशेषें ” लोकातें रुचत, म्हणत जनक जसे ॥ १० ॥

आज्ञा घेउनि सारे निघती स्नानास सर्वही लोक ॥

इकडे आश्रमिं तोंवरि आणिति वनचर फलादिक अनेक ॥ ११ ॥

तें कावड्या घेउनि लोक यती । सत्कंदमूळें फल खाद्यजाती ॥

झाला जणों कानद चित्रकूट । रामप्रसादेंकरुनी अवीट ॥ १२ ॥

विषाद लोपे बघतांच त्यातें । सरोनदीदर्शन चारु कीं तें ॥

सत्प्रेम आनंद उचंगळोन । झाला गिरी तो सुखहर्षपूर्ण ॥ १३ ॥

तें वृक्षवल्ली सुफला सुपुष्पा । सान्या मनोहारि मनोजरूपा ॥

गुंजारवें मोहविती मिलिंद । पक्षी मृगें जाहळिं मोदकंद ! ॥ १४ ॥

उत्साह नांदे किति काननांत । समीर वाहे त्रिविध प्रशांत ॥

सर्वास सौख्यप्रद वायुवीचि । सौंदर्य तें शब्दि न वानवेंचि ॥ १५ ॥

पृथ्वी जणों कीं करि पाहुणेर । हर्षें नृकांता जनकास थोर !

स्नानें करोनी जन सर्व येती । योग्य स्थलें लाभुनि ते रहाती ॥ १६ ॥

सान्यांसि रामें जनकें मुनींनीं । निर्देशिलें जेथ रहा म्हणोनी ॥

तेथें बघोनी तरु सांवलीही । समग्र तो पौरसमाज रही ॥ १७ ॥

फलें अनेकें दल कंद मूळें । पवित्र रम्यें अमृतें रसालें ॥

देऊनि सर्वांप्रति थोर मान । घेती फलाहार सुधेसमान ॥ १८ ॥

ऐशापरी वासर चार गेले । रामा बघोनी नरनारि धाले ॥

दोंही समाजीं मनिं वासना ही । श्रीरामसीतेविण काहिं नाही ! १९

त्यांच्या विना ना फिरणें पुरासी । त्यांच्या सर्वें होउं अरण्यवासी ॥

संगें जर श्रीरघुनाथसीता । न स्वर्गही तेविं सुखप्रदाता ! ॥ २० ॥

दुर्दैव होय जर जाउं म्हणेल कोण । सीतासलक्ष्मणरघूत्तम यां त्यजून ॥

होईल दैव अनुकूल तरीच जाया । रामासर्वें सुलभ होइल कीं अम्हां या २१

मंदाकिनीसलिलिं मज्जन तीनि कालां । श्रीरामदर्शन शुभंकर हर्षमाला ! ॥

श्रीरामशैलिं वनिं तापससंगिं जाणें । तें कंदमूलफल कीं अमृतात्म खाणें !!
वर्षें सुखानेंचि समग्र चौदा । जातील कोणां कळतां न बाधा ॥

रिघेल हा काळ पळासमान । वाटूनि चित्तां जणुं कीं लहान ! ॥ २३ ॥

सर्वास ऐसें नच भाग्य होय ! । थोड्यांस ऐशापरि भागधेय ! ॥ ”

श्रीरामभक्ती अशि दों समार्जी । सुव्यक्त होई वचनामधें जी ॥ २४ ॥

इति श्रीराम० श्रीअयोध्या० द्विसमाजपरस्परवार्ताकथनं नामैकविंशतिस्तरङ्गः

तरंग २२ वा

ऐशापरी जनांचे चालति तेथें मनोरथ उदार ॥

तन्मय होय प्रेमें, जन त्या प्रेमोक्तिं परिसणार ॥ १ ॥

सीताजननी तेव्हां पाठवि सीतेप्रती स्वदासीतें ॥

भेटावयास अवसर आहे, हें स्वामिनीसि कळवी ते ॥ २ ॥

पाहुनि समया आल्या सीतेच्या सासवांसि भेटाया ॥

जनकान्तःपुरनारी तेवि सुनेत्रा सती जनकजाया ॥ ३ ॥

सन्मानी कौसल्या त्यांतें अत्यादरें बसाया दे ॥

तीं आसनें यथोचित सर्वांच्या प्रेमभाव हृदिं नांदे ॥ ४ ॥

सत्प्रेमशील बधुनी परिसोनि त्यांचें । वाटे द्रवेल जणुं वज्रहि उग्र साचें ! ॥

ये रोमहर्ष, शिथिला तनु, वारि डोळां । शोकार्त भू पदनखीं लिखि भावलोळा!

सीतारामप्रीती सर्वातर्याभिं पूर्ण वसणारी ॥

वाटे बहुविध मूर्ती करुणा धरि, खिन्नचित्त असणारी ! ॥ ६ ॥

सीतामाता ब्रौले “ गमत विधाता विशालघी हा कीं ॥

दुग्धाच्या मृदुफेना फोडाया शोधि वज्र ही टांकी !! ॥ ७ ॥

एकूं सुधा परि दिसे विष हें पुढ्यांत । हो करूर धातृकृति, ना कळुं य अनंत

जथ तिथें बक, कराल उलूक, काक । हो मानसांतचि मराल विहंग एक ! ”

एकोन तें अति सशोक वेद सुमित्रा । “ ओह किती उलटि दैवगती विचित्रा!

जो निर्मि, पालि, परि नाशुनि टाकि अंतीं। हो बालकेलिपरि बालिश धातृमूर्ति ! ”

वद कौसल्या तें “ नच वितरणें दोष कवणां ।

सुखा दुःखा लाभा श्रतिसि गति हें कर्माचि गणा ॥

असे कर्माची ही गति कठिन, जाणे विधिच ती।

फलें देई धाता श्मभ अशुभ सारीं न चुकतीं ! ॥ १० ॥

परेशाची इच्छा सतत सकलांच्या शिरिं वसे
म्हणोनी हो जन्म स्थिति लय सुधेतें, विधिं जसे ॥

जको मायामोही पडुनि करणें दुःखलवही ।

असे कीं धात्याची कृति अशि अनादी अचल ही ! ॥ ११ ॥

अहो कीं भूपाचें स्मरुनि जगणें वा न जगणें ।

मनीं दुःखी होण निजहि न तशी हानि बघणें ” ॥

तदा सीतामाता वदलि “कथितों सत्य वचनीं

अयोध्येची राज्ञी अमित सुकृताची जणुं खनी! ” ॥ १२ ॥

“जाती वनांत जर लक्ष्मण, राम, सीता। त्यांचा भलाच परिणाम; न खेद चित्तां
मातें अतीव भरताविषयींच चिंता । ” उद्गारि गद्गदरवें अशि राममाता ॥ १३ ॥

“ अहो! आशीर्वादीं सखि ! तुमचिया ईशकृपया ।

जगीं गंगा तैसे सुत सुतवधू सर्व मम या ॥

पहा, ना मी घेईं खचित कधिंही रामशपथ ।

परी ती घेऊनी मम हृदयिंच सत्य वदत ॥ १४ ॥

वसे जें सच्छील प्रचुरगुणिना भक्तिविनय ।

तशी बंधुप्रीती अमित भरतीं सत्त्व सदय ॥

न वाग्देवीही ती भरतगुण गायासि शक्ती ।

कधीं शिंपीनें का जलनिधि रिकामे करवती !? ॥ १५ ॥

मना माझ्या ये कीं भरतचि असे दीपक कुलीं ।

कितीदां नाथांनीं मज भरतसद्वृत्ति वदली! ॥

कसानें ये सोनें कळुनि, मणि ये पारखुनि कीं ।

प्रसंगें जाणावी करणि पुरुषाची तशि निकी! ॥ १६ ॥

हें बोलणें मम अयुक्तचि होय सारें । स्नेहांत शोकिं मन होत खुलें विचरें” ॥

एकोनि तीं सुरसरित्सम पुण्यवाणी । प्रेमें मनीं विकल होति समग्रराज्ञी १७

कौमल्या तें वदत “ मिथिलाराज्ञि ! हो आयकावें ।

चित्तीं धैर्या धरुनि निरखा ! काय आम्हीं वदावें ? ॥

भर्ता ज्यां या जनक नृपती जो विवेकाधिवास ।

त्या तुम्हां मी कथन करणें कोणता जी ! निदश ? ॥ १८ ॥

अहो ! सांगा तुम्ही अवसर बघोनी स्वपतितें ।

स्वतांच्या शब्दांनीं समजवुनि त्यांतें उचित तें ॥

वसों द्या सौमित्रा गृहिं, भरत द्या धाडुनि वनीं ।

जरी हे माने त्यां मम मतचि आणा घडवुनी ! ॥ १९ ॥

ध्यावा मनीं हा सुविचार आवडीं । चिंता मला हो भरतेंचि एवढी ॥

सद्भक्ति गूढा भरतांतरीं वसे । तो राहणें, ठीक मला न तें दिसे !” ॥२०॥

कौसल्येच्या सरलवचना यापरीं आयकोनी ।

कारुण्याच्या रसनिधिमधें मग साऱ्याचि राज्ञी ॥

गेले प्रेमें भरुनि हृदयीं सिद्ध योगी मुनीश ।

धन्योद्गारांसह ननिहुनी तें झरे पुष्पवर्ष ! ॥ २१ ॥

अंतःपुरीय वनिता चकिता सुनेत्रा । पाहाति तें वदत धैर्ययुता सुमित्रा ॥

“ हो रात्र ही प्रहर दोन, उशीर आतां ” । प्रेमें उठे झणिच तें खुनाथमाता

स्नेहेंचि ती वदलि हार्दिक सत्यभावे । “ आतां निजस्थलिं तुम्ही रिघण्या उठावें

आधार येथ मज शंकर हाचि होत। तैसेचि साह्यकर ते मिथिलाधिनाथ!” २३

कौसल्येची विनयसहिता ऐकुनी स्नेहवाणी ।

भक्तिप्रेमें हृदिं सुनयना पूर्ण गेली भरोनी ॥

कौसल्येच्या शुचि पदयुगा वंदुनी बोलली हें

“ नांदे चित्तीं विनय तुमच्या भक्तिही थोर राहे ॥ २४ ॥

दशरथगृहिणी तुम्ही साजतसां रामचंद्रजननीही ।

तेव्हां सुयोग्यचि अशी वसली तुम्हांत विनयभक्ती ही ! ॥ २५ ॥

प्रभुपण तेंचि म्हणावें कीं जें नीचाहि सादर धरीत ॥

वह्निहि धूमा धरि शिरिं, अद्रि तृणा ही दिसे महद्रीत ! ॥ २६ ॥

आहेत नाथ अमुचे सेवक तुम्हास काय-वाक्-चित्तीं ॥

गौरी महेश्वर तसे साहाय्यक आपणां सतत असती ॥ २७ ॥

आहे कवण जमीं तरि साहाय्यक जो तुम्हांस साजेल ? ॥

दीपें साहाय्य किती दिवसकरातें यथार्थ करिजेल ? ! ॥ २८ ॥

श्रीराम जातिल वनीं सुरकार्यां करुनि येतिल फिलनी ॥

रज्ज्व अयं व्यमध्यें करितिल निश्चिंतपणें सुर्वेकरुनी ! ॥ २९ ॥

श्रीराम-बाहुचलिं देव-मनुष्य-नाग । आपापल्या स्थळिं सुखें वसतील सांग ॥

ही याज्ञव द्य मुनिनीं कथिली स्ववाणी। होईल ना मुनिगिरा कधि खोटि, राणी!”

बोलोनी हें चरण कवळीं प्रेमभावे अतीव ॥
 कौसल्येचे; पुसत विनये जानकीसाठिं माव ! ॥
 अत्यानंदें अनुमति तिला लाभतां ती मुळीला
 घेऊनीयां निजसह निधे तें सुनेत्रा सुशीला ॥ ३१ ॥

— इति श्रीराम० श्रीजनकराज्ञीकौशल्यासमागमो नाम द्वाविंशतिस्तरङ्गः —

तरंग २३ वा

प्रियजनपरिवारा भेटली तेथ सीता । सुभग उचित रीती योग्य जी त्यां समस्तां
 बधुनि जनकजेचा तापसी वेष तैसा । सकल जन विषादा स्थान झाला विशेषा !

घेउनि वसिष्ठमुनिचा निरोप येई स्ववासिं मिथिलेश ॥

तो तें थें त्या दिसली सीता आली तथा मिळायस ॥ २ ॥

प्रेमें उरिं आळिगी जनक तदा जानकीस कळवळुनी ॥

कीं हृदयप्रीतीची प्राणांची पाहुणीच ये मिळुनी ! ॥ ३ ॥

जलनिधि जनकान्तीं प्रीतिचा हो अथांग । जणुं मन नृपतीचें वाटलें कीं प्रयाग !
 वट जणुं गमला तो स्नेह सीतेवरील । उपरि सजत रामप्रेम हें रम्य बाळ ! !

विकल जनकचित्तीं ज्ञान तें भासलें कीं जणुं मुनि चिरजीवी आश्रया जो विलोकी ।
 जलभरिं बुडतांना त्यास आधार हातीं । गवसलिसहजीं कीं राघवी बालमूर्ति !

न व्हायचा मोह कधीं विदेहा । परीं तयालागिंहि मोह हो हा ॥

हें स्नेहमाहात्म्यचि होय साचें । श्रीरामसीताविषयीं तथाचें ! ॥ ६ ॥

सीतेसही विक्रवता न आवरे । मातापित्यांच्या विषयीं महादरें ॥

धैर्या हृदन्तीं धरणीसुता धरी । सद्धर्मकालादि गणूनि ती परी ॥ ७ ॥

बधूनियां तापसवेष्टिं जानकी । होई पित्यातें परितोष पूर्ण कीं ! ॥

वदे “ सुते ! तूं कुलयुग्म शोधिलें । मातापित्यांचीं उभयेंहि निर्मले ! ॥८॥

तुझ्या यशे विश्व समस्त हें गमे । अतीव झालें धवल प्रभागमें ॥

गंगेस जिंकी तव कीर्तिवाहिनी । ब्राम्हडकोटीसहि टाकि भारुनी ! ॥ ९ ॥

त्रैलोक्यमाहात्म्यहि जानकीस्तव । तूं सत्समाजांप्रति देशि उत्सव ! ” ॥

ही सत्यवाणी मिथिलेश बोलला । मनोहरा कोमल विश्वनिर्मला ॥ १० ॥

सीतेप्रती संकुचवी मनीं किती । मही जणों काय गिळीत तीस ती ! ॥

आळिगिती तीस धरुनियां उरीं । मातापिता वत्सल ते कितीतरी ! ॥ ११ ॥

आशीर्वचें त्यांहिं तिला किती दिलीं । त्याहीं सुता तें अतिचारु बोधिली ! ॥
लज्जा न तीतें वदवी तरी तिला । रुचे न तेथें निशि वास तो भला ! ॥१२॥

जाणे सुनेत्रा, कळवी नृपाप्रती । स्वभावशीला स्तवि तो तिच्या किती !

पुनःपुन्हां तें कवळीत त्यास ती । सन्मानुनी पौंचवि तो पतिप्रती ॥ १३ ॥

तेव्हां निवेदि जनका समया बघूनी । राणी यथोक्त भरताविषयीं शहाणी ॥

भूपाल हृष्ट भरतस्थिति आयकून । सद्ब्रह्मधर्मसम चंद्रसुधेसमान ॥ १४ ॥

सानंद नेत्रिं जल ये तनु हृष्टरोमा । तोहि स्तवी भरतकीर्ति तशी असीम ! ॥

“ तू ऐक गे ! सुनयने ! सुमुखि ! प्रसन्ना ! हे सत्कथा भरतकीर्ति सुधेसमाना
संसारबंधनविमोचन ही करीत । सद्ब्रह्मधर्मनृपनीति विवेक यांत ॥

आहे यथामति मदीयगती जगीही । ना मन्मती भरतकीर्तिलवें तुलेही ! १६

स्पर्शहि मन्मति न करी भरतयशाच्या छवीस लवलेश ॥

लपुनी छपुनीहि कधीं ” ऐसें सांगत तियेसि भिथिलेश ॥ १७ ॥

“ ब्रह्मा, महेश, गणगाय, सरस्वतीही । ते शेष कोविद कवीश सुधी कितीही
त्यां धर्म शील, यशं, कार्य, चरित्र भूति । सत्कीर्ति आवडतसे भरतोद्भवा ती !

भरतकीर्तिगुणादिक होतसे । सुखकर श्रवणा मनना तसे ॥

शुचिपणें, रुचिनें, बहु लाजवी । सुरधुनीस, सुधेस, वदे कवि ॥१९॥

भरत भरतसाच, प्रीतिं रामास वाही । निरवधि गुणराशी, ज्या नसे तुल्य कांहीं ॥

गिरिवर म्हणतांना मेरु कीं शेरसाच । कविकुलमति जैशी स्पष्ट संकोचतेच !!

वर्णू कुणा ये वरवर्णिनि ! प्रिये ! । यथार्थतेनें भरता न वानुं ये ! ॥

न वारिहीन स्थलिं भीन चालतो ! । अवर्ण्य तैसा भरतप्रभाव तो २१

अमेय आहे भरतप्रभाव । त्याचा न लागे कवणासि ठाव ॥

श्रीराम जाणे जरि तो यथार्थ । न वर्णण्या तोहि तया समर्थ ! ” २२

सप्रेम वर्णि नृपती भरतानुभाव । जाणोनियां सुनयनामनिंचा सुभाव ॥

“ ना लक्ष्मणें, विपिनिं गे ! भरतेंचि जावें । हो हेंचि उत्तम; जनेप्सित हेंचि व्हांवें
अन्योन्विय रामभरतीं परि देवि ! होती । प्रीतिप्रतीति न कुणासहि तर्कवे ती ॥

श्रीराम होय अवधी समतागुणासी । स्नेहा तसा भरत तो ममतादिकांसी २४

- न स्वार्थि तेविं परमार्थि सुखासि पाही । स्वप्नांतही भरत लोलुप ना कधींही ॥

श्रीरामभक्ति गणि साधन आणि सिद्धि । वांट मला भरतिं एकचि हे सुबुद्धि !

- रामोक्तितें भरत लंघिल ना कधींच । जाणोनि वा चुकुनिही, मनिं जाण साच

स्नेहाधिमग्न मनिं तूं करिं नैव चिंता” । भूपें अशी समजवीयलि आत्मकांता २६
॥ इति श्रीराम० दम्पतीसंवादे भरतगुणवर्णनं नाम त्रयोविंशतिस्तरङ्गः ॥

तरंग २४ वा

सप्रेम गात भरता, रघुनायकातें । गेली निशा क्षण अशी नृपदंपतीतें ॥
ते दोनि राजजन होंत सकाळिं जागे । स्नानादिका करुन पूजिति देव चांगें
स्नानें करुनि गुरुपाशिं रिघोनि राम । वंदोनियां चरण बोलत पूर्णकाम ॥
“ भो नाथ ! पौरजन, वृद्ध समस्त नारी । शोकाधिमग्न, वनवासिं सखेद सारीं
सर्वासमेत मिथिलेशहि कष्ट सेवी । तो घालवीत दिन यापरि सर्व तेवीं ॥
जें योग्य यासमर्थिं तें प्रभुंनीं करावें । हो सर्व भव्य तुमच्याच करीं स्वभावेण !”
श्रीराम हें वदुनि संकुचती अतीव । रोमांचले गुरु बघूनि सुशील भाव ॥
बोले मुनीश “ सुख सर्व जनांत दोंही । तुम्हांविना नरकतुल्य गमेल त्यांही
प्राण प्राणां जो जिवाचाहि जीव । सौख्याचें जो सौख्य तो तूच सर्व
गेहीं प्रीती ज्यां रुचे त्वद्विना ही । दुर्दैवाला त्यांचिया जोड नाहीं !
हो कर्म, धर्म, सुख दग्धचि तें समस्त । श्रीरामपादकमलीं नच भाव ज्यांत
तें ज्ञान अज्ञपण, योगहि तो कुयोग । ना जेथ रामचरणीं मन सानुराग !
तें दुःख जेथ नच तूं, सुख तें जिथें तूं । तूं जाणतोस जनहृद्गत भक्तितंतू
आज्ञा समर्थ तव सर्व शिरीं असे ती । तूं जाणसी सकलभव्य कृपालमूर्ति ७
जा आश्रमीं प्रभु ! तुम्ही ” म्हणुनी मुनीश । हो भक्तिपूरिं भरला हृदयीं अशेष !
वंदूनि राम मुनितें, रिघला स्त्रवासीं । धैर्या धरुन जनका मुनि भेटण्यासी ८
रामोक्तिभाव मुनि तें जनका कथित । तत्प्रीतिशील बहुमानुनि साधुगीत ॥
“ आतां कराजि ! तुम्हि, होय हितास कीं जें । सर्वाप्रती सकलधर्महि ज्यांन साजे
ज्ञानाधिवास शुचि सुज्ञ सुधर्मशील । आहां तुम्ही अवनिपाल ! सुकृत्यलोल ॥
आहे तुम्हांविण न कोणि समर्थ आतां । जो दावि या अतुलसंकटिं योग्य पंथा ”
एकोनियां या मुनिच्या वचातें । सत्प्रेम लोट जनकांतरीं तें ॥
पाहूनि त्याची स्थिति त्यापरी ती । ज्ञानें विरागें वरिली विभक्ति ! ११
प्रेमें भरोनी मनिं हेंचि चिंती । “ आलों इथें, ना भलि गोष्ट कीं ती ॥
रामाप्रती धाडुनियां वनासी । भूपें कृता सिद्धचि मात ऐसीः- ॥ १२ ॥
कीं त्यावरी प्रेम अपार होतें । स्वर्गास केलें निजवास कीं तें ॥

आतां अम्ही पाठवुं त्या वनातें । मुदें फिरुं सर्व विवेकि चित्तें !” १३
 त्या आयकोनि वधुनी जनकस्थितीसी । दुःखार्त होत मुनि विप्र तपी विशेषीं ॥
 जाणोनि तो समय धीर धरुनि येत । भूपाळ आर्य भरता जनतासमेत १४
 त्यां घेत जाउनि पुढें भरत स्वकीयां । कालोचितासन तयांप्रति दे वसाया ॥
 बोले तदा जनक “ हे भरता ! समस्त । आहे तुला विदित राघवचारुचित्त !

श्रीराम सत्यव्रत धर्ममूर्ति । सर्वावरी स्नेह तदीय चित्तीं ॥

संकोचुनी संकट तो सहातो । त्वदुक्त त्या सांगुं अम्ही पहातो” ॥१६॥
 रोमांचुनी भरतनंदि भरोनि वारि । तो बोलला धरुनि धीर मनीं विचारीं ॥
 “आहां तुम्ही प्रभु मला पितृतुल्य नाथा ! नाहीं वसिष्ठसम सौख्यद तातामाता
 हे कौशिकादि मुनि, मंत्रिसमाज सारा । ज्ञानांबुधीच तुम्हिही गमतां विचारां !
 जाणोनि बाल, निजसेवक ऐकणारा । कर्तव्य सर्व शिकवा मज नान्य थारा १८
 स्थानीं समाजि असल्या पुसतात तात । येथें न मौन मलिना मज योग्य होत !
 बोलें मी जिशुमुनीं गुरुशब्द आतां । त्याची क्षमा मज करा मज वाम धाता ।
 शास्त्रीं, पुराणिं, निगमीं तरि हें प्रसिद्ध । सेवा असे कठिण नीति जगीं विबुद्ध
 हो स्वामिधर्म निजधर्म गुणीं विरुद्ध । हो प्रेम अंध जगिं वैरहि जेविं अंध !
 जाणोनि राघवमनोव्रतधर्म सारा । आणोनि मीहि परतंत्र असा विचारा ॥
 सर्वांमि संमत असें सगळ्या हवें तें । तुम्ही करा, करिल जें सकलां हितातें”
 ऐकोनि तें भरतभाषण साधुभाव । पाहोनि शंसिति तया जन आणि राव ॥
 जी चित्रवाक् सुगमही अगमा गमावी । जी मंजुला, मृदुहि वज्रकठोर भावीं ॥
 वर्णाक्षरीं मित पी अमितार्थ दावी । ऐशीसि काय उपमा तरि ती वदावी ? ॥
 हस्तीं असे मुकुर, त्यामधिं आत्मरूप । अग्राह्य तें, भरतवाक् तशि हो अमूप !
 राजा, मुनी, भरत, साधु, जनादि जाती । जेथें असे अमर-कैरव-चंद्रमूर्ति ॥
 ऐकोनि वृत्त सगळे जन होति खिन्न । कीं मीनसंघ, नववृष्टिजलीं निमग्न !
 देवीं तदा कुलगुरुस्थिति देखियेली । स्नेहार्द्र ती जनकवृत्तिहि तेविं ठेली ॥
 पाहीयला भरत, राघवभक्तिमूर्ति । स्वार्थी समग्र सुर घाचगले स्वचित्तीं ॥२५॥

रामप्रेमीं मग्न झाल्या जनांला । पाहोर्नायां त्यापरी भक्तिलोलां ॥

देखा, एसें जाहलें दुःख लेखां । व्हावा कैसा ? भाव तो शक्य लेखा ? २६
 [देखा, एसें जाहलें दुःख देवां । काव्या कैसा भाव तो वर्ण्य व्हावा ? २६]

दुःखें तेव्हां इंद्र बोले “ पहा कीं । भक्तिस्नेहा राम हा जाय अंकीं !

कैसे आतां हो रचावें किटाळ ? । जेणें साधे आमुचें कार्यजाल ! ” २७
देवीं तेव्हां चिंतिली शारदा ती । जी भक्तांतें नित्यकल्याण दती ॥

प्रार्थीती ते “ देवि ! आम्हांस पाळीं । आर्ती आतां आमुच्या तूंच टाळीं !

भरतमतितें तूं मायेनें झणीं फिरवीं अये ! ।

अमरकुल हें तूं रक्षावें छळेंहि निजाश्रयें” ॥

विबुधविनंती ऐकोनी ती वदे विदुषी सती ।

अमरपतिची स्यार्थी मंदा अशी गणुनी मति ॥ २९ ॥

“ मजसि वदसी तूं भ्रंशाया मती भरतांतरीं ।

दशशतहि या नेत्रीं मेरू न देखिसि तूं तरी ! ॥

हरिहरविधी यांची माया जरी महती अति

भरतमतितें देखायातें तरी शकती न ती ! ॥ ३० ॥

वदसि मजसी मी मोहावी शुभा मति तन्मनीं

शकत कधिं कां चोरायातें शशिप्रति चांदणी ? ॥

भरतहृदयीं सीतारामां निवास असे सदा ।

द्युति तरणिची जेथें तेथें तमा स्थल का कदा ? ” ॥ ३१ ॥

सांगोनि ऐशापरिं शारदा ती । हो ब्रह्मलोकाप्रति वेगिं जाती ! ॥

झाले मनीं विह्वल देव सारे । कीं कोकपक्षी निशिं ज्याप्रकारें ! ३२

स्वार्थी सुरांनीं अति दुष्ट हवें । दुर्मंत्रयुक्तीं रचिलीं कचोटें !

मायाचळें निर्मिलि आर्ति, भीति, । उच्चाटन, भ्रांति तयीं समस्तीं ३३

॥ इति श्रीराम० श्रीअयोध्याकाण्डे जनकभरतसंवादे सुरशोकवर्णनं नाम
चतुर्विंशतिस्तरङ्गः ॥

तरंग २५ वा

दुष्टाई ही करुनिही सुरराय चिंती । हो कार्य कीं भरतहस्ति अकार्य वा तीं ॥

जाई तदा जनकभूप रघूत्तमातें । सन्मानिले रघुवरें सगळेचि कीं ते ॥ १ ॥

रघुवंशपुरोध्या तें वदले रामास योग्य समयास ॥

धर्मातें अविरौधी मान्यहि व्हावें जनास जें खास ! ॥ २ ॥

कथिला आधिं वसिष्ठें झाला संवाद जनकभरतांचा ।

“ भरतोक्त सर्वपरिंनीं योग्य गमे हा विचार मन साचा ॥ ३ ॥

द्यावी आज्ञा राघवा ! तूंच आतां । वर्तायातें या जनांना समस्तां ” ॥
 तेव्हां बोले राम जोडोनि पाणि । सत्या योग्या मंजुला साधु वाणी ॥ ४ ॥
 “आहांत आवण तसे मिथिलेश येथ । मी बोलणें लवहि होय अयोग्य नाथ !
 आज्ञा कराल मज आपण आणि रायाती शीर्षवंश; शपथें तुमच्या, न वांय”
 रामोक्त ती शपथ ऐकुनि या प्रकारीं । संकोचले मुनि नृगळ सभाहि सारी ॥
 कोणी सदुत्तर तयां करण्या न जाणें । सारे पहाति भरताननिं आर्ततेनें ॥६
 संकोचचित्त सगळे भरता पहाती । तें रामबंधु हृदिं घे बहु धैर्यवृत्ति ॥
 तो स्नेह वाढत तसा बघुनी अवेळीं । विंध्या अगस्तिमुनिसा झणिं दापि खालीं
 धीक्षोणित कनकलोचनसाच शोक । कर्पीत तें भरतमानसिंचा विवेक ॥
 जो विश्वयोनि, शुचिसद्गुगराशि लोकीं । उद्धारि तीप्रति विशाल वराह तो कीं !
 बद्धांजली करुनियां सगळ्यां प्रणाम । श्रीराम भूय, गुरु, साधुंसि शुद्धकाम
 प्रार्थी “क्षमा मज करा, उचिता न जाणें । बोलें वचें कठिन मी मूढु आननानें”
 प्रेमें तदा स्मरत तो हृदिं शारदेतें । ये मानसांतुनि मुखांबुजिं त्याचिया ते ॥
 सद्धर्मनीतिविमला सुविवेकशाली । ती मंजुला भरतवाग् गमली मराली !
 स्नेहें हृदीं शिथिल आहलिया जनांतें । पाहे विवेकनयनीं भरत स्वचित्त ॥
 वंदी विनीत सकलां अतिभक्तियुक्त । सीता रघूत्तमपदां स्मरुनी मनांत ”

॥ इति श्रीराम० श्रीअयोध्याकांडे वसिष्ठश्रीरामचन्द्रसंवादे सभाशोचवर्णनं
 नाम पञ्चविंशतिस्तरङ्गः ॥

तरंग २६ वा

भरत वदत “नाथा ! स्वाभि माता पिताही । सकलहृदयवासी तूंच कल्याणवाही
 गुरुवर अतिपूज्य ज्ञानवान् शीलराशि । प्रणतशरणपाळा ! तू सुहृद् विश्वपोषी !
 समर्थ तू सर्वहितासि कर्ता । गुणज्ञ तू दुर्गुणदोषहर्ता ॥
 गोसांवि ऐसा दुसरा प्रभू न । माझ्यापरी अन्य नसेचि दीन ॥ २ ॥
 आज्ञा पित्याची प्रभुचीहि तैसी । भंगूनि ये मी प्रभुच्या पदांसी ॥
 मोठ्या जनांच्या समवेत येथं । आलों असें मी बहुदोष यांत ॥ ३ ॥
 जगांत मोठे लघु उंच नीच । सुधाविषें मृत्यु अनंत साच ! ॥
 द्वंद्वें अनेकें परि यांत कोणी । आज्ञा प्रभुची नच जो न मानी ! ॥ ४ ॥
 केली धिटार्ह परि मीं अपारा । केली असे ही सकलप्रकारां ॥

स्नेहें परंतु प्रभुंनीं स्वसेवा । मानीयली प्रेमळ देवदेवा ! ॥ ५ ॥
 कृपा भलाई अपुलीच, नाथा ! । कीं केलि कीर्ती मम ही अनंता ॥
 दोषांहि भूषांसम ह्या गणोनी । हा आपुला मानियला प्रभुंनीं ॥ ६ ॥
 विख्यात लोकीं प्रभुची सुरीति । सदुक्तिही गौरवशालि कीर्ति ॥
 गाईयली जी निगमागमांनीं । जियेप्रती सर्वहि विश्व मानी ॥ ७ ॥
 कीं करूर कोणी कुमती कलंकी । खलाग्रणी लिप्तहि पापपंकीं ॥
 नीचात्म, निःशील, निरीशभक्ति । तेही जरी त्वच्छरणार्थि येती ॥ ८ ॥
 नमीति तूतें जरि एक वार । अनन्य भावें तुज सद्विचार ॥
 तरी तयांच्या विसरुनि दोषां । गासी तयां साधुसमाजि, ईशा ! ॥ ९ ॥
 दासासि पोषी सगळ्या परींनीं । स्वामी असा अन्व नसेचि कोणी ! ॥
 दासासि पाळी अपुल्यासमान । स्वामीहि जो प्रौढि निज स्मरे न ॥ १० ॥
 जो दाससंकोचहि वाहि चित्तीं । ऐसा कुठें स्वामि दयार्द्रमूर्ति ? ॥
 स्वामीच ऐसे प्रभु रामराज । उभारुनी बाहु वदेन पैज ! ॥ ११ ॥
 पशूहि ते नाचुनि दाखवीती । प्रवीण पाठीं शुक्रपक्षि होती ॥
 प्रावीण्य तें नर्तनशिक्षकांत । कीं पाठ देत्या पटु पाठकांत ! ॥ १२ ॥
 सर्वां परीं मानुनि गोड दासा । सन्मानुनी स्थापुनि साधुशीर्षां ॥
 हें ब्रीद कोणां करिं शक्य व्हांवें । एका कृपामूर्तिविना स्वभावें ? ॥ १३ ॥
 शोकें, स्नेहें, विपुल अथवा माझिया बालभावें, ।
 आलों येथें ढकलुनि दुरीं आपुले शब्द डावे ! ॥
 ऐशा मातें सदयहृदयीं स्वामिंनीं आत्मभक्ति ।
 मानोनीयां, मम सकलही शंसिलें तुष्टचित्तीं ॥ १४ ॥
 सन्मंगलांचें जगतीं निदान । हें स्वामिपादांबुजसन्निधान ॥
 मीं देखिलेले सहजानुकूल । हें भाग्य माझें कधिं वर्णिजेल ? ॥ १५ ॥
 साऱ्यां लोकां मम कळविलें भाग्य अत्यंत थोर ।
 माझी मोठी असुनिहि चुकी, स्वामिचा प्रीतिपूर ! ॥
 मातें स्वामी ! तुम्हि निवविलें सत्कृपानुग्रहानें ।
 विश्वामध्ये अधिकचि दयाराशि हा सर्वमानें ॥ १६ ॥
 संभाळिली प्रभुवरें मम आवडी ही । शीलस्वभाविं अपुल्या सहजप्रवाहीं ॥
 हे नाथ ! केलिच मियां बहु दांडगाईनाथां अतिक्रमितसें, वडिलां जनांही !

मी बोलतों अविनयें विनयें हवें तें । आर्ता क्षमा प्रभुवरे करणेंचि मातें ॥
 दुःखार्त जाणुनि मला प्रभुंनीं मनांत । सारें मदीय सहणें करुणाधिनाथ ! १८
 मी बोलणें बहुत, ही अतिखोडि माझी । जाणेनिही प्रभु सुजाण, सुहृद् असा जी !
 आज्ञा करोत मज देव ! यथेच्छ आतां । सर्वा परीं मजसि सांवरणेंचि नाथा !
 श्रीस्वामिपादकमलोद्भव जे पराग । जे सत्य, पुण्य, सुख यां अवधी सुभाग ॥
 बेऊनि तच्छपथ बोलत सत्य हें मी । हो आवडी मम मनीं प्रभुदास्यि नामी
 हो स्वप्न, झोंप अथवा मम जागृती जी । वांछा असे सहज मानसि हेचि माझी
 न स्वार्थ वा कपट वा मम अर्थ चार । याच्याधिना इतर कांहिंच ना विचार !
 आज्ञा प्रभूत्तम अशा तुमचीच सेवा । द्यावा प्रसाद मजला अजि हाच देवा ! ”
 प्रेमें भरे भरत विह्वल हें वदोन । रोमांचकाय नयनांबुज अक्षरपूर्ण ॥ २२ ॥
 तो व्याकुल प्रभुपदाब्ज धरीं नमून । तत्प्रीतिवर्णन यथार्थ करील कोण ? ॥
 तेव्हां रघूत्तम कृपांबुधि त्यासि मानी । प्रेमार्द्रवाक् उचलि त्यासि करीं धरुनी !

राम, जनकही, साधु, सभाजन शिथिलित झाले प्रेमभरें ।

मनीं प्रशंसिति भरत-बंधुता भक्ति अनुत्तम जी विचरे ॥

भरता शंसिति देवहि वर्षति सुमनें, मनिं जरि मलिनमति ।

तुलसि वदे, जन विकल जाहले ऐकुनि, जशि निशि कमलतति ! २४

ऐकोनियां ती भरतोक्ति लीन । पाहोनि त्याचें मन भक्तिपूर्ण ॥

प्रेमार्द्र झाली सकला सभा ती । श्रीरामही स्नेहिं भरे स्वचिर्त्ती ॥ २५ ॥

दोही समार्जी अति दुःखिं दीन । नारीनरां सर्व तशां बघून ॥

मृतांसि मारुनिच नीच इंद्र । साधावया पाहत आत्मभद्र ! ! ॥ २६ ॥

—:इतिश्रीराम० श्रीअयो० भरतविनयवर्णनं नाम षड्विंशतिस्तरङ्गः :—

तरंग २७ वा

ना इंद्रसा कपटि वा कुणि दुष्टचित्त । स्वार्थार्थ अन्यहितघातकरी यथार्थ ।

काकासमानचि दिसे जणुं इंद्रवृत्ति । विश्वासशून्य मलिना कपटी अती ती

आधीं करीत कपटी जुळणी विशेष । उच्चाटना सकलशीर्षिं करी सुरेश ॥

मोही समस्त हृदयांप्रति इंद्रजाल । श्रीरामभक्ति परि वांचवि त्यां सलील ! २

उच्चाटनें हृदयिं चंचलवृत्ति झाली । हो आवडी क्षणि वनीं, क्षणि गेहिं ठेली

सारी प्रजा द्विविध चित्ति संचित होय । कीं सिंधुसंगमिं दुमंगत गांगतोय ! ॥ ३

कोठेंच त्यांस परितोष न तें दुचित्त । कोणांस बोलुं शकती नच मर्म 'कां तें?'
बोले हंसूनि मनिं तें करुणानिधान । हो श्वान, तेविं मघवाहि, युवा, समान!"
भरत, जनक साधू, मंत्रि यांना त्यजून। तशिच मुनिजनांना सोडुनी जे सुजाण
छलि बहु सकलांना देवमाया अतीव ! जशि जशि मति ज्याची, त्यापरी भेदभाव!

पाहे कृपासागर रामराय । स्वस्नेहभारें जन आर्त होय ॥

तैसाच झाला जन दीनवाणी । इंद्रें कृता त्या कपटादिकांनीं ॥ ६ ॥

सभा, वशिष्ठादिक विप्र, राजा । मंत्री अशांच्या मति यंत्रिता ज्या ॥

भक्तीच हेतू भरतांतरींची । सर्वांप्रती मोहविणार साची ! ॥ ७ ॥

तें चित्रसे पाहति सर्व रामा । संकोचुनी बोलति वाक्यसीमा ॥

ते मेजकें बोलति, वाटलें कीं । जणों तयां शिक्षित तेंचि लोकीं ! ॥ ८ ॥

ती प्रीतिभक्ती विनयप्रभाव । जे शोमती त्या भरतास सर्व ॥

ते ऐकतांना अति सौख्य देती । वर्णावया मात्र न शक्य उक्तीं ! ॥ ९ ॥

यद्भक्तिचा लेशहि पाहुनीयां । हो प्रेममग्ना मुनिवृत्ति ठायां ॥

तैसाच हो कीं मिथिलाधिनाथ । प्रेमामधें त्या विनिमग्नचित्त ! ॥ १० ॥

माहात्म्य त्याचें तुलसीमतीला । वर्णू कसें ये जरि ती सुलोला ? ॥

ती भक्तिधारा हृदयांत ओती । सद्बुद्धि, उत्साह भरुनि चित्तीं ॥

माहात्म्य मोठें, लघु आत्मशक्ति । जाणोनि संकोचति बुद्धिवृत्ति ॥

म्हणोनि येथें कविसत्तमांनीं । न वर्णनीं प्रेरिलि भीरु वाणी ! ॥ १२ ॥

अत्यंत गोडी भरतांतराची । तद्वर्णनें शक्यहि होतिं कैचीं ? ॥

होते मतीची स्थिति वर्णितांना । कीं बालकोक्ती वदणें अजाणा ! ॥ १३ ॥

भरतविमलकीर्ती हाच कीं निर्मलेन्दु । उदित विमल चित्तीं सन्नभीं हर्षसिंधु

कविसुमति चकोरी त्याप्रती भक्तिलोला । नुसति बघत राही वर्णनीं घे अबोला !

सद्भाव जो कीं भरतांतराचा । अगम्य शास्त्रां निगमांहि साचा ॥

तेथें मदीया मति चंचला ही । अल्पा क्षमावी कविनींहि कांहीं ! ॥ १५ ॥

भरतविमलभावा वर्णितां ऐकतांना । मनिं रघुपतिसीताभक्ति लाभे न कोणां ?

स्मरणहि भरताचें निर्मितें रामभक्ति। नच सुलभ जया ती, कोण ऐशी कुमूर्ति ?

निरखुनि सकलांची त्यापरी चित्तवृत्ति । गणुनिहि हृदिं त्यांची हार्दिका भावभक्ति

रघुपति नयशाली धीर, धर्मी धुरीण । सुखजलनिधि सत्यस्नेहि बोले सुजाण ॥ १७ ॥

विवरुनि मनिं सारे देशकालप्रसंग । विकल जनमनेंही चितुनी चित्ति सांग

अमृतमधुखाणी सार जें शारदेचें । श्रुतहितपरिणामीं राम बोले स्ववाचें १८
 “प्रियतम भरतारें ! तूंच धर्मीं धुरीण । तुजसम जगिं जाणे लोकशास्त्रादि कोण ?
 कृतिवचनमनांनीं शुद्धतेमाजिं अन्य । नच कुणिं तुजऐसा; तूं जसा तूंच घन्य !
 ऐशा गुरुंच्या बहु या समार्जीं । कनिष्ठबंधुस्तुति योग्य ना जी ! ॥
 कसें करूं ये गुणवर्णनातें । वेला गमेना उचिता मनातें ! ॥ २० ॥
 तूं जाणशी सूर्यकुलीन रीति । सत्यप्रतिशारुचि तातचित्तीं ॥
 सत्कीर्तिभक्ती तुज होय ठावी । लागे मला ती न तुला वदावी ! ॥ २१ ॥
 तूं जाणसी समय, लोक, तशी गुरुंची । लजा, उदास-रिपु-पित्रपन्नैहि सार्चीं
 ठावें तुला सकलमर्म, तसेच धर्म । माझे तुझे अहित वा हित, सर्व वर्म ! ॥
 आहे मला भरंवसा तव सर्वरीतीं । बोलेन कांहिं समयोचित अल्प उक्ति ॥
 वत्सा ! पित्याविण अम्हां हितकारि जें तें । केलें समस्त कृपया गुरुंनीं सुचितें
 नाही तरी परिजनांसह पौर सारे । आम्हांसमेत पडते असुखीं विचारे ! ॥
 जातां अकालिं अथवा दिनराज अस्ता । क्लेशास पार कसला जगतीं समस्ता ?
 उत्पात याचपरिचा विधि निर्मि ताता ! । संरक्षिलें मुनिवरें जनकें अनाथां ॥
 हें राज्य, काज, धरणी, यश, धर्म, मान।गेहें धनें गुरुचि सांवरि यांसि पूर्ण
 येणेंचि होतिल हितें सकलां अम्हांही । गेहीं वनीं गुरुकृपा तुज रक्षि पाहीं ॥
 माता, पिता, गुरु, विभू कथिती निदेश।आधार धर्म; जणुं काय धरेसि शेष!
 तो सन्निदेश कर तूं भरता ! सुगीता ! । माझ्याकडूनि करवूनिहि धेचि ताता !
 ऐशा प्रकारिं कर रक्षित सूर्यवंश । हो हेंचि एक अपुलें करणें विशेष ॥ २७
 जें सर्व सिद्धि मज साध्य करील पूर्ण ! जें कीर्ति-भूति-सुगतिप्रति वेणि जाण !
 ऐशा विचारिं सहुनी लव संकटातें । ठेवीं प्रजा सपरिवार सुखांत कीं ते ! ॥ २८ ॥
 बंधो ! विपत्ति मजला, सकलां छळील । तूनें परी कठिन ही अवधी गमेल ॥
 जाणोनिही मृदु तुला वदतो कठोर । आहे कुवेळचि अशी; म्हण मी न उग्र ! ॥
 येतां प्रसंग गुणि बंधुच होय साह्य । हो खड्गघात तर हात न वारि काय ? ॥
 होतात सेवक जसे कर, पाद, नेत्र । स्वामीसमान म्हणणें मग कां न वक्त्र ? ॥
 “हो प्रीतिची अतुल रीत अशी प्रशस्ति । गातात सत्कवि” वदे तुलसी निजोक्ति ॥
 ऐकोनियां खुवरोक्ति सभा निमग्ना । प्रेमाब्धिनिर्मित सुधेमधिं भावलीना ॥ ३१ ॥
 स्नेहाचिया जणुं समाधित लोक रंगे । तें शारदा धरित मौन निजांतरंगें ॥
 झाला तदा भरतही अति हृष्ट चित्तीं । हो संमुख प्रभु; नुरे हृदयीं अघार्ति ॥

झालें प्रसन्न मन, सर्व विषाद लोपे । मूकास लाभलि गिरा जणुं वाक्स्वरूपे ॥
 प्रेमें प्रणाम करुनी वदला फिरुनी । जोडोनि अंबुरुहयुग्म असे स्वपाणि ॥ ३३ ॥
 “नाथा ! तुम्हांसह गतोत्सवसौख्य झालें । वाटे कृतार्थ जगिं जन्मुनि चित्त घालें !
 आतां कृपाळ तुम्हि जेविं निदेश द्याल । तो शीर्षवंद्य मज होइल सर्वकाल ॥ ३४ ॥
 द्यावा विभो ! मज असा अवलंब कांहीं । उत्तीर्ण होइल जेंय अत्रघो असाही ॥
 देवाभिषेक करुण्या शुभतीर्थवारी । म्यां आणिलें मजसेवें गुरुसद्विचारी ॥ ३५ ॥
 आज्ञा तयाविषयिं कांहीं मला करा जी ! ती मी करीनचि तयापरिं सर्व आजिं ॥
 इच्छा असेचि महती मम एक चित्तीं । संकोचभीति मज या वदवीति ना ती” ॥
 “ती सांग, तात !” म्हणुनी कथितां प्रभूनें । स्नेहार्द्र तें भरत बोलत याप्रमाणें ॥
 “आज्ञा कराल तर पाहिन चित्रकूर्तीं । सर्वस्थलें प्रभुपदांकित सान मोठीं ॥ ३७ ॥
 तीर्थें, वनें, मुनिसदाश्रम अद्रिभाग । पक्षी, मृगें, सर, झरे, सरिताहिसांग ॥
 येईन पाहुनि मनोहर पुण्यभूमी । होईन धन्य शुभदर्शन लाभुनी मी” ॥ ३८ ॥
 सांगे रघूत्तम तदा “नघ रे ! अवश्य । घे अत्रिवाक्य शिरिं त्यापरि देख दृश्य ॥
 कांतारिं निर्भय तुवां अजिं संचरावें । अत्रिप्रसादिं वनिं मंगल सर्व पावे ॥
 बंधो ! मनोज्ञ वन पावन सर्व आहे । ज्या सांगतील ऋषि त्या स्थलें तीर्थ वाहें ॥
 स्थापीं तीर्थें सकलतीर्थजलें” प्रभूक्ति । ही ऐकुनी भरत तुष्ट अतीव चित्तीं ॥ ४० ॥
 सानंद वंदि मुनिवर्यपदांबुजांला । तो तत्कृपा मिळवुनी मनिं धन्य झाला ॥
 संवाद रामभरतांतिल सदसाचा । देव प्रशंसिति महानिधि मंगलांचा ॥ ४१ ॥
 स्वार्थी समग्र सुर शंसति सूर्यवंशा । ते वर्षती अमरपादपपुष्पवर्षा ॥
 सानंद गर्जति मनोहर धन्यवाद । ‘हे धन्य धन्य भरता ! जय राम !’ शब्द ॥
 सारी सभा, जनक, लोक समस्त तेथ । सोत्साह होति, भरतोक्तिहि शंसतात ॥
 श्रीरामसद्गुणगणा स्तवुनी प्रशंसी । रोमांचुनी जनकभूपति तद्गुणांसी ॥ ४३ ॥
 स्वामी विशुद्धमति सेवकही सुभाव । ते प्रेमनेम अति पावन पुण्य सर्व ॥
 जो तो प्रशंसि अतिसादरचित्त त्यांना । मंत्री, सभासद समग्र रघूत्तमांना ॥ ४४ ॥
 संवाद रामभरतांतिल तो श्रवोनी । दोनी समाज सुख तेविं विषाद मानी ॥
 ती सौख्यदुःख सम मानित राममाता । राजीमनां समजवी गुणदोषयुक्ता ॥ ४५ ॥
 कोणी प्रशंसी गुण राघवाचे । गाई कुणी तें भरता सुवाचें ॥
 मुनीश तेव्हां कथि अत्रि सारें । स्थापाविं तीर्थें कशिं सत्प्रकारें ॥ ४६ ॥
 “शौलाचिया सन्निध हो सुकूप । पीयूषसा उत्तम जो अमूप ॥

स्थायीं तिथें हे भरता ! सुतीर्थें ” । तो प्रेषि पात्रें मग सर्व तेथें ॥ ४७ ॥
 जाई स्वतां सानुज अत्रियुक्त । येती वसिष्ठादिकही समेत ॥
 कीं जेथ तो कूप अगाध ठेला । स्थापीयली त्यामधिं तीर्थमाला ॥ ४८ ॥
 सप्रेम तैं अत्रि वदे प्रसन्न । कीं “ स्थान हें होय अनादि जाण ॥
 हो लुप्त कालें, परि हा जनांनीं ! केला तुझ्या, उत्तम रे ! खणोनी ॥ ४९ ॥
 दैवें जगा हा उपकार होय । सुलभ्य होई जगिं तीर्थतोय ॥
 हा कूप नामें तुझिया प्रसिद्ध । होईल लोकां करण्या विशुद्ध ॥ ५० ॥
 स्नानादि येथें करतांचि नेमें । विशुद्ध पुण्यावलि त्यांत जन्मे ” ॥
 सांगोनि माहात्म्य समस्त येती । कीं जेथ होती प्रभुरायमूर्ति ॥ ५१ ॥
 अत्रि मुनी तैं सांगे सकलांप्रति भरतकूपगौरव तैं ॥
 धर्मेतिहासगोष्ठी सांगुनि तो साधुवृंद तेथ रते ॥ ५२ ॥
 यापरि रात्री सरतां स्नानादिक नित्य सर्व ते करुनी ॥
 सानुज भरत निघे तैं रामात्रिवसिष्ठनमन आचरुनी ॥ ५३ ॥
 सर्वासमेत पार्यो अनवाणी जाय भरत देखाया ॥
 श्रीरामशैलशोभा, होई क्षिति मृदुल तत्पद वहाया ! ॥ ५४ ॥
 कुशकंटक तृण झुडुपें स्पर्शा दुस्तर सुमार्गिं दूरवुनी ॥
 सेवी भरता अवनी, पवनहि वाहे सुखावह त्रिगुणी ॥ ५५ ॥
 वर्षति देव फुलांनीं छाया घन करि निवारुनी ऊन ॥
 तरुराजी फलपुष्पीं भरली होती, तृणें सुमृदु पूर्ण ॥ ५६ ॥
 हरिणें प्रेमें बघती, खग गाउनि मधुरशब्दि सुखवीती ॥
 त्या रामभक्त जाणुनि सेविति सारेचि आदरें चित्तीं ! ॥ ५७ ॥
 सामान्य लोक जर का जांभड देतांहि ‘ राम ’ नाम वदे ॥
 त्यातेंहि सिद्धि सुलभा, भरता मग केविं चुकति आनंदें ? ॥ ५८ ॥
 रामाचा प्राणप्रिय भरत, त्या सिद्धि कां न भजतील ?
 त्या सेविति सकलाही कथणें ही गोष्ट केविं हो नवल ? ॥ ५९ ॥
 ऐशापरी भरत त्या वनि संचरीत । तत्प्रेम तैं मुनिजनांसहि लाजवीत ॥
 पुण्यें जलें, अवनिभाग विशेष पाही । जे कीं पवित्र अति चित्र विलोकतांही !
 पक्षी मृगें तरु तृणें गिरि कुंज बागा । आलोकि तैं भरत काननिंच्या विभागा ॥
 मार्गीं पुसे सुकुतुकें समजूनि घेत । आनंदि होत हृदयीं प्रिय रामभक्त ॥ ६१ ॥

हर्षेचि सांगति ऋषी भरतासि नामें । पुण्यप्रभाव, गुण, कीर्ति महत्त्वममें ॥
 केलें निमज्जन कुठें, विनयप्रणाम । कोठें बघे भरत तें नयानाभिराम ॥६२॥
 कोठें बसे मुनिनिदेशिं विनम्रभावे । सीतारघूत्तमपदां हृदये स्मरावे ॥
 बंधूसमेत भरतांतरिं रामभक्ति । ऐशापरी करित तन्मय चित्तवृत्ति ॥६३॥
 सेवा अनुत्तम तशी उभयीं बघोनी । आशीर्वचें वितरिळीं वनदेवतांनीं ॥
 येती फिरुनि तिसऱ्या प्रहरीं स्ववासा । वंदोनि रामपदिं पावति भूरि हर्षा ॥
 तीर्थें स्थलें पंच दिनावधी अशीं । पाहीयलीं श्रीभरतें अहर्निशीं ॥
 सत्कीर्तिगानें हरिशंभुकीर्तने । नेले दिना, सांज गमे सुवर्तने ॥ ६५ ॥
 —इति श्रीराम० श्रीअयोध्या० श्रीरामचन्द्रभरतात्रिसंवादे सप्तविंशतिस्तरङ्गः—

तरंग २८ वा

प्रातःकालीं स्नानें आटपुनी मीनले सकल लोक ॥
 मिथिलेश्वर भरत तसे ब्राह्मण सुविचारकारण अनेक ॥ १ ॥
 श्रीराम जाणुनि मनीं कीं आहे आजचा भला दिवस ॥
 बोलुं बघे हृद्गत परि, संकोच शब्द ये न घदनास ! ॥ २ ॥
 अवलोकुनि मिनले जन गुरु नृप भरतादि सर्वहि सभेत ॥
 संकोचोनि परि हृदीं राघव अवलोकि भूप्रतिच तेथ ॥ ३ ॥
 तें शील रामरायीं वानिति जन भक्तिपूर्ण आर्तमनें ॥
 उद्धारति ' नच दुसरा स्वामी संकोचशील रामविणें ! ' ॥ ४ ॥
 पाहोनि कष्ट रघुनाथमनीं अतीव । धैर्यें उठे भरत जाणुनि तत्स्वभाव ॥
 जोडोनि हस्त करि दंडवत प्रणाम । बोले " प्रभू पुरवि सर्व मदीय काम ॥५॥
 सहे माझ्यासाठीं प्रभुवर किती ताप सकल ।
 दिलेंसें लोयोनी निजतनुसि दुःखांत अतुल ॥
 मला आज्ञा द्यावी प्रभुसि रुचते ती निजहृदीं ।
 अयोध्येची सेवा करिन जंव हा जाय अवधि ॥ ६ ॥
 सांगा उपाय, शुभ पाय पुन्हां बघेन । संपोनियां अवधि, दीनदयाळ ! पूर्ण ॥
 द्या जी ! मला सदुपदेश कृपानिधाना । हे कोसलेश्वर विभो ! मजला सुदीना ! ॥
 हे नाथ ! पौरजन, दास, शुभ प्रजाही । संबंध सर्व जरि उत्तम भक्तिवाही ॥
 नाथा ! तुम्हांस्तव भली भवदुःखकोटी । तुम्हांविना मज नको जरि मोक्षभेटी ! ॥

स्वामी सुजाण शरणागत पाळणारे । जाणोनि दासरुचिकांक्षितवृत्त सारें ॥
 सर्वांशि रक्षित असां, मम काय चिंता ? । दोनीहि पक्षि मज देवचि सौख्यदाता ॥
 विश्वास हाच मम मानसिं सर्वरीती । निश्चित मी म्हणुनि राहत आत्मचित्तीं ॥
 आर्ती मदीय, विभुची मज ठायिं भक्ति । दोनी वळेंचि करिती मज धीट चित्तीं ॥
 महोष हा प्रभुवरा ! दुरिं सारुनीयां । संकोच टाकुनि निदेश करा मला या ” ॥
 सारे तदा विनय तो भरतीं स्तवीती । कीं क्षीर-नीरविवृतिस्तव हंसकीर्ति ! ॥
 ऐकोनि बंधुवच दीन ऋजू सुयुक्त । तो दीनबंधु रघुवीर वदे निजोक्त ॥
 जें देशकालसमया अनुकूल होय । श्रीराम सुज्ञमतिमान् बुधमाननीय ॥ १२ ॥
 “ताता ! मदीय तवही सकलां जनांची । चिंता गुरु नृप कगीति गृहीं वनींची ॥
 माथां मुनीश, मिथिलेश असे असोन । स्वप्नींहि दुःख तुज, तेविं मलाहि कोण ? ॥
 माझा तुझाहि पुरुषार्थ महान् जगांत । सत्कीर्ति धर्म परमार्थ निजार्थ मूर्त ॥
 हे दोहि साधुं पितृशब्द करून बंधू । हो लोकेवदमत तातहिताहि साधू ॥ १४ ॥
 आज्ञा करीत पितृ-मातृ-गुरु-प्रभूंची । गेला कुमार्गिंहि तरी कधिं ना पडेचि ! ॥
 ऐसा विचार करुनी त्यज दुःख सारें । साकेत रक्षिं, सरतो वनवास तो रे ! ॥ १५ ॥
 तूं देश, कोष, परिवार, समस्त पौर । सोंपीव हा गुरुपदाब्जरजीं स्वभार ॥
 मानीं निदेश जननी, मुनि, मंत्रि यांचे । साकेतपौरपृथिवीप्रति पाळ साचें
 मुखें मुलाचे परि हें असावें । खाण्यापिण्यातें जरि एक व्हावें ॥
 परी विवेकें सकलांगपोष । करी, वेद हें तुलसी विशेष ! ॥ १७ ॥
 सर्वस्व हें ज गुनि राजधर्मी । संकल्प रक्षीं मम आत्ममर्मी ” ॥
 श्रीराम ऐसें भरतासि बोधी । नानापरी सांवरि बंधुची धी ॥ १८ ॥
 परी न संतोष, न शांति चित्तीं । आलंबनावीण तयास हो ती ॥
 जाणोनिही त्या भरतांतरास । संकोचला राम मनीं विशेष ॥ १९ ॥
 संकोच कीं गुरुजनादिक पौर तेथ । स्नेहार्द्र बंधु भरतीं तरि सर्व चित्त ॥
 श्रीराम दे सकृप त्यां निज पादुकांतें । शिर्षीं धरी भरत त्यांप्रति भक्तिचित्तें !
 तें पुण्यराशि पदपीठ दयानिधीचें । कीं पौरजीवपरिरक्षकयुग्म साचें ! ॥
 कीं रत्नपेठि भरतांतरभक्तिभावा । मंत्राक्षरें उभय रक्षणकारि जीवा ! ॥
 कीं तें कपाट परिपालक सूर्यवंशा । कीं पाणियुग्म करि उत्तमकर्मपोषा ! ॥
 कीं युग्म तें विमल सेवनधर्मनेत्र । श्रीरामभक्तियुगतीर्थचि तें पवित्र ! ॥
 आधार तो भरत घेत मुदें भरोनी । सीतारघूत्तम जणों हृदिं लब्ध मानी !

शमा प्रणाम करि, मागि निरोप जाया । त्या राम घे कवळुनी हृदि आपुलीया !
 साधूनि वेळ कुटिला करि तैं सुरेश । उच्चाटनासि जनचित्तगणी विशेष ॥
 सर्वासि पथ्यकर जाहलि ती कुचाळी । आशा, सेरे अवधि तों, जनजीविं आली !
 ना हें तरी, विरह, लक्ष्मणरामसीता । यांचा जनांप्रति कुरोग तसा वधीता ! ॥
 तो वक्रयोग परि रामकृपें सुधारी । हो देवकोपहि गुणावह साह्यकारी ! ॥२५॥
 आळिगि राम भरता हृदयें भरून । तो प्रीतिचा रस कथें शकणार कोण ? ॥
 सत्प्रेम उल्लसुनि ये तनुचित्तवाचीं । धैर्येहि विद्रवति धैर्यधुरंधरांचीं ! ॥२६॥
 अश्रु सत्रे कमललोचनिं सर्वलोकां । पाहोनियां सुरसभाहि मनीं सशोका ॥
 जे धैर्यमेरु गुरुसे, मिथिलेश ऐसे । ज्ञानाग्नि यन्मन कसाप्रति लावि खासें !
 ज्यांतें विरिंचि विरची जणुं पद्मपर्ण । निर्लेप जें जलमलें जगतीं मजाण ॥
 त्यांनाहि रामभरतांतिल ती अमूपा । प्रीती करी विरति-वाक्-तनु-चित्तलोपा !
 जेथें वसिष्ठ जनकस्थिति होय सुग्धा । ती प्राकृत । समजणें नच बुद्धि शुद्धा
 सांगेन रामभरतांमधला वियोग । मानील लोक मजजागि कठोरभाग ! ॥२९॥
 संकोच तेविं रस तोहि अवर्ण्य साचा । संकोचते स्मरुनिही कविची सुवाचा !
 भेटोनियां समजवी भरतासि राम । भेटे मुदें उरिं रिपुघ्न मनोऽभिराम ॥३०॥
 भटोनि मंत्रिभरतां जन कार्यिं लागे । आपापल्या सकलसेवकवर्ग वेगें ॥
 ऐकोनि दोनिहि समाजिं सचित होती । तैं सिद्धता करिति ते परतावया ती
 वंदोनियां प्रभुपदांबुजिं दोनि बंधू । श्रीरामशब्द शिरिं घेउनि धैर्यसिंधु ॥
 प्राथानियां ऋषितपीं वनदेवतांसी । संमानिती बहुपरीं सकलां सुतोषीं ॥३२॥
 ते लक्ष्मणा मिळति, वंदिति जानकीतें । तत्यादपंकजरजां स्वशिरीं घरीते ॥
 आशीर्वचें वितरि त्यांप्रति रामजाया । जीं सुक्ष्में सकलमंगलता सृजाया ३३
 श्रीराम सानुज नमी जनका सभक्ति । त्या प्रार्थि तो स्तवुनि तन्महिमा सुरीतीं
 “ हे नाथ ! कष्ट किति घेउनि हे दयेनें । केलें असे विपिनिं आपण तात ! येणें
 आशी अम्हां वितरुनी शुभदा प्रभूंनीं । कार्या सुखी परतुनी निजराजधानी ”
 पूजुनि साधुमुनिविप्रगणां सुमानें । दे त्यां निरोप गणि शंभुहरींप्रमाणें ॥३५॥
 श्वश्रूंसमीप मग जाउनि बंधु दोनी । आशींसि घेति मग येति पदीं नमूनी ॥
 जात्रालिं, कौशिक तसे मुनि वामदेव । ते पौर मंत्रि नृपसेवक वंदि सर्व ३६
 यांतें यथाविधि नमूनि निरोप देत । श्रीराम लक्ष्मणसमेत अती विनी
 नारी-नरां परतवी लघु-मध्य-थोरां । संमानुनी करुनि आत्मकृपा अपारा

कैकेयीचें वंदि पादाब्ज राम । भेटे तीतें प्रेमभावेन निकाम ॥

दुःखें लज्जा घालवी; पाठवोनी । दे माघारीं पालखीं वैसवोनी ३८
मातापिता परिजनादिक यांसि सीता । भेटोनि ये पतिचिया अनुरागिं पूता ॥
श्वरुंसि भेटुनि नमी सकलासि भावे । तत्प्रीतिवर्णन कवीं प्रति केविं यावे !
आशीर्वचें अभिमतें मिळवुनि सीता । ऐकोनि घेत उपदेश मनीं पुनीता ॥
प्रीतींत दोनिहि समाजिं निमग्न ठेली । भारावली सकलवृत्ति सुभावशाली ४०
श्रीराम मागवुनि सुंदर पालख्यांना । मातांसि त्यांत बसवी, समजावि नाना !
दोनीहि बंधु भिळती मिसळुनि त्यांतें । स्नेहें समें अतुल पोंचवि भक्तिचित्तें ॥
नानापरीं सजवुनी गजवाजि यांना । भूपाल सैन्य भरतादि करी प्रयाणा ॥
चित्तें ससीत सहलक्ष्मण राभिं होतीं । वाटे समस्त चलतीं गतचेतसीं तीं ! ॥४२॥
तेव्हां वृषादि-गज-वाजि पशूहि सारे । ते चालती जणुं विना हृदयें, विचारे ॥
त्यांची दशा करुण ती कशि वर्ण्य व्हावी । ते चालती परतुनी परतंत्रभावीं ! ४३

गुरुतें, गुरुपत्नीतें, वंदुनि सानुज ससीत राम तदा ॥

परते पर्णकुटीतें हर्षभरें तेविं आर्तियुक्तहृदा ! ॥४४॥

॥ इति श्रीराम० श्रीअयोध्या० श्रीरामचंद्रसकाशाद्भरतप्रत्यागमनं
नामाष्टाविंशतिस्तरङ्गः ॥

तरंग २९ वा

संमानुनी मग निरोपियेलें निष्पादा । तो जाय चित्ति धरुनी अभिता विष्पादा ॥
कोळी किरातगण भिल्ल वनाधिवासी । माघारिं जाति नमुनी कितिदां तयांसी ॥

सीतालक्ष्मणराम वैसति वटच्छायेंत विश्रांतितें ।

होती दुःखित आत्मलोकविरहें स्नेहार्द्र अत्यंत ते ॥

शंसी राम सुचारुभाव भरतीं सत्स्नेहवृत्ती तसी ।

सीतालक्ष्मण यांसि सांगत किति वाखाणुनी बंधुसी ॥ २ ॥

प्रीति प्रतीती कृतिवाङ्मनं तशी । श्रीराम वर्णी भरतांतरीं जशी ॥

सप्रेम तो श्रीमुखिं वानि राघव । सत्प्रीतिचें जें भरतांत लाघव ! ॥३॥

खगमृगजलमीनीं तेघवां चित्रकूटीं । चरिं अचरिं विशेषा म्लानता व्यापि पोटीं ॥

अमर बघति सारी राघवाची दशा ती । दिथति कथुनि गृहींची ते सुमें वर्णताती ४

नमन करुनि देवां राम आश्वासि त्यांतें । विगतभय निघोनी जाति निश्चित चित्तें ॥
प्रभु विलसत सीतालक्ष्मणांच्या समेत । विलसति जणुं भक्ति, ज्ञान, वैराग्य मूर्त !

इकडे श्रीगुरु मुनिजन मिथिलाधिप भरत जाति आत्मपथें ॥

श्रीरामचंद्रविरहें झालेले आर्तचित्त सकलहि ते ॥ ६ ॥

ध्याती चित्तांमध्ये प्रभुचे गुणगण नितान्त अभिराम ॥

चालति मौनचि भजुनी, चित्तांमार्ध राहिला भरुनि राम ! ॥ ७ ॥

झाले समस्त यमुना उतरुनि पार । तो भोजनाविणचि वासर जाय साग्र ॥

गंगा नदी उतरती दुसऱ्या दिनीं ते । सेवीत रामसख त्यां गुह सर्व तेथें ॥ ८ ॥

सई नदीतें उतरुनि येत । ते गोमतीच्या सलिलीं नहात ॥

चौथ्या दिनीं ते जन रामभक्त । सारे अयोध्यानगरीसि येत ॥ ९ ॥

राहे तदा जनकही दिन चार तेथ । तो राज्यकार्य तिथलें झणि सांवरीत ॥

तें सोंपवोनि सचिर्वी, भरती, गुरुसी । तो जाय भूप मिथिलेसि मनें उदासी ॥ १० ॥

साकेतवासि जन मानुनियां गुरुक्त । ते राहती सकल रामपुरी सुखांत ॥

श्रीरामदर्शनसुखास्तव आचरीती । नारीनरादि नियमव्रत सत्यभक्ति ॥ ११ ॥

करीति नाना उपवाप्त साधनें । त्यजोनियां भोगविलास भूषणें ॥

न चित्त त्यांचें सुखसेवनामधीं । प्रतीक्षिती केविं सरे वनावधि ! ॥ १२ ॥

मंत्र्या, सुसेवकगणां भरत प्रबोधी । कार्ये निजें करिति ते भरतोक्तबुद्धि ॥

सांगे रिपुघ्न-हृदयासहि बोधुनीयां । योजीत मातृपदसेवन त्या कराया ॥ १३ ॥

विप्रांसि बोलवुनि सांजलि सांगि त्यांतें । वंदोनियां भरत सद्दिनयें सुचित्तें ॥

“ हो उच्च, नीच, लघु-दीर्घ कसेंहि कार्ये । सांगोनियां मज करीं करवोत आर्य ! ॥

दासादिकां, पुरजनां, सकलां प्रजांना । बद्धांजली भरत वंदुनि सांगि नाना ॥

केलें तयां स्ववश, तोषवुनी तयांतें । ते मानिती सकलही भरतोक्ति चित्तें ॥ १५ ॥

जाई पुढें गुरुगृहीं अनुजासमेत । बद्धांजली भरत दंडवतें करीत ॥

प्रार्थी “ विभो ! मज निदेश असो गुरुक्त । राहीन मी सुनियमें व्रत आचरीत ॥

प्रेमें मुनीश पुलकावृतगात्र बोले । “ जें घर्मसार जगतीतलिं योग्य झालें ॥

तूं तेंचि जाणसि, कथीसि, करीसे सारें । आदर्श तूंच भरता ! श्रुतिसद्विचारें” ॥

ऐके गुरुक्ति, शिरिं घेइ तदुत्तमाशी । बोलावुनी गणक पाहुनि सद्दिनाशी ॥

सिंहासनीं बसवि तो प्रभुपादुकांतें । निर्दोष सद्यश रुचे कविनायकां तें ! ॥ १८ ॥

श्रीराममाता गुरुपाद वंदुनी । श्रीपादुकांचाहि निदेश साधुनी ॥

ये नंदिगांवा भरत प्रभुप्रिय । राहे रचूनी तरुपलत्रालय ॥ १९ ॥
 तो धैर्यमेरु शुचि धर्मरक्षक । शोभे जटाजूटिं तदीय मस्तक ॥
 तो वल्कलें प्रावरणें निजें करी । मुनिव्रतें सन्नियमादि आचरी ॥ २० ॥
 मही खणोनी करि आसनस्थली । कुशावृता भू करुनी तयांतली ॥
 आरंभि तो सद्व्रत खाद्यसेवनीं । राहे मुनीचें व्रत पूर्ण घेउनी ॥ २१ ॥
 तो भूषणें, प्रावरणें, सुखावली । त्यजी तनूचित्तवचें घरातलीं ॥
 विरक्तता श्रीभरतें निषेविली । मुनींदिहीं तन्नियमादि गाइलीं ! ॥ २२ ॥
 साकेतराज्या सुरराजहि स्तवी । श्री तेथली त्या धनदाहि लाजवी ! ॥
 असक्त तेथें भरत व्रतोद्यमें । तो चंपकोद्यानि अली तसा गमे ! ॥ २३ ॥
 रामानुगामी, कमलाविलास ते । सद्भाग्यवान् होति समस्त टाकते ॥
 न सेविती त्यां वमना गणोनियां । सुखोपभोगीं नच लालसा तयां ॥ २४ ॥
 भरत, रघुवराचा जो असे प्रेमपात्र । नच तयिं कुतुकाचें होय हें फार मात्र ।
 स्तवि जग कुतुकांनै चातकाच्या व्रताला । स्तुतिसि निजविवेकें हंसही पात्र झाला ।
 त्याचा दिनानुदिन दुर्बल देह होत । तजोबलच्छवि मुखांबुजिं वृद्धिमंत ! ॥
 तो नित्य रामनियमव्रतिं पुष्टता घे । सद्धर्मसैन्य भरतांतरिं वाहुं लागे ! ॥
 होई प्रसन्न मन नित्य तदीय पुण्यें । तेजोबलादिक तयीं गमतीं अगण्यें ! ॥
 जैसें घटे जल जरी शरदागमांत । पत्रें विकसति, विराजति रम्य वेत ! ॥
 भरतहृदयव्योमीं शोभा दिसे विमलोत्तमीं ।
 शर्मि, अनशनीं नक्षत्रीं या व्रतीं नियमीं, दर्मीं ॥
 पुनिव अवधी, विश्वासाचा तिथें धरुव तारक ।
 विकसत वियद्वंगा तशी प्रभुस्मृति तारक ! ॥ २८ ॥
 अचल अमल प्रीती रामीं, गमे शशिची कला ।
 विलसत तिथें तारांसंगें शशी द्युतिनें भला ! ॥
 अनुपमचि ती भक्ती रामीं विरक्ति विराजेत ।
 भरतचरितें वणार्याल । गिरा बहु लाजते ! ! ! ॥ २९ ॥
 भरतवर्तन-सत्कृति-सद्गुण । कवण हें कवनीं करि गायन ?
 सकल सत्कवि लाजति वार्णितां । थकति शेष, गणेशहि तच्चतां ! ॥ ३० ॥
 पूजुनि नित्य प्रभुपादुकांतें । तत्प्रेम ना मानसिं माविजे तें ॥
 तो मागमागोनि निदश त्यांचा । करीत राज्या बहुरीतिं साचा ॥ ३१ ॥

पुलक गात्रिं, हृदीं प्रभुजानकी । नयनिं नीग, सुनाम वसे मुखीं ॥
 अशि असे भरतस्थिति निर्मला । कशि बरें लवही कथवे मला ?! ॥ ३२ ॥
 सीतारघूत्तम सलक्ष्मण काननांत । राहोनि जें तप करीति विरक्तियुक्त ॥
 तैसें करी भरतही भवनीं वसोनी । देहासि कष्टबुनि त्याचपरी कसोनी ! ३३
 दोघांसही तुलुनि, सांगति सर्व लोक । कीं सर्वरीतिं भरत स्तवनीय नीक ! ॥
 साधूहि लाजतिच तन्नियमव्रतांसी । तैसे मुनींद्रहि तथा नमिती स्वशीर्षी ३४
 भरतचरित आहे पुण्यराशी अनन्त । मधुरसुखद, मोदा मंगळा नित्य देत ॥
 कलिकलुष निवारी, तीव्रही क्लेश नाशी । दिनकर जणुं, शोषी मोहरूपी निशेसी !
 अघतति गज यांचा सिंह जें भासणारें । असह सकलतापां वारि जें सत्प्रकारें
 रमबुनि जनचित्तां भंजि संसारभार । शशि जणुं रघुनाथप्रीति जी तींत सारा
 सीतारामप्रेमसुधाकर भरत न जन्मा जर येता, ।

मुनिहृद्दुर्गम शमदमनियम-व्रतविषमा कां जन करता ? ॥

दुःखाग्नी, अघदंभ, अधनता कोण सद्यशीं निज हरता ?

कलिकालीं या तुलसीसम शठ कोण राघवापशिं धरता ?! ॥ ३७ ॥

तुलसिदास म्हणे, नियमं कुणी । भरतकीर्ति अशी जर आयके ॥

जनकजारघुनाथपदीं तथा । रति घडोनि विरक्ति भवीं टिके ! ॥ ३८ ॥

श्रीरामभरतभक्तिप्रेमाचा सिंधु हा मदीय मना ॥

व्यापुनि राहो संतत 'रामा'र्तिस रामभरत करुं शमना ! ॥ ३९ ॥

इति श्रीरामचरितमानसानुवादकाव्ये 'श्रीसुश्लोकमानसे' कलिकलुषविध्वंसने श्रीअयोध्याकाण्डोत्तरार्धे भरतवैराग्यविवेकवर्णनं नामैकोनत्रिंशस्तरङ्गः

—: इति अयोध्याकाण्डस्समाप्त :—

॥ इति श्रीरामचरितमानसानुवादकाव्ये कलिकलुषविध्वंसने 'विमलविज्ञान-वैराग्यसंपादनो' नाम द्वितीयः सोपानः श्रीसीतारामचंद्रकृपया संपूर्णः ॥

— श्रीरस्तु —

—० * * श्रीसीतारामचन्द्रार्पणमस्तु * * ०—

— शुभं भवतु —

[कांहीं श्लोकपंक्ति राहिल्या, त्या पुढीलप्रमाण घालणें.]

पृ. ३९, अयोध्याकांड, पूर्वार्ध, तरंग ११

श्लोक १९ चा पूर्वार्ध—

जोहार त्या करुनि येति गृहासि पौर । संध्याविधिस्तत्र निधे रघुवंशहीर ॥

श्लोक २७ चा पूर्वार्ध—

जें पुण्य सुंदर, सुचित्र सुभोगदायी । सद्गंधमाल्ययुत पूर्ण मणिप्रभांहीं ॥

पृ. ७३, अयोध्याकांड, उत्तरार्ध, तरंग ४

श्लोक ३० चा पूर्वार्ध—

ती शोचनीय पतिवंचक तेंवि नारी । जी स्वैरिणी कुटिल, आवडिं भांडणारी ॥



वराह प्रसाद, लखनऊ, लखनऊ, स्वतंत्र

अनुक्रम... १५५३

श्रीगणेशाय नमः ॥

श्रीभवानीकमलेश्वराभ्यां नमः । श्रीसीतारामचंद्राभ्यां नमः ।

श्रीसरस्वत्यै नमः ।

तुलसीरूपिणे श्रीमद्वाल्मीकिमुनये नमः ।

यस्य प्रसादात्सुलभं स्वर्गीयममृतं भुवि ॥ १ ॥

* सुश्लोकमानस *

श्रीरामचरितमानस अथात् श्रीतुलसीरामायण

या महाकाव्याचा अनुवाद

तृतीय सोपान

अरण्यकांड

तरंग १ ला

संगलाचरण

जो धर्मवृक्षाप्रति मूळ होय । आनंद द जो हृदया अमेय ॥

विवेकसिन्धूप्रति पूर्णिमेन्दु । त्या श्रीशिवाचें पदपद्म वंदूं ॥१॥

वैराग्यपद्मा रविसा विकासी । पापान्धकारा निवटूनि नाशी ॥

त्रितापहारी, शमवीत पूर्ण । मोहांबुदाली अनिलासमान ॥ २ ॥

श्रीरामभूप्रिय शंकराला । ऐशा नमीं मी अघनाशनाला ॥

ब्रह्मीं वसे जो नित लीन भावें । त्या शंकरें नित्य अम्हां जपावें ॥३॥

जो सान्द्रमेघापरि हर्षदच्छवि । पीतांबरं सुंदर, चित्त लोभवी ॥
 सचाप-बाणांकित-पाणिपद्म तो । तूणीरिं ज्याचा कटिभाग शोभतो ॥४॥
 श्रीराम तो पद्मविशाललोचन । शोभे जटाजूटशिरोविभूषण ॥
 सौमित्रिसीतायुत मार्गिं चालत । तो रम्य रम्यांहुनि मी स्मरं नित ॥५॥

उमे ! श्रीरामाचे गुण अमित जे गूढ कळुनी !
 मुनि ज्ञाते साधू विरति भजती निर्मल मनीं ॥
 परी ज्यांच्या चित्तीं कधिंच नसते घर्मरति ती ।

मनीं अप्रीती ज्यां हरिगुणिं, तयां ते भ्रमविती ! ॥ ६ ॥

पुरजन-भरतांची प्रीति जी रामरायीं । अनुपम सुरसा ती मी यथाशक्ति गाईं ॥
 प्रभुचरित वदें मी आचरी जें वनांत । सुर-नर-मुनिसौख्या विश्व जेणें पुनीत ॥७॥
 एके दिनीं जमवुनी सुमनें मनोज्ञें । भूषा अनेक रचिल्या प्रभुनें रसज्ञें ॥
 तो भूषवी प्रियतमेप्रति विश्वनाथ । सप्रेम ते उभय तें स्फटिकासनस्थ ॥८॥
 देवेन्द्रपुत्र धरि वायसरूपवेष । तो देखुं इच्छि बल राघविं जे विशेष ! ॥
 मुंगी जणों कुतुकिं सागारिं पाहि खोली । तैसे बघे, 'रघुपती किति शक्तिशाली?' ॥
 तो मूर्ख मंदमति आपलि टोंचि चोंच । सीतेचिया पदिं, पळे मग भीत साच ॥
 श्रीराम देखुनि तदा व्रणिं येत रक्त । हाणी तया तृणशरें तृणचापिं युक्त ॥९॥
 दीनीं सदा अति कृपालु जरीहि राम । त्यातेंहि तो छळित दुर्गुणपूर्णधाम ॥
 तो ब्रह्मबाण अभिमंलित वेगिं जाय । धांवेहि काक हृदिं भीतमना असाह्य ॥
 जयन्त तें सत्वर मूलरूप घे । पित्याकडे आश्रय मागण्या रिघे ॥
 परंतु तो राघवशत्रु जाणुनी । देवेन्द्र त्याच्या शकला न रक्षणीं ॥१२॥
 निराश होऊनि भयें हृदीं भरे । दुर्वास त्या चक्रभयाकुल स्मरे ॥
 ये ब्रह्मलोकीं शिवलोकिं, अन्यिही । श्रमें भरे व्याकुळचित्त तो भयीं ॥ १३ ॥
 कोणीहि त्यातें नच देह आसरा । वदे न त्या कोणिहि 'वैश रे जरा !' ॥
 त्या रामशत्रुप्रति कोणि आश्रय । देऊं शके काय कधीं विनिर्भय ? ॥ १४ ॥
 श्रीरामशत्रुप्रति सर्व संकटें । होतात ऐकें गरुडा ! न एकेंट ॥
 मृत्यूपरी हो जननी, पिता यम । सुधाहि होई जगुं ती विघ्नासम ॥ १५ ॥
 सखाहि त्याचा शतशत्रुसा बने । गंगाहि हो वैतरणी तया गुणें ! ॥
 ऐसें तया सर्वहि अग्निसें जग । जे रामशत्रुत्व करीति दुर्भग ! ॥ १६ ॥

जेथें जिथें व्याकुळ इन्द्रनन्दन । दुःखें बघे आश्रय कांहिं धावुन ॥

तेथें तिथें रामशरें न सोडिला । त्या पाठलागा करतां सुदुर्बला ॥ १७

जयंतदुःखा बघुनी तशा मुनी । श्रीनारदा ये करुणा मनांतुनी ॥

तो पाठवी त्या शिकवूनि राघवाकीं बोल “रामा ! शरणार्थि वांचवा !”

तें आर्त तो भीत रिघूनियां पदा । धरी प्रभूच्या, विनवीतहि तदा ॥

“हे नाथ ! दीनावन रामराय रे ! । मां त्राहि ! मां त्राहि ! दयानिघे ! त्वरें
अतुलबल न जाणें, त्वत्प्रभावा न सीमा । मज नच कळला तो मंदबुद्धीस रामा !

प्रभुवर ! अजि पावें मत्कृतीच्या फला मी । शरण तुजसि आलों त्वत्पदांभोजगामी

अत्यार्त वाणी परिसोनि त्याची । प्रभू करी त्यास कृपाच साची ॥

एकाक्ष त्यालागिं करुनि सोडी । भवानि ! हे रामकृपा न थोडी ! ॥ २१ ॥

त्या चित्रकूर्टी प्रभुराम राहतां । नानापरीं दावि चरित्रचारुता ॥

जी वर्णितां चित्ति सुधाच वाटती । तेव्हां विचारी प्रभुराय हृद्गतीं ॥ २२ ॥

“ येथें समस्त जन जाणति आपणांस । भेटावया सकळ येति इथें विशेष !

संमर्द होइल ” म्हणून, इथून दूर । जाती मुनीसि पुसुनी प्रभु रामचंद्र २३

सीतेसवें निघत सानुज रामराय । अत्र्याश्रमी रिघति, तें मुनि हृष्ट होय ॥

रोमांचकाय मुनि धांवत जाय वेगें । त्या स्वागतें उभय हर्षति अंतरंगें २४

श्रीराम त्या करित दंडवत प्रणाम । घांवूनि तच्चरणिं भक्तिभरें निकाम ॥

रामा मुनी उचलुनी कवळी स्ववर्क्षी । प्रेमाश्रुर्ना प्रभुसि न्हाणित तो निजाक्षीं

पाहूनि रामचरणां मुनिनेत्र घाले ! । सर्वासि ने मुनि निजाश्रमिं अल्पकालें ॥

पूजनियां प्रभुवरा अति आदरें तो । सर्वासि कंदफलमूल मुनीन्द्र देतो २६

तें वंदुनी प्रभुवरा अतिशोभमाना । डोळेभरी निरखि ज्या उपमा असेना ॥

जोडोनि हस्तयुगुलांबुरुहा तयातें । भावें स्तुती करित अत्रि निजोत्तमोक्तें २७

“ हे भक्तवत्सल कृपामृदुशील रामा ! । निष्कामियांहि वितरीसि सुखस्वधामा

हे श्यामसुंदर भवांबुधिमंदरा रे ! । फुलांबुजाभनयना नमुं भक्तिपूरें २८

त्वत्पादपद्म मंद-नाशन मी नमीत । देवा अमेयविभवा ! सुखवीशि भक्त ॥

हे दीर्घबाहुकृतविक्रम ! सज्जचाप । त्रैलोक्यनाथ ! शरणागतनष्टताप २९

हे सूर्यवंशशुभमंडन ! शंभुचाप । खंडीशि, तूं वरिशि जानकितें अपाप ॥

हे सज्जनावन ! मुनीन्द्रमनोभिरामा । देवारिनाशन विभो चिरसौख्यधामा !

ज्या सेविती सुर अजादिक भक्तिभावे । ज्या वंदितो स्मररिपूहि निजस्वभावे ॥
 ज्ञानस्वरूप विभु तो सकलाघनाशी । त्या श्रीपतीसि नमि मी रघुनंदनासी ॥ ३१ ॥
 जो सौख्यराशि जगिं सद्गति सज्जनांचा । जो शक्तिसंयुत निजानुजयुक्त साचः
 जो वानिला स्तविं सुरेन्द्रकनिष्ठबंधु । तो वंदितो निजजनाप्रति सौख्यसिंधु ॥
 जे मत्सरा त्यजुनि, येति तुझ्या पदाब्जीं; त्यांना नसे पतन घोर भवाब्धिमाजीं
 ना ते वितर्कलहरींमधिं मग्न होती । एकान्त सेवुनि तुला भजती सभाक्ति ३३
 भक्ती करीति तव इंद्रियनिग्रहानें । घेती तुझी सुगति साधुनि भक्त तेणें ॥
 देवा ! तुला नमितसें प्रभुला निरीहा।एकाद्भुता विभुवरा ! अविकार्य तूं हा
 हे भक्तिवल्लभ ! कुयोगिजनां दुरापा । हे भक्तकामतरुरूप समा ! अपापा ! ॥
 हे विश्वसद्गुरुवरा ! अचला तुरीया।हे शाश्वता ! प्रभुवरा ! नित वंदनीया! ३५
 हे विश्वसुंदर नृपा ! तुज मी नमीत । हे जानकीरमण ! मी चरणाब्जभक्त ॥
 होई प्रसन्न; मन हो तव भक्तिमग्न । भक्ता तुझ्या भिळतसे तव लाभ पूर्ण ३६
 जे स्तोत्रिं संस्तुति तुझी करितील ऐशी । वाढेल मानसिं तयां तव भक्तिराशी
 लाभेल त्यांप्रति तुझे पद सौख्यसार । आनंदलाभ तव भक्त लुटी अपार” ३७
 प्रार्थोनि यापरि मुनी नमि त्यासि शीर्षीं । जोडोनि पाणियुग मागत हें तयासी
 “देवा ! सदैव मम या मतिनें भजावे । त्वत्पादपद्मयुगलाप्रति भक्तिभावे” ३८

॥ इति श्रीरामचरितमानसानुवादे सकलकलिकलुषविश्वंसने अरण्यकाण्डे
 अत्रिकृतश्रीरामस्तववर्णनं नाम प्रथमस्तरङ्गः ॥

तरंग २ रा

तदा सीता प्रेमं नमुनि अनसूयेसि चरणीं ।

कितीदा ती भेटे तिजसि अनघा सादर मनीं ॥

हृदीं अत्यानंदें भरुनि अनसूया तिजसि दे ।

शुभाशीर्वादांतें निज निकटही बैसवि मुदें ॥ १ ॥

ऋषिजाया अनसूया लेववि सीतेसि वस्त्रभूषण जें ॥

तें दिव्य अमल नूतन संतत शोभायमान तिजसि सजे ! ॥ २ ॥

सरस मृदुवचें ती प्रेमला आत्रिपत्नी । सहज कथि सतीचा धर्मही तत्त्ववाणी ॥

“हितकर जरि आईबाप बंधू जगांत । परिमितचि तयांचें दान न रीसि होत

अमित वितरि भर्ता मात्र नारीसि सीते ! अधम समज नारी जी न सेवी पती
समज मनिं कसोटी आपदा हीच चारां। धृतिगुणिं निजघर्मीं स्त्रीस तैसीच मित्रा
जी वृद्ध, रोगि, धनहीन जडा सुदीना । कोपिष्ट अंध बधिरा पतिला पुसेना
त्यातें करीत अपमानचि मात्र ऐसी । नारी लभे यमपुरीमधिं दुःखराशि ॥५॥
हो धर्म एक जगतीं व्रत नेम एक । कीं देहवाङ्मनिं भजे पतिलागिं नीक ॥
वेदीं पुराणिं सुजनीं कथिल्यात चार । नारी पतिव्रतपरा कथितें प्रकार ॥६॥
जी श्रेष्ठ, मध्यम, सुनीच कनिष्ठरीति । ती वर्णित्यें जनकजे ! धरिं तूं स्वचित्तीं ॥
जे ऐकतील वच हें, तरतील तेही । संसार हा जलधि, त्यांसि न कष्ट कांहीं ॥७॥
ती जाण उत्तम अशी, जिस ना मनांत । स्वप्नीं हि अन्य पुरुषस्मृति लेश होत ॥
ती मध्यमा समज जी नर अन्य मानी । भ्राता, पिता, सुत अशा उचिताभिधानीं
जी धर्म बुद्धि कुलनीतिविचारिं राही । ती हो निकृष्ट गणिली श्रुतिमाजिं, पाहीं
जी भीतिनें अवसराविण राहि तैसी । सीते ! गणीं अधम यापरि तूं तियेसी ॥९॥
जी भर्तृवंचक रमे परक्या नराशीं । ती रौरवीं नरकिं कल्प पडे न कैशी ? ॥
जी कोटिजन्मशत दुःखचि भोगण्यास ! सेवी क्षणैक सुख ती किति मूढ खास ! १०

पतिव्रता स्त्री सहजीं निषेविते । सत्यें सुशीलें गति उत्तमाचि ते ॥

जी वंचिते आत्मपतीस वर्तनें । वैधव्यि ती यौवन अन्य जन्मिने ! ॥ ११

अपावनी स्त्री गमतें स्वभावतां । घे सद्व्रतीतें जर ती पतिव्रता ॥

गाती तिचें सद्यश चारिही श्रुति ! प्रिया म्हणोनी तुलसी हरिप्रति ॥ १२

सीते ! तुझें स्मरुनि नामचि अन्यनारी । धन्या पतिव्रत करीति सुखप्रकारीं ॥

प्राणांहुनी प्रिय तुला मनिं होय राम । हे मी वदें भविं हितास्तव नीतिधर्म ॥ १३ ॥

एकोनि हृष्टलि मनीं अति जानकी तें । ती आदरें नमित तत्पदपंकजातें ॥

बोले रघूत्तम ऋषीसि कृपानिधान । “ आदेश द्या जि ! दुजिया वनिं मी रिघेन ॥

होवो कृपा मजवरी तुमची सदैव । स्नेहें अखंड मम मानुनि दास्यभाव ” ॥

ती धमधीर विभुची परिसोनि वाणी । ज्ञानी मुनी वदत सादर या वचांनीं

“ ज्याची कृपा विधि-हरी सनकादिकांना । इष्टा गमे सकलही परमार्थपूर्णा ॥

तो राम तूं जगिं अकाम समस्तसेवी । दीनीं कृपालु मृदुवाग् वदशी न केवीं ? ॥

आली मला चतुरता प्रभुची कळोन । वंदीन मी तुजसि, सोडुनि देव आन ॥

ज्याच्या समान न दुजा, कूटुनी विशेषें ! त्याचें कसें नच असेल सुशील ऐसें ! ?

आतां वदा म्हणुं कसें प्रभुंनीं निघावें । सर्वोतरांत वसतां, प्रभुसीच ठावें ” ॥
ऐसें म्हणोनि मुनि धीर बंध प्रभूतें । रोमांचली तनु विलोचनि अरु ये तें ! ॥१८॥

तनु रोमांचित पूर्ण प्रेमें प्रभुमुखकमलीं नयन दिले ।

मनोज्ञानगुण यांसि अगोचरिं जपतप मीं तरि कधि केलें ! ॥

जे कुणि निशिदिनि शुभ रघुचरिता गाती सादर त्या मिळते ।

योगधर्मजप नाचरितांही, अनुपम भक्ती तुलसिमते ॥१९॥

श्रीरामचंद्रयश उत्तम सौख्यमूल । दुःखासि नाशि, कलिपातक तें हरील ॥

जे आदरें परिसती यश राघवाचें । श्रीराम त्यास अनुकूलचि होति साचे ॥२०॥

ओहे कराल कलिकाल निधी अघांचा । हो ज्ञान योग जप धर्म कलींत कैचा ! ॥

जाणोनि हें भरंवसा न दुजा धरीती । ते मात्र या जगिं खरे चतुराग्रमूर्ति ! ॥२१॥

॥ इति श्रीरामचरितमानसानुवादे कलिकलुषविध्वंसने अरण्यकाण्डे

श्रीरामस्यात्रिसमगमो नाम द्वितीयस्तरङ्गः ॥

तरंग ३ रा

मुनिपदकमलांतें वंदुनी नम्रशीर्षीं । सुरनरमुनि यांचा नाथ चाले वनासी ॥

रघुवर पुढतीं हो बंधु मागूनि चाले । मुनिवरसम वेषें ते अती शोभलेले ॥१॥

विलसत उभयांच्या मध्यि सीता कशी ती ॥ जणुं विलसत माया ब्रह्म-जीवांत होती ॥

अवघड वनिं वाटा घाट शैलीं नद्या त्या । उमजुनि जणु नाथा त्याप्रती मार्गदात्या

रघुवर वनिं जाई यापरी जेथ जेथ । गगनिं घन करीती सांबली तेथ तेथ ॥

पथिं अशुर तयातें भेटला तें विराध । प्रभु वधित तयातें, येत जों तो अशुद्ध ॥३॥

त्वरित रुचिररूपा पावुनी तो विराध । प्रभु मग निजधामीं पाठवी त्या अबाध ॥

मग मुनि शरभंगा भेटती रामराय । सुभग अनुज सीता संगतीं ज्यास होय ॥४॥

रामचंद्रमुखपंकजाप्रति । नेत्रभृंग मुनिचे विलोकती ॥

आदरें करिति सौख्यपान ते । धन्य धन्य शरभंग सन्नतें ॥५॥

वदे मुनि “ रघूत्तमा ! परिस गा ! दयाळा ! खरें ।

विराजसि विभो ! उमारमणमानसीं हंस रे ! ॥

विचिसदनास मी रिघत तों भेळें ऐकिलें ।

वनांत तुम्हि येतसां, वधिन आपुलीं पाडलें ! ॥६॥

तृतीयसोपान-अरण्यकाण्ड (तरंग ४)

१४९

म्हणोनि दिन रात मी बघितसें कधी ये क्षण ।
 अतीव अजि हर्षलो मिळुनि आपुलें दर्शन ! ॥
 प्रभो ! परम हीन मी सकल साधनीं हा असें ।
 सुदीन समजूनिही मज कृपा करीतां असे ॥७॥
 न हें करितसां प्रभो ! बघुनि कांहिं माझेमधें ।
 स्वरीति तुम्हिं राखिली जनमनोहरा ! सन्निधे ! ॥
 कृपा करुनि राघवा ! तंवर येथ थांबा जरा ।
 तनु त्यजुनि मी तुम्हांमधिं मिळेन जो ईश्वरा ! ” ॥८॥

तो योग यज्ञ जप सत्तप सद्ब्रतादि । अर्पी प्रभूसि शुभभक्तिवरासि साधी ॥
 मोठी चिता करि, बसे शरभंग तीत । सोडोनि संग हृदिचे मुनि शुद्धचित्त ॥९॥
 “नीलांबुदच्छवि विभो ! रघुवर्यनाथा । सीतेसमेत अनुजासह विश्वकान्ता ! ॥
 माझ्या हृदीं सगुणरूप तुम्ही रहावें । द्यावें निरंतर असें वरदान देवें ! ” ॥१०॥
 ॥ इति श्रीरामचरितमानसानुवादे कलिकलुषविध्वंसने अरण्यकाण्डे शरभङ्ग-
 वैकुण्ठवर्णनं नाम तृतीयस्तरङ्गः ॥

तरंग ४ था

प्रार्थोनि हें करित दग्ध निजा तनूसी । योगाग्निनें मुनिहि हो हरिलोकवासी ॥
 रामस्वरूपिं मुनि हो नच लीन तो कीं । तें द्वैतभक्तिवर मागत विष्णुलोकीं ॥१॥
 पाहोनि तद्रति अशी, सगळ्या मुनींना । झाला प्रहर्ष हृदयीं मज वर्ण्य हो ना ॥
 उद्गारती स्तुतिवचें मुनि हृष्ट भावें । “ श्रीराम भक्तकरुणाकर कीर्ति पावे ! ” ॥
 जाती पुढें रघुवरादि वर्नीं समस्त । त्यांचेसर्वे मुनिसमूहहि सर्व जात ॥
 मार्गांत त्यांस दिसतां बहु अस्थिराशि । ‘कोठून हा ?’ पुसत राम दयाब्धि त्यांसी ॥
 तें सांगती मुनि “कसें पुसतां जि ! नाथा ! । सर्वा हृदीं वसतसां, सकलां पहातां ॥
 भक्षीयलें मुनिगणांप्रति राक्षसांनीं ! ” । एकोनि रामनयनांमधिं येइ पाणी ॥४॥

उभारुनी बाहुभि, रामराय । तेव्हां प्रतिज्ञां करि जी न वांय ॥

‘ करीन मी राक्षसहीन भूमी । भक्तांसि निर्विघ्न करीतसें मी ’ ॥५॥

॥ इति श्रीरामचरित ० सकलकलिकलुषविध्वंसने अरण्यकाण्डे रामस्य निशिचर-
 विनाशाय प्रतिज्ञाकरणं नाम चतुर्थस्तरङ्गः ॥

तरंग ५ वा

सर्वांचिया आश्रमिं राम जाई । भेटे मुनीना बहु सौख्यदायी ॥

अगस्तिचा शिष्य सुतीक्ष्णनामा । स्वदेहवादिचित्ति सुभक्त रामा ॥१॥

विश्वास त्याचा प्रभु रामिं एकीं । कळे तया जें प्रभुवर्य ये कीं ॥

मनोरथां कैक करीत चित्तीं । सोत्कण्ठ तो धांवत हर्षमूर्ति ॥ २ ॥

“दैवा ! मला बघिल कीं प्रभु दीनबंधु ? । दावो दया मज शठा करुणैकसिंधु ॥
मानोनि दास मजला बघतील नाथ ? । ते भेटतील मज कीं अनुजासमेत ? ॥३॥
विश्वास ना मम हृदीं दृढ एवढाही - न ज्ञानभक्ति, विरतीहि नसेचि कांहीं ॥
सत्संग योग जपयागाहि म्यां न केले । न प्रेमही प्रभुपदांबुजिं चारु ठेलें ॥४॥
बाणा असे दृढ दयानिधिचा असा कीं । जो हो अनन्य मनिं, तो रुचतो अनेकीं ॥
होतील आज मम लोचन हे कृतार्थ । पाहोनि राममुखपंकज सौख्य मूर्त !” ॥५॥
तो प्रेमनिर्भरिं निमग्न सुतीक्ष्ण ठेला । ज्ञानी मुनी, स्थिति न ती वदवे कुणाला ॥
तो या दिशीं, मग तया दिशि गौरि ! जाय । त्यालागिं मान नुरलें पथ कोण काय ? ॥
केव्हां फिरे परत तो प्रभुभक्तिमग्न । सानन्द नाचत कदा गुण आळवून ॥
ती गाढ भक्ति मुनिच्या प्रकटे हृदन्तीं । श्रीराम पाहि तरुआडुनि कौतुकें ती ॥
प्रीती बघूनि मुनिमानतिंची नितान्त । आविर्भवे हृदयिं जो भवभी हरीत ॥
बैसे जणों अचल तो मुनि तें पथींच । रोमांचुनी फणसशी तनु होइ साच ! ॥
तेव्हां तयानिकट ये प्रभु रामराय । त्याची दशा बघुनि राघव तुष्ट होय ॥
श्रीराम जागवुं बघे बहु त्या मुनीतें । तो ध्यानसौख्य रत, जागृति घे न चित्तें ॥
तो भूपरूप दुरवी रघुराय त्याचें । ठेवी हृदीं निजचतुर्भुज रूप साचें ॥
तें तो मुनी उठत आकुल होत कैसा ? । कीं तो पणीश मणिहीन सुदीन जैसा ?
पाही समोर घननीळ रघूत्तमासी । सीतासमेत, अनुजासह सौख्यराशि ॥
काष्ठापरी पडुनि तच्चरणासि लागे । भाग्यें अतुल्य मुनि रामरतान्तरंगें ॥११॥
तेव्हां महाभुज रघूत्तम त्या स्वभक्ता । घेई हृदीं उठवुनी अतितुष्टचेता ॥
शोभे मुनीश मिळतां करुणाकरासी । कीं तो तमालतरु कांचनवृक्षपार्शी ! ॥१२॥
राहे मुनी बघत राममुखांबुजाला । भासे जणों अचल चित्रिच काढियेला !
[त्यांची स्थिती कवण वर्णुं शकेल शब्दीं । तो भक्तचातक मिळ प्रभुराघवाब्दीं ॥]

तेव्हा धरुनि हृदि धीर, पुनः पुन्हांही । तो राघवांघ्रि धरि लावुनि त्यासि डोई ! ॥
तो आश्रमीं अपुलिया अति भक्तिपूरें । रामासि नेउनि समर्चि बहुप्रकारें ॥१४॥
बोले मुनी “ विनवितों प्रभुजी ! तुम्हां हें । कोण्यापरी स्तवन हो मज शक्य आहे?
आहे अगाध महिमा, मति अल्प माझी । खद्योत केविं रविच्या पुढतीं असे जी!
इंदीवरांचितमनोहरदामकाय । माथां जटामुकुट, वल्कलशोभनीय ॥
हातांत चापशर, होत कटीस भाते । मी हा निरंतर नमीं रघुवीर चित्तें ॥१६॥
जो मोहघोरविपिना दववह्नि साजे । जो सूर्य सजनसरोरुह पोषि तेजें ॥
जो राक्षराख्य गजसंधिं हरीच भासे । जो श्येन संसृतिखगा, मज रक्षि हर्षें ॥१७॥
रक्तोत्पलोपमविलोचन चारुवेष । सीताविलोचनचकोरशशी विशेष ॥
जो शंभुचित्तमयमानसराजइंस । तो राम मी नमिं विशालभुजाढ्यवक्ष ॥१८॥
जो सशयोरगाखगेश्वर शोभणारा ! जो तर्ककर्कश विपाद विनाशणारा ॥
संसारभंजक सुरांप्रति रंजवीता । रक्षो अम्हां सतत तो करुणार्द्रचेता ॥ १९ ॥
जो निर्गुणी, सगुणही सम वा तसा न । ज्ञानेन्द्रियासि वचनांसि अतीत पूर्ण ॥
निर्दोष निर्मल अपार असा अरूप । भूभारहारिरघुनाथ नमीं अमूप ॥ २० ॥
आराम कल्पतरुपूर्ण असा स्वभक्ता । जो क्रोधलोभमदकाम अशांसि हन्ता ॥
जो सेतु होय भवसागरिं जो कुशाग्र । तो केतु सूर्यकुलिंचा मज रक्षणार ॥२१॥
ज्यांचें अतुल्य बलतेज, भुजप्रताप । यन्नाम नाशि कलिकल्मषही अपाप ॥
ज्याचा गुणौघ सुख दे जगिं धर्मवर्म । रक्षो अम्हांस झणिं संतत तोच राम ॥
नोहे जरी रज तुझ्यांत, अनन्त होशी । व्यापूनि सर्व सकलांहृदि तूं निवासी ॥
राहो तरी मम मनीं विनिनाघ्रिचारी । सीतेसभेत अनुजासह हा खरारि ॥२३॥
जाणोत ते तुजसि जाणति जे अनन्ता ! कीं होशि तूं सगुणनिर्गुण चित्तनाथा ॥
तूं कोसलेश, कमलाक्ष, हृदीं सदैव । माझ्या निवास कर राघव देवदेव ! ॥२४॥
मी दास तूं रघुपती मम नाथ ऐसा । लोपो न हा मदभिमान कदापि ईशा ! ” ॥
ऐकोनियां मुनिवरोक्तिस राम तोषे । त्यातें पुन्हां कवळि तो उरिं राम हर्षें ॥
सांगे तथा प्रभु “ अतीव सुतुष्ट मी हा । तूं माग रे ! वर मला, पुरवीन ईहा ” ॥
बोले मुनी “ वर न मी कुठलाहि यार्चीं । खोटा खरा मजसि हेंहि न हो कळचि !
जो आपणांस दिसतो मज योग्य तोच । हे भक्तसौख्यद विभो ! मज देइं साच ! ” ॥
‘विज्ञान, भक्ति अति, तेविं भली विरक्ति । ज्ञाना गुणांसि निधि होशिल सव रीतीं’

“मातें दिलात वर जो मज पावला तो । मी मागतों वर मला अति इष्ट होतो”
ऐसें म्हणोनि अति भक्तिभरें मुनीश । बोले प्रसन्न करुणाकर राघवास ॥२८॥

“ हे चापबाणधर ! लक्ष्मण आणि सीता । यांचे समेत मम चित्ति वसाजि ! नाथा !
हैं व्योमसें हृदय जें मम, त्यांत इंदू । निष्काम संतत वसा तुम्हि सौख्यसिंधु” २९

॥ इति श्रीरामचरितमानसानुवादे सकलकलिकलुषविध्वंसने अरण्यकाण्डे
सुतीक्ष्णप्रेमस्तुतिवर्णनं नाम पंचमस्तरङ्गः ॥

तरंग ६ वा

तेव्हां ‘तथाऽस्तु !’ म्हणुनि प्रभुवर्य राम । चाले अगास्तीमुनिसन्निध पूर्णकाम ॥
“झाले कितीक दिन मी गुरुला बघोनी । या आश्रमीं निवसण्या जंव ये तित्थूनी ॥
येईन मी प्रभुसर्वे गुरुदर्शनार्थ । हो मार्गदर्शिहि हवाच तुम्हांस नाथ !” ॥
हांसे प्रभू कुशलता मुनिची बघूनी । जाती तयासह शुचिस्मित बंधु दोनी ॥२॥
गेला सुतीक्ष्ण, मुनिच्या झणि सन्निधानीं । घालोनि दंडवत सांगत गोड वाणीं ॥
“ हे कोसलेश्वरकुमार तुम्हांस येती । भेटावयास जगदीश्वर रम्यमूर्ति ॥३॥
ज्यातें अहर्निश तुम्ही जपतां हृदबुर्जी । तो जानकीसह सलक्ष्मण राम ये जी !” ॥
जाती अगस्ति मुनि घांवत तें उठोनी । पाहोनियां हरिसि लोचनिं वाहि पाणी ॥
हे दोनि बंधु धरती मुनिपादपद्म । तो प्रीतिनें कवाळि त्या मुनि भक्तिधाम ॥
ज्ञानी मुनी कुशल त्यां पुसि भक्तिपूर्ण । तो आसनीं बसवि त्यांप्रति आणवून ॥
पूजी अनेक परिनीं प्रभुसी विनीत । प्रार्थी “ नसेचि कुणि मत्सम भाग्यवंत” ॥
जे अन्य तेथ मुनिवृंद समस्त होते । ते पाहती सुखनिधि प्रभु हृष्टचित्तें ॥६॥
सर्वासि संमुख बस मुनिवृंदिं राम । वाटे अवर्ण्य सुप्रमा नयनाभिराम ॥
कीं शारदेन्दु अतिसुंदर रामराय । त्यातें चकोरगण ते बघतात काय ! ? ॥७॥
तेव्हां वदे मुनिवराप्रति रामचंद्र । “नोहेचि ना विदित कांहि तुम्हां मुनीन्द्र ! !
आलों कशास्तव वर्नी तुम्हि जाणतां कीं । सांगूं कशास फिरुनी वचनीं अनेकीं ! !
आवा मला अजि तुम्ही उपदेश साचा । हो नाश जेवि मुनिभक्षक राक्षसांचा” ॥
रामोक्ति ऐकुनि वदे मुनि हांसुनीयां । “जाणोनि कोण पुसतां मज गोष्टि हो या ? ॥
मी जाणतो प्रभुजि ! भक्तिवळेंकरून । माहात्म्य ज तरिहि तें तुमचें अपूर्ण ! ॥
औदुंबरासम गुरू भवदीय माया । ब्रह्मांडकोटि गमते फलरास ती या ॥१०॥

सारे चराचर असे तयि जंतुसे तें । राहे फलीं परि न जाणतसे परातें ॥
 ऐशा फलासि जरि भक्षक उग्र काल । त्यातेंहि भीति तुमची असते कराल ॥११॥
 ते तुम्हि हे सकलदैवत देवदेव ! । हें प्राकृतापरि मला पुसतां सुभाव ॥
 मी मागतों वर तुम्हांस कृपानिधान ! । श्रीलक्ष्मणांसह वसा मम चित्ति पूर्ण ॥
 भक्ती दृढा, विरति, सज्जनसंगतीही । प्रीती अभंग तुमच्या चरणाब्जि राही ॥
 हो ब्रह्म यद्यपि अखण्ड अनन्त ऐसें । संतांस ये अनुभवा भजनें विशेषें ॥१३॥
 तें रूप निर्गुण जरी समजे मलाही । वाखाणितोंहि जरि मी नित त्या स्तवांहीं ॥
 माझे परी हृदय हें फिरुनी फिरुनी । ब्रह्मीं रमे सगुणिं या सुखसन्निधानीं !
 मोठेपणा वितरतां तुम्हि आत्मदासीं । मातें तुम्ही म्हणुनि हें पुसतां विशेषीं ॥
 आहे प्रभो ! परमसुंदर ठाव एक । त्या नाम पुण्यतम पंचवटी सुरेख १५
 रामा ! पुनीत करणें तुम्हि दंडकातें । कीं उग्रशापिं मुनिगौतमिं शापिलें तें ॥
 तेथें निवास करणें तुम्हि आपला हो ! । होवो मुनींसि करुणानिधिचा सुलाहो”

निघती, मुनिवर्याची आज्ञा त्यापरि लाभुनी ॥

येती पंचवटीमध्ये रामचंद्रहि ते क्षणीं ॥ १७ ॥

भेटे जटायु खग त्या स्थळिं गृध्रराय । स्नेहासि वृद्धि घडली उभयीं अमेय ॥
 गोदावरीनिकट बांधुनि पर्णशाला । श्रीरामचन्द्र निजवास करी तियेला ॥१८॥

— ॥ इति श्रीरामचरितमानसे सकलकलिकलुपविध्वंसने अरण्यकाण्डे
 अगस्त्यरामसमागमपंचवटीवर्णनं नाम षष्ठस्तरङ्गः ॥ —

तरंग ७ वा

श्रीराम तेथ वसले, तिथुनी समस्त । झाले मुनी विगतभीति तथा वनांत ॥
 सारे गिरी वन तटाक नद्या सुशोभा । रूपें दिनानुदिन निर्मिति नेत्रलोभा १
 तेथें त्रिहगमृगवृंद अतीव मोदें । संचारती, मधुप गुंजति मंजुनादें ॥
 व्हावा अहीशहि कसा वन गावया तें । श्रीरामही सजत ज्यांत वसावयातें? २
 श्रीराम एरु समयीं सुखि बैसलेले । त्यां लक्ष्मणें पुसियलें वच साधुशीलें ॥
 “ स्वामी सुरां, मुनिनरां सचराचरांला । साक्षात्प्रभू मम, तुम्हां पुसतां जि ! बोला
 सांगा मला समजवूनि जयें सदा मी । टाकूनि सर्व, रत हों प्रभुपादपद्मीं ॥
 हो ज्ञान तेविं विवरा जि ! विरक्तिमाया । तैसें दया करुनि भक्ति निवदेणें या

सांगा मला ईश्वरजीवभेद । जेणें मला सर्व कळेल शुद्ध ॥

नाशोनि मोहभ्रम अंतरींचे । भवत्पदीं चित्त जडेल साचें ! ” ॥५॥

बोले रघूत्तम “ कथूं समजेल ऐसें । एकाग्रधीमतिमनें परिसें विशेषें ॥

मी तूं, तुझें मम अशी गण सर्व माया । जीवास अंकित करी सकलासही या ॥

जें होय गोचर मनाप्रति इंद्रियांसी । मायाच ती सकल तूं समजोनि तैसी ॥

बंधो ! तिचे उभय भेदहि जाण बुद्ध्या । विद्या तशी अपर ती समजें अविद्या ॥

अविद्या असे सर्वही दुःखरूपा । जियें पाडिला जीव संसारकृपां ॥

प्रभुप्रेरिता जाण विद्या करीत । गुणें सृष्टि ही, सार हें जाण तात ! ॥८॥

नसे ज्ञान वा मान ज्यातें जराही । ब्रह्म ब्रह्म सर्वत्र जो पूर्णवाही ॥

म्हणावें विरागी तयालागिं ताता ! । गुणातीत, सिद्धी तृणें त्यासि चित्ता ॥

मायेश आपण असूनहि ज्या कळे नावा लक्ष्मणा ! हृदयिं त्याप्रति ‘जीव’ जाण ॥

जो बंधमोक्ष वितरी, सकलां अतीत । मायाधिचालक तया ‘शिव’ नाम होत ॥

* ॥ इति श्रीराम०अरण्यकाण्डे ईश्वरजीवभेदवर्णनं नाम सप्तमस्तरङ्गः ॥ *

तरंग ८ वा

धर्में विरक्ति लाभे, योगापासोनि लाभतें ज्ञान

ज्ञान असे मोक्षप्रद वाखाणिति वेद तत्त्व हें जाण ॥ १ ॥

जेणें द्रवे त्वरित मन्मन, ती मदीय । तूं जाण भक्तिच खरोखर एक होय !

आहे स्वतंत्र तिज आश्रय नान्य लागे । हो ज्ञान तेंवि विरती तिचियाच संगें

भक्ती खरी अनुपमा सुखमूल सारी । सत्संगतिस्तवचि लाभत भव्यकारी ॥

प्राण्यास भक्ति मिळण्या सदुपाय होती । तीं साधनें सुगम पंथ वदेन उक्तीं ॥३॥

सुप्रीति विप्रचरणीं पहिली असावी । श्रुत्युक्तिगीति निजकर्मरतीहि व्हावी ॥

लाभे विरक्तिफल या कृतिवह्नीना । मद्भक्तिधर्मिं उपजे रति येरवीं ना ! ॥४॥

तें आवडे नवविध श्रवणादि भक्ति । लीला मदीय अति आवडतीहि चित्तीं ॥

संतांचिया पदसरोरुहिं भक्ति गाढ । देहें वचें मनिं निरंतर हो अपाड ॥५॥

मातेंच बंधु गुरु आइ वडील देव । स्वामीहि मानुनि मला भजणें सदैव ॥

गातां गुणां मम भरे तनु रोमहर्षे । येई गळा भरुनि, लोचनिं अश्रु वर्षे ॥६॥

कामादि दंभ मद होति विकार ज्या न। त्यांनाच मी वश असैं प्रिय रे! सुजाण!
जे देहवाङ्मनिं मला भजती अकाम। त्यांच्या हृदीं वसत मी नित सौख्यधाम” ॥
—॥ इति श्रीरामचरितमानसानुवादे ‘ सुश्लोकमानसे ’ कलिकलुषविध्वंसने
अरण्यकाण्डे भक्तियोगवर्णनं नामाष्टमस्तरङ्गः ॥—

तरंग ९ वा

हा भक्तियोग परिसोनि अती सुखावें । सौमित्रि रामचरणां नमि भक्तिभावे ।
ज्ञाना, गुणा, विरति-नीतिस वानितांना । त्यांचे निरूपणिं असे दिन जाति नाना-
भगिनी रावणाची जी नाम शूर्पणखा तिचें ॥
दारुणा दुष्टहृदया उपमा नागिणी सुचे ! ॥२॥
ती ये पंचवटीमध्ये एकदा घोर राक्षसी ॥
कामार्त होय पडतां रामलक्ष्मण दृष्टिशी ॥३॥

भ्राता, पिता, पुत्र अशा सुरूपा । बघोनि नारी पुरुषा अमूपा ॥

रोधूं शके चित्त न ती स्मरार्त । सूर्या द्रवे पाहुनि सूर्यकान्त ॥४॥

घरुनि रुचिर रूपा जाय ती राघवासी । वचन वदत त्यातें लोलनेत्री सुहासी ॥
“पुरुष न तुजऐसा, मत्समा नाहिं नारी। विधिच जणुं विचारी साधि ही गोष्ट सारी!
जगतिं न नर माझ्या योग्यतेचा दिसे कीं । निवडुनिहि पहावी त्वां समग्रा त्रिलोकी
म्हणुनि अजिवरीं मी राहिलेंसें कुमारी । भुलत अजिच कांहीं मी तुला पाहणारी”
रघुपतिहि, बघोनी जानकीलागिं, बोले । “मम अनुज असे हा लग्न ज्याचें न झालें!
त्वरित मग तयातें जाय ती, तोहि जाणे । निजरिंपुभगिनी हें, बोलला याप्रमाणें
प्रभुसि वघत बोले तीस वाक्यें मृदूशीं । “परिस ! रघुवरा मी दास हों, रूपराशि !
परवश पति तूतें योग्य गे ! केविं व्हावा ? । प्रभुवरचि अयोध्यानाथ तूं हा वरावा !
प्रभु करिल तसें त्या सर्वही साजणारें । सुख मिळत न दासा, मान भिक्षाप्रकारें ॥
व्यसनि धनि न राहे, ना यशें लोभियाला। सुगति न शिनळाला, हाच निष्कर्ष झाला
होऊनि सेवक सुखाप्रति लुब्ध झाला ! । गर्वान्वितासि कधिं साधुपणा मिळाला ? ॥
जो स्वास्थ्य इच्छि असुनी परदास्यपार्शीं। तो कांक्षि दुग्ध जन दोहुनियां नभासी”
आली पुन्हां फिरुनि ती प्रभुरामराया । सौमित्रितें तिज पुन्हां प्रभु लावि जाया ॥
“तो तूजला वरिल” लक्ष्मण तीज सांगे । “लजेसि तोडि तृण जो निज सर्व अंगें!”

ती खट्टु होउनि पुन्हां झणि जाय रामा । रूपा भयंकर अशा प्रकटी निकामा ! ॥
 सीतेसि पाहुनि भयाकुल, तें खुणावी । श्रीरामराय अनुजा कृति काय व्हावी ॥
 तें नाक कान अति लाघविं लक्ष्मणानें । कापीयलें झणि तिचे कुपिताप्रमाणें ॥
 तेणें जणों वितरिलेंचि दशाननाला । आह्वान त्या उघड मार्गि, लढावयाला ! ॥
 ती नाककानविण दारुणरूप दुष्ट । रक्त स्रवे गिरिहुनी जणुं गेरुलोट ! ॥
 गेली निनादत झणीं खरदूषणांतें; “धिग् धिग्” वदे “बल, भवत्पुरुषत्वही तें ! ॥
 बंधो ! तुम्हां बघवते मम कीं दशा ही ?” ते तें तिला पुसति कारण काय होई ?
 येतांचि त्यां कळुनि कारण सर्व शोका । सेना सुसिद्ध करिती लढण्या अनेका
 तेव्हां निशाचर अपार झणीं निघाले । कीं घोर कज्जलगिरीच रुपक्ष झाले ! ॥
 ज्यां वाहनें विविध आयुधराशि नाना । आकार रूपहि अनेकपरीं तयांना ॥
 केलें पुढें प्रथम शूर्पणखेस त्याहीं । जी नासिकारुतिविहीन अशोभना ही ! ॥
 झाले तदा शकुन दुष्ट अनेक त्यांतें । ना लक्ष देति, मरणा वश जाहले ते !
 ते गर्जती सकल तर्जुनि एकमेकीं । उड्डाणही नभिं करीति तयांवरी कीं ॥
 झुंझार त्यांत म्हणती अति हर्षुनीयां । “बांधून आणुं उभयां झणि बंधुना या
 मारुनि त्यां धरुं वळें ललनेसि आम्ही” । या गर्जितीं नभ भरे धुळि आणि धूर्मीं
 श्रीराम तें निरखुनी अनुजास सांगे । “जा जानकीस गिरिकंदरिं नेइं वेगें !
 हें देख भीषण निशाचरसैन्य आलें । तू राहिं सावध !” असें रघुराय बोले ॥
 सीतेसमेत मग लक्ष्मण चापबाण । घेऊन जाय, कळतां प्रभुहेतु तूर्ण ॥ २० ॥
 श्रीरामचंद्र अरिसैन्य बघुनि येत । हांसोनि सज्ज करि कार्मुक शीघ्रहस्त ॥
 तें शोभले सहजसुंदर नीलराम । विद्युत्प्रभाधर मनोज्ञ घनाभिराम ॥ २१ ॥

कठिन शरासन चढवुनि बांधित शिरीं जटांचा जूट सजे ।

मरकतशैलीं कोटिदामिनी चमकति, भुजगद्वय वरि जें ॥

कटिसि ठाकले निषंग भुजवरिं चापशरासन सज्ज असे ।

वाटे निरखी मृगपति तो प्रभु गजराजघटां आवेशें ! ॥ २२ ॥

“धरा धरा !” क्रोशत वीरराक्षस । आले तयांचे वरि शीघ्रहंस ॥

एकाकिशा पाहुनि बालभास्करा । घेरूं जसे पाहति दैत्य सत्वरां !

हो सव सैन्य हृदिं थक्कचि राक्षसांचें । पाहोनि तें प्रभुसि बाण न सोडि सांचें
 तो बेलवोनि सचिवां खरदूषणांनीं । सांगीतलें निजमनोगत हें स्ववाणीं २४

“ हे राजपुत्र नरभूषण होति खास ! । आम्ही सुरासुरनरां सुनिनाग यांस-।।
जिकीयलें, बधितलें, बधिलें अनन्तां । सौंदर्य यांसम कधींच न मोहि चित्ता!
सान्याहि जन्म असलें अतिरम्यरूप । ना देखिलें अजिवरीं कधीही अमूप!।।
केली इंहीं जरि कुरूप मम स्वसा ती । ना ह्या वधाहं गमती मनिं चारुमूर्ति !
देवोत सोडुनि अम्हांकरिं आत्मनारी । यांनीं तिला लपविलें इतुक्थांत दूरीं
जावोत हे उभयबंधुहि आत्मगेहा । त्यांतें त्वरेचि कळवूनि निरोप या हा.”

रामासि सर्व झणि ते कळवीति दूत । एकोनि राम वदले हंसुनी सुयुक्त ॥

“ हो क्षात्रनीति अमुची मृगया वर्नीची । दुष्टां तुम्हां मृगगणां वधुं शोधुनीचि!।।
शत्रू बलाढ्य बधुनीहि न भीति आम्हां । काळासवेंहि लडुं वेळिं बलें असीमा ॥
आहों मनुष्य तरि दैत्यकुलांसि नाशूं । रक्षूं मुनींसि, सगळे खळ आम्हि शासूं ॥
तुम्हां नसेल बल तों, परता गृहातें । होती रणा विमुख, संहरूं आम्हि ना ते!
युद्धामधें कपट ही तुमची भलाई । शत्रूवरी सदयता नच शौर्य होई ” ॥३०॥

सांगती जाउनी तेव्हां सारे ते खरदूषणां ।

एकतांक्षणिं तें, झाला कोधानें ताप तन्मना ॥ ३१ ॥

करुद्ध होउनी म्हणति “ धीर ध्या राक्षसभट हो ! निजहृदयीं ” ।

घेति चापशर तोमरशक्ती परिघ परशु असि शूल तयीं ॥

रामें निजधनु टणत्कारिलें आधि भयंकर कटु निनदें ।

झाले राक्षस बधिर व्याकुल भान लव न तो ध्वनि उरुं दे ! ॥ ३२ ॥

होती पुन्हां सावध ते निशाचर । बलिष्ठ शत्रू समजे तदंतर ॥

शस्त्रास्त्र ते त्यावरि सर्व वर्षती । नानाप्रकारीं निज आयुधांप्रति ॥३३॥

शस्त्रें परी खंडिलिं सर्व राघवें । तिळांपरी खंड करुनियां जवें ॥

आकर्ण ओढुनि शरासनाप्रति । त्यांचेवरी सोडित बाणसंहति ॥३४॥

फुंकरत सर्पसे चालले बाण ते । तीक्ष्ण अग्रे जयां राम हो हाणिते ॥

युद्धिं कोपे बहू रामराय स्वतां । राक्षसांचे गर्णीं भीतितें निर्मिता ॥३५॥

पाहुनी बाण ते राघवाचे खर । टाकिलें भीतिनें राक्षसीं संगर ॥

तेधवां करुद्ध ते भाउ तीनी तयां । बोलती “जो रणा टाकुनी जाइ या ॥३६॥

त्यास आम्ही वधूं, दाखवूं ना दया ! ” सर्व ते वाहती मृत्युच्या निश्चया ॥

आयुधें घेउनी तें अनेकें करीं । हाणुं पाहाति ते राघवाचें वरी ॥३७॥

कोपल्या शत्रूला त्यापरी पाहुनी । चापिं जोडी शरां राम वीराग्रणि ॥

बाणवृष्टि प्रभू तें करी त्यांवरी । कापिले, खंडिले शत्रू ते संगरीं! ॥३८॥

वक्षि शीर्षी तसें पादकरवाहुंनीं । पूर्ण झाली तिथें संगरीं मेदिनी ॥
 लागती बाण जें विव्हळत त्या क्षेतें । पडत भूमीतलीं शैलसें रक्ष तें! ॥३९॥
 वीर ते खंडिले जरिहि शस्त्रें किती । उडुनि भूतें परी त्यांतुनी नाचती ॥
 व्योमिंही उडति किति दंड, मुंडें तदा । मौलिविण धांवती तें धडें धडधडा ! ॥
 ओरडत धांवती काक गृध्रादि ते । कर्णकटुभीषणें तीं शृगालीं रुतें ॥
 वर्णणें केविं तें दृश्य जें भीषण । राघवें मारिला स-खर जें दूषण! ॥४१॥

क्रंदति जंबुक भूतप्रेतें तेविं पिशाचें रक्त पिती ।
 वेताळहि ते वीर कपालीं तालीं जोगिणि नृत्यमती ॥
 रघुवीराच्या चंडशरांनीं खंडित अवयव वीरांचे ।
 पडति चहुंकडे तरिहि लढति किति 'घर ! घर !' भयकर रव वाचें ! ॥
 धरुनि आंतडीं गृध्र उडति तें भुजा घेउनी भूतगण ।
 रण-पुरवासी जणों बालकें खेळति झेंडे उभवून ! ॥
 मेले, पडले, विदीर्ण झाले वीर व्याकुल रणि कण्हती ।
 बघुनि अशां त्यां, त्रिशिरा दूषण खर हे 'आपण लडुं' म्हणती ॥४३॥
 शक्ति-तोमरा, परशू शूला, खड्गशरांहीं एकसरीं ।
 श्रीरघुवीरीं अगणित राक्षस हाणिति चेषुनि कोपभरीं ॥
 प्रभु क्षणांतचि वारुनि सान्यां गर्जुनि सोडी त्यांजवरीं ।
 राक्षसनायकिं दश दश सकलीं बाण चंडकृति शीघ्र उरीं ! ॥४४॥
 पडति महीवरिं उठति पुन्हां परि लढति झटुनि अति मायावी ।
 सहस्र चौदा ते, प्रभु एक, प्रेमें अमरां हें भिववी ॥
 सुरमुनि-भीती मायानाथ प्रभु तें घालवि कुतुककृती ।
 परस्परांतें राम गणुनियां राक्षस हाणिति, मृत होती ! ॥४५॥

ते 'राम राम !' म्हणतां त्यजिती तनूतें । निर्वाण थोर पदवी मिळवीति कीं ते ! ॥
 युक्ती अशी करुनियां प्रभु तो दयार्द्र । मारीत राक्षस समग्रहि रामचंद्र ॥४६॥
 तेव्हां प्रहर्षभरिं वर्षुनि पुष्पराशि । सारेहि देव भरती नभ वाद्यघोषीं ॥
 रामस्तुती करुनि ते फिरुनी फिरुनी । जाती निघूनि सजुनी अपुल्या विमानीं ! ॥

॥ इति श्रीरामचरितमानसानुवादे कलिकलुषविध्वंसने अरण्यकाण्डे
 श्रीरामखरदूषणयुद्धवर्णनं नाम नवमस्तरङ्गः ॥

तरंग १० वा

जेव्हां रणीं रघुपती अरि सर्व जिंकी । झाले मुनी सुरनरादि अभीति ते कीं ॥
 सौमित्रि येइ तंव घेउनि जानकीतें । वंदी प्रभूसि चरणांबुजिं हृष्ट चित्तें ॥१॥
 सीता पहात मृदुलांग सुनील मूर्ति । प्रेमें तिचे नयन पावति नैव तृप्ति ! ॥
 श्रीराम होत मग पंचवटी-निवासी । देवां-मुनींसि अति तैं सुखराशि वर्षी ! ॥२॥
 झाले बघून खरदूषण नष्ट साच । ये रावणानिकट शूर्पणखा क्षणींच ॥
 क्रोधें तयास वदली वचनें कठोरें । “देशादि-कोष निज नाठवसी कसा रे ? ॥३॥
 रात्रंदिनीं पिउनि मद्यचि घोरतोस । नाहींच शुद्धि तुज, शत्रु चढे शिरास ! ॥
 ना राज्य नीतिविन, धर्मविना धनें न । ईशार्पणाविण नसे शुभकर्म जाण ! ॥
 विद्या तरी कशि विवेकविना सजावी । लब्धा तरी श्रमचि ती म्हणुनी गणावी ॥
 दुःसंगिं नासति यती, नृपती कुमंत्रें । गर्वे सुधी स्वलत लाजहि पानमात्रें ॥५॥
 प्रीती विरे प्रणयहीन, गुणी मदानें । हे नीति ऐकिलि तुझ्या कधिं कां न कानें ? ॥
 न व्याधि, शत्रु अघ अग्नि अही प्रभूही । मानोनि अल्प म्हणुनी अवमानिं पाहीं !”
 ऐसें परोपरिं वदून तया बघेनें । आरंभिलें रुदन फारचि रोषमानें ॥
 आक्रंदुनी बहु असें, पडली समेत । अत्याकुला वदत होउनि आर्तचित्त ! ॥७॥
 “तूं एवढा दशमुखा ! असतां जिवंत । व्हावी कशी करुण मत्स्थिति हे समस्त ?” ॥
 लों त्या समेतिल किती, झणिं तैं उठूनी । तीतें धरोनि उठवीति भलें करान्नीं ॥
 ते सांत्विती तिजसि, रावणही विचारी । “हे कान नाक तव जाय कशा प्रकारीं ?” ॥
 सांगे तदा सरुष शूर्पणखा तयातें । जें शल्यसेंच तिजला दुखवीत होतें- ॥९॥
 “दशरथनृपतीचे पुत्र साकेतवासी । नरहरि मृगयेतें पातले काननासी ॥
 करणि सकळ त्यांची आलि मातें फळून । करितिल घरणीच्या राक्षसां नाश पूर्ण ॥
 हे रावणा ! विचरती मुनि काननांत । ज्यांच्या बलें करुनि निर्भय हृष्टचित्त ॥
 ते बाळ हे दिसति काळसमान मूर्ति । अत्यंत शूरवर धीर धनुष्यकीर्ति ॥११॥
 शक्तिप्रतापिं न तुला मुळिं बंधुयुग्मा । दुष्टा वधीति, सुख देति सुरां न सीमा ॥
 विश्राम जो मुनिमनाप्रति रामराय । जो सुंदरीसह असे अतिरम्यकाय ॥१२॥
 सौंदर्य कोटिरतिहून तिचें अतीव । ओवाळिजेतिल तिच्यावरुनीच सर्व ! ॥
 नासाश्रुती तदनुजें मम कापियेली । मी हों तुझी बहिण, यास्तव हास्यकेली ! ॥
 युद्धा तयास खरदूषण बोलवीती । सैन्यांसमेत सकलां, क्षणिं ते वधीती !” ॥
 मारीयले त्रिशिर ते खरदूषणादि । ऐकोनि रावण जळे हृदिं रुष्टबुद्धि ॥१४॥

काठी तिची तैं समजूत रावण । बहुप्रकारीं स्वबल प्रशंसुन ॥

अत्यंत चिंतित रिघे स्वमंदिरीं । रात्रीं न निद्रा, लव सौख्य अंतरीं ! ॥१५॥

“ अनुचर मम होते शक्तिचे पूर्ण धाम।सुरनरखगनार्गीं दैत्य वा ते असीम ॥
खर बलिं मजऐसा, दूषणीं शक्ति तीच । कवण वधुं शके त्यां, ईश्वरावीण साच ?
झाला असेल अवतीर्ण जर प्रभू तो । भूभार जो हरुनि देवहिता करीतो ॥
जाऊनि त्याशिं हठिं मी करणार वैर । प्राणान्त हो प्रभुशरें; भव होय पार !
होतें न सद्भजन तामसि मत्तनूनें । वाक्कायांचित्तिं मज निश्चय हाच माने ॥
कीं राजपुत्रयुग तें नररूपिं कोण । जिंकुनि त्यासि रणिं तल्ललने हरीन ! ”
चितूनि हें रथि चढे झणिं एक, येत । मारीच सिंधुतटिं वास करीत जेथ ॥
तों रामही करितसे इकडेहि एक । वैचित्र्ययुक्ति गिरिजे ! कुतुकेंचि ऐक ! ॥

गेला लक्ष्मण जेव्हां आणाय़ा कंद मूल फल विपिनीं ॥

जनकसुतेतें बोले राघव सुखकंद सकृप मनिं हसुनी ॥ २० ॥

“ ऐकें प्रिये ! रुचिरशील शुभव्रते गे ! लीलाविशेष नरयोग्य करीन अंगें ॥
तूं राहिं तोंवरि वसूनि कृशानुमार्जीं । मी जोंवरीं करिन नष्ट निशाचरें जीं ” ॥
जेव्हां तिला समजवी प्रभु रामराय । चितूनि भर्तृपद, ती अनलांत जाय ! ॥
राखूनि ठेवि निज ती प्रतिबिंब मात्र । हो तेंच शील विनयादिक रूपगात्र ! ॥
जाणें न मर्म परि लक्ष्मण हें जराही । जें आचरीत भगवान् विभु तेथ कांहीं ! ॥
मारीच सन्निध निघे तंव राक्षसेश । स्वार्थी सुनीच नमि त्याप्रति नम्रशीर्ष ! ॥
नम्रत्व अंगिं धरि नीच कुणी यदा कीं । लोटावयासिच दुज्याप्रति तें सुदुःखीं ! ॥
जैसैं धनुष्य अहि, अंकुश वा विडाल । वांकोनियांच इतरां करि दुःखजाल ! ॥
दुष्टोक्ति हो प्रिय तरी भयकारिणीच । जैसी अकालकुसुमोद्गति दुष्ट साच ” ॥
मारीच पूजि अति आदरपूर्ण त्यास । “कां पातलां ?” पुसन “ आज असे विशेष ?
तुम्हां करी कवण हेतु असे सचित । हे पातलां त्वरित कां प्रभु तुम्हि येथ ? ”
तेव्हां दशानन तयाप्रति सर्व सांगे । चित्तीं तदीय अभिमानविशेष वागे ॥
[मारीच पूजुनि पुसे अति आदरेंसीं । “कां आज राक्षसपते ! मज पातलासी ?” ॥
तेव्हां अभागि कथि रावण त्यास सारें चित्तांत त्यास अति गर्व तसा भरारे ॥]
सांगे “ असें कपट तूं मृगरूपिं सार्धीं । जेणें नृपालयुवती गृहिं आणुं आर्धीं ! ”
मारीच सांगत “ दशानन ! नीट जाण । होती चराचर-विभू नरता धरुन २७
त्यांशीं नको कंठस रे ! कधिं कालिं वैर । त्यांचे करीच जगणें मरणें समग्र !

गेले कुमार मुनिच्या मखरक्षणाला । रामें फळाविण मला शर हाणियेला ॥
मी फेकिलों क्षणें शतावधि योजनें कीं। त्याशीं विरोध करणें हित ना, विलोकीं
हे कीटभृंग म्हणती तशि मन्मती हे । त्या दोन बंधुंशिच मी चहुंभांगिं पाहें
आहेत ते नर तरी अति शूर होती । शत्रुत्व त्यां करुनि नाहिं निभाव अंतीं
जे ताटकेसि वधित्तीच सुवाहुतेंही । खंडीयलें हरशरासन यत्कराहीं ॥ ३० ॥
जे दूषण-त्रिशिर तेविं खरा वधीती । ते केविं मानुं नर केवल, वीर्यमूर्ति ?
तूं जाउनी निज विचार करीं कुलाचा । कल्याणकारि धर मार्ग गृहासि साचा”
ऐकोन तें वचन रावण रुष्ट होय । देई शिव्या बहुत त्याप्रति ज्या अदेय ॥
बोले “ मला करिशि तूं गुरुसाच बोधाआहे जगीं कवण योग्य मला सुयोध ?”
मारीच तें निजहृदीं करि हा विचार । ‘ नोहे नवांप्रति विरोध सुखप्रकार—
मर्मज्ञ, शस्त्रि, शठ, वैद्य, धनी, नृपारीं । बंदी, कवीश, निज सूपकरादिपारीं’
दोहीं प्रकारिं बधुनी मरणा स्वकीया । जाऊं म्हणे शरण तो रघुनाथपायां ! ॥
यातें अमान्य करतां मज हाच मारी । मारो न कां मज शरें प्रभु रावणारि ! ?
चित्नुनि हें झणिंच रावणसंगिं जाय । मारीच रामपदिं ठेवुनि चित्तकाय
ना रावणासि परि जाणवि तो स्वभक्ति । ‘देखेन आज करुणानिधि राममूर्ति

पाहुनि त्या निज सौख्यसागरा नयनसार्थका करिन सुखें ।

सीतालक्ष्मणसमेत रामा स्मरिन दयाळा मी हरिगें ॥

क्रोधहि ज्याचा मोक्षद हो जो भक्तिस वश जगिं सर्वपरीं ।

निजशर जोडुनि मजसि वधो तो अपुल्या करिं सुखराशि हरि ॥ ३६ ॥

घेऊनि चापवर सायक आत्महस्तीं । घावेल पाठिं मज राघव रम्यमूर्ति ॥

मी त्या बधेन फिरुनी फिरुनी किती तें ! माझ्यासमान नच धन्यपणा कुणातें !

॥ इति श्रीरामचरितमानसानुवादे कालिकलुषविध्वंसने अरण्यकांडे

रावणमारीचवार्ता-श्रीरामसमीपगमनं नाम दशमस्तरङ्गः ॥

तरंग ११ वा

मारीच जाय वनिं रावणसंगिं तूर्ण । मायामृगत्व अतिचारु असें धरून ॥

कोणास वर्ण्य षमा कपटी मृगाची ! सौवर्ण रत्नमणि यांहि मनोज्ञ साची ? !

सीता बधे परमसुंदर कांचनांगा । तेजस्वि चित्तहरणा रिणा सुरंगा ॥
 रामा वदे, “ रघुवरा ! दयिता कृपाला । याचें मनोज्ञ मज चर्म गमे मनाला
 सत्यप्रतिज्ञ तुम्हि या हरिणा वधा जी! त्याचें सुचर्म मज द्या ! ” वदते प्रिया जी
 जाणोनि सर्व, रघुनाथ उठे सहर्ष । सिद्धीस नेउं बधतो सुरकाज ईश ॥३॥
 श्रीराम देखुनि मृगा, झगि सिद्ध होत । घेऊनि चापशर सज्ज करांबुजांत ॥
 तो लक्ष्मणा समजवी “ वनि संचरीती इष्टात्म राक्षस, रहा अति दक्षवृत्त ४
 सीतेसि रक्षण करीं प्रियलक्ष्मणा रे । ठेवोनि सावधपणा सगळ्या प्रकारें ! ”
 पाहोनियां प्रभुसि, दूर पळे कुरंग । मागूनि राघव पळे शरचापसंग ॥ ५ ॥
 ज्या ‘नेति नेति’ म्हणती सगळ्या शरतीही । जो ध्यानिही शि मनाप्रति गम्य नाहीं
 मायामृगा बघुनि धांवत त्याजपाठीं । तो रामचंद्र विभु ही किति गोष्ट मोठी !
 केव्हां गमे निकट तो मृग, दूर केव्हां । केव्हां दिसे प्रकट, गुप्तहि होत केव्हां ॥
 ऐशापरीं दिसत, लोपत, भूळवीत । नेलें प्रभूप्रतिहि दूर तयें वनांत ! ॥ ७ ॥
 श्रीराम तीक्ष्ण शर त्यावरि एक सोडी । जो त्यास घोर रधि शोक करीत पाडी
 तो ‘लक्ष्मणा!’ म्हणुनि आधि विरावि नामा । चित्तामधें स्मरतसे मग ‘राम राम!’
 प्राणां त्यजी प्रकटुनी निज सत्यरूप । चित्तीं स्मरुनि रघुनाथपदा अमूप ॥
 श्रीराम जाणुनि तदीय रती हृदींची । योग्या सुदुर्लभ अशी गति त्यासि देचि ! ॥

तदा देवांनींही वरुनि सुमवृष्टी वितरुनी ।
 प्रभूची सत्कीर्ति स्तविलि गुणमूर्ती सुवचनी ॥
 ‘दिलें औदार्यानें स्वपद असुरातें प्रभुवरें ।
 सुदीनांचा बंधू रघुतिलक वंदूं किति बरें ! ’ ॥ १० ॥
 दुष्टासि वधुनी ऐसें रघुराय फिरे झणीं ॥
 चाप बाण करीं साजे भाते कटिसि लावुनी ॥ ११ ॥
 आयके जानकी जेव्हां आर्तस्वर तसा वनीं ॥
 बोलली लक्ष्मणातें ती अतीव भिउनी मनीं ॥ १२ ॥
 “ वेगेंचि नीघ साह्यार्थ संकटीं बंधु रे ! अति ॥ ”
 बोले लक्ष्मण हांसोनी “ माते ! परिस मन्मति ॥ १३ ॥
 ज्याच्या भृकुटिलीलेनें सृष्टीचा लय होतसे ॥
 संकटामार्जि तो कैसा पहावा तरि मानसें ? ” ॥ १४ ॥

मर्मभेदक वाक्यांनीं भेदी जैं जानकी तथा ॥

चळे लक्ष्मणघी दोला हरिसत्तेकरूनियां ! ॥ १५ ॥

सर्व कांहीं सोंवयोनी वनदिग्देवताकरीं ॥

जाय तो जिकडे राम रावणद्विपकेसरी ॥ १६ ॥

पाहूनि शून्य तंव आश्रम रावणानें । केळा प्रवेश तनुवेष यतिप्रमाणें ॥

ज्याच्या भयें हृदयिं धाक सुरासुरांसी । रात्रीं न झोंर, दिनिं अन्नविना उपाशी
तो येत तेथ दशशीर्ष विशेषभीत । कुन्यापरी लपत घाइंत, दुष्टचित्त ! ॥

जाती असे कुपथिं जे गरुडा ! खगेशा ! त्यांना न तेज लव बुद्धिहि राहि शेषा
नानाविधा कथुनि पाहि कथादि सीते । तो राजनीति कथि हृद्रति भीतिही ते

सीता म्हणे “यतिपरी दिसतोस योगी । हें दुष्टभाषण कसें करिशी अभागी?”

तेव्हां करी प्रकट रावण आत्मरूप । झाली मनीं सभय तो कळतांच पाप !

सीता वदे धरुनि घैर्य मनांत थोर । “थांवे खला ! परतण्या प्रभु ना उशीर

सिंहीसि वांछि जणुं नीच ससा स्वसंगींतू होशि मृत्युवश राक्षसनाथ ! वेगीं”

ऐकोनियां वचन नें दशशीर्ष लजे । चित्तांत तपद नमी सुखवी मना जें ॥

क्रोधेंचि तेव्हां धरि तीस रावण । रथामधें बैसवि तीस घेउन ॥

नभःपथें तो तिज घेउनी निघे । रथें न जाई मनिं रामभीति घे ! २२

“हे राघवा ! प्रियतमा ! जगदेकवीरा ! कैशी दया विसरलां ? प्रभु रामचंद्रा !

माझ्या करीं कवण हो ! अपराध झाला ? नाशूनि दुःख सुख द्या शरणागताला,

हे भानुवंशकमलाप्रति भानुराया ! हे लक्ष्मणा ! लवहि दोष तुझा नसे या ॥

रागावलें तुजवरीं फल हें तथाचें !” । सीता विलाप करि यापरि दीन वाचें ॥

“होती कृपा मजवरी प्रभुच्या हृदन्तीं ! स्नेहासि मीच मुकल्यें तुमच्या कशी ती ! ?

सांगेल कोण विभुतें मम आपदा ही ? यज्ञीय भाग खळ रासभ खाउं पाही !”

ऐकोनियां जनकजामुखिंचा विलाप । झाला चराचरिं अतीवचि शोकताप !

तो गृध्रराज परिसे करुणार्तवाणी । चित्तांत ओळखित तो रघुनाथपत्नी २६

ने दुष्ट राक्षस तिला पळवून काय ? कीं म्लेच्छहस्ति पडली कपिलाच गाय ॥

“सीते ! मुली ! भय नकोच धरुं मुळींही ! मी राक्षसास वधितों लवलाहिं पाही !”

धांवे जटायु खग यापरि देत धीर । कीं करुद्ध वज्र करितें गिरितें प्रहार !

बोले “खळा ! नच कसा वद थांबसी रे ! निःशंक जाशि मज नेणशि सत्प्रकारें”

ऐशा तथा जणुं कृतान्तसमा विलोकी । चित्तांत रावण करी अनुमान हें कीं—
 “मैनाक हाचि अथवा खगराज होयातो तत्प्रभूहि बल जाणतसे मदीय!” २९
 जाणोनि गृध्रपति वृद्ध असा जटायू। “मत्पाणितीर्थि निज नेइल नाशि आयू!”
 हें रावणोक्त परिसोनि जटायु धावे । क्रोधें वदे “दशमुखा ! हित ऐक भावें
 सीतेसि सोडुनि भलेपणिं जा गृहासी । नाहीं तरी तव गती टळणार कैशी !।
 अत्युग्र घोर रघुनायककोप वहि । जाशील तूं सकुल टोळ तयीं जळूनी ! !”
 देतां न उत्तर दशानन युद्ध मांडी । तों गृध्र त्याप्रति रुषें नखि चोंचि खंडी.
 त्यातें धरुनि कनिं भूवरि शीघ्र पाडी । सीतेसि रावण-रथांतुनि दूर काढी ॥
 येईं फिरुनी, करि रावणदेहिं घाय । झाला दशानन विमूर्च्छित दीर्णकाय ॥
 क्रोधें उठूनि फिरुनी दशकंधरानें । हाणीयलें खगवरा अपुल्या कृपाणें ॥३३
 तोडीयलें दशमुखें झणिं पंख दोनी । तेणें जटायु पडला तळिं आदळोनी ! ॥
 चित्तीं स्मरे रघुपतीस अनन्य भावें । शौर्यें लढूनि शुभकीर्तिसि गृध्र पावे! ॥
 घालोनि ने रथि पुन्हां जनकात्मजेसी । आकाशमार्गिं रथ हांकि दशास्य रोषीं
 जातां विलाप करि आर्त अतीव सीताकीं व्याधपाशिं पडली हरिणीच भीता !
 देखोनियां गिरिवरी बसल्या कपीना । ती खालिं टाकि पट ‘राम’ म्हणोनि दीना
 सीतेसि घेउनि असें दशवक्त्र जाय । ठेवी अशोकवनिं तीस तसें असाह्य ॥
 तो प्रीति भीति तिज दाबुनि फार भागे । ठेवी अशोकवनिं तो तिज एक जागे
 जैसे सुवर्णमृग-पाठिसि राम जाती । ती मूर्ति चित्तिं, मुखिं राघवनाम घे ती!

॥ इति श्रीरामचरितमानसानुवादे कलिकलुषविध्वंसने अरण्यकाण्डे

जानकीहरणवर्णनं नामैकादशस्तरङ्गः ॥

तरंग १२ वा

जेव्हां बघे रघुपती अनुजास येतां । दादीत मानसिं विशेषचि दुःखचिंता ॥
 बोले “ कसा तिजसि ठेवुनि एकटीतें। आशेविरुद्ध मम लक्ष्मण ! येसि का तें ?
 संचारती वनिं निशाचरसंघ मत्त । सीता नसेचि, गमतें मज, आश्रमांत !”
 तेव्हां धरुनि पदपंकज राघवाचें । बद्धांजली वदत लक्ष्मण दीनवाचें ॥ २ ॥
 “हे नाथ ! दोष मम यांत मुळीं न काहीं। मी पातलों प्रभुवरा ! अनिवार्यता ही!”
 तें जाय राघव निजाश्रम पाहण्यासी । गोदावरीतटिं जयास्थलिं ते निवासी ३-

पाहोनि आश्रम दिसे नच तेथ सीता । तेऱ्हां रघूत्तम अतीवचि आर्तचेता ! ॥
 सामान्य लोकचरिता प्रभु दावि ऐसैं । शोकें विलाप करि दीन नितान्त भासे
 “ हा सीते ! हे जानकि ! गुणखनि सौंदर्यराशि ! मम भार्ये ! ॥
 शीलव्रतनियमधने ! पुण्यतमे ! लोपलीस कां आयें ! ” ॥ ५ ॥
 जरि लक्ष्मण समजावी राममनातें बहुप्रकारांनीं ॥
 सीतावृत्त विचारी राम लतावृक्षपल्लवां रानीं ! ॥ ६ ॥
 “ सांगा खगमृगगण हो ! अलिवृंदांनो ! तुम्हीं बघितली का ? ॥
 सीता मृगनयना मम रमणी सुकुमार चारु शशिलेखा ! ॥७॥
 हे शुक-कपोत-खंजन ! मृग-मीन- भ्रमरनिकर पिक मधुर ! ॥
 सौदामिनि ! कुंदकली शारदशशि नागिणी कमल रुचिर ! ॥ ८ ॥
 हे हंस वरुणपाशा ! स्मरधनु गज सिंह हो ! तुम्हां मिळते ॥
 स्वस्तुति ऐकायातें कीं येथें जानकी न हें कळतें ! ॥ ९ ॥
 श्रीरुल ! कांचन कदली ! हर्ष तुम्हां फार वाटतो आतां ॥
 शंका लेश न उरली कीं तुम्हां लाजवी न अजिं सीता ! ॥ १० ॥
 गे ! ऐक जानकि ! तुझ्याविण यां समस्तां झाला प्रहर्ष, जणुं राज्यचि येत हस्तां ॥
 त्यांचा कसा सहतसे तुज हर्ष आज ? वेगें प्रिये ! कशि न दर्शविसी सुखाब्ज ? ”
 ऐशापरी प्रभु विलाप करुनि शोधी । जाणों महाविरहिं तो रतिकामबुद्धि ॥
 जो पूर्णकाम सुखराशि अनाद्यनन्त । तो मानवी चरित दर्शवि बुद्धिमन्त ॥ १२ ॥
 त्या गृध्रराज दिसला पुढतीं जयायु । जो रामचंद्रपदचिंतनिं नेत आयु ॥
 त्या स्पर्शि राम शिरिल्लवुनि हस्तकंज । जो शोकनाशन विभू करुणाधिराज ॥
 ॥ इति श्रीरामचरितमानसानुवादे कलिकलुषविध्वंसने अरण्यकाण्डे
 श्रीरामविरहवर्णनं नाम द्वादशस्तरङ्गः ॥

तरंग १३ वा

सौंदर्यधाम बधुनी मुख राघवांचें । होई जयायु गतदुःख अतीव साचें !
 पीडा नुरेचि कसलीहि तया शरीरीं । धैर्या धरुनि वदला वच या प्रकारीं ॥ १ ॥
 “ हे नाथ राम ! भवभीति विलोपवीशी । माझी दशा करि दशानन आज ऐशी ॥
 दुष्टेंचि त्या हरियलें तव जानकीला । तो होय दक्षिणदिशंप्रति शीघ्र गेला ! ॥

होती विलाप करती कुररीपरी ती । हे प्राण ठेविं मम मी तव दर्शनार्थी ॥
 आतां निधूं बघति हे करुणानिधाना”। त्यातें वदे रघुपती “त्यजिं ना तयांना!”
 तें हांसुर्नी वदत त्यासि जटायु “रामा । ये नाम ज्यांसि मरतां, तव सौख्यधामा ॥
 हो कां जरी अधम तो तरि मुक्ति त्यासी। लाभे असे वदतसे इरुतिशास्त्रराशि ॥
 तो तूं मला नयनगोचर आज होतां । राखूं कशास मम जीव कृतार्थ आतां?” ॥
 अश्रू भरुनि नयनीं रघुराय बोले । “बा ! त्वां स्वकर्मगतिचें फल मेळवीलें ॥
 ज्याचें मनीं परहितास्तव थोर चिंता । त्याला नसेचि जगिं दुर्लभ कांहिं ताता ! ॥
 त्यागून देह अजिं जा मम सौख्यधामा । मी पूरवू कवण रे ! तव अन्य कामा ? ॥
 स्वर्गी पित्यास मम तूं कळवूं नकोस । श्रीजानकीहरण हें अजिं या क्षणास ! ॥
 जें राम मी सकुल रावण संहरीन । येऊन तो कथिल सर्वचि वृत्त तूर्ण !” ॥७॥
 तो गृध्रदेह विसृजी—हरिरूप होई । हो दिव्यभूषणविभूषित दिव्यदेहीं ॥
 शोभे चतुर्भुज मनोहर पीतवासा । सुश्याम तो स्तवि सगद्गद साश्रु ऐसां ॥८॥

“ जय जय रामा ! निरुपमरूपा निर्गुणसगुणां सृजक गुणां ।

दशास्यत्राहुच्या खंडनकर्त्या चंडशरीं, क्षितिमंडना ! ॥

घनश्यामतनु सरोजवदना कमलदलायतलोचना ! ।

नमीं सतत मी कृपालु राघव विशालभुज भवमोचना ! ॥९॥

अमेयबल तूं अनादि ईश्वर एक अगोचर अव्यक्त ।

ज्ञानघना ! निर्द्वन्द्व अतीन्द्रिय जो गोविन्द क्षिति धरित ॥

‘राम’मंत्र जे संतत जपती संत असे तूं सुखि करिशी ।

निष्कामप्रिय त्या तुज मी नभिं रामा ! खलदल तूं हरिशी ॥१०॥

ब्रह्म व्यापक विरज निरंजन निगमें अज ज्या वाणियलें ।

ध्यानं ज्ञानं विरक्तियोगं मुनिजनिं ज्यातें मेळविलें ॥

शोभासागर तो करुणाकर मोहितसे जो चराचरा ।

प्रकट होउनी तो विभु शोभवुं मम हृत्कमलीं भृंग खरा ! ॥११॥

अगम्य सुगमहि निर्मल सुमती शांत सुशीतल सम असम ।

योगि जयातें यत्नें बघती इंद्रियदमनें सुख परम ॥

स्वभक्तवश जो विश्वाधीश्वर रमानिवास प्रभु राम ।

पावनकीर्ती भवहरमूर्ती करो हृदय मम निजधाम ! !” ॥१२॥

श्रीरामभक्ति अचला वर मागुनीयां । गेला जटायु हरिधामि सुखें वसाया ॥
त्याची क्रिया करि यथोचित आत्महस्तें । श्रीरामराय अति आदरपूर्ण चित्तें ॥१३॥

॥ इति श्रीरामचरितमानसानुवादे कलिकलुषविध्वंसने अरण्यकाण्डे
गृध्रराजमोक्षवर्णनं नाम त्रयोदशस्तरङ्गः ॥

तरंग १४ वा

श्रीराम कोमलमना करुणानिवास । दीनीं अहेतुक दयाळु उदार इश ॥
तो नीच गृध्र खग आमिषभोगि ऐसा । योग्यांसि योग्य गति त्यासि दिली सुवासा ॥
ऐकें उमे ! जन किती तरि हे अभागी । होती त्यजूनि हरितें विषयानुरागी ॥
ते दोन बंधु मग धुंडित जाति सीते ! । त्या काननीं सकल शोधुनियां पहाते ॥२॥
कांतार तें तरुलतादिकिं दाट घोर । पक्षी, मृगें बहु जिथें गज, सिंह उग्र ॥
मार्गी कबंध वधिला प्रभुरामरायें । तो आपला कथित शाप कदा कसा ये ॥३॥
“दुर्वास देति मजला बहु उग्र शाप । देखोनि पुण्यपद लोपत सर्व पाप ! ।
बोले तयास विभु “सांगत मी तुला हें । जो ब्रह्मवैरि मज तो प्रिय नैव, पाहें ॥४॥
निर्दम सेवन करी हृदि विप्रपादा । देहें मनें वचनिं त्या स्तविती विशुद्धा ॥
ब्रह्मादि शंभु वश त्याप्रति सर्व भावें । यासाठि भूसुर विनम्रपणें नमावे ॥५॥
हो कां जरी परुषवाक्शरिं ताडणार । वा शापणारहि असो द्विज कोणि उग्र ॥
त्यातेंहि पूज्य म्हणुनि स्तवितात संत । गंधर्व ! रे समज तूं अपुल्या मनांत ॥६॥
हो विप्र शीलगुणहीन तरीहि मान्य । ना शूद्र पूज्य जरि रुद्गुणराशि धन्य ”
त्या आत्मधर्म कथि राम कृपानिधान । सद्भक्ति पाहुनि तयीं प्रभु हो प्रसन्न ॥
वंदोनि रामपदपद्मयुगा सभक्ति । स्वर्गीं रिघे मिळवुनी गति आपुली ती ॥
अर्पोनि त्या स्वपद, राम उदार येत । ते आश्रमीं शबरिच्या अतिहृष्टचित्त ॥८॥
झाली प्रहृष्ट शबरी गृहिं राम येतां । आशी दिव्या मुनिवरें मुदिं येति चित्ता ॥
आजानुबाहु कमलाक्ष व्रजे स्वदृष्टीं । शीर्षांसि भूषवि जटा, वनमाळ कंठी ॥९॥
सुश्यामगौर अतिसुंदर दोन बंधु । वंदीतसे शबरि केवळ सौख्यसिंधू ॥
पादांबुजा कवळिं, शब्द मुखीं फुटे न । माथा लवूनि नमि त्या किति भक्तिपूर्ण !
प्रक्षाळि राघवपदां जळ आणुनी ती । त्या आसनीं बसवि सुंदर भक्तिमूर्ति ॥
ती कंदमूलफल सद्रस देइ त्यासी । प्रेमें प्रशंसित किती प्रभु घांस भक्षी ॥११॥

जोडोनि पाणि शबरी उभि राहि भावें । श्रीराघवापुठतिं ती हृदिं हर्ष पावे ॥
बोले “विभो ! स्तवुं तुला कवण्यापरीं रे ! । मी नीचजाति जडबुद्धि अशा प्रकारें ॥
ही होय मी अधम, त्यांतुनि हीन नारी । मी मंदबुद्धि, अधराशि मदीय भारी ! ॥
तीतें वदे रघुपती “परिसें महुक्ती । मातें करीत वश भक्तिच एकली ती ॥१३॥
ना जातपात कुलधर्म महत्त्व मान । न द्रव्य शक्ति विभवादि, गुणाढ्यता न ॥
चातुर्थ सर्वपरिचेहि न शोभणारें । हो भक्तिहीन जर तन्मन कीं विचारें ! ॥१४॥
पाण्याविणा घन, तसें मन भक्तिहीन । सांगेन मी नवविधा तुज भक्ति जाण ॥
तूं ठेव नीट हृदिं ऐकुनि सावधान । सत्संग ही प्रथम भक्ति विशेष मान ! ॥
माझ्या कथारसिं रती अति अद्वितीया । ही जाण तूं हृदयिं भक्ति मम द्वितीया ॥
भक्ती तृतीय गण सद्गुरुपादसेवा । टाकोनियां दुरभिमान, घरोनि भावा ॥१६॥
गाणें मदीय गुणकीर्ति उदारमूर्ति । भक्ती तुंवां समजणें मम ही चतुर्थी ॥
विश्वासयुक्त जपणें मम मंत्रवीजें । श्रुत्युक्तभक्ति गण ही मम पांचवी जे ॥१७॥
जी कर्मकांडिं विरती, दम-शील-युक्ता । जी सजनानुकृति संतत धर्मसक्ता ॥
ती भक्ति साहवि बरी शबरी ! मनीं घाओघेंचि मीं कथियली तुजलागिं ही गे ! ॥
माझ्यासमान बघणें सगळ्या जगांत । संतां गणून मजहूनहि थोर कीं ते ॥
ही सातवी समज तूं हृदयांत भक्ति । संसारतापशमना गण या सुयुक्ति ! ॥१९॥
हो लाभ जो सहज त्यावरि तुष्ट होणें । स्वप्नींही नैव बघणें परदोष तेणें ॥
ही जाण भक्ति बरवी मनिं आठवी गे ! । नाहीं सुखा कमति, हें जर चित्ति वागे ॥
सर्वासि निष्कपट वर्तन साधुभावें । विश्वास सर्वपरि कीं मजठायिं पावे ॥
ना हर्ष खेद कसलाच मनांत घेणें । ही जाण तूं नववि भक्ति सुधीस लेणें ॥२१॥
यांतूनि एक जरि भक्ति मनीं यदीय । विश्वीं चराचरिं मला प्रिय तोच होय ॥
स्त्री वा असो पुरुष तो प्रिय तोच मातें । साऱ्या प्रकारिं दृढभक्ति तुझी असे ते ॥
जी योगिवृंद गणती गति दुर्लभा ती । हो आज गे ! सुलभ ती तुज साधुरीति ॥
जें दर्शनं अनुपमं फल माझिया हो । जीवा मिळे सहज कीं निजरूपलाहो ! ॥२३॥
सीतागती तुजसि का जरि होय ठावी । ती त्वां मला शबरि ! सत्वरिं जाणवावी” ॥
सांगे तदा शबरि “जे सर होय पंपा । तेथें मिळेल तुज वृत्त तिचें अपापा ! ॥ ।
सुप्रीव तेथ तुजलागिं सखा मिळेल । त्याचेकडून विभुऱ्या सगळें कळेल ! ॥
जागोनिही मजसि हें पुसतां सुधीरा !” । सांगे तदा प्रभुपदां नमुनी उदारां ॥२५॥

वदे सकल ती, विलोकि हरिमुख धरि हृदि राघवपदकमला ।

योगाग्नीमधि विसृजि तनूतं अनन्तपदि हो लाभ जिला ॥

टाकुनि कर्मा तशा अधर्मा मतांसि नर हो दुःखकरां ।

तुलसि वदे दृढ रामपदांबुजि विश्वासं अनुरक्ति करा ॥२६॥

जी जातिहीन अबला, अधजन्मभूमी । ऐशीसि मुक्ति दिधली प्रभुंनी स्वधामीं ॥

त्या राघवा विसरुनी सुखकांक्षि होसी । मूढा मना ! न तुलना तव मंदतेसी ॥२७॥

— ॥ इति श्रीरामचरितमानसानुवादे कलिकलुप्रविध्वंसने अरण्यकाण्डे

शबरीभक्ति-मुक्तिवर्णनं नाम चतुर्दशस्तरङ्गः ॥ —

तरंग १५ वा

त्यागोनि तें वन, दुज्या वनि येत राम । शौर्यें अतुल्यबलतेज नृसिंहयुग्म ॥

शोकाग्निमग्न विभु तो विरहीच भासे । संवाद लक्ष्मणसवें करि काभि ऐसे ॥१॥

“हे लक्ष्मणा ! बघ वनी सुषमा किती ही।कैसा वियोगिजन हीप्रति चित्ति साही?।

हे देख पक्षि मृगवृंद सह-स्व-नारी । माझा जणों करिति हीं उपहास सारीं ! !

मातें बघूनि पळती मृगवृंद दूरीं । त्यातें मृगी कथिति ‘भ्या न; तुम्हां न वैरी!।

खेळा सुखांतचि अहो ! मृगबालकांनो । शोधीत हे फिरति हेममृगासि जाणों !’।

जाती करी बघ कसे करिणींसमेत । जावें प्रियेसह असी शिकवीति रीत ! ॥

शास्त्रें सुचिंतित तरी फिरुनी शिकावीं । राजा सुसेवित तरी न कृपेसि दावी ! ॥

स्त्री स्थापिली जरि उरीं तरि त्यापरी ती । शास्त्रें, नृपाळ, युवती जणुं तुल्यरीति!

बंधो ! पहा तरि वसंत वनांत शोभे । माझ्या वियोगिहृदयीं परि निर्मितो भें ! ॥५॥

हा एकला, विरहदुःखि नितान्त दीन । ऐशा मला बघुनि केवळ साह्यहीन ॥

स्वारी करूं मजवरी बघतो अनंग । कांतार-भृंगयुतसंगिं विहंगसंघ ! ॥ ६ ॥

जें कामदूत बघुनी मज बंधुसंगीं । तें वृत्त सांगति तसें मदनांसि वेगीं ॥

नेलें त्वरें स्वदल मागुति तें स्मरानें । डेरे दिले उचित पाहुनि काय रानें ! ७

जे कीं विशाल तरु, वेष्टित वल्हरींनीं । जाणों छतें विविध ताणिलिं जेविं ताणीं ॥

जे ताल रम्य-कदली-ध्वज-सत्पताका । पाहोनि मोहित न हो जन धीर तो कां ? ॥

नाना तरु विविध पुष्पभरीं नटोनी । ते वाटती रुचिरवेषि घनुष्यि कोणी ॥

कोठें कुठें विट्प सुंदर शोभणारे । ते दूर दूर जणुं सैनिकयुक्त डेरे ! ! ॥९॥

जे कूजती मधुर कोकिल-मत्तहत्ती । ते उंट सारस, महोखहि खेंचरें तीं !
 ते सुंदराश्व शुक मोर तसे चकोर । ताजी सदश्व जणुं हंस कपोत साग्र ॥१०॥
 तें पादचारिदल तित्तिर आणि लावे । तें कामसैन्यवर केविं बरें तुलावें ? ॥
 वाटे, शिलाच गिरिच्या रथशा विशाला । त्या निर्झरीं सहज दुंदुभिभास झाला ॥
 त्या चातकांसि गुणगायक भाट मानूं । भृंगालि भेरि सनयादि सुरेल वानूं ॥
 सद्गन्धशील मृदु मारुत शिष्ट आले ! । सेनानिवेश चतुरंगि विराजलेले ॥१२॥
 ऐशांसमेत अधिनायक कामदेव । सर्वासि कीं सुचवि-तद्वश विश्व सर्व ! ॥
 हे लक्ष्मणा ! बघुनि कामचमू अशी ही । जो धैर्य राखि, जग वानि तयाच पाहीं ! ॥
 नारीच ही परमशस्त्र मनोजहस्तीं । तीतें न जो वश, तयासचि वीरकीर्ति ।
 ताता ! गणीं प्रबळ हे खळ लोकिं तीन । जे काम कोप, तिसरा रिपु लोभ जाण ॥
 ते ज्ञानपूर्ण मुनिच्याहि मना क्षणांत । व्यापावयास असती जगतीं समर्थ !
 इच्छा तसें कपट हें म्हण लोभसैन्य । नारीच हो मदनसैन्य जगीं अनन्य ॥१५॥
 हो क्रोधसैन्यबल-भाषण जें कठोर ! ऐसा असे मुनिजनीं कथिला विचार ॥
 बोले महेश्वर “उमे ! समजें मनीं हें । सर्वांतरीं वसत रामचि एक आहे ॥१६॥
 तो हो चराचर विभू त्रिगुणां अतीत । विश्वांत कामिजनदैत्य निदर्शवीत ! ॥
 तैसाच वाढवित तो निजभक्तचित्तीं । सर्वांपरी सुखद जी सुदटा विरक्ति ॥
 जे क्रोध काम मदलोभ तशीच माया । श्रीरामरायचि दयानिधि वारिता यां ॥
 यातें प्रसन्न नटनायक रामराय । त्या इंद्रजाल भुलवील कदापि काय ? ॥१८॥
 मी सांगतो मम उमे ! हृदयानुभूति । हें स्वप्नवत् जग करी खरि रामभक्ति ॥
 गेले पुढें प्रभु सरोवररम्यतीरा । पंथा सजे सुभग नाम सरा गभीरा ॥१९॥
 ज्याचें विशुद्ध जल सज्जनचित्त जैसें । ज्या घाट चार सजती अति चारु तैसे ॥
 पक्षी मृगें रिघति ज्या जलपानकामें । जैसे उदारगृहिं याचकवृंद नेमैं ॥२०॥
 पर्णादिकीं कुवलयीं बहु झांकळोनी । त्याचें न तें सलिल सत्वर ये कळोनी ! ॥
 आच्छादि ज्यासि चहुंब्राजुंसि गाढमाया । तें ब्रम्ह जेविं बहु दुस्तर हो कळाया ॥
 ज्याचें अवर्ण्यजल यापरि सर्व रीतीं । पंपेसि त्या रघुकुलोत्तम बंधु येती ॥
 ज्यांतील मीनगण मग्न जलीं गभीरीं । सौख्यासि सेवि अतिमात्र बहुप्रकारीं ॥
 सद्धर्मशील नर सौख्यरसासि सेवी । सेवीति सर्व जलवासि सुखासि तेवीं ॥
 देती ज्या सरसिजें बहुरंगि शोभा । भृंगालि गुंजन करी मकरंदलोभा ॥२३॥
 ॥ इति श्रीरामचरितमानसानुवादे ‘सुश्लोकमानसे’ कलिबलुषविध्वंसने
 अरण्यकांडे श्रीरामचन्द्रस्य पम्पासरगमनवर्णनं नाम पंचदशस्तरङ्गः ॥

तरंग १६ वा

केले निनाद जलकुक्कुटरम्यहंसी ! वाटे प्रशंसिति रवे वधुनी प्रभूसी ! ॥
जे चक्रवाक-वक्र पक्षिसमूहतेथे । त्यांची विभा विपुल वर्णनशक्य ना ते ॥१॥
ते वल्गुकंठि खगवृंदं मृदुस्वराने । पाचारितात पथिकां जणु आदराने ! ॥
तीरीं सुशोभतिही आश्रम ते मुनींचे । सर्वत्र रम्य तरु शोभति काननींचे ॥
चांफे पलाश वक्रुलादि कदंब ताल । आंबे तमे पनस पाटल जे विशाल ॥
नाना तरु कुसुमपल्लविं शोभणारे । ज्यांचेवरी मधुप गुंजनमग्न सारे ॥३॥
वाहे मनोहर सुगंधित मंद वारा । जो वर्षतो सकलमानसि हर्षसारा ॥
‘कूहू-कूहू’ वदति कोकिल मंजुनादे । ध्यानैहि भंग करिती मुनिंचीं स्वशब्दे ॥४॥
होती तरु फलभरे लवले क्षितीसी । लक्ष्मी उदार पुरुषा करि नम्र जैसी ! ॥
ऐसें सरोवर वधून मनोज्ञ, राम । स्नानादि त्यांत करि, सेवि सुखा निकाम
पाहोनि सुंदर तरु, बसले तळीं ते । छायेत लक्ष्मणसमेत सुशांत चित्तें ॥
तेथें पुन्हां मुनिसमेत सुरादि येत । रामा स्तवोनि निजधामिं निघोनि जात ॥
होते प्रसन्नमनिं राघव बैसलेले : बंधूसमेत अभिभाषण रम्य चाले ! ॥
देखोनियां प्रभुसि तें विरहाधिमग्न । झाले मनांत मुनिनारद फार खिन्न ! ॥७॥
‘मी शापिलें प्रभुसि यास्तव दुःख सोसी । श्रीरामचंद्र विभु भक्तसुखासि पोषी ॥
ऐशा प्रभुसि अवलोकुनि धन्य व्हावें ! ॥ ऐसा पुन्हां समयही मज केविं पावे ?’
चित्नी हें प्रभु जया स्थलिं बैसलेले । वीणा करीं धरुनि नारद तेथ आले ॥
गाऊनि रामचरिता अति गोड वाचें । प्रेमें स्ववीत मुनि सद्गुण राघवाचे ॥९॥
घालीत दंडवत जों मुनि त्यासि राम । आलिंगितो उठवुनी प्रभु सौख्यधाम !
लावी उरीं फिरफिरुनि किती तया तो ? त्या स्वागता करुनि सन्निध बैसवीतो ॥
अत्यादरें मुनिपदांबुज लक्ष्मणानें । प्रक्षाळिलें नमियलें अतिपूज्यमानें ॥
नानापर्णी स्तवि मुनीश रघूत्तमातें । जाणेहि त्याप्रति अतीव सुतुष्ट चित्तें ॥११॥

॥ इति श्रीरामचरितमानसानुवादे कलिकलुषविध्वंसने अरण्यकाण्डे
श्रीरामसमीपे नारदगमनवर्णनं नाम षोडशस्तरङ्गः ॥

जोडोनि हस्तकमलां मुनिवर्य बोले । ऐकोनि जें सकलसजनचित्त डोले ॥
 “ एका उदारतम सुंदर रामराय ! । आहां अगम्य वरदायक चिंतनीय ॥१॥
 मांगन मी, ‘प्रभुवरा ! वर द्याच एका सर्वान्तरस्थ विभु त्या जरि जाणि नीक’ ॥
 बोले रघूत्तम “मुने ! तुम्हि जाणतांच । माझा स्वभाव, नच मी कधि ठेविं साच ॥
 माझ्या जनाजवळुनी दुरवूनि कांहीं । तुम्हां अदेश मजपाशिं मुळींच नाही !
 जाणा तुम्ही मुनिवरा ! मम सत्य हें हो । विश्वास मद्रचनिंचा हृदि नित्य राहो !”
 तेव्हां वदे मुनि मनीं अति हर्षुनीयां । “ मी धाष्टर्यही करुनि मागतसें वरा या ॥
 नामें जरी असति कीं प्रभुचीं प्रभूत । ज्यांतें श्रुतीहि चतुरा बहु वर्णितात ४
 साऱ्यांमधेहि अधिकोत्तम नाम ‘राम’ । पापात्मपक्षिगण संहरि जें निकाम ! ॥
 भक्ती रघूत्तम ! तुझी जणुं पौर्णिमा ही । ज्या याभिनींत शशि ‘राम’सुनाम राही ! ॥
 नामें अनन्त इतरे जणुं तारकाली । भक्तांचिया विमल हृत्तमिं नित्य ठेली !” ॥
 बोले ‘तथाऽस्तु !’ करुणाब्धि मुनीसि राम । श्रीनारदासि हृदिं लाभत सौख्यधाम ॥
 वंदीत रामचरणीं मुनिवर्य माथां । बोलेहि मंजु वच जाणुनि हृष्ट नाथा ॥
 “हे राम ! मी पुसतसें परिसा ! स्वमायाप्रेरुनि मोहवियलें तुम्हि मन्मना या ॥
 व्हावा विवाह मम हें मनिं जें उदेलें । तें फोल कां प्रभुवरें मम आर्त केलें ?”
 “ एका मुने ! कथित मी मन खोलुनी हें । जो विश्वसूनि मज ठायिंच भक्त राहे-८
 त्याचें सदैव परिपालन मी करीत । बाळासि माय करि रक्षण तीच रीत !
 अग्नीस बाळ धरुं घावत, वत्स नागा ॥ त्यां वारि आइ तशिं धेनुहि धावुनी गा !
 जे प्रौढ होति सुत त्यांवरि माय दावी । प्रीती, परी पहिलि ती अतुला वदावी ॥
 ज्ञानी मला गमति पुत्र जणों अ-बाल ॥ हो बाल पुत्रसस भक्त अगर्वशील ! १०
 ज्ञान्या गमे स्वबल; मद्दलिं भक्त नांदेतो क्रोध-काम, -रिपु त्यां उभयां भया दे !
 ऐशा विचारिं बुध ते भजतात मातें । ज्ञानासि पावुनिहि टाकिति भक्ति ना ते ! !
 तूं जाणसी मुनिवरा ! मनिं भक्ति माझीयेथें परी विशद केलि मियां तुला जी
 जे क्रोध-काम-मद-लोभ बलाढ्यसेना । मायाचि पोषित हिला, दुसरें असेना १२
 त्यांतूनि होय अति दारुण दुःखदात्री । मायास्वरूपचि अशी भविं एक ती स्त्री !
 गाती मुने ! निगम आगम सर्व संत । नारीच मोहविपिनाप्रति हो वसंत ! १३

ती ग्रीष्म होउनि विशोषि जलें झरे वा । जे शोभले जपतपोमय पुण्यपर्वा ! ॥
जे क्रोधकाम मदमत्सररूपि भेक । वर्षा ऋतूपरि तयां करि हर्षसेक ! ॥१४॥
दुर्वासनादि कुमुदांप्रति सौख्य देती । स्त्री हो जणों शरदतू अति इष्ट त्यां ती !
ती वाढवीत फिरुनी ममता-जवासा । जैसा ऋतू शिशिर त्याप्रति दे विपोषा ॥
पापादि संघ जणुं भीतिद जे उलूक । स्त्री हो तमोरजनि हर्षद त्यांसि एक १६
ते सत्य-शील-बल-धी-मयमीनघात । स्त्री ही करी बडिशसी, बुध बोलतात !
जी दोषमूल अतिशूलद दुःखखाणी । ती एक होय जगतीं प्रमदा गणोनी १७
केलें निवारण मुने ! तुमच्या विवाहा । मी तें तसें, मज नसे मुळि अन्य ईहा!!”
एकोनि तें रघुवरोक्त मनोज्ञ सारें । रोमांच ये मुनिसि लोचनि अश्रुनीरें !
हे गौरि ! सांग कवण्या प्रभुची स्वभक्तीं । प्रीती तशीच ममता अशि हो सुरीती?
निःशंकचित्ति भजती प्रभुला न ऐशा । दुर्दैवि मंदमति ते नर जाति नाशा!”
बोले पुन्हांहि मुनि नारद आदरानें । “ आहां विशारद विभो ! तुम्हि सर्व मानें
सांगा मला रघुवरा ! तुम्हि लक्षणें तीं । जीं शोभतात जगिं संतत मात्र संतीं!”
बोले विभू सकलसंसृतिभी-विनाशी । “ सांगेन तीं मजसि वाटति सौख्यराशि
मी ज्यांमुळें वश असें मम भक्त संतां । तीं लक्षणें वदतसें मुनिवर्य आतां-२१
जे संत ते अनघ, षड्गु जिंकिलेले । जे कीं अकिंचन, अकाम शुचित्व ल्याले ॥
जे सौख्यधाम, मतिमान्, अति ज्यांसि बोधार्इहा न ज्यां, अमद, सुस्थितधी विशुद्ध
सत्यप्रतिज्ञ, मितभोगि, कवीश, योगी । जे सावधान, विनयान्वित जे अरागी
जे भक्तिमान्, परमपंडित भक्तिमार्गी । ज्ञानी गुणाढ्य भवदुःख जयां न भागी!
निःशंकचित्त, तनुगेहिं न सक्ति ज्यांसामाझ्या पदाब्जि करि यन्मति नित्यवास
संकोचती निजगुणश्रवणें मनांत । संतोषती परगुणश्रवणीं नितान्त ॥ २४ ॥
जे शांत शीतल, न टाकिति जे सुनीति । सद्भावशील ऋजु, ज्यां प्रिय सर्व होती
ज्यां आवडे जपतप व्रत संयमादि । जे नित्य नेम, दम राखिति निर्मला धी २५
ज्यां विप्र-विष्णु-गुरुपादसरोजभक्ति । श्रद्धाक्षमासुजनताकरुणा यदन्तीं ॥
जे नित्य दृष्ट मम भक्ति खरी करीती । विज्ञान युक्ति विनयादि जयां विरक्ति
ज्यांतें यथार्थमति वेदपुराणसारीं । ज्यां दंभ-मान-मद हे नसती विचारीं ॥
जाती अनीतिपथिं जे चुकुनी कदा न । ज्यांतें रुचे सतत मदगुणकीर्तिगान ॥
निष्काम जे भजति अन्यहितें कराया । संतां यथार्थपणिं गाइल कोण गा यां?
संतां न गाउं शकती श्रुतिशारदाही । त्यांच्या गुणां न दिसतो मज पार कांहीं”

“संतांचे गुण शेष शारदा वर्णुं न शक्ती !” प्रभु वदतां ।
 मुनि नमि विभुते, भक्तगुणां जो सदय निजमुखीं हो स्तविता ॥
 पुनःपुन्हां शिरिं नमुनी रामा ब्रह्मपुराते जाय मुनी ।
 तुलसि वदे, ते धन्य हरिगुर्गी रंगति आशा त्यजुनि मनीं ! ॥ २९ ॥
 पवित्र हें सद्यश राघवांचें । जे ऐकती, गातिल वा स्ववांचें ॥
 त्यां रामभक्ती दृढ होय वेगें । त्यां योग वैराग्य न मंत्र लागे ॥ ३० ॥
 रे चित्त ! जाण युवतीजन दीपबह्निना हो पतंगपरि त्यावरि तूं पडोनी !
 सोडोनि काम, भज रामपदाब्ज गोड।सत्संग जोड, मद सोड, सुखा न जोड
 संतांच्या चरणांतें वंदुनि विनवीत ‘ राम ’ त्यां विनयें ॥
 श्रीरामकृपें लाभो सत्सुख जें नैव सत्कृपेविन ये ! ॥ ३२ ॥

॥ इति श्रीरामचरितमानसानुवादे सकलकलिकलुषविध्वंसने अरण्यकाण्डे
 विमलवैराग्यभक्तिसंपादनं नाम सप्तदशस्तरङ्गः ॥

* इति श्रीसुश्लोकमानसे ‘ विमलवैराग्यसंपादनो ’ नाम
 तृतीयः सोपानः श्रीसीतारामकृपया संपूर्णः *

इति अरण्यकाण्डः समाप्तः

॥ श्रीसीतारामचन्द्रार्पणमस्तु ॥

॥ शुभं भवतु ॥



श्रीगणेशाय नमः ।

श्रीभवानीकमलेश्वराभ्यां नमः । श्रीसीतारामचंद्राभ्यां नमः ।

श्रीसरस्वत्यै नमः ।

तुलसीरूपिणे श्रीमद्वाल्मीकिमुनये नमः।

यस्य प्रसादात्सुलभं स्वर्गीयममृतं भुवि ॥ १ ॥

* सुश्लोकमानस *

श्रीरामचरितमानस अर्थात् श्रीतुलसीरामायण

या महाकाव्याचा अनुवाद

चतुर्थ सोपान

किष्किन्धाकांड

तरंग १ ला

मंगलाचरण

ज्यां कुन्दनीलोत्पलगौरनीलता । सामर्थ्य ज्यांचें मुळिं ये न तोलतां ॥

विज्ञानराशी शरचापभूषण । वंदूं अम्ही भक्तिद रामलक्ष्मण ॥ १ ॥

ज्यां वेद गाती, द्विज-धेनु ज्यां प्रिय । मायामनुष्यत्व धरीति निर्भय ॥

सीतेसि जे शोधिति दोन राघव । वंदूं तयां धर्मपरां हितास्तव ॥२॥

ब्रह्माब्धिमाझारिच जन्मलेलें । ज्याच्या प्रतापें कलिपाप गेलें ॥

जें श्रीशिवाच्या मुखचंद्रिं साजे । श्रीजानकीजीवन जें विराजे ॥३॥

संसाररोगाप्रति नाशितें जें । श्रीरामनामामृत एक गाजे ॥

सेवोनियां संतत हेंचि संत । कृतार्थता पावति कीं अनन्त ! ॥४॥

पापापहा, जगतिं मुक्तिस जन्मदेती । जी ज्ञानखाण अशि वर्णियली सुकीर्ति ॥

श्रीपार्वतीहर सदैव जिचे निवासी । काशी अशी सतत सेव्य अम्हां न कशी ? ॥

जेणें समस्त सुरवृंदहि दग्ध होता । त्या जो विषा पिउनि रक्षि जगा समस्ता ॥

हे मूढचित्त ! भजसी न तयास काय ? । श्रीशंकरासरिस कोण कृपालु होय ? ॥६॥

येती प्रभू पुढति सन्निध ऋष्यमूका । सुग्रीव मंत्रिसह ज्या स्थलिं राहि एका ॥

सुग्रीव त्यां अतुलवीर्यबलां विलोकी । जे शक्तिचें गमति त्याप्रति शीवसे कीं ! ॥

बोले भिऊनिच तदा “बध मारुते ! रे । येती इथें पुरुष दोन अतुल्य सारें ॥

सौंदर्यसागर तयांप्रति ये बघोन । घेऊनि वेष बटुचा, मनिं त्यांसि जाण ॥८॥

हे पाठवीत मज का जर दुष्ट वाली । जाऊं त्वरेंचि अम्हि येथुनि अन्यशैलीं ! ॥

तेव्हां धरीत हनुमान् द्विजवेष साचा । जाई, तयांसि नमि आणि वदे सुवाचा ॥

“हे श्यामगौरतनु कोण तुम्ही अहांत ? । कां क्षत्ररूप धरुनी फिरतां वनांत ? ॥

भूमी कठोर, तुम्हि हे सुकुमारपाद । स्वामी कशास्तव वनीं फिरतां सखेद ॥

आहां मनोहरतनू मृदुरभ्यकाय । कां वात ऊन सहतां वनिं हे असह्य ? ॥

देवत्रयांतिल तुम्ही कुणि देव दोन । नारायणासहित जो नर ते तुम्ही न ? ॥११॥

जे विश्वकारण, निवारण जे भवाला । भूभारभंजक तुम्ही अवतीर्ण झालां ॥

त्रैलोक्यनाथ तुम्हि का मनुजावतारी । सांगा मला अजिं कथा तुमचीच सारी ”

वदत रघुपती तें वाक्य हें त्या बटूतें । “दशरथसुत आम्ही; तद्वचें येत येथें

मजसि असत आख्या ‘राम’हा लक्ष्मणाख्य। अम्हि उभयहिबंधू ज्यांरुचे भक्तिसख्य

मजसह सुकुमारी जानकी होति जाया । परि वनिं पळवीली राक्षसांनीं स्वठायां ॥

द्विजवर ! अम्हि तीतें शोधताहोंत येथें । चरितहि अपुलें वा ! ऐकवावें अम्हांतें” ॥

प्रभूतें जाणोनी पदकमल तें मारुति धरी ।

उमे ! त्या सौख्याचें कवण तरि तें वर्णन करी ? ॥

तनू रोमांचांनीं भरलि, वदनीं शब्द न निघे ।

अशा भक्तिप्रेमा सहृदयपणें जाण अनघे ! ॥ १५ ॥



नं. दि.

“ माते कले न मुळिही भजनाद्युपाय । हें सांगतो, नभित मी प्रभुचेच पाय ॥
निश्चिन्त मी प्रमुक्कपेस्तव हों विशेषी । स्वामी स्वदासिं, जननी स्वशिशूसि पोषी” ॥२१॥
ऐसे वदे कवळि आकुळ तल्पदासी । दावी स्वरूप हनुमान् हृदि भक्तिवर्षी ॥
श्रीराम त्या उठवुनी घरि आत्मवर्षी । सिंचून विंदु विभु शांतवि पंकजाक्षी ॥२२॥

सुश्लोकमानस-चतुर्थसोपान-किष्किन्धाकांड, तरंग १, पृ. १७७

धरुनी हृदयीं धैर्य करीं स्तवन मारुति ।

माला कीं भक्तिनें घाली प्रभूसि अति चारु ती ! ॥ १६ ॥

“ स्वामिन् ! मीं पुसलें तुम्हां तें असे न्याय्य अंतरीं ॥

परी कैसें तुम्हीं ऐसें सर्वज्ञें पुसणें तरी ? ॥ १७ ॥

आधीं मी चुकलों होतों मायाविवश होउनी ॥

प्रभूसि ओळखायातें आधीं मी चुकलों मनीं ॥ १८ ॥

अज्ञानि मी कुटिलहृद् मतिमंद त्यांत । मोहें वृताहि मम धी मज भूलवीत ॥

हे दीनबंधु भगवन् ! मजलागिं केवीं । तुम्ही सुधी विसरलां मनिं शुद्धभावीं ! ॥

आहेत दोष जरि कीं मम ठायिं भारी । दासासि विस्मरुं नये प्रभुनें विचारी ॥

मायेमुळेंचि तुमच्या, अति मूढजीव । त्या मुक्तिकारि विभुचीच कृपा सदैव ॥२०॥

मातें कळे न मुळिंही भजनाद्युपाय । हें सांगतों, नमित मी प्रभुचेच पाय ॥

निश्चिन्त मी प्रभुकृपेस्तव हों विशेषीं । स्वामी स्वदासिं जननी स्वशिशूसि पोषी” ॥

ऐसें वदे कवळि आकुळ तत्पदांसी । दावी स्वरूप हनुमान् हृदिं भक्तिवर्षी ॥

श्रीराम त्या उठवुनी धरि आत्मवर्क्षीं । सिंचूनि विंदु विभु शांतवि पंकजाक्षीं ! ॥

बोले विभू “समज ना कभि आपणांसी । तूं लक्ष्मणाहुनि रे ! प्रिय मन्मनासी ॥

सारे जरी म्हणति मी समदर्शि होय । मातें अनन्यगति भक्त रुचे स्वकीय ॥२३॥

ज्यातें चराचर गमे प्रभु विश्व सारें । जो आपणांसि गणि दास असा तथा रे !

ऐसा सुनिश्चय जया हृदिंचा ढळे नातो मी म्हणेंन मम भक्त अनन्य जाण ! ॥२४॥

—॥ इति श्रीरामचरितमानसानुवादे कलिकलुषविध्वंसेन किष्किन्धाकांडे
हनुमद्रामसमागमवर्णनं नाम प्रथमस्तरङ्गः ॥—

तरंग २ रा

पाहूनि हृष्ट अनुकूल अशा प्रभूतें । झाला प्रहृष्ट हनुमान् अतिमात्र चित्तें ॥

बोले “प्रभो ! वसत येथ कपीश शैलीं । सुग्रीव दास तुमचा अतिभक्तिशाली ॥१॥

मैत्री तथासह बरी करणें प्रभूनीं । जाणोनि दीन वितरा अभय स्ववाणीं ॥

दाही दिशांसि कपिकोटिहि पाठवोनी । सीतेसि काढिलचि शोधुनि तो प्रयत्नीं ”

ऐसैं कथोनि समजवुनि त्या द्यासी । तो नेत बैसवुनि त्यां निज पृष्ठदेशीं ! ॥
 सुग्रीव जैं प्रभुवरा नयनीं विलोकी । त्यातें स्वजन्म अति धन्यचि वाटला कीं ॥
 ठेवूनि मस्तक पदावरि भक्तिचेता तो सानुजा मिळत राघववंशनाथा ॥
 चिंती कपीश मनिं कीं, “करितील का हे प्रीती विधे! मजवरी, तर धन्य आहे”
 तेव्हां ! समस्त कळवी हनुमंत वृत्त । दोघांहि पक्षि अति सादर भक्तिचित्त !
 तो सख्य जोडि दृढ त्यांमधिं अग्निसाक्ष । जेणें सुखावत मनीं प्रभु पंकजाक्ष ॥
 होतांच सख्य उभयांत विशुद्धभाव । सौमित्र रामचरितासि निवेदि सर्व ॥
 सुग्रीव तें वदत नेत्रिं भरोनि वारि । “सीता मिळेल, विभुच्या असुखा निवारी
 होतों विचार करण्यास्तव मंत्रिमेळीं । मी बैसलों गिरितटावरि एकवेळीं ॥
 मीं देखिली युवति शोक करीत जातां । आकाशमार्गि रिपुपाशिं निबद्ध नाथा !
 ‘हा राम राम!’ म्हणुनी सुविं फोडि टाहो । आम्हां बघूनि पट खालतिं फेकि ती हो”
 श्रीराम मागत तया, पट तूर्ण दे तो । लावूनि त्यासि उरिं शोक विभू करीतो ॥
 सुग्रीव सांगत “विभो ! रघुनाथ ! ऐका । ध्या धैर्य चित्तिं निवटूनि समस्त शोकां
 ऐशा प्रकारिं करु आम्हि समग्र सेवा । सीता मिळेल जणिं जेविं तुम्हांस देवा!”
 ऐकोनि मित्रवच तें हृदिं धैर्य देतें । होई अमेयबल तो प्रभु हृष्ट चित्तें ॥
 त्यातें पुसे “कवण कारण या वनांत । सुग्रीव रे ! वससि तू कपिराज्यनाथ ! ? ”
 सुग्रीव बोलत “विभो ! मम बन्धु वाली । प्रीती अवर्ण्यचि अम्हांमधिं भाग्यशाली
 ‘मायावि’ नामक मयासुरपुत्र आला । पंपापुरावरतिं चालुनि एक वेळां ॥ ११ ॥
 वेशीपुढें करित गर्जन मध्यरातीं । मायावि येत, नच वालि सहे अराति ! ॥
 धावूनि जाय रिपुपाठिं सरोष वाली । मी बंधुसंगतिंच जाय तयाच कालीं १२
 मायावि जाय भिउनी गिरिच्या गुहेंतावाली म्हणे मजास ‘मीहि शिरेन तेथ !
 सप्ताह दोन जर मी परतोन ये न । मी जाहालों हत असैं हृदयांत जाण !’ ॥
 मी राहिलों खररिपो ! दिन तीस तेथ । आला महान् रुधिरपूर तिथें वहात ॥
 वालीस मारुनि मलाहि वधील वाटे । मी लावुनी मग शिला, करिं रुद्ध वाटे ॥
 आलोंहि मी स्वपुरिं धांवत तांतडींच । माजे अराजक असैं बघतांच साच ॥
 मातेंचि भूप सचिवादि बळें करीती । वाली, वधूनि अरितें, परते गृहान्ती ॥
 राज्यां बघून मज, वालिस रोष येत । मातेंहि मारि अरिसा, करि तो अनर्थ ! ॥
 सर्वस्व तो मम हरी, दयितेसि तेवीं । त्याच्या बळें विकळ मी अतिदैन्य सेवीं

मी त्रस्त हिंडुनि फिरें भुवनें समग्र । तो येथ शापवश वालि न येत उग्र ! ॥
 माझे तथापि मन भीत असे तयाला।भक्तार्ति जाणत असां प्रभुजी ! दयाळा !”
 तेव्हां उभारुनि विशाल भुजांसि वीर।श्रीराम गर्जुनि वदे “ नच सोड धीर !
 वालीस मी वधिन एक शरींच तूर्ण।धात्या, हरा, शरण तो जरि जाय जाण !
 जे मित्रदुःखि नच दुःखित अंतरंगें । व्यक्ती अशा बंधुनिही अघ फार लागे ॥
 ज्यांतें रजःकणपरीं निजदुःखशैल । ज्यां मित्रदुःखरज मेरुपरीं गमेल ॥१९॥
 ऐशापरीं कळवळा नच ज्यां मृळींही । ते मित्रता शठ करीति बळेंचि, पाहीं ॥
 वारोनि दुष्टपथ सत्पथि चालवीती । झांकूनियां अवगुणां, सुगुणां स्तवीती २०
 जे देति, घेति गतशंकचि एकमेक । जे कीं यथाबल करीति हितेंचि नीक ॥
 जे संकटीं करिति उत्तम भक्तिपोषा । सन्मित्रलक्षणगणा इरुति वानि ऐशा २१
 तोंडावरी मृदुवचें करि दंभराशि । मार्गें करी कुटिलनीति सुदुष्ट ऐशी ॥
 सर्पापरी कुटिल चित्तगती जयाची, । ऐसा कुमित्र नलगे, झणि त्या त्यजाचि !
 राजाहि जो कृपण, सेवक जो लबाड । नारी कुशील, कपटात्मक मित्रजोड ॥
 हे चार शूल सखया ! दृढ सख्य माझे । विश्वास ठेव, करतो तव कार्य हो जें” ॥
 बोले सुकंठ “ परिसा रघुवर्य ! मात । वाली महाबलि, रणांगणि शूर होत” ॥
 तो अस्थि दाखवि तया मग दुंदुभीचे । तैसेच ताल, बल पारखण्यास साचें २४
 लीलेंचि त्यां उलथवी रघुराय वीर । सुग्रीव घे, बल अनन्त बघोनि, धीर ॥
 प्रीतीहि वाढलि तया प्रभुपायिं चित्तीं । वालीस तो वधिल ही दृढ घे प्रतीति
 तो रामपायिं शिर लावि अनेकवार । जाणोनियां प्रभुसि हर्ष तया अपार ॥
 त्या ज्ञान होउनि वदे वचनें प्रभूतें । झालों कृपें प्रभुचिया, स्थिरधी सुचित्तें ॥
 संपत्ति, सौख्य, परिवार महत्त्व हें मी । टाकूनियां करिन दास्यचि एक रामीं !
 हीं रामभक्तिस विरोधक सर्व होतीं ; हें संत भक्त विभुचे वदती सदुक्ति ॥२७॥
 जे शत्रुमित्र, सुखदुःख वदूं जगांत । मायाच ती गमत, ना परमार्थ होत ! ॥
 वाली गमे परम जो हितकारि माझा । गेला विषाद ! मज लाभत राणगजा !
 [वाली गमे परममित्र, कृपाचि त्याची । चिंता निमे, मज तुम्ही प्रभु भेटलाचि]
 स्वप्नीं जयासह घडे समरप्रसंग । संकोच वाटत मना जंव येत जाग ॥
 आतां कृपा प्रभुवरें करणें अशी ती । सर्व त्यजून दिनराति करीन भक्ति !”
 वैराग्ययुक्त अशि ती कपित्राक् श्रवोनी । हांसोनि बोलत विभू शरचापपाणि ॥
 “ जें सांगतोस मज, सत्यचि तें सख्यारे ! मीही वदें तुजसि सत्यचि जाण सारें”

कीं नर्तवीत नट ज्यापरिं मर्कटास । विश्वा तसा हरि, वदे श्रुति रे ! खगेश ! ॥
 सुग्रीवसंगतिं निधे मग रामराय । हातांत चापवर-सायक ज्यास होय ॥३१॥
 श्रीराम वालिजवळीं सु-गलासि घाडीतो जाय गर्जत, भिळे जणुं शक्ति गाढी ! ॥
 एकोनि, वालि अति कोपुनि ये लढाया । वारी जरी नमुनि त्या दयिता तदीया ॥
 वंदोनि ती चरण हातिं, म्हणे “जि ! नाथा । सुग्रीव ज्यांसि मिळला, प्रभु ते समस्तां
 ते दोन बंधु अमितद्युति शक्तिशाली । श्रीरामलक्ष्मण अजेयचि सर्वकालीं !” ॥
 वाली वदे “परिस गे ! दयिते ! मदीये । तूं भीरु जाणसि रघूत्तम हा पुढें ये ॥
 मारील तो जर मला समदर्शिं राम । होईन धन्यचि सनाथ, सुखात्मधाम !” ॥
 बोलोनि हें निघत तो अभिमानशाली । सुग्रीव, वाटुनि तथा, तृण काडि झाली ॥
 तेजस्वि ते उभयही मिळले घडाडी । मृष्टिप्रहारिं अति गर्जुनि वालि ताडी ॥
 सुग्रीव वज्रसम तो न सहोनि मार । होऊनियां विकल जाइ पळोनि दूर ॥
 रामा वदे “म्हणत मी नच काय होतो ? । भ्राता न हा, प्रभुवरा ! मज काळ होतो !”
 सांगे विभू “तुम्हि समानचि दोनबंधू । भ्रांतीमुळें न कळुनी, न शकचि विंधू !”
 सुग्रीवदेहिं निजहस्तिं रघूत्तमानें । स्पर्शोनि केलि दृढता कुलिशाप्रमाणें ॥३७॥
 त्याची व्यथाहि हरिली, गळिं पुष्पमाला । घालोनि पाठवि बलाढ्य तथा रणाला ॥
 नानाविधा करिति ते फिरुनी लढाई । राहोनि आड तरुच्या रघुगव पाही ॥
 सुग्रीव पुष्कळ करी जरि डावपेंच । सामर्थ्य दावि परि हो हृदिं भीत साच ! ॥
 श्रीराम जें निजसख्या भयभीत लक्ष्मी । वालीसि हाणि शर वेधुनि नीट वक्षीं ।
 वाली पडे क्षितिसि आर्त शरप्रहारीं । बैसे उठोनि, तव राम दिसे समोरीं ! ॥
 तो श्यामलाङ्ग शिरिं शोभतसे जटांनीं । रक्ताब्जनेत्र शरकार्मुकिं सज्जपाणि ॥
 लावूनि चित्त निरखी चरणाब्ज वाली । जाणे प्रभूसि, जनि सत्फल मानि झाली ॥
 सप्रेमचित्त हृदयीं, परि वाक् कठोर । वाली वदे, बघुनि राम उभे समोर ॥
 “हे नाथ ! धर्मपरिपालनहेतुसाठीं । झालांत येथ अवतीर्ण जि ! भूमिपृष्ठी ॥
 कां व्याधसे मज तुम्हीं वधिलें असें हें । माझा वदा कवण तो अपराध आहे ? ! ॥
 मी वैरि केविं ? तुमचा प्रिय का सुकंठ ?” । तेव्हां वदे वच रघूत्तम त्यासि नीट ॥
 “रे ऐक ! सून भगिनी तशि बंधुनारी । कन्याहि तेविं समजें, सम होति चारी ॥
 यांच्याकडे वघत जो जन पापरूप । दुष्टा ! त्यास वधणें नच होत पाप ॥
 मूर्खा ! अतीवचि तुझ्या मनिं गर्वमान । नारी तुला शिकवि त्याहि न देशि कान ॥
 जाणोनिही मम भुजाश्रित बंधुलागीं । मारूं पहासि अधमा ! अभिमानसंगीं !” ॥

वाली म्हणे "प्रभुजि ! नाथ तुम्हीं जगासी । माझी घडे सकलरीतिं चुकीच ऐसी ॥
मी कां अजूनहि असें प्रभुवर्य ! पापीं । पावेन अंति तरि सद्गति रामरूपीं !" ॥
एकोनि तें वच सुकोमल भक्तियुक्त । स्पर्शीं तयासि शिरिं ठेवुनि आत्महस्त ॥
बोलेहि राघव "तुझे असु राखुं, देहा देऊनि तेविं अमरत्व जर त्वदीहा" ॥
वाली वदे "परिस गा ! करुणानिधाना ! । मी प्रार्थना करितसें अजिं तीस माना ॥
हो ! जन्मिं जन्मिं करिती मुनि थोर यत्नाना अंति येत मुखिं 'राघव'नामरत्न ।
जें नाम चिंतुनिच शंकर काशिवासी । भक्तासि देति सुगती नच नाश जीसी ॥
तो राम तूं दिसशि आज मदन्तकालीं । यत्नेंहि का फिरुनि ये घडि भाग्यशाली ?
ही आणवोनिहि कधीं नच आणितां ये । केले मला अजिं सुधन्यचि रामरायें ! ॥

गाति श्रुति ज्या 'नेति नेति' नित तो प्रभु दिसतां मज ऐसा ।

दुर्लभ जो मन, पवन जिंकुनी इंद्रियदमनें मुनिंसि तसा ॥

जाणुनि मातें अत्यभिमानी सांगे प्रभु मम राख तनू ।

कोण असा शठ तोडुनि सुरतरु बाभुळकुंपण करित जणूं ? ! ॥५०॥

आतां नाथा ! करुणादृष्टीं द्या वर जो मी मागतसें ।

ज्या ज्या योनित घेइन जन्मां तेथ तेथ तुज भजिन असें ॥

विनय -बले हा मम सुत मजसम मंगलपदिं तव आश्रयिं हो ।

घरुनि करीं निज दास करावा अंगद अपुला माना हो ! " ॥५१॥

श्रीरामपादकमलीं दृढभक्तिशाली । ठेवूनि चित्त निज टाकि तनूसि वाली ॥

कीं पुष्पमाळ करिकंधरिं घातलेली । गेली गळोनि तरि त्याप्रति ना कळाली !! ॥५२॥

॥ इति श्रीरामचरितमानसानुवादे 'सुश्लोकमानसे' कलिकलुषविध्वंसने]

किष्किन्धाकांडे वालिवधो नाम द्वितीयस्तरङ्गः ॥

तरंग ३ रा

वालीस दे रघुपती निजसौख्यधाम । तें पौरलोक धरि आकुलता निकाम ॥

तारा विलाप करि दुःखित वालिजाया । तत्केश विस्कळित सावरि ते न काया !

तारेसि दुःखित अती रघुराय पाहे । मायेसि आवरुनि तन्मनिं बोधताहे ॥

"भू, वारि, अग्नि, नभ, वायु मिळुनि साच । हो पंचभूतमयदेह खराच नीच ॥

तैं दृश्य हें तुजपुढें पडलें शरीर । हो नित्य जीव, मग शोक कशास फार! ” ॥
 तैं ज्ञान चिंति उपजे, प्रभुपायिं लागे । श्रीरामभक्ति विमला वर मागुनीं घे ॥३॥
 हे गौरि ! काष्ठपुनळीपरि विश्व सारें । श्रीरामचन्द्र विभु नाचवि याप्रकारें ॥
 तो वालिबंधुसि वदे मग योग्यरीती । अंत्यक्रिया सकलही करण्यास ती ती ॥४॥

मग रघुपती सौमित्रीतें वदे समजावुनी ।

‘ कर कपिपती सुग्रीवाला यथाविधि चाउनी ’ ॥

रघुवरपदीं वंदोनीया तदा सगळे जण ।

करिति वदलें जें नाथांनीं यथोचित योजुन ॥ ५ ॥

सौमित्रि आमंत्रि समस्त पौर । विप्रादिकांतें अविलंबिं धीर ॥

सुग्रीव राजा कपिराज्यि झाला । तैं अंगदाला युवराज केला ॥६॥

रामासम हितकर्ता नाहिं उमे ! कोणि अन्य जगतांत ॥

गुरु माता बंधु पिता स्वामी हेही तसे न असतात ॥ ७ ॥

सुग नर मुनि सर्वहि ते असती परि दाखवीति हे रीती ॥

स्वार्थास्तव सगळ्यांची प्रीति असे, स्वार्थ सर्व हेरीती ॥८॥

ज्या त्रास रात्रिदिन वालिमयें अपार । चिंतेमुळें हृदिं घरे, जळतें शरीर ॥

सुग्रीव तो प्रभुवरें कपिराय केला । नाहीं तुला रघुपतिप्रभुच्या कृपेला ! ॥९॥

जाणोनिही प्रभु असा, न कसा भजावा ? । त्याचेविना सकलतापहि केविं जावा ? ॥

त्याची कृपा अमित जालिं विपत्तिजाल । रामा भजाल तर दुःख तरून जाल ! ॥

तो सुग्रीवा बोलवूनी पुन्हां घे । नाना रीतीं राजनीतीहि सांगे ॥

बोले “ ऐकें, वानरेशा ! न ये मी । चौदावर्षे ग्रामिं वा लोकधामीं ॥११॥

वर्षतू हा पातला, ग्रीष्म गेला । पर्जच्छायीं मी निवासीन शैला ॥

सेवीं राज्या अंगदाचे सर्वे रे । ठेवीं चिंतीं नित्य मत्कार्य सारें ” ॥१२॥

आला परत सुग्रीव तेथुनो स्वगृहाप्रती ॥

प्रवर्षण गिरीतें तैं येवोनी राम राहती ॥ १३ ॥

आधींच देव करिती अतिरम्य तेथ । साऱ्या गुहादि गिरिभागिं सुशोभिवंत ॥

कीं रामराय करुणांबुधि, कांहिं काल । येवोनि त्या गिरिवरी वसती करील ! ॥१४॥

शोभे अतीव वन तैं कुसुमादिकांनीं । भृंगालि गुंजन करी मधुतें भुलोनी ॥

पानें फुलें किसलयें तशिं कंदमूलें । झालीं मनोहर, जघां प्रभु राहुं आले ॥१५॥

पाहोनि सुंदर अतुल्य असाचि शैल । राहे सलक्ष्मण रघूत्तम साधुशील ॥
 घेऊनि रूप वनिं पक्षि-मृगालि यांचें । रामासि सेविति मुनी सुरसिद्ध साचें ॥
 तें जाहलें विपिन मंगलरूप पुण्य । श्रीराम येइ वसतीस्तव जें शरण्य ॥
 पाहोनि त्या स्फटिकशुभ्र शिला तिथील । ते बैसती उभय बंधु मनोज्ञशील ॥
 सौमित्रिशीं वदत राम कथा अनेका । ज्यां ज्ञान भक्ति विरती नृपनीति रेखा ॥
 वर्षर्तु काल नभ झाकिति मेघमाला । ज्या गर्जतां सुभग लागति अंतराला ॥१८॥
 श्रीराम बोलत तदा “बघ लक्ष्मणा रे ! । हे नर्तती बघुनि मेघ मयूर सारे ॥
 येतांचि दृष्टिपथिं भक्त रमापतीचा । हर्षे जसा विरतियुक्त गृहस्थ साचा ! ॥१९॥
 हा मेघ वर्षत नभीं घनघोर नादें । भीती प्रियाविरहिता मम या मना दे ॥
 सौदामिनी चमकुनी घनिं गुप्त होत । मैत्री जशी खलजर्नां स्थिर ना रहात ! ॥
 हे वर्षती जलद येउनि भूसमीप । विद्याविभूषित नवे बुध कीं अमूप ! ॥
 आघात साहति कसे गिरि, विंदुजात । दुष्टोक्ति जेविं सहती भविं धीर संत ॥
 क्षुद्रा नद्या भरुनि वाहति वारिपूरीं । थोड्याहि वैभविं वहे खळ गर्वभारीं ! ॥
 पाणी घरे पडुनि पंकिल होत, जेवीं मायेमुळें मलिनता भरतेचि जीवीं ! ॥२२॥
 पाणी हळू हळू भरी सकला तलावा । कीं सद्गुणीं भरुनि सजन पूर्ण व्हावा ॥
 जाई समुद्रिं मिळुनी सरिदंबु सर्व । पावे प्रभूसि मिळुनी स्थिरभाव जीव ॥२३॥

गेले हरित तृणांनीं झांकुनि, उमगति न साधु पंथ कसे ? ।

पाखंडवाद करिती सद्ग्रंथांतेंहि गुप्त लुप्त जसे ! ॥ २४ ॥

सर्वत्र दर्दुररव प्रकटूनि येत । कीं विप्रवृंद मिळुनि श्रुति घोषतात ॥
 ये पालवी नवनवी बहुतां तरुंसी । कीं साधकांतरिं भरे सुविवेकराशि ॥२५॥
 ते पर्णशून्य तरु अर्क, जवास होती । जैसे सुराज्यि खळ उद्यमशून्यवृत्ति ॥
 शोधूनिही मिळत नाहिं कुठेंचि धूल । कीं क्रोध जेविं उरवी नच धर्म शील !
 शोभे घरा सुभग सस्यभरें अतीव । संपत्ति जेविं उपकारिजनीं सदैव ॥
 खद्योत दाट तिमिरांत विराजतात । कीं दंभशालिजन लोकसमाजिं होत २७
 वृष्टी महा, विघडवीत जलाऽलवाला । नारी स्वतंत्र विघडे मुकुनि स्वशीला ॥
 केलीं कृषी अतृण सुज्ञ कृषीबलांनीं । कीं मान-मोह-मद टाकुनि बुद्धि सुशीं ! ॥
 देखावयास न मिळे खग चक्रवाक । येतां कली नच मिळे जणुं धर्म नीक ! ॥
 वर्षे तरीहि नुगवे तृण वाळवंटीं । ना काम जेविं उपजे हरिभक्तपोटीं ! ॥२९॥

शोभे मही विविध जीवसमूहिं पूर्णा । जैसी सुराज्यजनता सुखराशिमग्ना ॥
जेथें तिथें थक्कुनी वसले प्रवासी । ज्ञानातिनें अचल इंद्रियवृत्ति जैसी ! ३०

केव्हां केव्हां येउनी वात मोठा । आकाशींचा विस्कटे मेष-सांठा ॥

जन्मा येतां वंशिं कोणी कुपुत्र । सद्धर्माचें लोपतें आतपत्र ! ॥ ३१ ॥
केव्हां दिनीं निविड होत घनांधकार । केव्हां दिसे रवि, घनालि रिघूनिदूर ॥
ज्ञानद्युती विलसते, अथवा नुरे ते । सत्संग वा कुटिलसंगति हेतु त्यातें ॥ ३२ ॥

॥ इति श्रीरामचरितमानसानुवादे ' सुश्लोकमानसे ' सकलकलिकलुषविध्वंसने
किष्किन्धाकाण्डे वर्षाऋतुवर्णनं नाम तृतीयस्तरङ्गः ॥

तरंग ४ था

वर्षर्तु जाउनि, पहा, आला शरदुतु मनोहर नितान्त ॥

रे लक्ष्मणा ! वनश्री वर्णायातें कुतूहली स्वान्त ! ॥ १ ॥

ही काशपुष्पि सकला आच्छन्ना शोभते कशी घरणी ।

कीं ही वर्षर्तूच्या वार्द्धक्याचीच भासली करणी ? ! ॥ २ ॥

होतां उदित अगस्ती मार्गातिल जल सुकोनियां जाय ॥

कीं लोभ उदित होतां हृदयीं तोषासि नुरतसे ठाय ! ॥ ३ ॥

सरिता-सरोवरांचें सलिल विनिर्मल अतीव शोभतसे ॥

जाउनि मदमोहादिक संतांचें हृदय सदयशील तसें ! ॥ ४ ॥

ज्ञानी जसे हळुहळू ममता त्यजीती । शोषे सारिजल, सरोजल त्याचरीतीं ॥

आला बघोनि ऋतु सुंदर शारदीय । ये खंजनालि सुकृतालि सुकालिं काय ?

ना पंक धूलि अशि शोभतसे धरा ही । कीं नीतिशालि नृपकीर्ति मनोज्ञ राही ॥

संकोच संचितजलीं भिववीत मीन । कीं ते कुटुंबि जन अज्ञ धनें विहीन ! ॥ ६ ॥

मेघांविहीन नभ निर्मल शोभताहे । आशाविहीन भगवजनचित्त का हें ? ॥

हो शारदी विरल वृष्टि कुठें कुठें ही । भक्ती मदीय जशि अल्प जनींच कांहीं ! ॥

हषेंचि हे नगर सोडुनि जाति चारी । राजे, वणिग्जन, तपस्वि तसे भिकारी ! ॥

पावोनि भाक्ते हरिची त्यजिती श्रमांतें । चारीहि कीं भवपथांतिल आश्रमी ते ! ॥

नीरीं अगाधिं सगळेहि सुखांत मीन । निर्बाध ज्यापरि जन प्रभुभक्तिलीन ॥

शोभे सरोवर जसें कमळें फुलून । कीं ब्रह्म निर्गुण जसें गुणसंगिं पूर्ण ! ॥ ९ ॥

हे गुंजती भ्रमर गोडिस ज्या तुला न । नाना मनोहररवीं खगवृंदगान ॥
 देखोनि रात्र अतिदुःखित चक्रवाक । देखोनियां परधनें खल मानि दुःख ! ॥
 तृष्णार्त चातक निनादति दुःखितान्त । कीं शंभुशत्रु सुख लेश न पावतात ! ॥
 नाशीत चंद्रचि जसा शरदातपाला । सद्भक्तदर्शन निवारित पापमाला ! ॥
 चंद्रासि देखत चकोरसमूह तैसा । होतां प्रसन्न हरिला हरिभक्त जैसा ! ॥
 थंडीमुळें मशकदंश नुरे कुठेंहि । कीं विप्रमत्सर कुलासहि नाशि वाही !
 वर्षर्तुकालिं बहु जीव भरोनि ठेली । आतां घरा शरदिं त्यांविण शोभलेली ! ॥
 कीं लाभतां जगतिं सद्गुरुसंग जैसा । भ्रांत्यादि संशय समूह रिघे विनाशा ! ॥

सरला वर्षर्तु पहा आला शरदतु नितान्त निर्मल हा ॥

नाहीं अद्यापि कसा सीतेचा शोधसमय येत अहा !! ॥१४॥

समजोचि एकदां ती ओहे अमुकस्थलीं म्हणुनि सीता ॥

काळासहि जिंकुनि मी तिजला आणीन निमिष ना जातां ॥१५॥

होवो कुठेंहि, जर ती असली जिवंत । यत्नें करून तिज आणिन मी अनन्त ॥
 सुग्रीव तो मजसि विस्मरलाचि वाटे । तो राज्य-कोष-युवती-पुरिं काल कंठे ! ॥
 मीं ज्या शरें वधियला लवलाहिं वाली । तेणेंचि मारिन उद्यां खळ हा सकाळीं ! ॥
 ज्याच्या कृपें नुरति कोपमदादि वैरी । स्वमीहि कोपवश तो नच होय गौरि ! ॥
 ज्यांची रती रघुपदांबुजिं हो पवित्रा । ते ज्ञानि सन्मुनिच जाणति या चरित्रा ! ॥
 तें लक्ष्मणें गणुनि कोपवश प्रभूतें । केलें सुसज्ज धनु घेउनि बाण हस्तें ! ॥
 तेव्हां दयांबुधि अपार असाच राम । बंधुप्रती समजवूनि वदे स्वकाम ॥
 “दावूनि भीति नुसती मजपाशिं आण । सुग्रीव तो मम सखा प्रिय तात ! जाण” ॥
 चित्तीं विचार इकडे करि मारुती कीं । सुग्रीव चित्ति नच राघवकार्य राखी ॥
 जाई तयानिकट शीर्षि पदीं नमूनी । सामादि चारि विधि जाणवि त्या स्ववाणीं ॥
 सुग्रीव तें परिसुनी भयभीत होई । बोले “कसे विषय लोपविती मती ही !
 आतां असेंचि करिं वायुसुता ! झणीं रे । सर्वत्र धाडिं कपि दूतसमूह सारे ॥२१॥
 त्यां सांग ‘जो न परतेलचि अर्धमासीं । राहेन मीच वधिल्याविण ना तयासी” ॥
 तें बोलवी पवननंदन सर्व दूतां । सन्मान त्यां बहुपरीं करितो समस्तां ॥२२॥
 प्रीती तसें भय, सुनीतिहि त्यांसि दावी । सारेहि ते नमुनि त्या निघती सुभावीं ॥
 ये तोंच लक्ष्मणहि त्या कपिच्या पुरींत । करुद्धा बघूनि कपि धांवत जेथ तेथ ! ॥

श्रीलक्ष्मण स्वधनुतें चढवूनि बोले । “जाळीन मी नगर हें झणि अग्निलोळें ! !” ॥
 होती समस्त पुरवासि अतीव भीत । तों तेथ वालिसुत अंगद वीर येत ॥२४॥
 सौमित्रितें नमुनि तो पदपद्मि माथां । प्रार्थी तया अभय लक्ष्मण दे विनीता ॥
 संकरुद्ध लक्ष्मण, असें परिसूनि कार्नी । बोले कपीश अति आकुल भीतवाणी ! ॥
 “तारेस ने तुजसेवें हनुमंत ! तेथें । श्रीलक्ष्मणा समजवीं सुविनीत उक्तें” ॥
 तारेसमेत हनुमान् मग लक्ष्मणातें । जाऊनि वंदि सुयश स्तवि पुण्यगीतें ॥
 प्रार्थूनि त्यासि निजमंदिरिं आणवूनी । प्रक्षाळि तच्चरण मंचकिं त्रैसवूनी ॥
 सुग्रीव लक्ष्मणपदांबुजिं शीर्षिं भेटी । घेई भुजीं, कवळि लक्ष्मण त्या स्वकंठीं ॥
 सुग्रीव बोलत “विभो! विषयासमान । मोही मुनींसहि झणीं असलें दुजें न!” ॥
 ऐकोनि ती त्रिनयवाक्, सुत्र लक्ष्मणातें । तोही तया बहुपरीं समजावि तें तें २८
 सांगे तया पवननंदन सर्ववृत्त । शोधार्थ दूतगण घाडियलेचि होत ॥
 सुग्रीव हर्षभरिं घेउनि अंगदादि । सौमित्रिपाठिं मग ये, प्रभुभेट साधी ॥२९॥

॥ इति श्रीरामचरितमानसानुवादे कलिकलुषविध्वंसने किष्किन्धाकाण्डे
 लक्ष्मणस्य सुग्रीवसमीपगमनवर्णनं नाम चतुर्थस्तरङ्गः ॥

तरंग ५ वा

श्रीरामपायिं शिर लावुनि जोडि हस्त । बोले “नसे मदपराध मुळींहि नाथ ! ॥
 मायाच देव अपुली प्रबला अती हे । सोडील ती, जर दयाकर राम पाहे ! १॥
 होतीच लोक विषया वश सर्व नाथा । मी तों पशू कपि अतीवचि कामचेता ! ॥
 स्त्रीचे कटाक्षशर ज्या नच लागतीच । तो हे रघूत्तम तुम्हांसम होय साच ! २
 जो क्रोध-घोरतिमिरा रजनीत जागा । ज्या लोभपाश न गळ्याप्रति बांधिला गा !
 तो वाटतो नर तुम्हांचसमान धन्य । ना या गुणा तव कृपेविण हेतु अन्य” ।
 बोले तदा रघुपती स्मितयुक्त बोला । “ मद्बन्धु तूं भरतसा प्रिय मन्मनाला ॥
 आतां करीं सकलयत्न मनेंचि साचा । लागेल शोध झणि ज्यापरिं जानकीचा”
 ऐशापरीं जंव तयांमधिं होति गोष्टी । आले तिथें कपिसमूह अनन्त कोटी ! ॥
 त्यांचे किती विलसती तनुवर्ण नाना । त्यांच्या यथार्थ करि कोणिहि वर्णना !

ती मी उमे ! कपिचमू निरखील्लि डोळां।मोजू बघेल तिज तो जणुं मूर्ख भोळा!
 येवोनि ते नमिति रामपदीं स्वशीर्षीं । देखोनि रामवदना हृदि हर्ष वर्षी ! ६
 ऐसा न कोणिं कधिं त्या चमुमाजिं राही।रामें न ज्यासि पुसलें कुशलादि कांहीं
 आश्चर्य यांत कसलें ? प्रभुराम आहे । ज्यापोनि विश्वहि समग्र परोपरीं हें ॥७॥
 आज्ञापिलं कपि उभे मग ठाडंठाई । सुग्रीव त्यांसि समजावि निजोक्ति कीं हीं ॥
 “ हो रामकार्य-मजही उपकार मोठा । जाहो ! झणींच कपियूथ समस्त वाटां ॥
 काढाचि शोधुनि तुम्ही जनकात्मजेसी।या बंधुंनो ! परतुनी मज एक मासीं ॥
 शोधाविना समय टाळुनि येति जे कां।त्यां मी वधीनचि घरा नच यांत शंका”
 तें ऐकतांच वच वानर सर्व जाती । चोहोंकडे त्वरित शोध करूं पहाती ॥
 सुग्रीव तें जवळ घे निज बोलवूनी । ते वायुपुत्र, नल, अंगद वीर तीनी १०
 “हे नील ! अंगद ! मरुत्तनया !” वदे तो “ऐका सुजाण ! धृतिमन्त ! निदेश देतो
 जावें तुम्ही सकल सद्भट दक्षिणेतें । सर्वा पुसा जनकजा कवण्यास्थलीं तें ?
 देहें वचें, मनिं करा अतियत्नधीर । श्रीरामकार्य करणें तुम्हि हें समग्र ॥
 पृष्टीं रवीस भजणें, उरिं अग्निलागीं । स्वामीसि निष्कपट भाविं समग्र अंगीं ! !
 माया त्यजून, परलोक सुखें भजावा । जेणें पुन्हां सकल संसृतिशोक जावा ! ॥
 पावोनि जन्म जर सार्थक देहिं व्हांवें । सोडूनि काम भजणें प्रभु राम भावें १३
 तो हो गुणज्ञ सकलांपरिं तो सुधन्य । कीं जो रघूत्तमपदीं रत हो अनन्य ! !”
 आज्ञा अशी मिळवुनी नमुनी कपीशा । रामा स्मरुनि निघती धरुनी प्रहर्षां ॥
 रामप्रणाम करि मारुतिराय अंतीं । बोलावि त्यासि निकटीं प्रभु हेतुचित्तीं ॥
 स्पर्शोनि मारुतिशिरा करपंकजानें । दे मुद्रिका स्वकरिंची, निजदास जाणे
 सांगे “अनेकपरिं तूं समजाविं सीते । ये शीघ्र सांगुनि बला, विरहादि येथें ॥
 तेव्हां गणी सुफल मारुति आत्मजन्मा । गेला धरुनि हृदि तो करुणाब्धि रामा ॥

प्रभु श्रीराम तो जाणे जरी वृत्तान्त सर्वही ॥

त्राता तो देवदेवांचा राजनीति जपे महीं ॥ १७ ॥

शोधावया निघति वानरयूथ सारे । रामें नद्या सर गिरी सकल प्रकारें ॥

श्रीरामकार्यरत तन्मन गाढ होतां । त्यां देहभानहि नुरे, श्रम केविं चित्तां ! ! ॥

॥ इति श्रीरामचरितमानसानुवादे ‘सुश्लोकमानसे’ कलिकलुप्रविध्वंसने

किष्किन्धाकाण्डे सीतान्वेषणाय कपिविसर्जनं नाम पंचमस्तरङ्गः ॥

तरंग ६ वा

कोठें कुठें जर निशाचर त्यांस भेटे । एकेक देउनिच त्यां वधिते चपेटे!! ॥
 त्यांनीं अनेकपरिं धुंडिलिं अद्रिरानें, । भेटे कुठें मुनि तरी मिळती सु-मानें ॥१॥
 झाले तृषार्त अति ते कपि, त्यां मिळेना । पाणी कुठेंहि चुकती पथ हिंडतांना ॥
 तेव्हां करीत हनुमान् हृदयानुमान । साव्यांसि ये मरण, ना जर वारिपान ॥२॥
 तें पर्वताग्रिं चढुनी हनुमान् विलोकी । सर्वत्र, तों विवर कौतुकिं भूत देखी ! ॥
 जेथूनि हंस रिघती, बक, चक्रवाक । पक्षी उडोनि शिरती विवरीं अनेक ॥३॥
 तेव्हां गिरीवरुनि मारुति खालिं येत । सर्वांप्रती विवर नेउनि दर्शवीत ॥
 त्यांनीं पुढारि करुनी पवनात्मजातें । ते होति शीघ्र विवरीं तयिं सर्व जाते ॥४॥
 उद्यान तेथ दिसलें सकलां तयांना । तैशा सरीं विकसिताम्बुजराजि नाना ॥
 होतेंहि मंदिर मनोहर जें नितान्त । नारी तपोद्युतिमयी बसली तयांत ॥ ५ ॥
 दूरुनि वंदिति तिला नतशीर्ष सारे । ती जें पुसे, कथिति तें सगळें विचारें ॥
 सांगे तयांस जलपान करावया ती । सुस्वाद सुंदर फलेंहि तयांस देती ॥६॥
 स्नानादि ते करुनि खाति फळें रसाळ । आले तिच्या जवळिं ते मग काहिं वेळ ॥
 सांगीतली मग तिनें स्वकथा समूळ । बोले “रिघेन रघुराय जिथें दयाळ ॥७॥
 डोळे मिटा तंवर या विवरा त्यजाल ! । चिंता त्यजा जनकजेप्रति सर्व जाल !”
 ते नेत्र घेति मिटुनी मग जो पढाती । तों सर्व सिंधुतटिं पोचति ते क्षणान्तीं ॥८॥
 रामाकडे निघुनि जाय तपस्विनी ती । त्याचे पदाम्बुजयुगीं नमि ती सुभक्ति ॥
 नानापरी स्तवुनियां विनवीत रामा । दे भक्ति राम तिज उत्तम सौख्यधामा ॥९॥
 गेली पुढें बदरिकाश्रमिं ती सुधन्या । चित्तीं स्मरुनि रघुनाथपदां अनन्या ॥
 ज्यां ध्याति वंदुनि उमापति तेविं घाता । अत्यंत भक्तिभरिं लाभुनि तोष चित्ता ॥
 सारे कपी बसुनि चितिति अब्धितरीं । ‘आतां सरेल अवधी झणिं’ या विचारीं ॥
 “नोहेचि कार्यलवही ! न चले उपाय । सीता कुठें न कळतें, करणें जि ! काय ? ॥
 डोळे भरुनि म्हटलें मग अंगदें कीं । “दोहीं परीं मजसि निश्चित मृत्यु ठाकी ॥
 शुद्धी न लागत मला मुळिं जानकीची । सुग्रीव खास वधणार गमे मलाचि ! ॥
 तातासि मारुनि मला वधिता कपीश । मी वांचलों, करि दया प्रभु इंकाक्ष ॥
 मातें वधीलचि, गमे नच यांत शंका । ऐसें वदे बहुत वालिज सर्व लोकां ॥१३॥

ऐकोनि अंगदवचा कपिवीर शोकीं । होऊनि मग्न, नयनीं बहु नीर ये कीं ॥
 शोकार्त ते क्षणभरीं, वदती परी ते । “ना शोधितां जनकजे न फिरूं गृहांतें ॥१४॥
 हे अंगदा ! कपिवरा ! युवराज वीरा !” । ऐस म्हणोनि रिघती कपि सिंधुतीरा ॥
 दर्भांसि तेथ पसरुनि कपी समस्त । ते त्यांवरी बसति चिंतनशीलचित्त ॥१५॥
 जें जांबुवंत बघि दुःखित अंगदासी । बोले तया सदुपदेशवचें विशेषीं ॥
 “ताता ! न तूं समज मानव मात्र रामा । तो ब्रह्म निर्गुण अनादि जया न सीमा ॥
 हा ब्रह्म कीं सगुण राघव रामराय । तद्भक्तिपूत अग्नि धन्य सुभागधेय ॥
 स्वेच्छंचि हा अवतरे प्रभु भक्तपाल । गोविप्रदेववसुधावन हेंचि शील ॥१७॥
 आम्ही असे सगुणसेवक सर्वरीतीं । त्यातें भजूं त्यजुनि मोक्षसुखादिकें तीं ” ॥
 ऐशा तदुक्ति बहु चालति अब्धितीरीं । संपाति अद्रिकुहरीं परिसे-विचारीं
 येवोनि बाहिर बघे कपि ते अनन्तमानी “ दिलें विधिकरें जणुं खाद्य होत !
 आतांचि खाइन तयां सकलां, क्षणांत । खाण्याविना मरत मी बहुकाल येथ !
 आहार पोटभरिं आजवरीं न देतां । आतांच एक समथीं परि दे विधाता !”
 तें गृध्रवाक्य पडतां श्रवणीं कपीहि । उद्गारती “ मरण आजिं चुके न कांहीं!!”
 संपातितें बघुनि ते उठले समस्त । तें जांबुवन्त मनि चिंतित भीतियुक्त ॥
 बोलेहि अंगद मनामधिं चिंतुनीयां । “नाहीं जटायुसम लोकिं सुधन्य कीं या !
 श्रीरामकार्यि तनुतें त्यजिलें तयानें । भाग्येंचि किं निज पुरा हरि त्याप्रती ने !”
 ती हृत्प्रशोकयुत ऐकुनि सर्व वाणी । संपाति त्यानिकट ये, कपि भीतिमानी !
 सारे कपी पळति, पाहुनि गृध्रराया । देऊनि त्यां शपथ थांबवि तोहि ठायां ॥
 देई तयां अभय, सर्व विचारि वृत्त । तेही तयांसि सगळे मग तें कथीत २४
 संपाति ऐकुनि तदा निजबन्धुकीर्ति । तोही स्तवी बहुपरीं प्रभुराममूर्ति ॥
 सांगे “मला जलधिच्या तटिं वाहुनी न्या।बंधूसि देइन तिलांजलि मी सुधन्या !
 तुम्हांसही करिन साह्य, वदोनि कांहीं।सीतेसि शोधुनि बघा; मिळवाल तीही!”
 बंधुक्रिया करुनि तो मग अब्धितीरीं।बोले, “कथा निज कथीन तुम्हांसि सारी
 दोषेहि बंधु अग्नि यौवनिं आधिं होतों।तेव्हां नभीं रविकडे उडुं लागलों तों-
 मागें जटायु परते, रवितें न साहे । मी मात्र जाय रविसन्निध, आयका हें !
 गर्वांत मी उडुनि दग्ध मदीय पंख । मी भूवरीं पडत, ओरडलों सशोक ॥
 तों ‘चंद्रमा’-मुनि दयायुत पाहि मातें । ज्ञानादि सांगुनि मला समजावि तें तें

नानाप्रकारिं कपि हो ! मज तो विब्रोधी । देहाभिमानरहिता मम तो करी घी ॥
 ' त्रेतायुगीं धरिल जैं सगुणावतार । सद्ब्रह्म तैं दशरथात्मज रामवीर २८
 भार्या तदीय दनुजाधिप तैं हरील । शोधार्थ राम कपियूथदि पाठवील ॥
 ते भेट्तांचि तुज, होशिल तूं पुनीत । येतील पंखहि पुन्हां, नच हो सचित्त !
 कोठें असे जनकजा कथि रामदूतां ' - तैं वाक्य आज मुनिचें बधिं सत्य होतां
 एका तुम्ही मम वचा, प्रभुकार्य साधा । लंका त्रिकूटगिरिभागि वसे अवाधा ॥
 तीचेवरी करित रावण राज्य देखा । ज्यातें न भीति लवही, नच चित्ति शंका!
 त्याच्या अशोकवनिं ठेवियली सशोकासीता दिसे मजसि, ना जरि तुम्हि देखां
 गृध्रासि दृष्टि अति तीक्ष्ण, तशी न कोणांतेणें तुम्हांस न दिसे, मम शब्द माना
 मी जाहलों बहुत वृद्ध अशक्त होई । नाहीं तरी वितरतों लव साह्य मीही !
 जाईल जो उडुनि हा शतयोजनाब्धि । तो रामकार्य करणार अपारबुद्धि ॥
 पाहनियां मजसि धीर धरा कपी हो ! कैसें शरीर मम रामकृपेंचि हें हो ? !
 जो कोणि आठविल पापिहि रामनाम । तो हा भवाब्धिहि अपार तरी निकाम !
 आहांत दून तुम्हि त्या प्रभु राववाचे।व्याऊनि राम हृदि, कार्य कराचि साचें !"
 हे गौरि ! सांगुनि असें जंव गृध्र जाय । सारे कपी करिति विस्मय कीं अभय
 आपापल्या कथिति सर्व कपी बलातें । ओलांडण्या जलधि त्यां परिं धैर्य नातें
 तैं जांबुवंत म्हणतो " अजि वृद्ध मी हों।नाहींच पूर्विल मला बल लेश तें हो !
 झाले त्रिविक्रम जधां प्रभु हे खरारि । होतो तदा तरुण, तैं मज शक्ति भारी !
 बांधीत जैं बलिस तैं प्रभुरूप मोठें । ज्या वर्णना जगतिं नाहिच शक्ति कोठें !
 त्यातेंहि दोन धाडमाजिच सात वेळां आलों प्रदक्षिणि पळोनिच मी सलील !"
 सांगेहि अंगद "जरी मज येइ पार । जाया, परी परतण्या मज नाहिं धीर !"
 तैं जांबुवंत वदला "जरि तूं समर्थ । स्वामी अशा तुज अम्ही त्यजणें न युक्त !"
 तैं मारुतांस वदला वच ऋक्षराज "कां गप्प तूं ? बल अपार तुझेंचि तेज !
 तूं वायुसूनु बल वानुं तुझें तसेंच । विज्ञानबुद्धि मतिसागर तूंच साच ! ॥
 हे तान ! कार्य तरि तैं कुठलें जगांत ? । होणार जें न करण्यापनि तू समर्थ
 हो रामकार्य करण्या अवतार तूझा ! " हो अद्रिसा पयसिता अणि ता महौजा !
 सौवर्णवर्ण नटला कपिराज साच । मेरुचि कीं अर ! त्या तुळना नसेच !!
 तो निहनाद करि गर्जुनियां किती तें ? "लीलेंचि लघिन, अपार न अब्धि मातें

मारीन रावण, समेत तदीय सेना । आणीं त्रिकूटहि विपाटुनि, सत्य माना ॥
हे जांबुवंत ! पुसतों तुज, सांग मातें । दे तूं मला सदुपदेश विशुद्ध चित्तें।”
तें जांबुवंत वदला “कर एवढेंचि । सीतेसि ये बधुनि, आणचि शुद्धि तीची॥
येईल तों रघुपती कपिसैन्यसंगें । राजीवनेत्र विभु तो कुतुकान्तरंगें ! ॥४३॥

कपिसेनान्वित राम रावणा बधुनि आणितिल सीतेतें ।

तें त्रैलोक्या पावन करि यश, सुर मुनि नारद वर्णिति तें ! ॥

प्रभुयश गाउनि, ऐकुनि, वानुनि, चितुनि नर ये परमपदीं ।

रघुवरचरणांभोरुहमधुकर तुलसि गात तें स्वच्छंदीं ! ॥४४॥

संसारभेषज असें यश राघवाचें । जें ऐकतील जन गातिल वा स्ववाचें ॥

त्यांचे मनोरथ करीलचि पूर्ण सारें । श्रीरामराय करुणांबुधि सत्प्रकारें!! ॥४५॥

नीलोत्पलापरि सुनील तनू जयाची । कीं कामकोटिसुप्रमाहि उणीच साची ! ॥

त्याचें अनन्तगुणवर्णन आयका हो ! । तन्नाम पापखगनाशक, गायका हो ! ४६.

किष्किन्धाकाण्डाचें गायन हें आवडो सदा रामा ॥

‘रामा’च्या हृदया या देवो प्रभुगान नित्य आरामा!! ॥४७

॥ इति शम् ॥

श्रीरामचरितमानसानुवादे ‘सुश्लोकमानसे’ सकलकलिकलुषविध्वंसने
किष्किन्धाकाण्डे हनुमदादिवानराणां संपातिसमागम-समुद्रतीरगमनवर्णनं
नाम षष्ठस्तरङ्गः ।

इति श्रीरामचरितमानसानुवादे श्रीगण्डेकुलचिन्तामणितनुजरामचन्द्रकविरचिते
‘सुश्लोकमानसे’ महाकाव्ये रामायणे कलिकलुषविध्वंसने विमलसन्तोषसंपादनो
नाम चतुर्थः सोपानः श्रीसीतारामचन्द्रकृपया संपूर्णः

—* इति किष्किन्धाकांडः *—

॥ शुभं भवतु ॥

॥ श्रीसीतारामचन्द्रार्पणमस्तु ॥

— श्रीकमलेश्वरस्तुति * —

हृदय—सत्कमलं कमलेश्वरा । नमुनि भक्तिभैरं प्रभुशंकरा ॥
 विनत मी सदया विनवीतसे । प्रभुवरा ! मम हृत्कमली वसे ॥ १ ॥
 विमलतां मम हृत्कमलीं भर । सदय सुंदर भो कमलेश्वर !
 कमलिनी मम मानसनन्दिनी । तुज समर्पित मी पदि वंदुनी ॥ २ ॥
 अजिं मला घडलें तव दर्शन । अमृतमेघ करी जणुं वर्षण ॥
 तुजसि वंदुनि घन्य गमे मना । पुरवि रे ! मनिच्या शुभकामना ॥ ३ ॥
 तव पदाम्बुजिं संतत मन्मन । वसुनि नित्य करो तव गायन ॥
 तव कृपानिधि हा मम वैखरी । करिल सत्कविता रसनिर्झरी ॥ ४ ॥
 हृदयिं मानस, 'मानस' सुंदर । तुलसिदासकृती सुमनोहर ॥
 रचुनि काव्यमयी मम भाषितीं । तुजसि अर्पुनि होइन मी कृती ॥ ५ ॥
 प्रभुवरा ! वरदा ! वर दे अरुा । कवनि गाइन मी तव सद्यशा ॥
 सहज अज्ञचि मी अति पामर । परि कृपा करिं भो ! परमेश्वर ! ॥ ६ ॥
 हें कोरगांव जणुं सुंदर चन्द्रकोर । जी शोभते तव शिरीं, सुषमा अपार ॥
 सेवीति सादर तुझे प्रिय जे चकोर । हा त्वत्प्रसाद कमलेश्वर ! हो उदार !! ॥ ७ ॥
 'श्रीखण्डे'कुलःमला कमलेश्वर तूं विभो ! विकासविता ॥
 कविताकमलाष्टक हें ' राम ' तुला वाहि तूं सकलसविता ॥ ८ ॥

॥ इति श्रीभवानीकमलेश्वराभ्यां नमः ॥

[* मी प्रथमच ता. १९।१२।५३ कोरगांव—पेडणेमहाल गोंवा येथील आमचें कुलदेवत श्रीकमलेश्वर यांचे दर्शनार्थ गेलों असतां रचलेले हें कविताकमलाष्टक श्रीकमलेश्वरपदीं अर्पण केलें आहे.]


डॉ. रा. चिं. श्रीखंडेकृत ग्रंथ

- ★ वाङ्मय-श्री-खण्ड [श्रीखंडे बंधुभगिनी व कवि किं. ६ रु.
कात्रेशास्त्री यांची सुरस रचना
गद्य व पद्य; संस्कृत कवितांसह]
- ★ सुश्लोक-गोविंद गीतगोविंदाचा सुरस श्लोकानुवाद ४ रु.
सचित्र, विवेचक प्रस्तावना व मूळ
गीतगोविंद यांसह. [२री आवृत्ति]
- ★ सुश्लोक-कुमार 'कुमारसंभव' महाकाव्याचा सुरस ४ रु.
श्लोकानुवाद सचित्र, विवेचक
प्रस्तावना व मूळ कुमारसंभव
यांसह
- ★ कुंदमाला दिङ्नागकृत संस्कृत कुंदमाला ११ रु.
नाटकाचें मराठी भाषांतर, कै.
रड्डीशास्त्री व डॉ. रा. चिं.
श्रीखंडेकृत
- ★ सुश्लोक-मेघ सुरस श्लोकमय मेघदूतानुवाद ४ रु.
मूळ मेघदूत व विस्तृत विवेचक
प्रस्तावना यांसह
- ★ सुश्लोक-मानस श्रीतुलसीरामायणाचा सुरस मराठी ५ रु.
भाग १ ला प्रसन्न रचनेचा श्लोकानुवाद, बाल-
कांड, सचित्र
- भाग २ रा अयोध्या, अरण्य व किष्किंधाकांड ५ रु.
सचित्र
- भाग ३ रा सुंदर, लंका व उत्तरकांड सचित्र (आगामी)

पुस्तकें मिळण्याचा पत्ता :—डॉ. रा. चिं. श्रीखंडे,
एम्. वी. वी. एस्.
श्रीतुलसीमंजरी, बेलवाग, कोरहापूर.

महत्वाचें शुद्धिपत्रक

पृ.	श्लोक	शुद्ध
१३	१५५	प्रेम स्वकीय०
१४	२	म्हणुनि अजुनीहि०
२०	८८	बोलुनीयां
२१	४	केला असे
२४	१५	राज्यदाना
२४	१७	रामविरहा
२४	१८	जणुं
२५	२८	पुण्यशील
२५	३०	प्रकारें
२५	३७	श्लोकांक १७ ऐवजीं ३७
२६	४०	हृत्प्रीतिचीं
२६	४९	मातेसही
२६	तळची ओळ	मातेसमीप
२७	१	राजतनये !
२७	४	गोड वाणी
२८	९	जलाविण
३०	२८	तुम्हांसि बोलवुनि
३१	८	हृदि दुःखहि०
३५	६	परि हें कैकेयीवच
३८	७	सकलार्ति०
३९	१८	निषादपति व श्लो. १९ व २७ ची दुरुस्ति. पृ. १४२ वर घडा.
४०	३७	श्राव्यदृश्या०
४१	७	रामराय प्रबोधी
४१	८	कठिनहि
४२	१४	संकोचुनी
४२	१९	त्यजुनियां
४३	३२	जगेल कैशी ? ' श्लोकांक ३१ ऐवजीं ३२ हवा




पृ.	श्लोक	शुद्ध
४४	३	“ हे नाथ !
४५	२री ओळ	श्लोकांक १० हवा
४५	१७	त्यां करोनी
४५	२३	श्लोकांक खालून दुसऱ्या ओळीस हवा
४७	१२०	निषादराय
४८	१	० कन्यकेसि ०
४८	२	“ अशां तुम्हां०
५०	३१	शेषावरी जोंवरि
५०	३४	काढुनी !” हवें
५०	३७	घाता करीत
५२	९	तेहि घन्य !
५२	१६	लाभे रामधामी०
५४	६	मज :
५६	४	तनूसि वेंचिते
६०	४	जणुं सावल्या या !
६१	३	ते चालतां
६१	८	दुभंग ? ”
६१	९	स्ववित्त
६७	२०	कपटाशरूपुणें
६८	२३	भेट दिलीत
६९	४१	शत्रुघ्न तें०
७३	२५	मुनीन्द्रहिं वसिष्ठ निमग्न होई
७३	३०	दुरुस्ती पृष्ठ १४२ वर पहा
७४	३८	शोक योग्य
७५	३	तुझ्यावरुनी
७९	४	कैकयीच्या
७९	६	कीं ऐकिं
८०	१७	राज्याभिषेकास्तव
८३	११	कोठें अगाध




REFBK-0008073

REFBK-0008073

पृ.	श्लोक	शुद्ध
८३	१४	सांगे निषाद ०
८५	३७	केलें एकलें पुण्यधाम
८८	५	कैकेयिचाहि
९२	४	वर्षति देव पुष्पे
	८	चित्तांमधें त्यांचिया
११०	४	प्रमुहृदयिची
११२	३५	वाटे थोर
	३०	श्लोकांक १० ऐवजीं ३० हवा
११४	८	शृंगार
	१३	निदेश । लाजेल
१२०	३	सीतेच्या सातवांसि
	८	ऐकूं सुधा
१२१	१८	त्या तुम्हां मीं कथन करणें कोणता जी ! निदेश ?
१२३	९	ब्रह्माण्ड ०
१२६	१७	तातमाता
१२७	२८	कल्याण देती ॥
	२९	विबुधविनती
	२९	स्वार्थी
१२८	५तळ.ओळ	केली असे ही सकलप्रकारां
१३३	४७	शैलाचिया सनिध
१३५	६२	नयनाभिराम
	२	संकोचें शब्द ये न वदनां !
१३७	२९	ती प्राकृता समजणें नव बुद्धि युद्ध
	३१	भेटोनि मंत्रिभरतां जन कार्यि लागे
	३२	प्रार्थोनियां
१४०	२६	तेजो ०
	२६	सद्धर्मसैन्य
	२८	तैशी प्रभुस्मृति ०
	३१	निदेश त्यांचा
१४३	१	आनंद दे जो हृदया अमेय





१९६

[एकूण पृष्ठे २२४]

१४७

१५ धर्मवीर

तळची ओळ ज्याच्या समान न दुजा, कुटुनी विशेषे

१४९

९ मुनि शुद्धचित्त ॥

१५१

१७ राक्षसाख्य गजसंधि

१९ संशयो ०

२३ विपिना ०

२६ कळेचि !

१५२

९ अजि तुम्ही

१५२

१० माहात्म्य जें तरिहि तें ०

१५३

२ ० विहंगमृगबृंद ०

१५६

२१ अरिमैन्य

२१ विद्युत्प्रभाघर मनोज्ञ घनाभिराम

२४ हो सर्व सैन्य ०

१६२

२ चित्तहरणा हरिणा

४ दक्षवृत्ति

१६३

२१ चित्तांत तत्पद नमी सुखवी मना जें

१६४

३० मत्पाणितीर्थि ०

१६८

१५ पाण्याविना घन ०

२३ जें दर्शनें ०

१७०

१५ ० विचार ! ”

१७७

१८ उत्तरार्ध प्रभूसि ओळवायातें शकलों मी न मन्मनीं ॥ इवा

१७७

२३ तूं लक्ष्मण हुनिहि रे ! ०

१७८

११ पंपापुरावरति ०

१७९

१९ ज्यांतें रत्नःकण ०

१८०

३२ कोपुनि ये लढाया ।

१८४

९ शोभे सरोवर तसें कमळें फुलून ।

१८५

१९ तेव्हां दयाबुधि

१९२

टीप ओळख ता. १९।१२।५२

ओळख कुलदैवत श्रीकमलेश्वर यांचे दर्शनार्थ

श्रीरामपादुकाप्रदान रंगित चित्रकार श्रीद्विजेन्द्र पेंवजी श्रीत्रजेन्द्र असे वाचावे.

शाही ग्रंथ सभ्रहालय, ठाणे. सभ्रम
मनुक्रम 910353 वि: 71021
क्रमांक 928 नोंद क्रि 7142/00



REFBK-0008073

REFBK-0008073